

ချစ်ခင်နှစ်သက်စွဲလမ်းမှုကြောင့် စိုးရိမ်ခြင်း၊ ကြောင့်ကြခြင်းတို့သည် ဖြစ်ကုန်၏။ ချစ်ခင်နှစ်သက်စွဲလမ်းခြင်း မရှိလျှင် စိုးရိမ်ကြောင့်ကြမှုတို့သည် အဘယ်လျှင်ရှိနိုင် တော့အံ့နည်း။ (မည်သည့်အရာ၊ မည်သည့်ပုဂ္ဂိုလ်ကိုမျှ ချစ်ခင်စွဲလမ်းခြင်း မပြုရာ၊ မရတနာသတိ စီးဖြန်းခြင်း ဖြင့် ကင်းလွတ်အောင် အားထုတ်ရာ၏)

ဝိယဝဂ်(ဓမ္မပဒ-၂၁၂)

# ဒုတိယအကြိမ် ပြည်ထောင်စုလွှတ်တော် (၁၅)ကြိမ်မြောက် ပုံမှန်အစည်းအဝေး (၂၄)ရက်မြောက်နေ့ကျင်းပ

နေပြည်တော် မတ် ၁၇  
ဒုတိယအကြိမ် ပြည်ထောင်စု လွှတ်တော် (၁၅)ကြိမ်မြောက် ပုံမှန် အစည်းအဝေး (၂၄)ရက်မြောက်နေ့ကို ယနေ့နံနက် ၁၀ နာရီတွင် နေပြည် တော်ရှိ ပြည်ထောင်စုလွှတ်တော် အစည်းအဝေးခန်းမ၌ ကျင်းပရာ တက်ရောက်ခွင့်ရှိသူ ပြည်ထောင်စု လွှတ်တော်ကိုယ်စားလှယ် ၆၅၄ ဦး ရှိသည့်အနက် ၆၃၁ ဦးတက်ရောက်ပြီး ၂၃ ဦး ခွင့်တိုင်ကြားသည်။  
အစည်းအဝေးတွင် ပြည်ထောင်စု လွှတ်တော် ဥပဒေကြမ်းပူးပေါင်း ကော်မတီဝင် ဦးဇော်ဝင်းက နိုင်ငံတော် သမ္မတထံမှ သဘောထားမှတ်ချက်ဖြင့် ပြန်လည်ပေးပို့ထားသော မြန်မာ နိုင်ငံ ဘူမိသိပ္ပံကောင်စီဥပဒေကြမ်းနှင့် စပ်လျဉ်း၍ ဥပဒေကြမ်း ပူးပေါင်း ကော်မတီ၏ လေ့လာတွေ့ရှိချက်နှင့် သဘောထားမှတ်ချက် အစီရင်ခံစာကို လွှတ်တော်သို့ ဖတ်ကြားတင်ပြသည်။  
ထို့နောက် ပြည်ထောင်စုလွှတ်တော် နာယက ဦးတီခွန်မြတ် က နိုင်ငံတော် သမ္မတ၏ သဘောထားမှတ်ချက်များ ကို ပြည်ထောင်စုလွှတ်တော်ဆိုင်ရာ နည်းဥပဒေ ၁၀၈ နှင့်အညီ အဆိုတင် သွင်းဆွေးနွေးလိုသည့် လွှတ်တော် ကိုယ်စားလှယ်ရှိပါက အပိုဒ်၊ အပိုဒ်ခွဲ စာမျက်နှာ ၃ ကော်လံ ၁ သို့ ၂



ဒုတိယအကြိမ် ပြည်ထောင်စုလွှတ်တော် (၁၅)ကြိမ်မြောက် ပုံမှန်အစည်းအဝေး (၂၄)ရက်မြောက်နေ့ ကျင်းပစဉ်။

## မန္တလေး ကန်တော်နဒီဆေးရုံတွင် စောင့်ကြပ်ကြည့်ရှု ကုသမှုခံယူနေသည့် လူနာတစ်ဦးသေဆုံးမှုနှင့်ပတ်သက်၍ သတင်းမီဒီယာများအား ရှင်းလင်းပွဲပြုလုပ်

မန္တလေး မတ် ၁၇  
မန္တလေးမြို့ရှိ ကန်တော်နဒီဆေးရုံတွင် စောင့်ကြပ်ကြည့်ရှု ကုသမှုခံယူနေသည့် မန္တလေးတိုင်းဒေသကြီး တံတားဦး မြို့နယ်မှ အသက် ၂၂ နှစ်အရွယ် အမျိုးသမီးတစ်ဦး မတ် ၁၇ ရက် နံနက်ပိုင်းက သေဆုံးခဲ့မှုနှင့်ပတ်သက်၍ သတင်း မီဒီယာများအား ရှင်းလင်းပွဲကို မန္တလေးအထွေထွေရောဂါ ကုဆေးရုံကြီးရှိ ဆေးရုံအုပ်ကြီးရုံးခန်း၌ ယနေ့မွန်းလွဲ ၃ နာရီက ပြုလုပ်ခဲ့သည်။  
ပြောကြား  
အဆိုပါ ရှင်းလင်းပွဲတွင် မန္တလေးအထွေထွေရောဂါ ကုဆေးရုံအုပ်ကြီး ဒေါက်တာစုစုဒွေးက ယခု သေဆုံးခဲ့သည့် လူနာမှာ နမိုးနီးယားရောဂါဖြင့် မတ် ၁၆ ရက် ည ၁၂

နာရီက မန္တလေးအထွေထွေရောဂါကု ဆေးရုံကြီးသို့ ရောက်ရှိလာခဲ့ပြီး စစ်ဆေးချက်များအရ စောင့်ကြည့်လူနာ အဖြစ် ကုသရန် ကန်တော်နဒီဆေးရုံသို့ ပို့ဆောင်ထားစဉ် မတ် ၁၇ ရက် နံနက်ပိုင်းက သေဆုံးခဲ့ကြောင်း ပြောကြားခဲ့ သည်။  
“ဒီလူနာက လွန်ခဲ့တဲ့ နှစ်ရက်လောက်က ဖျားတယ်။ လည်ချောင်းတွေနာပြီး အသက်ရှူခက်ခဲတဲ့ ရောဂါနဲ့ ကျွန်မ တို့ ဆေးရုံကြီးကို ရောက်ရှိလာခဲ့တာပါ။ ဒီလူနာရဲ့ နောက်ကြောင်းရာဇဝင်ကို စုံစမ်းစစ်ဆေးတဲ့အခါမှာလည်း ရွာမှာပဲ နေတဲ့သူလို့သိရပါတယ်။ ဒီလူနာကို ကျွန်မတို့ ဆေးရုံကြီးမှာ ဖွဲ့စည်းထားတဲ့ COVID-19 ရောဂါကုသရေး အဖွဲ့ဆီကိုတင်ပြပြီး စာမျက်နှာ ၇ ကော်လံ ၁ သို့ ၀

**မြေးမုံ** ယနေ့ဖတ်စရာ

- ❖ ပြည်သူ့တာဝန် မေတ္တာမွန်  
ဆောင်းပါး စာမျက်နှာ » ၆
- ❖ COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း  
စာမျက်နှာ » ၈
- ❖ တစ်ခါတုန်းက ရန်ကုန်တက္ကသိုလ်ဆီမှ ထူးချွန်ထင်ရှား အနုပညာရှင်များ  
ဆောင်းပါး စာမျက်နှာ » ၁၀
- ❖ အမျိုးသားလွှတ်တော် တိုင်းရင်းသားရေးရာကော်မတီ၏ လုပ်ငန်းဆောင်ရွက်ချက်များ  
လွှတ်တော်ရေးရာ စာမျက်နှာ » ၁၈

တက်ကြွလန်းဆန်းသော ၅၀ ကျော်ဘဝအတွက်အထူးထုတ်လုပ်ထားသောအားဆေး

**Spektrum**  
50+

# မြောက်

## ကြိုတင်ကာကွယ်တားဆီး လက်ဦးမှုယူ

တစ်ကမ္ဘာလုံးရင်ဆိုင်ကြုံတွေ့နေရသည့် COVID-19 ရောဂါနှင့်ပတ်သက်၍ မတ်လ ၁၁ ရက်နေ့တွင် ကမ္ဘာ့ကျန်းမာရေးအဖွဲ့ (WHO) က တစ်ကမ္ဘာလုံးဆိုင်ရာကပ်ရောဂါ (Pandemic) အဖြစ် ထုတ်ပြန်ကြေညာခဲ့ပြီးဖြစ်သည်။ ထိုသို့ကြေညာလိုက်သည်နှင့် ကမ္ဘာ့နိုင်ငံအသီးသီးတို့သည် ထိုရောဂါကို တွန်းလှန်ဖယ်ရှားကာကွယ်နိုင်ရန် အမျိုးသားရေးအသွင်ဖြင့် လှုပ်ရှားဆောင်ရွက်နေကြသည်။

COVID-19 ရောဂါနှင့်ပတ်သက်၍ ရောဂါစတင်ဖြစ်ပွားမှုကို ရှာဖွေနေဆဲဖြစ်ပြီး ကာကွယ်ဆေးထုတ်လုပ်ရေးနှင့် ကုသပျောက်ကင်းရေးတို့ကို အပြင်းအထန်လုပ်ကိုင်နေကြသည်။ လူအများနေထိုင်ကြသော ဤကမ္ဘာကြီးတွင် ကပ်ရောဂါဘေးအမျိုးမျိုးတို့နှင့်ကြုံတွေ့ခဲ့ရပြီး လူ့အသက်ပေါင်းများစွာ ဆုံးရှုံးပျက်စီးခဲ့ရသော ကမ္ဘာ့သမိုင်းမှတ်တမ်းများရှိသည်။ သို့သော်လည်း ထိုစဉ်ကာလရေးရေးအချိန်အခါက ဆက်သွယ်ရေးကွန်ရက် တိုးတက်မှု မရှိသေးသဖြင့် လူမသိသူမသိဖြင့် ဖြစ်ပြီးနောက်မှသာ သိရှိခဲ့ကြသည်။

ယနေ့ကမ္ဘာပေါ်တွင် ဖြစ်ပွားနေသော ပြဿနာအမျိုးမျိုးတို့သည် ဆက်သွယ်မှုကွန်ရက်ခေတ်မီတိုးတက်လာသောကြောင့် ချက်ချင်းဖြစ်၊ ချက်ချင်းသိကာ အုတ်အုတ်ကျက်ကျက် ဖြစ်လာရသည်။ ထိုသို့ သိမှုလျင်မြန်သောကြောင့် တစ်ကမ္ဘာလုံးပျံ့နှံ့သည့် ကပ်ရောဂါပင်ဖြစ်သော်လည်း ဖြစ်ပွားသူ တစ်သိန်းကျော်နှင့် လူ့အသေအပျောက် ငါးထောင်ကျော်မျှသာ ရှိနေရခြင်း ဖြစ်သည်။ သိမှုလျင်မြန်ခြင်းမရှိသေးသော ရှေးရှေးအခါကလည်း ကမ္ဘာပေါ်တွင် ပြဿနာအမျိုးမျိုး၊ ကပ်ရောဂါအမျိုးမျိုး ဖြစ်ခဲ့ကြပါသည်။ မသိမှုကြောင့် လူ့အသက်ပေါင်း သိန်း၊ သောင်း၊ သန်းချီ ဆုံးရှုံးခဲ့ရပါသည်။

ထို့ကြောင့် သိမှုသည် လူတို့ဘေးကင်းလုံခြုံရေးအတွက် အလွန်အရေးကြီးသောအချက်ဖြစ်သည်ကို သတိမူရမည် ဖြစ်သည်။ ယခုဖြစ်ပွားနေသော ကပ်ရောဂါသည် ဖြစ်လျှင်ဖြစ်ချင်း ချက်ချင်းသိရှိခြင်း၊ စနစ်တကျ စီမံဆောင်ရွက်ခြင်းဖြင့် ကာကွယ်နိုင်သော၊ ထိန်းချုပ်နိုင်သော ရောဂါဖြစ်သည်ဟု ပြောနိုင်ပါသည်။ COVID-19 ရောဂါစတင်ဖြစ်ပွားရာ တရုတ်ပြည်သူ့သမ္မတနိုင်ငံ ဟုပေပြည်နယ် ဝူဟန်မြို့တွင် ရောဂါအသစ်၏ဖြစ်စဉ်ကို သိရှိနိုင်ခြင်း မရှိသေးသဖြင့် တဖြည်းဖြည်းအရှိန်ရကာ ကျယ်ပြန့်သွားခြင်းဖြစ်သည်။ ဥရောပတိုက်မှ အီတလီနိုင်ငံသည် တရုတ်နိုင်ငံတွင် ရောဂါဖြစ်ပွားနေသည်ကို သိရှိသော်လည်း နိုင်ငံအတွင်း၌ ကြိုတင်ပြင်ဆင်မှုအသိနည်းခဲ့သဖြင့် သေဆုံးနှုန်းမြင့်တက်ခြင်းဖြစ်သည်ဟု ဆိုနိုင်သည်။

မြန်မာနိုင်ငံသည် တရုတ်နိုင်ငံနှင့် အိမ်နီးချင်းနိုင်ငံဖြစ်သည်။ လက်ရှိတွင် ကမ္ဘာပေါ်၌ နိုင်ငံပေါင်း ၁၅၀ ဝန်းကျင် ကူးစက်ပျံ့နှံ့နေသော်လည်း ရောဂါမဖြစ်သေးသည့် နိုင်ငံ ၅၀ ဝန်းကျင်တွင် မြန်မာနိုင်ငံပါဝင်နေသည်မှာ COVID-19 ရောဂါဖြစ်နေသူ မြန်မာနိုင်ငံသို့ ရောက်မလာခြင်းကြောင့်ဟု ဆိုရမည်ဖြစ်သည်။ ထိုရောဂါ နှစ်လကျော် သုံးလနီးပါး၊ ကမ္ဘာ့နိုင်ငံအားလုံးနီးပါး ဖြစ်ပွားနေသောအချိန်တွင် မြန်မာနိုင်ငံတွင် ရောဂါဖြစ်ပွားသူ မရှိသေးသောကြောင့်သာ ယနေ့အချိန်အထိ ပုံမှန်ရပ်တည်နေသည်ကို မြင်တွေ့ရမည်ဖြစ်သည်။

မည်သို့ပင်ဖြစ်စေ ရင်ဆိုင်ရနိုင်ဖွယ်ရှိသည့် COVID-19 ရောဂါနှင့် ပတ်သက်၍ ကျန်းမာရေး၊ လူမှုရေး၊ စီးပွားရေးစိန်ခေါ်မှုများအား မည်သို့ ကာကွယ်ကိုင်တွယ်ကျော်လွှားရမည်ကို နိုင်ငံတော်အစိုးရက အစောပိုင်းမှ စ၍ ယနေ့အချိန်အထိ ကြိုတင်ပြင်ဆင်ဆောင်ရွက်နေသည်ကို မြင်တွေ့ရမည် ဖြစ်သည်။ မြန်မာနိုင်ငံအပေါ်ကျရောက်လာနိုင်မည့် ပြဿနာများ ကာကွယ်ဖြေရှင်းရေးကို မျက်ခြည်မပြတ် လေ့လာဆောင်ရွက်နေသည်ကို မြင်တွေ့ရမည် ဖြစ်သည်။

သို့သော် နိုင်ငံတော်အစိုးရက COVID-19 ရောဂါနှင့်ပတ်သက်၍ စနစ်တကျ ကြိုတင်စီမံဆောင်ရွက်နေသော်လည်း ရောဂါဖြစ်သည်ကို ချက်ချင်းမသိလျှင်၊ ချက်ချင်းအသိမပေးလျှင်၊ ချက်ချင်းပူးပေါင်းပါဝင်ခြင်း မရှိလျှင် ဖြစ်ပွားမှုကိုထိန်းချုပ်ရန်ခက်မည် ဖြစ်သည်။ ထို့ကြောင့် ပြည်သူအများ ရောဂါကင်းဝေးဘေးကင်းလုံခြုံရေးအတွက် သိမှုသည် အလွန်အရေးအကြီးဆုံးအချက်ဖြစ်၍ ပြည်သူများကပင် COVID-19 ရောဂါနှင့်ပတ်သက်၍ သိလျှင်သိချင်း နီးစပ်ရာကျန်းမာရေးဌာနသို့ ချက်ချင်းအသိပေးခြင်းဖြင့် ကြိုတင်ကာကွယ်တားဆီး လက်ဦးမှုရယူကြရမည် ဖြစ်ပါကြောင်း။ ။

## ၂၀၂၀ ပြည့်နှစ်၊ (၇၅)နှစ်မြောက် စိန်ရတုတပ်မတော်နေ့ ဦးတည်ချက်များ

- (၁) ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှုမပြိုကွဲရေး၊ အချုပ်အခြာအာဏာတည်တံ့ခိုင်မြဲရေးဟူသော ဒီမိုကရေစီအရေး (၃) ပါးကို အမျိုးသားရေးမူဝါဒအဖြစ် ဦးထိပ်ပန်ဆင်ပြီး နိုင်ငံတော်အတွက် အသက်ပေးတာဝန်ထမ်းဆောင်ရေး။
- (၂) ထာဝရငြိမ်းချမ်းရေးရရှိအောင် ဆောင်ရွက်နိုင်ရန် တပ်မတော်၏ငြိမ်းချမ်းရေးမူဝါဒ (၆) ရပ်ဖြင့် နိုင်ငံတော်အစိုးရနှင့်အတူ ငြိမ်းချမ်းရေး လုပ်ငန်းစဉ်များတွင် ပါဝင်ဆောင်ရွက်ရေး။
- (၃) နိုင်ငံတော်တည်ငြိမ်အေးချမ်းရေးနှင့် ပြည်သူ့လူထုအကျိုးစီးပွား ကာကွယ်စောင့်ရှောက်ရေးတို့အတွက် အင်အားတောင့်တင်းပြီး စွမ်းရည်ထက်မြက်သော ခေတ်မီတပ်မတော်တည်ဆောက်ရေး။
- (၄) နိုင်ငံတော်ကာကွယ်ရေးတာဝန်နှင့် အမျိုးသားနိုင်ငံရေးတာဝန်များကို ခေတ်အဆက်ဆက် ကျေပွန်စွာထမ်းဆောင်ခဲ့သည့် တပ်မတော်၏ အစဉ်အလာကောင်းများကို ဆက်လက်ထိန်းသိမ်းဆောင်ရွက်ရေး။

## COVID -19 ရောဂါ ကာကွယ်၊ ကုသ၊ ထိန်းချုပ်ရေးလုပ်ငန်းများအတွက် တောင်ငူမြို့ပြည်သူ့ဆေးရုံကြီးသို့ အလှူငွေ ပေးအပ်လှူဒါန်း

တောင်ငူ မတ် ၁၇  
COVID-19 ရောဂါကြောင့်ဖြစ်ပွားသော အဆုတ်ရောင်ရောဂါ ကာကွယ်၊ ထိန်းချုပ်၊ ကုသရေးလုပ်ငန်းများတွင် အသုံးပြုနိုင်ရန်အတွက် အလှူငွေပေးအပ်လှူဒါန်းပွဲကို မတ် ၁၆ ရက် ညနေ ၅ နာရီက တောင်ငူမြို့ အထွေထွေရောဂါကု ဆေးရုံကြီးဝင်းအတွင်းရှိ သံဃာ့ကုသဆောင်၌ ကျင်းပရာ ကြာနီကန်စာသင်တိုက် ပဓာနနယက ဆရာတော် ဘဒ္ဒန္တသူရိယ(အဂ္ဂမဟာပဏ္ဍိတ)က ဩဝါဒကထာ မိန့်ကြားတော်မူပြီး ထေရ်ကြီးဝါကြီး ဆရာတော်ကြီးများက COVID -19 သံဃာယ



လူနာနှင့် စောင့်ကြည့်လူနာ ကုသဆောင်အဖြစ် ထပ်မံအသုံးပြုမည့် သံဃာ့ကုသဆောင်၌ အန္တရာယ်ကင်းပရိတ်တရားတော်များ ရွတ်ဖတ်သရဇ္ဈာယ်တော်မူကြသည်။ ပေးအပ်လှူဒါန်းဆက်လက်ပြီး အလှူငွေပေးအပ်ပွဲအခမ်းအနားကို မဇ္ဈိမတရားကျော်လှ(တောင်ငူ)

အလှူတော်အသင်းက ဦးဆောင်၍ ကေတုမတီ စုပေါင်းပရဟိတအဖွဲ့နှင့် အလှူရှင်များ စုပေါင်းလှူဒါန်းငွေကျပ်သိန်း ၁၁၀ ကို ဆေးရုံအုပ်ကြီးဒေါက်တာ စောဘိုဇော်ဝင်းနှင့် တာဝန်ရှိသူများထံ ပေးအပ်လှူဒါန်းခဲ့ကြသည်။ COVID -19 ရောဂါ ကာကွယ်၊ ထိန်းချုပ်၊ ကုသရေးလုပ်ငန်းများအဆင်ပြေချောမွေ့စွာ ဆောင်ရွက်နိုင်ရေး အထောက်အကူပြုကော်မတီ (တောင်ငူမြို့)ကလည်း တောင်ငူပြည်သူ့ဆေးရုံကြီးသို့ ဆေးရုံသုံးစက်ပစ္စည်းကိရိယာများ၊ ကူးစက်ရောဂါ ကာကွယ်ရေးဝတ်စုံနှင့် နှာခေါင်းစည်းများ ဆက်လက်ထောက်ပံ့ လှူဒါန်းသွားမည်ဖြစ်ကြောင်း သိရသည်။



COVID-19 ကူးစက်ရောဂါ ကာကွယ်ရေး အထောက်အကူပြု လက်သန်ဆေးဘူးများ လှူဒါန်း  
မန္တလေး မတ် ၁၇  
COVID-19 ကူးစက်ရောဂါကာကွယ်ရေး အထောက်အကူ ဖြစ်စေရန်အတွက် မတ် ၁၆ ရက် ညနေ ၄ နာရီက အလယ်ပိုင်းတိုင်းစစ်ဌာနချုပ်မှ တာဝန်ရှိသူများသည် မဟာအောင်မြေမြို့နယ် မဟာသီသုဒ္ဓါရုံတိုက်သစ်သို့ သွားရောက်၍ ကျောင်းတိုက်ရှိသော ၈၂၅ ပါး အသုံးပြုရန်အတွက် တပ်မတော်စက်ရုံထုတ် ရေမလို လက်သန်ဆေးဘူး Hand Gel 500ml ဘူး ၁၀၀ ကို မဟာသီသုဒ္ဓါရုံတိုက်သစ် စည်ရှင်ကျောင်း ဦးစီးပဓာနဆရာတော် အဂ္ဂမဟာပဏ္ဍိတအဘိဓဇမဟာရဋ္ဌဂုရု ဘဒ္ဒန္တအဂ္ဂဉာန ဘိဝံသထံသို့ လှူဒါန်းခဲ့သည်။ မောင်ပြည်သူ(မန္တလေး)

## ရန်ကုန်စတော့အိတ်ချိန်းဈေးကွက် (၁၇-၃-၂၀၂၀)

ကုမ္ပဏီအမည်	အစွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)
FMI	၁၁,၀၀၀	၁၁,၀၀၀	၂,၁၄၂	၂၃,၅၆၂,၀၀၀
MTSH	၃,၈၀၀	၃,၈၀၀	၅,၄၅၅	၂၀,၇၂၉,၀၀၀

MCB	၈,၂၀၀	၈,၂၀၀	၀	၀
FPB	၂၂,၅၀၀	၂၂,၀၀၀	၁,၁၈၉	၂၆,၁၈၃,၀၀၀
TMH	၂,၈၀၀	၂,၇၀၀	၄,၆၀၆	၁၂,၈၆၆,၈၀၀

ရန်ကုန်စတော့အိတ်ချိန်းမှ ရယူသည်။

ရွှေဈေး၊ စက်သုံးဆီဈေးနှင့် နိုင်ငံခြားငွေလဲလှယ်နှုန်း		နိုင်ငံခြားငွေလဲလှယ်နှုန်း	
ရန်ကုန်(ရွှေဈေး) ၁၁၆၇၀၀၀	နေပြည်တော် မတ် ၁၇ မန္တလေး(ရွှေဈေး) ၁၁၆၇၀၀၀	(က) အမေရိကန်	တစ်ဒေါ်လာ = ၁၄၂၅.၇
စက်သုံးဆီဈေးနှုန်း	ရန်ကုန်	(ခ) ဥရောပ	တစ်ယူရို = ၁၅၈၃.၄
(က) ဒီဇယ်	တစ်လီတာ ၅၆၀/၆၄၀ ကျပ်	(ဂ) တရုတ်	တစ်ယွမ် = ၂၀၃.၃၄
(ခ) အောက်တိုန်း ၉၅	တစ်လီတာ ၆၁၀/၆၉၅ ကျပ်	(ဃ) ထိုင်း	တစ်ဘတ် = ၄၄.၁၅၃
(ဂ) အောက်တိုန်း ၉၂	တစ်လီတာ ၄၉၀/၅၇၀ ကျပ်	(င) မလေးရှား	တစ်ရင်းဂစ် = ၃၂၇.၉၄
(ဃ) အဆင့်မြင့်ဒီဇယ်	တစ်လီတာ ၅၇၀/၆၅၅ ကျပ်	(စ) အိန္ဒိယ	တစ်ရူပီး = ၁၉.၂၄၅
ရန်ကုန် လက်ကားဈေး		(ဆ) ဂျပန်	တစ်ရာယန် = ၁၃၃၅.၉
ဒီဇယ် တစ်လီတာ ၄၇၀/၄၈၀ ကျပ်၊ အဆင့်မြင့်ဒီဇယ် တစ်လီတာ ၄၈၀/၄၉၅ ကျပ်၊ အောက်တိုန်း ၉၂ တစ်လီတာ ၃၇၀/၃၉၀ ကျပ်		(ဇ) တောင်ကိုရီးယား	တစ်ရာဝမ် = ၁၁၄.၉၉
		(ဈ) ဩစတြေးလျ	တစ်ဒေါ်လာ = ၈၆၃.၅၀
		(ည) စင်ကာပူ	တစ်ဒေါ်လာ = ၁၀၀၀.၇
			ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဘ်ဆိုက်မှ ရယူသည်။

**MYANMAR Digital News**  
Presented by NPE  
www.mdn.gov.mm

စာတည်းများချုပ် - ဦးဝင်းရွှေ  
စာတည်းများ - ဦးဝင်းနိုင်  
စာတည်းများ - ဦးစန်းအောင်၊ ဦးအောင်စိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း

သတင်းထောက်များ - ဦးမြင့်စိုး  
ဘာသာပြန်စာတည်းများ - ဦးဇော်ဝင်း၊ ဦးအောင်ကျော်ကျော်  
အကြီးတန်းသတင်းထောက်များ - ဦးဟိန်းထက်လင်း၊ ဦးနိုင်လင်းကြည်၊ ဒေါ်နေဇာဇာထွန်း၊ ဦးသက်ထွေး၊ ဦးကိုမင်း၊ ဒေါ်စန်းယုည

အယ်ဒီတာချုပ်များ - ဦးအောင်ကျော်ဦး၊ ဦးအောင်ကျော်ဝင်း၊ ဦးသန်းတင်အောင်၊ ဒေါ်ခင်မိုးမိုးအောင်၊ ဒေါ်ခင်မျိုးနိုင်၊ ဒေါ်ခင်စုစုလှိုင်၊ ဦးအေးမင်းသူ၊ ဒေါ်မာမာစိုး

ဓာတ်ပုံသတင်းထောက် - ဦးခင်မောင်ဝင်း

ပုံနှိပ်ခြင်းလုပ်ငန်းအမှတ် (၈၀၆၄၀) | မြောက် Mirror News | ၁၉၅၇ ဧပြီ ၁၆ တွင် စတင်တည်ထောင်သည်။

Gmail: themirror.npt@gmail.com | Facebook: www.facebook.com/themirrordaily

နေပြည်တော် - စာတည်းများ ၀၆၇-၃၆၁၂၆၊ စာတည်းအဖွဲ့ ၀၆၇-၃၆၁၂၈၊ ၀၆၇-၃၆၁၃၀၊ ဖက်စ် ၀၆၇-၃၆၁၃၁  
ရန်ကုန်ရုံးခွဲ - အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂  
မန်နေဂျာ - ၀၁-၈၆၀၀၆၈၅ စီမံ/ငွေစာရင်း ၀၁-၂၉၁၄၅၄၄ ဖြန့်ချိရေး ၀၁-၂၉၂၈၃၀၊ ကြော်ငြာ ၀၁-၃၉၇၃၃၀၊ ဖက်စ် ၀၁-၂၀၃၃၅၁

★ ရှေးဦးမှ အလိုက် ပြည်ထောင်စုလွှတ်တော်ရုံး ညွှန်ကြားရေးမှူးချုပ်ထံ အမည်စာရင်းတင်သွင်းနိုင်ကြောင်း ကြေညာသည်။

ယင်းနောက် ဥပဒေကြမ်းပူးပေါင်းကော်မတီဝင် ဒေါ်နွယ်နွယ်အောင်က လွှတ်တော်နှစ်ရပ် သဘောကွဲလွဲသော စက်မှုဇုန်ဥပဒေကြမ်းနှင့်စပ်လျဉ်း၍ ဥပဒေကြမ်းပူးပေါင်းကော်မတီ၏ လေ့လာတွေ့ရှိချက်နှင့် သဘောထားမှတ်ချက် အစီရင်ခံစာကို လွှတ်တော်သို့ ဖတ်ကြားတင်ပြသည်။

အမည်စာရင်းတင်သွင်းနိုင်

ဆက်လက်၍ ပြည်ထောင်စုလွှတ်တော်နာယက က ပြည်ထောင်စု လွှတ်တော်ဆိုင်ရာ နည်းဥပဒေ ၈၃၊ နည်းဥပဒေခွဲ (၇)နှင့်အညီ လွှတ်တော်နှစ်ရပ် သဘောကွဲလွဲသည့် အချက်များနှင့် တိုက်ရိုက်သက်ဆိုင်သည့် ပြင်ဆင်ချက်အဆို တင်သွင်းဆွေးနွေးလိုသည့် လွှတ်တော်ကိုယ်စားလှယ်များရှိပါက ဆွေးနွေးလို သည့် အပိုဒ်၊ အပိုဒ်ခွဲနှင့် အကြောင်းအရာများကို တိကျစွာ ရေးသားဖော်ပြပြီး ပြည်ထောင်စုလွှတ်တော်ရုံး ညွှန်ကြားရေးမှူးချုပ်ထံ အမည်စာရင်းတင်သွင်း နိုင်ကြောင်း ကြေညာသည်။

ထို့နောက် ဥပဒေကြမ်းပူးပေါင်းကော်မတီဝင် ဒေါ်ကျိန်စိုက်မန်က လွှတ်တော် နှစ်ရပ် သဘောကွဲလွဲသော မြန်မာနိုင်ငံဆေးကောင်စီဥပဒေကို ပြင်ဆင်သည့် ဥပဒေကြမ်းနှင့်စပ်လျဉ်း၍ ဥပဒေကြမ်းပူးပေါင်းကော်မတီ၏ လေ့လာတွေ့ရှိ ချက်နှင့် သဘောထားမှတ်ချက် အစီရင်ခံစာကို လွှတ်တော်သို့ ဖတ်ကြားတင်ပြ သည်။

ယင်းနောက် ပြည်ထောင်စုလွှတ်တော်နာယက က ပြည်ထောင်စု လွှတ်တော်ဆိုင်ရာ နည်းဥပဒေ ၈၃၊ နည်းဥပဒေခွဲ (၇)နှင့်အညီ လွှတ်တော်နှစ်ရပ် သဘောကွဲလွဲသည့် အချက်များနှင့် တိုက်ရိုက်သက်ဆိုင်သည့် ပြင်ဆင်ချက်အဆို တင်သွင်းဆွေးနွေးလိုသည့် လွှတ်တော်ကိုယ်စားလှယ်များရှိပါက ဆွေးနွေးလို သည့် အပိုဒ်၊ အပိုဒ်ခွဲ၊ အကြောင်းအရာများကို ဖော်ပြလက်မှတ်ရေးထိုးပြီး ပြည်ထောင်စုလွှတ်တော်ရုံး ညွှန်ကြားရေးမှူးချုပ်ထံ အမည်စာရင်းတင်သွင်းနိုင် ကြောင်း ကြေညာသည်။

ဆက်လက်၍ ဖွဲ့စည်းပုံအခြေခံဥပဒေကို ဒုတိယအကြိမ် ပြင်ဆင်သည့် ဥပဒေမူကြမ်းများပါ ဖွဲ့စည်းပုံအခြေခံဥပဒေပုဒ်မ ၄၃၆ ပုဒ်မခွဲ (ခ)တွင် အကျုံးဝင် သော ပုဒ်မ၊ ပုဒ်မခွဲ ၁၈ ခုကို စုစည်းထားသည့် ဆန္ဒမဲလက်မှတ် (၂)နှင့်စပ်လျဉ်း၍ လွှတ်တော်၏အဆုံးအဖြတ်ရယူခြင်းအစီအစဉ်ကို ဆောင်ရွက်သည်။

ရေတွက်အပ်နှံ

ရှေးဦးစွာ ပြည်ထောင်စုလွှတ်တော်ရုံး ညွှန်ကြားရေးမှူးချုပ် ဦးကျော်စိုးက အတည်ပြုမည့် ဆန္ဒမဲလက်မှတ်များကို ရေတွက်အပ်နှံသည်။

ယင်းနောက် ပြည်ထောင်စုလွှတ်တော်နာယက က ညွှန်ကြားရေးမှူးချုပ် ယူဆောင်လာသည့် ဆန္ဒမဲလက်မှတ်အရေအတွက် ၆၅၀ စောင် ဖြစ်ပါကြောင်း၊ ယနေ့တက်ရောက်သည့် လွှတ်တော်ကိုယ်စားလှယ် ၆၃၁ ဦးဖြစ်သည့်အတွက် အပိုဆန္ဒမဲလက်မှတ် ၁၉ စောင်ကို မိမိထံတွင် ထားရှိမည်ဖြစ်ပါကြောင်းပြောကြား သည်။

ဆက်လက်၍ သက်ဆိုင်ရာ ဒုတိယညွှန်ကြားရေးမှူးချုပ်နှင့် ဝန်ထမ်းအဖွဲ့ (၄)ဖွဲ့တို့က တာဝန်ပေးထားသည့် အကန့်အသတ် နေရာယူကြသည်။

ထို့နောက် ဆန္ဒမဲလက်မှတ်များကို သက်ဆိုင်ရာ ဒုတိယညွှန်ကြားရေးမှူး ချုပ်က ညွှန်ကြားရေးမှူးချုပ်ထံမှ လာရောက်ထုတ်ယူပြီး အကန့်အသတ် တာဝန်ပေးထားသည့် ဝန်ထမ်းအဖွဲ့ (၄)ဖွဲ့ထံသို့ အစည်းအဝေးတက်ရောက်မှု အင်အားအတိုင်း ခွဲဝေပေးသည်။

ယင်းနောက် အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း၊ ပြည်ထောင်စု လွှတ်တော် ဒုတိယနာယက ဦးထွန်းအောင်(ခ)ဦးထွန်းထွန်းဟိန်၊ အမျိုးသား လွှတ်တော် ဒုတိယဥက္ကဋ္ဌ ဦးအေးသာအောင်နှင့် ပြည်ထောင်စုလွှတ်တော် ကိုယ်စားလှယ်များက သတ်မှတ်နေရာတွင် လျှို့ဝှက်ဆန္ဒပြုခြင်း နည်းလမ်းဖြင့် ဆန္ဒမဲပေးကြသည်။

ထို့နောက် ပြည်ထောင်စုလွှတ်တော်နာယက က သတ်မှတ်နေရာတွင် လျှို့ဝှက်ဆန္ဒပြုခြင်း နည်းလမ်းဖြင့် ဆန္ဒမဲပေးသည်။

ဆန္ဒမဲပေးမှု ပြီးမြောက်ပြီးနောက် သက်ဆိုင်ရာတာဝန်ခံများက ဆန္ဒမဲပုံ များကို လွှတ်တော်ကိုယ်စားလှယ်များ၏ ရှေ့မှောက်တွင် ဖွင့်လှစ်၍ ထုတ်ပေး ထားသည့် ဆန္ဒမဲလက်မှတ်အရေအတွက်နှင့် ဆန္ဒမဲပုံအတွင်းမှ ထုတ်ယူရရှိသည့် ဆန္ဒမဲလက်မှတ်အရေအတွက်အခြေအနေကို စစ်ဆေးရေတွက်သည်။

ထို့နောက် ပြည်ထောင်စုလွှတ်တော်နာယက က လွှတ်တော်ကိုယ်စားလှယ် များထံ ထုတ်ပေးထားသည့် ဆန္ဒမဲလက်မှတ် ၆၃၁ စောင်ဖြစ်ပြီး ယခုဆန္ဒမဲ



ပြည်ထောင်စုလွှတ်တော်ကိုယ်စားလှယ်များ လျှို့ဝှက်ဆန္ဒပြုခြင်းနည်းလမ်းဖြင့် ဆန္ဒမဲပေးကြစဉ်။

ပုံးအတွင်းမှ ထုတ်ယူရရှိသည့် ဆန္ဒမဲလက်မှတ်အရေအတွက်သည်လည်း ၆၃၁ စောင်ဖြစ်သည့်အတွက် ကိုက်ညီမှုရှိကြောင်းနှင့် ဆန္ဒမဲပေးမှုအထမြောက် ကြောင်း ကြေညာသည်။

ယင်းနောက် ပုဒ်မ၊ ပုဒ်မခွဲအလိုက် ရလဒ်ရေတွက်မှုကို ဝန်ထမ်းအဖွဲ့ (၈) ဖွဲ့ဖြင့် သတ်မှတ်နေရာအသီးသီး၌ တစ်ပြိုင်တည်း ရေတွက်ကြရာ နိုင်ငံရေးပါတီ အစုအဖွဲ့အလိုက် အမည်စာရင်းပေးထားသည့် လွှတ်တော်ကိုယ်စားလှယ်များက သတ်မှတ်နေရာများ၌ ကြီးကြပ်စောင့်ကြည့်ကြသည်။

ဆက်လက်၍ အဖွဲ့ (၈)ဖွဲ့ခွဲ၍ အသေးစိတ်စစ်စစ်ရေတွက်မှု ပြီးမြောက်ပြီး နောက် သက်ဆိုင်ရာရုံးအဖွဲ့နှင့် နိုင်ငံရေးပါတီအစုအဖွဲ့အလိုက် ကိုယ်စားလှယ် (၅)ဦးပါဝင်သည့်အဖွဲ့က ကြီးကြပ်ပြီး စာရင်းချုပ်နှင့် ထောက်ခံဆန္ဒမဲအရေအတွက် ရာခိုင်နှုန်းတွက်ချက်မှုတို့ကို ဆက်လက်ဆောင်ရွက်သည်။

ဆုံးဖြတ်အတည်ပြုချက်တို့ကို ကြေညာ

ထို့နောက် ပြည်ထောင်စုလွှတ်တော်နာယက က ယနေ့လွှတ်တော်၏ အဆုံးအဖြတ်ရယူသည့် ဖွဲ့စည်းပုံအခြေခံဥပဒေကို ပြင်ဆင်သည့် ဥပဒေမူကြမ်း ပြင်ဆင်ချက် ပုဒ်မ၊ ပုဒ်မခွဲအလိုက် ထောက်ခံဆန္ဒမဲရရှိမှုအရေအတွက် ၇၅ ရာခိုင်နှုန်းကျော်ရမရန်နှင့် လွှတ်တော်၏ ဆုံးဖြတ်အတည်ပြုချက်တို့ကို ကြေညာ ရာတွင် ပုဒ်မ ၂၃၂ ပုဒ်မခွဲ (က) ပုဒ်မခွဲ (၁) ပြင်ဆင်မှုအတွက် ထောက်ခံဆန္ဒမဲ ၃၀၈ မဲဖြစ်ပြီး ထောက်ခံဆန္ဒမဲ ၇၅ ရာခိုင်နှုန်းမကျော်သည့်အတွက် မူလအတိုင်း ဖြစ်ပါကြောင်း၊ ပုဒ်မ ၂၃၂ ပုဒ်မခွဲ (က) ပုဒ်မခွဲ (၁) နောက်တွင် ပုဒ်မခွဲ (၅) အသစ်ဖြည့်စွက်မှုအတွက် ထောက်ခံဆန္ဒမဲ ၂၅၅ မဲဖြစ်ပြီး ထောက်ခံဆန္ဒမဲ ၇၅ ရာခိုင်နှုန်းမကျော်သည့်အတွက် မူလအတိုင်းဖြစ်ပါကြောင်း၊ ပုဒ်မ ၂၃၂ ပုဒ်မခွဲ (ခ) ပုဒ်မခွဲ (၁) ပြင်ဆင်မှုအတွက် ထောက်ခံဆန္ဒမဲ ၄၁၀ မဲဖြစ်ပြီး ထောက်ခံဆန္ဒမဲ ၇၅ ရာခိုင်နှုန်းမကျော်သည့်အတွက် မူလအတိုင်းဖြစ်ပါကြောင်း၊ ပုဒ်မ ၂၃၂ ပုဒ်မ ခွဲ (ည) ပုဒ်မခွဲ (၂) ပြင်ဆင်မှုအတွက် ထောက်ခံဆန္ဒမဲ ၄၁၃ မဲဖြစ်ပြီး ထောက်ခံ ဆန္ဒမဲ ၇၅ ရာခိုင်နှုန်းမကျော်သည့်အတွက် မူလအတိုင်းဖြစ်ပါကြောင်း၊ ပုဒ်မ ၂၃၂ ပုဒ်မခွဲ (ဋ) ပုဒ်မခွဲ (၁) ပြင်ဆင်မှုအတွက် ထောက်ခံဆန္ဒမဲ ၄၀၆ မဲဖြစ်ပြီး ထောက်ခံ ဆန္ဒမဲ ၇၅ ရာခိုင်နှုန်းမကျော်သည့်အတွက် မူလအတိုင်းဖြစ်ပါကြောင်း။

ပုဒ်မ ၂၃၄ ပုဒ်မခွဲ (က) ခြေဆင်းပြင်ဆင်မှုအတွက် ထောက်ခံဆန္ဒမဲ ၄၁၂ မဲဖြစ်ပြီး ထောက်ခံဆန္ဒမဲ ၇၅ ရာခိုင်နှုန်းမကျော်သည့်အတွက် မူလအတိုင်းဖြစ်ပါ ကြောင်း၊ ပုဒ်မ ၂၃၄ ပုဒ်မခွဲ (ခ) ပြင်ဆင်မှုအတွက် ထောက်ခံဆန္ဒမဲ ၄၀၈ မဲဖြစ်ပြီး ထောက်ခံဆန္ဒမဲ ၇၅ ရာခိုင်နှုန်းမကျော်သည့်အတွက် မူလအတိုင်းဖြစ်ပါကြောင်း၊ ပုဒ်မ ၂၃၅ ပုဒ်မခွဲ (က) ပုဒ်မခွဲ (၂) ပြင်ဆင်မှုအတွက် ထောက်ခံဆန္ဒမဲ ၄၁၃ မဲဖြစ်ပြီး ထောက်ခံဆန္ဒမဲ ၇၅ ရာခိုင်နှုန်း မကျော်သည့်အတွက် မူလအတိုင်းဖြစ်ပါ ကြောင်း၊ ပုဒ်မ ၂၃၇ ပုဒ်မခွဲ (က) ခြေဆင်းပြင်ဆင်မှုအတွက် ထောက်ခံဆန္ဒမဲ ၄၁၅ မဲဖြစ်ပြီး ထောက်ခံဆန္ဒမဲ ၇၅ ရာခိုင်နှုန်းမကျော်သည့်အတွက် မူလအတိုင်း

ဖြစ်ပါကြောင်း၊ ပုဒ်မ ၂၃၇ ပုဒ်မခွဲ (က) ပုဒ်မခွဲ (၄) ပုဒ်မခွဲ (၄) ပုဒ်မခွဲ (ယဃ) ပယ်ဖျက်မှုအတွက် ထောက်ခံဆန္ဒမဲ ၄၁၁ မဲဖြစ်ပြီး ထောက်ခံဆန္ဒမဲ ၇၅ ရာခိုင်နှုန်း မကျော်သည့်အတွက် မူလအတိုင်းဖြစ်ပါကြောင်း။

ပုဒ်မ ၂၃၉ ပုဒ်မခွဲ (က) ခြေဆင်းပြင်ဆင်မှုအတွက် ထောက်ခံဆန္ဒမဲ ၄၁၂ မဲဖြစ်ပြီး ထောက်ခံဆန္ဒမဲ ၇၅ ရာခိုင်နှုန်းမကျော်သည့်အတွက် မူလအတိုင်းဖြစ်ပါ ကြောင်း၊ ပုဒ်မ ၂၃၉ ပုဒ်မခွဲ (က) ပုဒ်မခွဲ (၄) ပုဒ်မခွဲ (ယဃ) ပယ်ဖျက်မှု အတွက် ထောက်ခံဆန္ဒမဲ ၄၀၄ မဲဖြစ်ပြီး ထောက်ခံဆန္ဒမဲ ၇၅ ရာခိုင်နှုန်းမကျော် သည့်အတွက် မူလအတိုင်းဖြစ်ပါကြောင်း၊ ပုဒ်မ ၂၄၂ ပုဒ်မခွဲ (က) ခြေဆင်း ပြင်ဆင်မှုအတွက် ထောက်ခံဆန္ဒမဲ ၄၁၃ မဲဖြစ်ပြီး ထောက်ခံဆန္ဒမဲ ၇၅ ရာခိုင်နှုန်း မကျော်သည့်အတွက် မူလအတိုင်းဖြစ်ပါကြောင်း၊ ပုဒ်မ ၂၄၂ ပုဒ်မခွဲ (က) ပုဒ်မခွဲ (၄) ပုဒ်မခွဲ (ယဃ) ပယ်ဖျက်မှုအတွက် ထောက်ခံဆန္ဒမဲ ၄၀၈ မဲဖြစ်ပြီး ထောက်ခံဆန္ဒမဲ ၇၅ ရာခိုင်နှုန်းမကျော်သည့်အတွက် မူလအတိုင်းဖြစ်ပါကြောင်း၊ ပုဒ်မ ၂၄၄ ပုဒ်မခွဲ (က) ခြေဆင်းပြင်ဆင်မှုအတွက် ထောက်ခံဆန္ဒမဲ ၄၁၄ မဲဖြစ်ပြီး ထောက်ခံဆန္ဒမဲ ၇၅ ရာခိုင်နှုန်းမကျော်သည့်အတွက် မူလအတိုင်းဖြစ်ပါကြောင်း။

ပုဒ်မ ၂၄၄ ပုဒ်မခွဲ (က) ပုဒ်မခွဲ (၄) ပုဒ်မခွဲ (ယဃ) ပယ်ဖျက်မှု အတွက် ထောက်ခံဆန္ဒမဲ ၄၁၂ မဲဖြစ်ပြီး ထောက်ခံဆန္ဒမဲ ၇၅ ရာခိုင်နှုန်း မကျော်သည့်အတွက် မူလအတိုင်းဖြစ်ပါကြောင်း၊ ပုဒ်မ ၂၄၄ ပုဒ်မခွဲ (က) ပုဒ်မ ခွဲ (၄) နောက်တွင် ပုဒ်မခွဲ (၅) အသစ်ဖြည့်စွက်မှုအတွက် ထောက်ခံ ဆန္ဒမဲ ၂၅၄ မဲဖြစ်ပြီး ထောက်ခံဆန္ဒမဲ ၇၅ ရာခိုင်နှုန်းမကျော်သည့်အတွက် မူလ အတိုင်းဖြစ်ပါကြောင်း၊ ပုဒ်မ ၂၄၄ ပုဒ်မခွဲ (ခ) ပြင်ဆင်မှုအတွက် ထောက်ခံဆန္ဒမဲ ၂၃၉ မဲဖြစ်ပြီး ထောက်ခံဆန္ဒမဲ ၇၅ ရာခိုင်နှုန်းမကျော်သည့်အတွက် မူလအတိုင်း ဖြစ်ပါကြောင်း ကြေညာသည်။

ဆက်လက်ဆောင်ရွက်မည်

ယင်းနောက် ပြည်သူ့လွှတ်တော်နာယက က ဖွဲ့စည်းပုံအခြေခံဥပဒေကို ဒုတိယအကြိမ်ပြင်ဆင်သည့် ဥပဒေမူကြမ်းများပါ ဖွဲ့စည်းပုံအခြေခံဥပဒေ ပုဒ်မ ၄၃၆ ပုဒ်မခွဲ (ခ) တွင် အကျုံးဝင်သည့် ဆန္ဒမဲလက်မှတ် (၂) နှင့်စပ်လျဉ်း၍ ပြည်ထောင်စုလွှတ်တော်၏ အဆုံးအဖြတ်ရယူခြင်း အစီအစဉ်ပြီးဆုံးပြီဖြစ်ပါ ကြောင်း၊ ဆက်လက်၍ ဆန္ဒမဲလက်မှတ် (၃) နှင့်စပ်လျဉ်း၍ လွှတ်တော်၏အဆုံး အဖြတ်ရယူခြင်းကို ၂၀၂၀ ပြည့်နှစ် မတ် ၁၈ ရက် ဗုဒ္ဓဟူးနေ့တွင် ဆက်လက် ဆောင်ရွက်မည်ဖြစ်ကြောင်း ကြေညာသည်။

ဒုတိယအကြိမ် ပြည်ထောင်စုလွှတ်တော် (၁၅) ကြိမ်မြောက် ပုံမှန်အစည်း အဝေး (၂၅) ရက်မြောက်နေ့ကို မတ် ၁၈ ရက်တွင် ဆက်လက်ကျင်းပသွားမည် ဖြစ်ကြောင်း သိရသည်။

အောင်ရဲသွင်၊ အေးအေးသန်း (သတင်းစဉ်) ဓာတ်ပုံ-စိုးဝင်းထွန်း

ပြည်ထောင်စုဝန်ကြီး ဦးအုန်းဝင်း GEGG Myanmar ၏ Founder and Honorable Patron ဒေါက်တာနေထွန်းနှင့် တွေ့ဆုံ

နေပြည်တော် မတ် ၁၇ သယ်ဇာတနှင့် သဘာဝပတ်ဝန်းကျင်ထိန်းသိမ်းရေး ဝန်ကြီးဌာန ပြည်ထောင်စုဝန်ကြီး ဦးအုန်းဝင်းသည် Green Economy Green Growth - GEGG Myanmar ၏ Founder and Honorable Patron ဒေါက်တာနေထွန်းကို ယနေ့ နံနက် ၁၀ နာရီတွင် နေပြည်တော်ရှိ ပြည်ထောင်စုဝန်ကြီးရုံး ဧည့်ခန်းမ၌ တွေ့ဆုံသည်။

ထိုသို့ တွေ့ဆုံစဉ် GEGG Myanmar မှ နိုင်ငံတကာ အဖွဲ့အစည်းများ၊ ပြည်တွင်း၊ ပြည်ပ ကျွမ်းကျင်ပညာရှင် များနှင့် ပူးပေါင်းအကောင်အထည်ဖော်မည့် Myanmar Green Resource Institute (MGRI) တည်ထောင်ရေး၊

မြို့ပြသဘာဝဥယျာဉ် (Urban Natural Park) ၌ သဘာဝ သစ်တောသစ်ပင်များ၊ ရှားပါး၍ မျိုးဆက်ပျက်သုဉ်းလုဆဲ အပင်များ၊ ဝါးမျိုးစိတ်များနှင့် ပန်းများထည့်သွင်းစိုက်ပျိုး ရေး၊ ၎င်း၊ လိပ်ပြာနှင့် အင်းဆက်များ၏ သဘာဝနေရင်း ဘေးထွက်ထိန်းသိမ်းရေးလုပ်ငန်းများကို ပြည်သူ့အစုအဖွဲ့ အခြေခံ၍ ဆောင်ရွက်ရေး၊ MGRI ကို အထောက်အကူပြုမည့် Centre ခြောက်ခုတည်ထောင်ရေး၊ တစ်ခုချင်းစီအလိုက် ဆောင်ရွက်မည့်လုပ်ငန်း၊ သုတေသနဆောင်ရွက်နိုင်မည့် အစီအစဉ်နှင့် မြေနေရာငှားရမ်းရရှိရေးတို့ကို ဆွေးနွေးကြ သည်။

သတင်းစဉ်



ပြည်တွင်းရေးရာ

# Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေးနှင့်စပ်လျဉ်း၍ တိုင်းဒေသကြီး/ပြည်နယ်များအလိုက် လုပ်ငန်းကော်မတီများဖွဲ့စည်းနိုင်ရေး လုပ်ငန်းညှိနှိုင်းအစည်းအဝေး ကျင်းပ

နေပြည်တော် မတ် ၁၇

Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေးနှင့် စပ်လျဉ်း၍ တိုင်းဒေသကြီး/ပြည်နယ်များအလိုက် လုပ်ငန်းကော်မတီများဖွဲ့စည်းနိုင်ရေး တိုင်းဒေသကြီး/ပြည်နယ်အုပ်ချုပ်ရေးမှူးများနှင့် လုပ်ငန်းညှိနှိုင်းအစည်းအဝေးကို ယနေ့ နံနက် ၉ နာရီတွင် ပြည်ထောင်စုအစိုးရအဖွဲ့ရုံးဝန်ကြီးဌာန အစည်းအဝေးခန်းမ၌ကျင်းပရာ ပြည်ထောင်စုအစိုးရအဖွဲ့ရုံးဝန်ကြီးဌာန ပြည်ထောင်စုဝန်ကြီး ဦးမင်းသူ တက်ရောက်အမှာစကားပြောကြားသည်။

တက်ရောက် အဆိုပါအစည်းအဝေးသို့ ပြည်ထောင်စုအစိုးရအဖွဲ့ရုံးဝန်ကြီးဌာန ဒုတိယဝန်ကြီး၊ နိုင်ငံတော်သမ္မတရုံး၊ ညွှန်ကြားရေးမှူးချုပ်(စီးပွားရေးရာဌာနကြီး)၊ ညွှန်ကြားရေးမှူးချုပ်၊ အထွေထွေအုပ်ချုပ်ရေးဦးစီးဌာန၊ ဒုတိယအမြဲတမ်းအတွင်းဝန် ပြည်ထောင်စုအစိုးရအဖွဲ့ရုံးဝန်ကြီးဌာန၊ နေပြည်တော်ကောင်စီအပါအဝင် တိုင်းဒေသကြီး/ပြည်နယ် အုပ်ချုပ်ရေးမှူးများနှင့် ပြည်ထောင်စုအစိုးရအဖွဲ့ရုံးဝန်ကြီးဌာန ဝန်ကြီးရုံးမှ တာဝန်ရှိသူများ တက်ရောက်ကြသည်။

အစည်းအဝေးတွင် ပြည်ထောင်စုဝန်ကြီး ဦးမင်းသူက အသက်ရှူလမ်းကြောင်းဆိုင်ရာရောဂါ Coronavirus Disease 2019 (COVID-19) သည် ကမ္ဘာအနှံ့ ကူးစက်ပြန့်ပွားနိုင်သည့် ကမ္ဘာ့ကပ်ရောဂါဖြစ်ကြောင်း (၁၁.၃.၂၀၂၀) ရက်နေ့တွင် ကမ္ဘာ့ကျန်းမာရေးအဖွဲ့ (World Health Organization- WHO) မှ သတ်မှတ်ကြေညာခဲ့ကြောင်း၊ Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟိုကော်မတီအား နိုင်ငံတော်၏ အတိုင်ပင်ခံပုဂ္ဂိုလ်မှ ဥက္ကဋ္ဌအဖြစ် ဦးဆောင်ကာ ဖွဲ့စည်းထားပြီးဖြစ်ကြောင်း၊ ကမ္ဘာ့ကျန်းမာရေးအဖွဲ့ (World Health Organization- WHO) မှ ကြေညာချက်အပေါ် လိုက်နာဆောင်ရွက်ရန်အတွက်လည်း နိုင်ငံတော်သမ္မတရုံးမှ ဌာနဆိုင်ရာများအားလုံးသို့ ညွှန်ကြားထားပြီးဖြစ်သလို ပြည်သူများထံသို့ ပန်ကြားထားပြီးဖြစ်ကြောင်း၊ နိုင်ငံတော်သမ္မတရုံးမှ ညွှန်ကြားချက်တွင် အဓိကအချက် (၃) ချက်ပါဝင်ကြောင်း၊

- ပထမအချက်မှာ COVID-19 ကူးစက်ပြန့်ပွားမှုသည် လူစုလူဝေးများမှတစ်ဆင့် လျင်မြန်စွာ ကူးစက်နိုင်သောကြောင့် လူစုလူဝေးဖြင့် ကျင်းပရမည့် အစည်းအဝေးများ၊ အခမ်းအနားများ၊ ပွဲလမ်းသဘင်များ (မြန်မာ့ရိုးရာသင်္ကြန်မဏ္ဍပ်များ ဆောက်လုပ်ပြီး ကျင်းပခြင်းများအပါအဝင်) အား (၁၃.၃.၂၀၂၀)ရက်နေ့မှ (၃၀.၄.၂၀၂၀) ရက်နေ့အထိ ရွှေ့ဆိုင်းထားပြီး မပြုလုပ်ရန် ဖြစ်ကြောင်း၊
  - ဒုတိယအချက်မှာ ဝန်ထမ်းများအား ပြည်ပရက်တို အစည်းအဝေး၊ သင်တန်း၊ လေ့လာရေးများကို စေလွှတ်ခွင့်မပြုပါကြောင်းနှင့် ယခင်ခွင့်ပြုချက်ဖြင့် ပြည်ပသို့ သွားရောက်လျက်ရှိသည့် ဝန်ထမ်းများ ပြန်လည်ရောက်ရှိလျှင် သံသယလူနာတွေ့ရှိပါက ပြန်ရောက်သည့်နေ့မှစ၍ ၁၄ ရက်တိတိ ရောဂါစောင့်ကြပ်ကြည့်ရှုခြင်း (Quarantine) ခံယူနိုင်ရေး ဆောင်ရွက်ရန်ဖြစ်ကြောင်း၊
  - တတိယအချက်မှာ လက်အောက်ဌာနများသို့ သက်ဆိုင်ရာကဏ္ဍများအလိုက်လိုအပ်သော ညွှန်ကြားချက်များ ဆက်လက်ထုတ်ပြန်နိုင်ရေး ဆောင်ရွက်သွားရန် ဖြစ်ကြောင်း၊
- မိမိတို့အထွေထွေအုပ်ချုပ်ရေးဦးစီးဌာနသည် အောက်ခြေအဆင့်အထိ လက်လှမ်းမီသော ဌာနဖြစ်သောကြောင့် တိုင်းဒေသကြီး/ပြည်နယ်/ခရိုင်/



မြို့နယ်/ ရပ်ကွက်/ကျေးရွာအုပ်စု အုပ်ချုပ်ရေးမှူးများအနေဖြင့် အသက်ရှူလမ်းကြောင်းဆိုင်ရာရောဂါ Coronavirus Disease 2019 (COVID-19) မဖြစ်ပွားစေရေးအတွက် ကျန်းမာရေးနှင့် အားကစားဝန်ကြီးဌာနက အချိန်နှင့်တစ်ပြေးညီ ထုတ်ပြန်ထားသည့် သတိပေးနှိုးဆော်ချက်များအတိုင်း တိတိကျကျ လိုက်နာဆောင်ရွက်နိုင်ရေး ပြည်သူများထံသို့ အသိပညာပေးပို့ပေးရန် လိုအပ်ပါကြောင်း၊ ခရိုင်/မြို့နယ်/ ရပ်ကွက်/ ကျေးရွာအုပ်စု အုပ်ချုပ်ရေးမှူးများအနေဖြင့် မိမိဒေသအတွင်း သံသယလူနာတွေ့ရှိကြောင်း ပြည်သူများမှ သတင်းပို့လာပါက နီးစပ်ရာ ကျန်းမာရေးဌာနများသို့ အမြန်ဆုံး သတင်းပို့အသိပေး ဆောင်ရွက်သွားကြရန်နှင့် ပူးပေါင်းဆောင်ရွက်သွားကြရန်လိုအပ်ကြောင်း၊ အပြည်ပြည်ဆိုင်ရာ လေဆိပ်၊ ဆိပ်ကမ်း၊ နယ်စပ်ဝင်ထွက်ပေါက်များမှ မြန်မာနိုင်ငံအတွင်းသို့ ဝင်ရောက်လာသော နိုင်ငံခြားသား ခရီးသွားစဉ်သည်များနှင့် ပြည်ပမှ ပြန်လည်ရောက်ရှိလာသော မြန်မာနိုင်ငံသားများတွင် ရောဂါဖြစ်ပွားမှု ရှိ/မရှိ စောင့်ကြပ်ကြည့်ရှုခြင်း၊ ရောဂါလက္ခဏာ ပေါ်ပေါက်လာပါက အချိန်မီကုသနိုင်ရေး၊ ရောဂါဆက်လက်ပြန့်ပွားမှုမရှိစေရေး သက်ဆိုင်ရာဌာနများနှင့် ပူးပေါင်းဆောင်ရွက်သွားစေလိုကြောင်း။

### ကြိုတင်ကာကွယ်

ကြိုတင်ကာကွယ်ခြင်းသည် ကုသခြင်းထက်ကောင်းသည် (Prevention is better than Cure) ဆိုသကဲ့သို့ ကြိုတင်လိုက်နာဆောင်ရွက်ရမည့် အချက်များအား ကျန်းမာရေးနှင့် အားကစားဝန်ကြီးဌာနမှ ထုတ်ပြန်ထားပြီးဖြစ်ရာ သက်ဆိုင်ရာဌာနများနှင့် ပူးပေါင်းပြီး ပြည်သူများထံသို့ ကျန်းမာရေး အသိပညာများပေးရန်ဖြစ်ကြောင်း ပြောကြားသည်။

ထို့နောက် တက်ရောက်လာကြသည့် ကချင်၊ ကယား၊ ကရင်၊ ချင်း၊ စစ်ကိုင်း၊ တနင်္သာရီ၊ ပဲခူး၊ မကွေး၊ မန္တလေး၊ မွန်၊ ရခိုင်၊ ရန်ကုန်၊ ရှမ်း၊ ဧရာဝတီနှင့် နေပြည်တော်ကောင်စီတို့မှ တိုင်းဒေသကြီး/ပြည်နယ်အုပ်ချုပ်ရေးမှူးများက သက်ဆိုင်ရာဒေသများအလိုက် လက်ရှိမြေပြင်အခြေအနေနှင့်ဆိုင်ရာ ကိစ္စရပ်

များ ရှင်းလင်းတင်ပြကြသည်။

ယင်းနောက် ပြည်ထောင်စုအစိုးရအဖွဲ့ရုံးဝန်ကြီးဌာန ဒုတိယအမြဲတမ်းအတွင်းဝန်က Coronavirus Disease 2019 (COVID-19) ဆိုင်ရာ ဆောင်ရွက်ရမည့် ကိစ္စရပ်များနှင့်စပ်လျဉ်း၍ ရှင်းလင်းလွယ်ကူစွာ အချိန်တိုအတွင်း နားလည်သဘောပေါက် လက်တွေ့ဆောင်ရွက်နိုင်မည့် လုပ်ငန်းစဉ်များအား Animation Video Clip(2minute) စာအား Projector ဖြင့် ဆွေးနွေးတင်ပြရာ ပြည်ထောင်စုဝန်ကြီး ဦးမင်းသူက တက်ရောက်လာသူများနှင့် သက်ဆိုင်ရာ တိုင်းဒေသကြီး/ပြည်နယ် ခရိုင်/မြို့နယ်များမှတစ်ဆင့် ရပ်/ကျေး အဆင့်အထိ ဖြန့်ဝေပေးနိုင်ရေးနှင့် တိုင်းဒေသကြီးနှင့် ပြည်နယ်များရှိ အုပ်ချုပ်ရေးမှူးများသည် သက်ဆိုင်ရာအစိုးရအဖွဲ့ အတွင်းရေးမှူးများဖြစ်ကြသည့်အတွက် ယခုအစည်းအဝေးမှ ဆွေးနွေးညှိနှိုင်းချက်များကို သက်ဆိုင်ရာဝန်ကြီးချုပ်များထံ တင်ပြပေးရန် ဖြစ်ပါကြောင်း၊ ထို့အပြင် ဒေသအတွင်း COVID-19 ဆိုင်ရာ နောက်ဆုံးရရှိချက်သတင်းများကို အချိန်နှင့်တစ်ပြေးညီ တင်ပြပေးရန် လိုအပ်ပါကြောင်း၊ COVID-19 ကာကွယ်၊ ထိန်းချုပ်၊ ကုသရေးနှင့်စပ်လျဉ်း၍ ပေါ်ပေါက်လာမည့် နိုင်ငံရေး၊ စီးပွားရေး၊ လူမှုရေးအကျပ်အတည်း အခက်အခဲများ ဒေသတွင်းဆောင်ရွက်မှုရပါက ပြည်ထောင်စုသို့ ဆက်လက်တင်ပြပေးရန် လိုအပ်ပါကြောင်း၊ နိုင်ငံတော်သမ္မတရုံးအနေဖြင့် သီးခြားလမ်းညွှန်ချက်များ၊ ပန်ကြားချက်များ ထုတ်ပြန်ထားပြီး အလေးထားလိုက်နာရန်ဖြစ်ကြောင်း ပြောကြားသည်။

၎င်းနောက် အစည်းအဝေးဒုတိယပိုင်းအစီအစဉ်များအား ဒုတိယဝန်ကြီး ဦးတင်မြင့် ဦးဆောင်၍ ဆက်လက်ကျင်းပရာ လုပ်ငန်းကော်မတီဖွဲ့စည်းမည့် လျာထားချက်အမည်စာရင်းများနှင့် ကာကွယ်ရေးဆောင်ရွက်နိုင်မည့် လုပ်ငန်းစဉ်များနှင့်စပ်လျဉ်းပြီး တက်ရောက်လာသူများက ဖြည့်စွက်ဆွေးနွေးကြရာ ဒုတိယဝန်ကြီးက လိုအပ်သည်များ ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သိရသည်။

သတင်းစဉ်

## ပြည်ထောင်စုဝန်ကြီး ဒေါက်တာဝင်းမြတ်အေး ရခိုင်ပြည်နယ် ကျောက်တစ်လုံး IDP စခန်းပိတ်သိမ်းရေး ကွင်းဆင်းဆောင်ရွက်မှုများ အွန်လိုင်းဖြင့် ဆက်သွယ်ဆွေးနွေး

နေပြည်တော် မတ် ၁၇

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေးသည် ယနေ့ ညနေပိုင်းတွင် ရခိုင်ပြည်နယ် ကျောက်ဖြူမြို့ရှိ ကျောက်တစ်လုံး IDP စခန်းပိတ်သိမ်းနိုင်ရေးအတွက် မြေပြင်ကွင်းဆင်းဆောင်ရွက်လျက်ရှိသော ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာန ညွှန်ကြားရေးမှူးချုပ်နှင့် အဖွဲ့ကို အွန်လိုင်းဖြင့် ဆက်သွယ်ဆွေးနွေးသည်။



အွန်လိုင်းအစည်းအဝေးတွင် ရခိုင်ပြည်နယ် ကျောက်ဖြူမြို့သို့ ရောက်ရှိနေသော ညွှန်ကြားရေးမှူးချုပ် ဒေါက်တာကိုကိုနိုင်နှင့် မြေပြင်ကွင်းဆင်းအဖွဲ့က ယနေ့ နံနက်ပိုင်းတွင် ကျောက်ဖြူခရိုင် အထွေထွေအုပ်ချုပ်ရေးဦးစီးဌာန၌ ဌာနဆိုင်ရာတာဝန်ရှိသူများနှင့် တွေ့ဆုံခဲ့မှုများကို တင်ပြသည်။

ထိုသို့တင်ပြရာတွင် ပြန်လည်နေရာချထားရန် ရွေးချယ်ထားသည့် လက်ရှိ

စခန်းမှ (၂) ဟုလုံအကွာနေရာတွင် နေအိမ်၊ ရေနုတ်မြောင်းများ၊ လမ်းနှင့် ရေတားတံများ တည်ဆောက်ရေး၊ သောက်သုံးရေနှင့် လျှပ်စစ်မီးရရှိရေး၊ ပညာရေးနှင့် ကျန်းမာရေးအတွက် လိုအပ်သော အခြေခံအဆောက်အအုံများ တည်ဆောက်ပေးရေးတို့ကို ညှိနှိုင်း ဆွေးနွေးဆောင်ရွက်ခဲ့မှု၊ ကျောက်တစ်လုံး IDP စခန်းနေသူများ

နှင့် ထပ်မံတွေ့ဆုံညှိနှိုင်းဆွေးနွေးခဲ့မှု၊ မွန်းလွဲပိုင်းတွင် အမျိုးသား လွှတ်တော်ကိုယ်စားလှယ်၊ ကျောက်ဖြူမြို့ခံ ရပ်မိရပ်ဖ ခုနစ်ဦးတို့နှင့် ထပ်မံတွေ့ဆုံညှိနှိုင်းဆွေးနွေးတိုင်ပင်ခြင်း၊ ပြည်ထောင်စုဝန်ကြီး ဒေါက်တာဝင်းမြတ်အေးက ဆက်လက်ဆောင်ရွက်သွားရမည့် လိုအပ်ချက်များကို ပြန်လည်ဆွေးနွေးပြောကြားသည်။

ရခိုင်ပြည်နယ် ကျောက်ဖြူမြို့ရှိ ကျောက်တစ်လုံး IDP စခန်းပိတ်သိမ်းနိုင်ရေးအတွက် မြေပြင်ကွင်းဆင်းဆောင်ရွက်လျက်ရှိသော ညွှန်ကြားရေးမှူးချုပ်နှင့်အဖွဲ့သည် IDP စခန်းပြန်လည်နေရာချထားရေးကိုပြည်နယ်အစိုးရ၊ ဌာနဆိုင်ရာများနှင့် ဆက်လက်ညှိနှိုင်း ဆွေးနွေးသွားမည်ဖြစ်ကြောင်း သိရသည်။

သတင်းစဉ်

## ၂၀၂၀ ပြည့်နှစ် ဖေဖော်ဝါရီလအတွင်း ပြည်ပသို့ တရားဝင်အလုပ်သွားရောက်လုပ်ကိုင်သူ ၂၇၀၀၀ ကျော်နှင့် ပြည်တွင်း အလုပ်နေရာ ၂၆၀၀၀ ကျော် ခန့်ထားနိုင်ခဲ့

နေပြည်တော် မတ် ၁၇

နိုင်ငံဖွံ့ဖြိုးတိုးတက်ရန်နှင့် အလုပ်လုပ်ကိုင်နိုင်သူ တစ်ဦးချင်းဝင်ငွေ တိုးပွားစေရန်ရည်ရွယ်၍ အလုပ်အကိုင်အခွင့်အလမ်းများ ပိုမိုရရှိစေရေးအတွက် ပြည်ပသို့ တရားဝင်စေလွှတ်ခြင်းနှင့် ပြည်တွင်းအလုပ်အကိုင်များ ရှာဖွေပေးခြင်းတို့ကို အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ စဉ်ဆက်မပြတ် ကြိုးပမ်းဆောင်ရွက်လျက်ရှိသည်။

ထိုသို့ဆောင်ရွက်ရာတွင် ပြည်တွင်းအလုပ်အကိုင်ရရှိရေးကို ဦးစားပေးဆောင်ရွက်ပေးခဲ့ပြီး သင့်တော်ကောင်းမွန်သည့် အလုပ်အကိုင်များရရှိစေရန်နှင့် အလုပ်ရှင်များအတွက် အလုပ်သမား လုံလောက်စွာခန့်အပ်ထားရှိရန် အလုပ်အကိုင်နှင့် အလုပ်သမားရှာဖွေရေးရုံးများတွင် Labour Exchange Management System ဖြင့် Online မှ ဆောင်ရွက်ပေးခြင်းတို့ကို လုပ်ဆောင်လျက်ရှိရာ ၂၀၂၀ ပြည့်နှစ် ဖေဖော်ဝါရီလအတွင်း ပြည်ထောင်စုနယ်မြေ တိုင်းဒေသကြီးနှင့် ပြည်နယ်အလိုက် အလုပ်ရရှိမှုအနေဖြင့် အစိုးရအလုပ်အကိုင် ၄၃၅ ဦးနှင့် ပုဂ္ဂလိကအလုပ်အကိုင် ၂၆၄၈၂ ဦး စုစုပေါင်း ၂၆၉၁၇ ဦး ဆောင်ရွက်ပေးနိုင်ကြောင်း သိရသည်။

၂၀၂၀ ပြည့်နှစ် ဖေဖော်ဝါရီလအတွင်း နိုင်ငံအလိုက် ပြည်ပအလုပ်အကိုင်ရရှိမှုအနေဖြင့် မလေးရှားနိုင်ငံသို့ ၄၁၄၅ ဦး၊ စင်ကာပူနိုင်ငံသို့ ၉ ဦး၊ ကိုရီးယားနိုင်ငံသို့ ၅၈ ဦး၊ ထိုင်းနိုင်ငံသို့ ၂၂၉၂ ဦး၊ ဂျပန်နိုင်ငံသို့ ၆၉၈ ဦး၊ ယူအေအီးနိုင်ငံသို့ ၁၅ ဦး၊ ဂျော်ဒန်နိုင်ငံသို့ ၃၅ ဦးနှင့် ကာတာနိုင်ငံသို့ ၈ ဦး စုစုပေါင်း ၂၇၃၃၀ ကို အလုပ်အကိုင်အတွက် စေလွှတ်နိုင်ခဲ့ကြောင်း သိရသည်။

သတင်းစဉ်

# အမျိုးသားအဆင့် ပြန်ပြည့်မြဲစွမ်းအင်ဆိုင်ရာကော်မတီ အစည်းအဝေး ကျင်းပ



နေပြည်တော် မတ် ၁၇  
အမျိုးသားအဆင့် ပြန်ပြည့်မြဲစွမ်းအင်ဆိုင်ရာ ကော်မတီ၏ တတိယအကြိမ် လုပ်ငန်းညှိနှိုင်း အစည်းအဝေး(၁/၂၀၂၀)ကို ယနေ့မနက် ၉ နာရီတွင် နေပြည်တော်ရှိ လျှပ်စစ်နှင့် စွမ်းအင်ဝန်ကြီးဌာန အစည်းအဝေးခန်းမ၌ ကျင်းပသည်။

အစည်းအဝေးသို့ အမျိုးသားအဆင့် ပြန်ပြည့် မြဲစွမ်းအင်ဆိုင်ရာကော်မတီ ဥက္ကဋ္ဌ လျှပ်စစ်နှင့် စွမ်းအင်ဝန်ကြီးဌာန ပြည်ထောင်စုဝန်ကြီး ဦးဝင်းခိုင်၊ ဒုတိယဥက္ကဋ္ဌ စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီးဌာန ပြည်ထောင်စုဝန်ကြီး ဒေါက်တာ အောင်သူ၊ ပညာရေးဝန်ကြီးဌာန ပြည်ထောင်စု ဝန်ကြီး ဒေါက်တာမျိုးသိမ်းကြီးနှင့် ကော်မတီ အဖွဲ့ဝင်များ တက်ရောက်ကြသည်။

### နှစ်ရှည်စီမံကိန်းများဖြစ်

ရှေးဦးစွာ အမျိုးသားအဆင့် ပြန်ပြည့်မြဲစွမ်းအင် ဆိုင်ရာကော်မတီဥက္ကဋ္ဌ ပြည်ထောင်စုဝန်ကြီး ဦးဝင်းခိုင်က မိမိတို့အနေဖြင့် Energy Mix တွင် ပြန်ပြည့်မြဲစွမ်းအင်ပါဝင်မှုကို မြှင့်တင်သွားနိုင်ရန် နှင့် ပြန်ပြည့်မြဲစွမ်းအင် အရင်းအမြစ်များကို အကျိုးရှိ ထိရောက်စွာ အသုံးပြုနိုင်ရေး ရည်ရွယ်ဆောင်ရွက် နေပါကြောင်း၊ ၂၀၁၉ ခုနှစ် ဇူလိုင် ၁ ရက်မှစပြီး လျှပ်စစ်ဓာတ်အား နှုတ်ထုတ်မှုများကို ပြောင်းလဲ သတ်မှတ်လိုက်သည့်အတွက် Energy Saving နှင့် ပတ်သက်ပြီး အများပြည်သူ၏ Awareness ကို မြှင့်တင်ပေးလိုက်သည့်အပြင် ပြန်ပြည့်မြဲစွမ်းအင် ကဏ္ဍသာမက ရေအား၊ အပူစွမ်းအင်သုံး လျှပ်စစ် ဓာတ်အားထုတ်လုပ်ခြင်း စသည့် ကဏ္ဍအသီးသီး၌ ရင်းနှီးမြှုပ်နှံလိုသူများ၏ စိတ်ဝင်စားမှု တိုးတက် များပြားလာခဲ့ပါကြောင်း၊ မိမိတို့အနေဖြင့် တိုင်းပြည် တွင် တည်ရှိနေသည့် ရေအားအရင်းအမြစ်များကို ထိရောက်စွာ အသုံးပြုနိုင်ရန်အတွက် ရေအား လျှပ်စစ်စီမံကိန်းများကို ဆောင်ရွက်လျက်ရှိကြောင်း၊ သို့ရာတွင် ရေအားလျှပ်စစ်စီမံကိန်းများသည် နှစ်ရှည် စီမံကိန်းများဖြစ်ပြီး လက်ရှိဆောင်ရွက်ဆဲ စီမံကိန်း များအနက် လာမည့် သုံးနှစ်အတွင်း မဂ္ဂိုလ် ၅၀၀ ခန့် ရရှိနိုင်မည်ဖြစ်ကြောင်း။

ထို့အပြင် တိုးတက်လာသည့် လျှပ်စစ်ဓာတ်အား

လိုအပ်ချက်ကို ဖြည့်ဆည်းနိုင်ရန်အတွက် ရေတို အစီအစဉ်အနေဖြင့် အပူစွမ်းအင်သုံး ဓာတ်အားပေး စက်ရုံ ခုနစ်ရုံမှ စုစုပေါင်း ၁၁၆၆ မဂ္ဂိုလ် ထုတ်လုပ် နိုင်ရန် စီမံဆောင်ရွက်ခဲ့ပြီး မကြာမီ စတင်လည်ပတ် နိုင်မည်ဖြစ်ကြောင်း၊ ပြန်ပြည့်မြဲစွမ်းအင်ကဏ္ဍမှ လျှပ်စစ်ဓာတ်အားထုတ်လုပ်ရေးနှင့် ဖွံ့ဖြိုးတိုးတက် ရန် ပြန်ပြည့်မြဲစွမ်းအင် စီမံကိန်းများအနက် ဆိုလာ အတွက် တိုင်းဒေသကြီးနှင့် ပြည်နယ် ရှစ်ခုတွင် စီမံကိန်း ၆၁ ခုမှ စုစုပေါင်းတပ်ဆင်အင်အား ၅၇၄၆ ဒီဘီအမ် ဖြစ်မည်။ လေအားအတွက် တိုင်းဒေသကြီး လေးခုတွင် အဆိုပြုစီမံကိန်း ခုနစ်ခုမှ စုစုပေါင်း ၁၁၆၃ မဂ္ဂိုလ်နှင့် Biomass အတွက် စုစုပေါင်း တပ်ဆင်အင်အား မဂ္ဂိုလ် ၂၀၀ ရှိ စီမံကိန်း ခြောက်ခု ကို တိုင်းဒေသကြီးနှင့် ပြည်နယ် လေးခုတွင် ဆောင်ရွက်ရန် အဆိုပြုထားပါကြောင်း။

အဆိုပါစီမံကိန်းများကို သုံးသပ်ရာ၌ Location, Technology, Design, Installed Capacity အနီးဆုံး နေရာတွင် တည်ရှိသည့် ဓာတ်အားခွဲရုံ၊ ဆိုလာ စီမံကိန်းမှ ဓာတ်အားထုတ်လုပ်မှုကို လိုက်လံထိန်းညှိ အသုံးပြုမည့် အနီးဆုံး Based Load စက်ရုံ၊ ESIA အရ သဘာဝပတ်ဝန်းကျင်နှင့် လူမှုပတ်ဝန်းကျင် သက်ရောက်နိုင်မှုအပေါ် မူတည်သုံးသပ်ထားပါ ကြောင်း၊ 2021 Energy Mix တွင် ပြန်ပြည့်မြဲစွမ်းအင် ကို ကဏ္ဍတစ်ခုအထိ ရောက်ရှိအောင် ရည်ရွယ် ဆောင်ရွက်လျက်ရှိရာ ၂၀၂၀ ပြည့်နှစ်တွင် တစ်နိုင်ငံ လုံး လျှပ်စစ်ဓာတ်အားရရှိရေး ရည်မှန်းချက်များ ပြည့်မီရေးအတွက်လည်း ကာလတို/ ကာလလတ်/ ကာလရှည် အစီအစဉ်များ ချမှတ်ဆောင်ရွက်သွား မည်ဖြစ်ကြောင်း။

ထို့အပြင် မကြာခင်ကာလအတွင်း ရန်ကုန် တိုင်းဒေသကြီး၏ Electrification Rate သည် ၁၀၀ ရာခိုင်နှုန်းအထိ ရောက်ရှိမည်အပြင် မြန်မာနိုင်ငံ၏ ဝေးလံခေါင်ဖျားဒေသများဖြစ်သည့် မြဝတီ၊ ကော့ ကရိတ်၊ ဘားအံ စသည့် နေရာဒေသများအထိ လျှပ်စစ်မီးရောက်ရှိအောင် ဌာနအနေဖြင့် ဆောင်ရွက် ထားပြီး မိုင်းပျဉ်း၊ ကျိုင်းတုံ၊ ကလေးနှင့် မော်လိုက် စသည့် ဒေသများသို့ မကြာမီ ၂၀၀ ကေစီ ဓာတ်အား လိုင်းဖြင့် လျှပ်စစ်ဓာတ်အားရောက်ရှိမည်ဖြစ်၍

ရေး-ထားဝယ် ဓာတ်အားလိုင်းကို မကြာခင် စတင် အကောင်အထည်ဖော် ဆောင်ရွက်မည်ဖြစ်ကြောင်း၊ နိုင်ငံအနေဖြင့် ပြန်ပြည့်မြဲစွမ်းအင် အသုံးပြုမှုကို အားပေးမြှင့်တင်ဆောင်ရွက်လျက်ရှိပြီး အစည်း အဝေးတွင် အဓိကတင်ပြသွားမည့် ပြန်ပြည့်မြဲ စွမ်းအင်ဖြင့် လျှပ်စစ်ဓာတ်အား ထုတ်လုပ်ရေးအပေါ် ဝိုင်းဝန်းဆွေးနွေးအကြံပြုကြရန် တိုက်တွန်းပါ ကြောင်း ပြောကြားသည်။

ထို့နောက် ရေအားလျှပ်စစ်အကောင်အထည် ဖော်ရေးဦးစီးဌာန ညွှန်ကြားရေးမှူးချုပ် ဦးဟိန်းထက် က (၂/၂၀၁၉) အစည်းအဝေးဆုံးဖြတ်ချက်အရ လုပ်ငန်းကော်မတီများ ဖွဲ့စည်းနိုင်ရေးနှင့် ဆောင် ရွက်လျက်ရှိသော ပြန်ပြည့်မြဲစွမ်းအင်ကိစ္စရပ်များ နှင့် အဆိုပြုထားပါသော လျှပ်စစ်စွမ်းအား စီမံရေးဦးစီးဌာန ညွှန်ကြားရေးမှူးချုပ် ဒေါ်မိမိခိုင်က နိုင်ငံတကာအဖွဲ့အစည်းများနှင့် ပူးပေါင်းဆောင် ရွက်မှု၊ နေစွမ်းအင်စီမံကိန်းနှင့် လေစွမ်းအင်စီမံကိန်း များ အကောင်အထည်ဖော်ဆောင်ရွက်နိုင်ရေးကိစ္စ များကို ရှင်းလင်းတင်ပြကြသည်။

ယင်းနောက် အမျိုးသားအဆင့် ပြန်ပြည့်မြဲ စွမ်းအင်ဆိုင်ရာကော်မတီ ဒုတိယဥက္ကဋ္ဌများနှင့် တာဝန်ရှိသူများက ကဏ္ဍအလိုက် ပူးပေါင်းဆောင် ရွက်သွားမည့် အစီအစဉ်များကို ဝိုင်းဝန်းအကြံပြု ဆွေးနွေးကြသည်။

သက်ဆိုင်သူများ၏ အားစိုက်ဆောင်ရွက်မှု၊ သက်ဆိုင်ရာဌာနအဖွဲ့အစည်းများနှင့် ပြည်သူများ ၏ ပူးပေါင်းဆောင်ရွက်မှုများကြောင့် မြန်မာနိုင်ငံ၏ လျှပ်စစ်ဓာတ်အားကဏ္ဍသည် လျင်လျင်မြန်မြန် ဖွံ့ဖြိုးတိုးတက်နေပြီး တစ်နိုင်ငံလုံး လျှပ်စစ်ဓာတ်အား အသုံးပြုနိုင်မှုသည် ၂၀၁၆ ခုနှစ်တွင် ၃၄ ရာခိုင်နှုန်း ရှိခဲ့ရာမှ ၂၀၁၉ ခုနှစ် ဒီဇင်ဘာလတွင် ၅၀ ရာခိုင်နှုန်း၊ ၂၀၂၀ ပြည့်နှစ်တွင် ၅၅ ရာခိုင်နှုန်းအထိ တိုးတက် အောင်ဆောင်ရွက်နေရာ ပင်မရည်မှန်းချက်ဖြစ် သည့် ၂၀၃၀ ပြည့်နှစ်တွင် ၁၀၀ ရာခိုင်နှုန်းရရှိရေး အတွက် နိုင်ငံတော်အစိုးရ၏ လမ်းညွှန်မှုနှင့်အညီ အမျိုးသားအဆင့် ပြန်ပြည့်မြဲစွမ်းအင်ဆိုင်ရာ ကော်မတီက စီစဉ်ဆောင်ရွက်လျက်ရှိကြောင်း သိရ သည်။

## မြန်မာအမြဲတမ်းကိုယ်စားလှယ် ဦးအောင်မျိုးမြင့် အာဆီယံအတွင်းရေးမှူးချုပ်ထံ ခန့်အပ်လွှာပေးအပ်

နေပြည်တော် မတ် ၁၇  
အရှေ့တောင်အာရှနိုင်ငံများအသင်း(အာဆီယံ)ဆိုင်ရာ မြန်မာအမြဲတမ်း ကိုယ်စားလှယ် ဦးအောင်မျိုးမြင့်သည် ၎င်း၏ခန့်အပ်လွှာကို ၂၀၂၀ ပြည့်နှစ်၊ မတ်လ ၁၃ ရက်နေ့တွင် ဂျပကာတာမြို့၌ အာဆီယံအတွင်းရေးမှူးချုပ် ဒါတိုလင်ကျောက်ဟိုင်းထံ ပေးအပ်ခဲ့ပြီးဖြစ်ပါသည်။

## မစ္စတာ အိုင်ပန်ဗဲလစ်မေ စတာချဲဗစ် အား မြန်မာနိုင်ငံဆိုင်ရာ ခရိုအေးရှားနိုင်ငံ သံအမတ်ကြီးအဖြစ် ခန့်အပ်ရန် သဘောတူ

နေပြည်တော် မတ် ၁၈  
ပြည်ထောင်စုသမ္မတမြန်မာနိုင်ငံတော်ဆိုင်ရာ အထူးအာဏာကုန် လွှဲအပ်ခြင်း ခံရသော ခရိုအေးရှားနိုင်ငံသံအမတ်ကြီး မစ္စတာ ခရက်ဆို ဂလာဗာ (ဂျီ) ၏ နေရာတွင် မစ္စတာ အိုင်ပန်ဗဲလစ်မေ စတာချဲဗစ် အား ခန့်အပ်ရန် ပြည်ထောင်စု သမ္မတမြန်မာနိုင်ငံတော်အစိုးရက သဘောတူညီပြီးဖြစ်သည်။  
မစ္စတာ အိုင်ပန်ဗဲလစ်မေ စတာချဲဗစ် ကို ၁၉၅၄ ခုနှစ်၊ မေလတွင် မွေးဖွားခဲ့သည်။ ၎င်းသည် Zagreb မြို့ရှိ Zagreb University မှ ၁၉၇၇ ခုနှစ်တွင် ဥပဒေဘွဲ့ကိုလည်းကောင်း၊ ၁၉၈၆ ခုနှစ်တွင် ဥပဒေမဟာဘွဲ့ကို လည်းကောင်း၊ ၂၀၁၂ ခုနှစ်တွင် နိုင်ငံရေးသိပ္ပံပညာဘွဲ့ကို လည်းကောင်း အသီးသီးရရှိခဲ့သည်။

၎င်းသည် ၁၉၇၈ ခုနှစ်မှ ၁၉၉၂ ခုနှစ်အထိ ခရိုအေးရှားပါလီမန်၌ လည်းကောင်း၊ ၁၉၉၂ ခုနှစ်မှ ယနေ့အထိ ခရိုအေးရှားနိုင်ငံခြားရေးနှင့် ဥရောပရေးရာဝန်ကြီးဌာန၌ ရာထူးအဆင့်ဆင့်ဖြင့်လည်းကောင်း တာဝန် အသီးသီး ထမ်းဆောင်ခဲ့သည်။ ၎င်းသည် ၂၀၁၂ ခုနှစ်မှ ၂၀၁၇ ခုနှစ်အထိ ဟယ်လင်းနစ်သမ္မတနိုင်ငံဆိုင်ရာ ခရိုအေးရှား သံအမတ်ကြီးအဖြစ်လည်း ကောင်း၊ Euroasia, Eastern Partnership, Asia and Oceania တွင် ညွှန်ကြားရေးမှူးအဖြစ်လည်းကောင်း တာဝန်ထမ်းဆောင်ခဲ့သည်။ ၎င်းသည် အင်္ဂလိပ်၊ ဖြစ်သစ်၊ ဂျာမန်၊ ဂရိစကားတို့ကို တတ်ကျွမ်းသည်။ ၂၀၂၀ ပြည့်နှစ်၊ ဇန်နဝါရီလမှစ၍ မလေးရှားနိုင်ငံဆိုင်ရာ ခရိုအေးရှားသံအမတ်ကြီးအဖြစ် တာဝန်ထမ်းဆောင်လျက်ရှိသည်။  
၎င်းသည် အိမ်ထောင်သည်တစ်ဦးဖြစ်ပြီး သားသမီးတစ်ဦးရှိသည်။

## မန်းရွှေစက်တော် ဘုရားဝင်းအတွင်းရှိ ဗျက်သိမ်းဆိုင်ခန်းများအတွက် နှစ်နာကြေးပေးမည်

မင်းဘူး မတ် ၁၇  
မကွေးတိုင်းဒေသကြီး မင်းဘူး(စကျီမြို့နယ်ရှိ) မန်းရွှေစက်တော် ဗုဒ္ဓပူဇော် ဘုရားပွဲတော်ကြီးကို ပိတ်သိမ်းလိုက်ပြီးနောက် ဘုရားပွဲတော်ဝင်းအတွင်းရှိ တံကျောင်းများ၊ ဈေးဆိုင်ခန်းများအားလုံးကို မတ် ၂၀ ရက်အပြီး ဖျက်သိမ်းပေး ရန် ဘုရားဂေါပကအဖွဲ့က ကြေညာချက်ထုတ်ပြန်ထားရာ ဖျက်သိမ်းလိုက်သည့် အဆောက်အအုံများအတွက် တန်ဖိုး၏ ၆၀ ရာခိုင်နှုန်းကို နှစ်နာကြေးအဖြစ် ထုတ်ပေးသွားမည်ဖြစ်ကြောင်း ဘုရားပွဲတော်ကြီး ဦးအောင်မျိုးထွန်းထံမှ သိရသည်။  
အဆိုပါဗုဒ္ဓပူဇော် ဘုရားပွဲတော်ကြီးကို တပို့တွဲလဆန်း ၅ ရက်နေ့မှ နှစ်ဆန်း ၁ ရက်နေ့အထိ ကျင်းပသွားရန် စီစဉ်ထားသော်လည်း မတ် ၁၃ ရက်မှ စတင်ကာ ဘုရားပွဲတော်ကို ပိတ်သိမ်းခဲ့ခြင်းဖြစ်ကြောင်း သိရသည်။  
ဇေယျာထက် (မင်းဘူး)

# လယ်ယာကဏ္ဍဖွံ့ဖြိုးတိုးတက်ရေး အမျိုးသားအဆင့် စီမံကိန်းဦးဆောင်ကော်မတီ အစည်းအဝေး ကျင်းပ

နေပြည်တော် မတ် ၁၇  
အမျိုးသားအဆင့် စီမံကိန်းဦးဆောင်ကော်မတီ(NPSC) အစည်းအဝေးကို ယနေ့နံနက် ၁၀ နာရီတွင် နေပြည်တော်ရှိ ပြည်ထောင်စုဝန်ကြီးရုံး အစည်းအဝေးခန်းမ၌ ကျင်းပ သည်။

### ဆွေးနွေးတင်ပြ

အစည်းအဝေးတွင် ဒုတိယဝန်ကြီး ဦးလှကျော်က လုပ်ငန်းပိုင်းဆိုင်ရာများကို ပြောကြားပြီး စီမံကိန်းဒါရိုက်တာ ညွှန်ကြားရေးမှူး ဦးခင်ဇော်က ရေသွင်းစိုက်ပျိုးမှုဧရိယာ အပါအဝင် လယ်ယာကဏ္ဍဘက်စုံဖွံ့ဖြိုးတိုးတက်ရေး စီမံကိန်း (Irrigated Agriculture Inclusive Development Project - IAIDP) တိုးတက်မှုနှင့် ရှေ့လုပ်ငန်းစဉ်များ၊ ငွေတိုက်ဦးစီးဌာန၊ စိုက်ပျိုးရေးဦးစီးဌာန၊ လယ်ယာမြေ စီမံခန့်ခွဲရေးနှင့် စာရင်းအင်းဦးစီးဌာန၊ စက်မှုလယ်ယာဦးစီး ဌာနနှင့် စိုက်ပျိုးရေးသုတေသနဦးစီးဌာနတို့မှ ကော်မတီဝင် များက လုပ်ငန်းကဏ္ဍအလိုက် ဆွေးနွေးတင်ပြကြသည်။  
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန

နှင့် အာရှဖွံ့ဖြိုးရေးဘဏ်(ADB)၊ ပြင်သစ်ဖွံ့ဖြိုးတိုးတက်ရေး အဖွဲ့အစည်း(AFD)၊ ဥရောပသမဂ္ဂအဖွဲ့အစည်း(EU) တို့နှင့် ပူးပေါင်း၍ အမျိုးသားအဆင့်စီမံကိန်းကို မြန်မာနိုင်ငံ အလယ်ပိုင်းအပူပိုင်းဒေသများ မကွေး၊ ရမည်းသင်း၊ မိတ္ထီလာနှင့် ရွှေဘိုခရိုင် လေးခုတို့ရှိ ရေသွင်းစိုက်ပျိုးနိုင်သည့် ဧရိယာ ၉၀၀၀၀ တွင် ခရိုင်အလိုက် တန်ဖိုးကွင်းဆက် သီးနှံစိုက်ပျိုးထုတ်လုပ်မှုမြှင့်တင်ခြင်းနှင့် ခေတ်မီရေသွင်း စနစ် ပြုပြင်တည်ဆောက်ခြင်းလုပ်ငန်းများကို စီမံကိန်း ကာလ ခုနစ်နှစ်အတွင်း အကောင်အထည်ဖော် ဆောင်ရွက် သွားမည်ဖြစ်သည်။

ရေသွင်းစိုက်ပျိုးမှုဧရိယာအပါအဝင် လယ်ယာကဏ္ဍ ဘက်စုံဖွံ့ဖြိုးတိုးတက်ရေးစီမံကိန်း (Irrigated Agriculture Inclusive Development Project - IAIDP)ကို မန္တလေး တိုင်းဒေသကြီးအတွင်းရှိ ရေသွင်းစိုက်ပျိုးစနစ်နှင့် နှင့် မကွေးတိုင်းဒေသကြီးအတွင်းရှိ နတ်မောက်ဆည် ရေသောက်စနစ်များ၌ စတင်ဆောင်ရွက်မည်ဖြစ်ပြီး မန္တလေးတိုင်းဒေသကြီးအတွင်းရှိ သစ်ဆုံ၊ သင်ပုန်း၊



မိတ္ထီလာကန်နှင့် ချောင်းကောက် စသည့် ဆည်ရေသောက် စနစ်များ၊ မကွေးတိုင်းဒေသကြီးအတွင်းရှိ ရန်ပယ်၊ ကင်မွန်း တောင်၊ စွန်ချောင်းနှင့် ဆဒ္ဒန်ဆည်ရေသောက်စနစ်များ၊ စစ်ကိုင်းတိုင်းဒေသကြီးအတွင်းရှိ ကျီးပင်အက်ဆည်ရေ သောက်စနစ်အပါအဝင် စုစုပေါင်းဆည်ရေသောက်စနစ် ၁၁ ခုကို ဆောင်ရွက်သွားမည်ဖြစ်သည်။  
အဆိုပါစီမံကိန်းအရ ဆီထွက်သီးနှံ၊ ပဲအမျိုးမျိုးနှင့် ဥယျာဉ်ခြံထွက်သီးနှံများကို ဆန်စပါး မဟုတ်သော တန်ဖိုး

ကွင်းဆက် ထုတ်ကုန်ထုတ်လုပ်မှု ဖွံ့ဖြိုးလာစေရန် ရည်မှန်း ချက်ထားရှိဆောင်ရွက်သွားမည်ဖြစ်ပြီး ယုံကြည်စိတ်ချရ သော စိုက်ပျိုးရေးဧကပေမူ တိုးတက်လာစေရန်နှင့် ဆည်ရေ ရရှိမှုဧရိယာများ တိုးတက်လာစေရန် ရေပူသုံးစွဲမှုစီမံခန့်ခွဲ ခြင်း အရည်အချင်းမြှင့်တင်ရန်တို့ကို ဦးတည်အကောင် အထည်ဖော် ဆောင်ရွက်ကြမည်ဖြစ်ကြောင်း သိရသည်။  
သတင်းစဉ်

# ပြည်သူ့တာဝန် မေတ္တာမွန်

ဒေါက်တာမော်

“မိုးရေတက်ရေ တဖွေးဖွေး  
ကွင်းကျယ်အဝေးဝေး.....  
လယ်စောင့်တဲလေး ခြေတံရှည်၊  
မိုးကုပ်အောက်မှာတည်.....  
ကြာနီတစ်ပွင့် ဖြူတစ်ပွင့်၊  
တံနှင့် ပန်သင့်။”

ကဲ လက်ဆေးရင် ဆပ်ပြာတိုက်နေတုန်း မော်တိုငယ်ငယ်  
က ဆိုခဲ့ကြတဲ့ ဆရာကြီးမင်းသုဝဏ်ရဲ့ ဒီကဗျာလေးကို  
နှစ်ခေါက်လောက် ဆိုကြရအောင် ကဗျာလေးပြီးမှ  
ဆပ်ပြာတွေကို ရေနဲ့ဆေးမယ်နော်။

ယနေ့ကမ္ဘာမှာ ကြုံတွေ့နေရသော COVID-19  
ဗိုင်းရပ်စ်ဗိုင်းကြောင့်ဖြစ်သည့် (pandemic) ကပ်ရောဂါကို  
ကာကွယ်ရန်အတွက် “လက်ဆေးပါ” .. “လက်ဆေးပါ”  
ဟု ပြောနေကြရာဝယ် လက်ရေစိုရုံလေး ဆေးလို့ကတော့  
ပိုးမသေပါ။

အနည်းဆုံး စက္ကန့် ၂၀ လောက်ကြာအောင်  
လက်ဖဝါးအချင်းချင်း၊ လက်ချောင်းများအကြား၊  
လက်ဖမိုး၊ လက်မအရင်း၊ လက်ချောင်းများ၊ လက်သည်း  
များနှင့် လက်ကောက်ဝတ်ပါမကျန် ဆပ်ပြာဖြင့် သေသေ  
ချာချာ ပွတ်တိုက်ဆေးမှသာ ပိုးသေမှာပါ။

ဒီကဗျာလေးကို နှစ်ခေါက်ရွတ်လျှင် စက္ကန့် ၂၀ ခန့်  
ကြာပြီး သုံးခေါက်ရွတ်လျှင် စက္ကန့် ၃၀ ခန့် ကြာပါသည်။

ဒီကဗျာလေးအစား စက္ကန့် ၂၀ - ၃၀ စာခန့် မိမိ  
ယုံကြည်နှစ်သက်ရာ ဘုရားစာ၊ ဂါထာလေးများကိုလည်း  
ရွတ်ဆိုနိုင်ပါသည်။

လုံလောက်သောရေ၊ ဆပ်ပြာများဖြင့် ထိုကဲ့သို့  
အချိန်ယူပြီး စနစ်တကျလက်ဆေးမှသာ လက်မှာ  
ကပ်နေသောပိုးမွှားများ အထူးသဖြင့် ဗိုင်းရပ်စ်ဗိုင်းများကို  
သေစေနိုင်ပါသည်။

### လက်ဆေးခြင်းဖြင့် ခံစစ်ဆင်ကြပါစို့

COVID-19 သည် ဗိုင်းရပ်စ်ဗိုင်း ဖြစ်ပါသည်။  
ဗိုင်းရပ်စ်ဗိုင်းအခွံသည် အဆီဖြင့်ဖွဲ့စည်းထားပါသည်။  
ဆပ်ပြာက အဆီကို အလွယ်တကူပြိုကွဲစေပါသည်။  
ထို့ကြောင့် ဆပ်ပြာသည် ဗိုင်းရပ်စ်ဗိုင်းကို သေစေပါသည်။

ဆပ်ပြာဖြင့် လက်ဆေးခြင်းသည် လက်ဆေးရည်  
များ သုံးသည်ထက် ပို၍ထိရောက်သည်ဟု သုတေသနများ  
အရ သိရသည်။ ကပ်ရောဂါကြီးအဆင့်အထိတောင်  
ဖြစ်စေသော COVID-19 ကို လွယ်ကူသော၊ လူတိုင်း  
လုပ်နိုင်သော လက်ဆေးခြင်းဖြင့် ခံစစ်ဆင်ကြပါစို့။

လက်ဆေးသည်ဟုဆိုရာဝယ် အိမ်ကကျေးဇူးရှင်  
ကလေးမလေးတွေကဲ့သို့ အစားအသောက်တွေ ကိုင်ခါနီး  
“ဟဲ့ လက်ဆေးပြီးပြီလား” ဟု မေးလိုက်လျှင် “ဟုတ်ကဲ့  
ဆေးပြီးပြီ အစ်မ”၊ “ဘယ်တုန်းက ဆေးလဲ” “မနက်က”  
ဆိုသည်မျိုးတော့ မဖြစ်စေလိုပါ။ အစားအသောက်  
မကိုင်ခင် လက်ဆေးသည်ဆိုသည်မှာ မကိုင်ခင်လေးတင်  
ဆေးရမည် ဖြစ်သည်။ ဆေးပြီးမှ ဖုန်းကိုင်လိုက်လျှင်၊  
တံခါးကိုင်လိုက်လျှင်၊ အထုပ်ဆွဲလိုက်လျှင် ဗိုင်းရပ်စ်  
သာမက ဘက်တီးရီးယားပါ ပိုးပေါင်းစုံတစ်ပြုံကြီး  
လက်မှာကပ်လာမည် ဖြစ်သည်။ ထို့နောက်မှ အစား  
အသောက်ကိုကိုင်ကာ ပါးစပ်ထဲထည့်လိုက်ပြီဆိုပါက  
ထိုပိုးမွှားများပါ တပျော်တပါးကြီး ပါးစပ်ထဲဝင်သွား  
တော့မည် ဖြစ်ပေသည်။

မည်သည့်အခါများမှာ လက်ဆေးရမည်နည်း။

အစာမစားခင်၊ မိသားစုအတွက် အစားအသောက်  
များ မပြင်ဆင်ခင်၊ မျက်ကပ်မှန်မတပ်ခင်၊ နေမကောင်း  
သူများကို မပြုစုခင်နှင့် ပြုစုပြီး အများကိုင်သော



တံခါး လက်ကိုင်၊ မီးခလုတ်စသည်များကို ကိုင်ပြီးလျှင်၊  
အိမ်သာ အသုံးပြုပြီးလျှင် လက်ဆေးရမှာကို လူတိုင်း  
သိကြပါသည်။ မော်ကတော့ အိမ်သာမဝင်ခင်လည်း  
လက်ဆေးပါဟု အကြံပေးလိုပါသည်။ COVID က  
ကိုယ်ခန္ဓာရှိ စွဲစွတ်သောအမြွေးပါးများမှ ဝင်နိုင်သည့်  
မဟုတ်ပါလား။ လက်ဆေးရမည့်အခါတွေ များလွန်းသဖြင့်  
“မကြာခဏ လက်ဆေးပါ” ဟုသာ ခြံ၍ ပြောလိုပါ  
သည်။

COVID-19 သည် စွဲစွတ်သောအမြွေးပါးများမှ ဝင်နိုင်  
သောကြောင့် မျက်လုံး၊ နှာခေါင်း၊ ပါးစပ်တို့ကို မထိမပွတ်ရ  
ဟု အကြံပေးထားသည်။ သို့သော် လူသဘာဝမှာ မျက်နှာ  
ကို မထိမပွတ်မိအောင် တော်တော်ထိန်းရခက်ပေသည်။  
သုတေသနများအရ လူသည် တစ်နာရီအတွင်း အကြိမ်  
၂၀ ခန့် မျက်နှာကိုထိမိသည်ဟု ဆို၏။ “ဒီနေ့ကစပြီး  
ကိုယ့်မျက်နှာကိုယ် မထိမပွတ်မိအောင် ကြိုးစားကြပါ”  
ဟု လူထုကို မိန့်ခွန်းပြောနေသော အမေရိကန်ပြည်နယ်  
တစ်ခု၏ ကျန်းမာရေးဒါရိုက်တာကြီးသည် သူပြောလိုမှ  
တစ်မိနစ်မပြည့်သေးခင် သူ့လက်က သူ့မျက်နှာကိုတို့ပြီး  
စာရွက်လှန်မိသဖြင့် လူမှုကွန်ရက်မှာ ထိုဒီဒီယို  
ပလူပျံအောင်ပြန်သွားခဲ့ပေသည်။

### အကြံပေးလို

ဤသို့ဆိုလျှင် ကိုယ့်မျက်နှာကို အမှတ်မထင် ထိမိ  
ပွတ်မိနေသည်ကို မည်သို့ထိန်းကြမည်နည်း။

မော်ကတော့ “သတိ” ကပ်အောင် လေ့ကျင့်ထားခြင်း  
က အသုံးဝင်မည်ဟု ယုံကြည်ပါသည်။ လက်လှုပ်လျှင်  
လှုပ်မှန်းသိ၊ လက် “မ” လျှင် “မ” နေမှန်းသိနေပါက  
မျက်နှာမရောက်မီ သတိဖြင့်ရပ်နိုင်ပေမည်။

COVID-19 မဖြစ်စေရန် လက်ဆေးခြင်းနှင့် မျက်နှာ  
မထိမပွတ်ခြင်းအပြင် အိမ်ရေးဝင်အောင်အိမ်၊ အာဟာရပြည့်  
အောင်စား၊ ပတ်ဝန်းကျင်သန့်ရှင်းအောင်ထား၊  
ဘယ်လောက်ချစ်ချစ် တစ်ခွက်တည်း အတူမသောက်၊  
တစ်ပန်းကန်တည်း အတူမစားပါနှင့်ဟု အကြံပေးလို  
ပါသည်။

နှာစေးချောင်းဆိုး နေမကောင်းလျှင်ကား ပွဲလမ်း  
သဘင် လူစုဝေးရာမသွားသင့်ပါ။ သူငယ်ချင်းများနှင့်  
မတွေ့သင့်ပါ။ နှာခေါင်းစည်းတပ်ပါ။ ဆရာဝန်နှင့် တိုင်ပင်  
စစ်ဆေးပါ။ ဆရာဝန်တစ်ယောက်ပြီး တစ်ယောက်  
လျှောက်မပြပါနှင့်။ အကယ်၍ စောင့်ကြည့်ခြင်းခံရမည်  
ဆိုလျှင်လည်း အားငယ်စရာ၊ သိမ်ငယ်စရာမလိုပါ။  
သူများကို မကျေနပ်၊ ရောဂါမပြန့်ရန် စေတနာဖြင့်  
quarantine order ကို တိတိကျကျ လိုက်နာသင့်ပါသည်။

ထိုကပ်ရောဂါဆိုးကြီးကိုကျော်လွှားနိုင်ရန်  
WHO က WHO အလုပ်လုပ်နေသည်။  
အစိုးရတွေက အစိုးရအလုပ်တွေ လုပ်နေသည်။  
ဝန်ကြီးဌာနတွေက ဝန်ကြီးဌာန အလုပ်တွေလုပ်နေ  
သည်။

ပြည်သူတွေက ပြည်သူတွေအလုပ် လုပ်ကြရပေမည်။  
ထိုကပ်ရောဂါကြီးကို ကာကွယ်ရေး၊ နှိမ်နင်းရေးမှာ  
ပြည်သူ့အခန်းကဏ္ဍက အကြီးမားဆုံးပါဝင်နေပါသည်။  
ထိုကပ်ရောဂါကြီးဖြစ်ပွားနေစဉ် လူသဘာဝ၏  
မပြည့်ဝမှုတွေကို ကမ္ဘာအရပ်ရပ်မှာ မြင်နေရသည်။

### တိုက်ရမည့်ရန်သူက ဗိုင်းရပ်စ်ပါ

ဈေးဆိုင်တွေမှာ အိမ်သာသုံးစက္ကူအတွက် ရန်ဖြစ်  
ကြခြင်း၊ ရှိသမျှပြောင်စင်သွားအောင် အလှအယက်  
ဝယ်ကြခြင်းတို့ကို ပထမ စင်ကာပူ၊ နောက်တော့  
ဩစတြေးလျ၊ ပြီးတော့ အမေရိကန်နိုင်ငံတွေမှာ တွေ့မြင်  
ရသည်။ အချို့သော ဥရောပနိုင်ငံများမှာ အာရှနိုင်ငံသား  
များကို ရောဂါယူလာသူများဆိုပြီး ရိုက်ပုတ်ကြသည်များ  
ကို ဖတ်ရှုရသည်။ တိုက်ရမည့်ရန်သူက ဗိုင်းရပ်စ်ပါ၊  
လူသား အချင်းချင်းမဟုတ်ပါဟု သတိပြုစေလိုပါသည်။  
အနောက်နိုင်ငံတစ်ခုမှာလည်း လူနာကအခြားဆေးခန်းမှာ  
ဗိုင်းရပ်စ်ဗိုင်းစစ်ထားရသည်ကို မပြောဘဲ နောက်ဆေးခန်း  
တစ်ခုမှာ သွေးတိုးရောဂါရှိ၊ မရှိ စမ်းသပ်ရန်  
သွားပြသောအခါ ဆရာဝန် အပါအဝင် ဆေးဝန်ထမ်း  
တွေမှာ လိုအပ်သော ကာကွယ်မှုတွေ မလုပ်ထားသဖြင့်  
ကူးစက်မည့်အန္တရာယ်နှင့် ရင်ဆိုင်ကြရသည်။ သွေးတိုး

ရောဂါ ရှိ၊ မရှိ စစ်ရမှာ စိုးရိမ်မှုတစ်ခုတည်းကိုကြည့်  
ပြီး ရောဂါဖြစ်နိုင်ခြေကို ထိမ်ချန်ထားသည့်အတွက်  
ဆရာဝန်သာမက ထိုဆေးခန်းရှိ ကျန်းမာရေးလုပ်သား  
တသိကြီးပါ quarantine ထိသဖြင့် COVID ကို ရှေ့တန်း  
ကတိုက်နေသော ကျန်းမာရေးလုပ်သား အင်အားလျော့  
ကာ သူတို့ကြည့်ရမည့်လူနာများကိုလည်း ထိခိုက်စေပါ  
သည်။

လူသဘာဝမှာ ပြည့်ဝမှုတွေလည်း ရှိပါသည်။

လူသဘာဝရဲ့ ချစ်စရာကောင်းသည့် ပြည့်ဝမှုများကို  
အသုံးချကာ ဒီရောဂါဖြစ်ရတာ ဘယ်သူကြောင့်၊  
ဘယ်ဝါကြောင့်ရယ်လို့ အပြစ်တင်မနေဘဲ နှာခေါင်းစည်း  
တပ်တာတောင်မှ “သူများကို မကျေနပ်လို့” ဆိုတဲ့  
စေတနာထားပြီး မဖြစ်ချင်ဘဲ ရောဂါဖြစ်ရသူ၊  
စောင့်ကြည့်ခံရသူတွေကို လူသားချင်းတစ်တန်းတည်း  
စာနာကြကာ ကိုယ့်တာဝန်ကိုယ် ကျေပွန်ကြရင်း  
COVID-19 ကပ်ဘေးကြီးမကျရောက်လာအောင် စုပေါင်း  
တိုက်ပွဲဝင်ကြသင့်ပါသည်။

### ကိုယ့်တာဝန်ကိုယ် ကျေပွန်

ကမ္ဘာတစ်ဝန်းက ကပ်ရောဂါအထူးကု ပညာရှင်ကြီး  
များ မှန်းဆချက်အရ COVID-19 သည် ကမ္ဘာလူဦးရေ၏  
၅၀ - ၇၀ ရာခိုင်နှုန်းကို ကူးစက်နိုင်စွမ်းရှိသည်။ ကူးစက်  
မည်ဟု ဆိုလိုသည်မဟုတ်ပါ။ မတားဆီးလျှင် ကမ္ဘာ  
လူဦးရေတစ်ဝက်ကျော်လောက်ကို ကူးစက်နိုင်သည့်  
အလားအလာရှိသည်ဟု ဆိုလိုပါသည်။ နှစ်ယောက်မှာ  
တစ်ယောက်ဖြစ်နိုင်ခြေရှိသည်ဟု ဆိုလိုပါသည်။  
COVID-19 က ထိုအတိုင်းအတာအထိ အန္တရာယ်များ  
နိုင်ပါသည်။ သို့သော် ပျာယာခတ်ပြီး ကြောက်လန့်နေဖို့  
မဟုတ်ဘဲ အလေးထားပြီး တစ်ဦးမှတစ်ဦးသို့ မကူးစက်  
အောင် ကိုယ့်တာဝန်ကိုယ် ကျေပွန်ကြဖို့သာ အရေးကြီး  
ပါသည်။

London School of Hygiene မှ ကူးစက်ရောဂါ  
အထူးကုပရော်ဖက်ဆာကြီးက “COVID-19 ဟာ ခဏ  
လေးနဲ့တော့ ပျောက်မသွားဘူး။ (မကြာခဏ လက်ဆေးခြင်း  
အစရှိတဲ့) ကာကွယ်တဲ့ အလေ့အထတွေကို လုပ်ရမယ်။  
ဒီလို အလေ့အထတွေလုပ်ခြင်းဟာ ရောဂါဖြစ်နိုင်ခြေတွေ  
များနေတဲ့ ဒီကာလမျိုးမှာ “ငါ့ကို မကူးဖို့လုပ်တာ”  
ဆိုတာထက် “သူ့ကိုမကူးဖို့ လုပ်တာ” လို့ ရည်ရွယ်ချက်  
ပြောင်းရတော့မယ်” ဟု ဆိုပါသည်။

COVID-19 ကတော့ လူသားတွေရဲ့ မေတ္တာ၊  
ကရုဏာ၊ စည်းလုံးမှုတွေကို စမ်းသပ်နေပြီတကား.....။

ကမ္ဘာတစ်ဝန်းက ကပ်ရောဂါအထူးကု ပညာရှင်ကြီးများ မှန်းဆချက်အရ  
COVID-19 သည် ကမ္ဘာလူဦးရေ၏ ၅၀ - ၇၀ ရာခိုင်နှုန်းကို ကူးစက်နိုင်  
စွမ်းရှိသည်။ ကူးစက်မည်ဟု ဆိုလိုသည်မဟုတ်ပါ။ မတားဆီးလျှင်  
ကမ္ဘာလူဦးရေတစ်ဝက်ကျော်လောက်ကို ကူးစက်နိုင်သည့် အလားအလာ  
ရှိသည်ဟု ဆိုလိုပါသည်။ နှစ်ယောက်မှာ တစ်ယောက်ဖြစ်နိုင်ခြေရှိသည်ဟု  
ဆိုလိုပါသည်။ COVID-19 က ထိုအတိုင်းအတာအထိ အန္တရာယ်များ  
နိုင်ပါသည်။ သို့သော် ပျာယာခတ်ပြီး ကြောက်လန့်နေဖို့ မဟုတ်ဘဲ  
အလေးထားပြီး တစ်ဦးမှတစ်ဦးသို့ မကူးစက်အောင် ကိုယ့်တာဝန်ကိုယ်  
ကျေပွန်ကြဖို့သာ အရေးကြီး . . .

## ခင်ဦးမြို့နဲ့ COVID-19 ရောဂါ ကြိုတင်ကာကွယ်ရေး အသိပညာပေးဆောင်ရွက်

ခင်ဦး မတ် ၁၇  
စစ်ကိုင်းတိုင်းဒေသကြီး ခင်ဦးမြို့နယ်၌ COVID-19 ရောဂါကြိုတင်  
ကာကွယ်ရေး အသိပညာပေးခြင်းလုပ်ငန်းများကို မတ် ၁၇ ရက်  
နံနက် ၁၀ နာရီက ဆောင်ရွက်ခဲ့သည်။  
အဆိုပါလုပ်ငန်းဆောင်ရွက်မှုများကို မြို့နယ်ပြည်သူ့ကျန်းမာရေး  
ဦးစီးဌာနမှ မြို့နယ်သူနာပြုအဆင့်-၁ ဒေါ်ခင်ချိုမော်နှင့် မိခင်ကလေး  
ကျန်းမာရေးဌာနမှ ကျန်းမာရေးဝန်ထမ်းများက တက္ကသိုလ်ဝင်

စာမေးပွဲ စာဖြေဌာနကျောင်းရှေ့ရှိ ကျောင်းသားမိဘများ၊ မြို့မဈေး၊  
မီးရထားဘူတာရုံနှင့် လူစည်ကားရာနေရာများတွင် ကျန်းမာရေးနှင့်  
အားကစားဝန်ကြီးဌာနက ထုတ်ဝေသော COVID-19 ရောဂါ အသိ  
ပညာပေးလက်ကမ်းစာစောင်များ ဖြန့်ဝေခြင်း၊ ဗီနိုင်းပုံစာတများ  
ချိတ်ဆွဲကာ အသိပညာပေးလုပ်ငန်းများ ဆောင်ရွက်ခဲ့ကြောင်း  
သိရသည်။  
စိုးဝေအောင်(ခင်ဦး)



# မြန်မာနိုင်ငံငွေချေးသက်သေခံလက်မှတ်လုပ်ငန်းကြီးကြပ်ရေးကော်မရှင် သတင်းထုတ်ပြန်ချက်

## ရန်ကုန်စတော့အိတ်ချိန်းတွင် စာရင်းဝင်ကုမ္ပဏီများ၏ အစုရှယ်ယာများ နိုင်ငံခြားသားများ ပါဝင်ဆောင်ရွက်ခွင့်ပြုသည့် ညွှန်ကြားချက်ထုတ်ပြန်ခြင်း

၁။ ငွေချေးသက်သေခံလက်မှတ်လုပ်ငန်းကြီးကြပ်ရေးကော်မရှင်သည် (၁၂-၇-၂၀၂၀) ရက်နေ့တွင် အမိန့်ကြော်ငြာစာအမှတ် ၁/၂၀၂၀ ဖြင့် ရန်ကုန်စတော့အိတ်ချိန်းတွင် စာရင်းဝင်ကုမ္ပဏီများ၏ အစုရှယ်ယာများ နေ့စဉ်အရောင်းအဝယ်ပြုလုပ်ရာ၌ နိုင်ငံခြားသားများ ပါဝင်ဆောင်ရွက်ခွင့်ပြုသည့် အမိန့်ကြော်ငြာစာကို ထုတ်ပြန်ခဲ့ပါသည်။

၂။ ကော်မရှင်သည် အဆိုပါ အမိန့်ကြော်ငြာစာပါ သတ်မှတ်ပြဋ္ဌာန်းချက်များနှင့်အညီ ရန်ကုန်စတော့အိတ်ချိန်းတွင် စာရင်းဝင်ကုမ္ပဏီများ၏ အစုရှယ်ယာများ ရောင်းဝယ်မှုတွင် နိုင်ငံခြားသားများ ပါဝင်ဆောင်ရွက်ရာ၌ ရန်ကုန်စတော့

အိတ်ချိန်းနှင့် ငွေချေးသက်သေခံလက်မှတ်ကုမ္ပဏီများက လိုက်နာဆောင်ရွက်ရန် အချက်များကို ညွှန်ကြားချက်အမှတ် (၁/၂၀၂၀) ဖြင့် ၆-၃-၂၀၂၀ ရက်နေ့တွင် ထုတ်ပြန်ပြီးဖြစ်ပါသည်။ အဆိုပါညွှန်ကြားချက်သည် ၂၀-၃-၂၀၂၀ ရက်နေ့တွင် စတင်အကျိုးသက်ရောက်မည်ဖြစ်ပါကြောင်းနှင့် စိတ်ပါဝင်စားသူ ပြည်တွင်းနေနိုင်ငံခြားသား၊ ပြည်ပနေနိုင်ငံခြားသားများသည် ရန်ကုန်စတော့အိတ်ချိန်း၊ ငွေချေးသက်သေခံလက်မှတ်ကုမ္ပဏီများနှင့် ဆက်သွယ်ဆောင်ရွက်နိုင်ပါကြောင်း အသိပေးကြေညာအပ်ပါသည်။

မြန်မာနိုင်ငံငွေချေးသက်သေခံလက်မှတ်လုပ်ငန်းကြီးကြပ်ရေးကော်မရှင်



တရုတ်ပြည်သူ့သမ္မတနိုင်ငံ ကွမ်ကျိုးမြို့မှ AQ - 1359 Cargo ကုန်တင်လေယာဉ်ဖြင့် သယ်ဆောင်လာသည့် ကုန်ကြမ်းပစ္စည်းများ ရန်ကုန်အပြည်ပြည်ဆိုင်ရာလေဆိပ်သို့ ရောက်ရှိလာစဉ်။

### ကျောဖုံးမှ

မြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များအသင်းချုပ် အထွေထွေအတွင်းရေးမှူး၊ မြန်မာနိုင်ငံအထည်ချုပ်လုပ်ငန်းရှင်များအသင်း တွဲဖက်အထွေထွေအတွင်းရေးမှူး ဒေါ်ခိုင်ခိုင်နွယ်က "ကွမ်ကျိုးကနေ တိုက်ရိုက်လာခဲ့တဲ့ လေယာဉ်ဖြစ်ပါတယ်။ စုစုပေါင်းကုန်ကြမ်း ၁၅ တန်ပါ။ အကောက်ခွန်ရှင်းလင်းရေးလုပ်ငန်းစဉ်တွေ မနက်ဖြန်မနက်ပြီးတာနဲ့ စက်ရုံတွေဆီပေးပို့မှာပါ။ တရုတ်နိုင်ငံဘက်က ဒီတစ်ခါဆောင်ပြေရင် ထပ်မံပေးပို့မယ့် အခြေအနေရှိပါတယ်။ ဟိုဘက်မှာ ကုန်ကြမ်းမပြတ်လပ်ဖို့လည်း လိုအပ်တာပေါ့နော်။ ဒီမှာလည်း ကုန်ကြမ်းရှိမှ လုပ်ငန်းတွေ လည်ပတ်လို့ရမှာ ဖြစ်ပါတယ်။ လေယာဉ်

စရိတ်က သင်္ဘောစရိတ်ထက်တော့ ပိုတာပေါ့။ အလုပ်ဆက်ရှိနေဖို့နဲ့ အလုပ်ဆက်လက်ပေးထားနိုင်ဖို့ ကုန်ကြမ်းရှိမှ အဆင်ပြေတာမို့ အခုလိုချိတ်ဆက်နိုင်တဲ့အတွက် ဝမ်းသာမိပါတယ်" ဟု ပြောသည်။

မြန်မာနိုင်ငံ တရုတ်အထည်အလိပ် အထည်ချုပ်အသင်းဥက္ကဋ္ဌ ဦးစန်းခွန်က "ကုန်ကြမ်းတွေ ပြတ်လပ်မှုမရှိစေဖို့အတွက် ရေကြောင်း၊ ကုန်းကြောင်း၊ လေကြောင်းတွေနဲ့ သယ်ယူပို့ဆောင်နေပါတယ်။ လေယာဉ်နဲ့တင်ပို့တာကုန်ကျစရိတ် ပိုများပါတယ်။ ဒါပေမယ့် တကယ်အရေးပေါ်လိုအပ်နေတဲ့အတွက် ကုန်ကြမ်းကို လေယာဉ်နဲ့ တင်ပို့တာပါ။ အရေးကြီးတဲ့ကုန်ကြမ်းတွေပြတ်လပ်မှုမရှိစေဖို့အတွက်လည်း တင်ပို့နိုင်ဖို့ ကြိုးစားနေပါတယ်" ဟု ပြောသည်။

မြန်မာနိုင်ငံ အထည်ချုပ်လုပ်ငန်းရှင်များအသင်းဥက္ကဋ္ဌ ဦးမြင့်စိုးက " တရုတ်အစိုးရနဲ့ တရုတ်လုပ်ငန်းရှင်တွေရဲ့ ပူးပေါင်းဆောင်ရွက်မှု၊ ကျွန်တော်တို့ နိုင်ငံဘက်ကလည်း အကောက်ခွန်ရှင်းလင်းရေးတို့၊ စီးပွားရေးနှင့်ကူးသန်းရောင်းဝယ်ရေးဝန်ကြီးဌာနတို့ ပူးပေါင်းဆောင်ရွက်မှုတွေ အားလုံးပိုင်းပြီးလုပ်တဲ့အတွက် မြန်မြန်ဆန်ဆန်နဲ့ ကလေးတွေ အလုပ်လက်မဲ့ဖြစ်အောင် အဆက်မပြတ်လုပ်နိုင်အောင် ဖြစ်လာတဲ့အတွက် ကောင်းမွန်တဲ့ ရလဒ်တစ်ခုရတယ်လို့ ယူဆပါတယ်။ ကုန်ကြမ်းပြတ်လပ်မှုကြောင့် ရန်ကုန်မှာရှိတဲ့ အထည်ချုပ်စက်ရုံ ၂၀ လောက်လုပ်ငန်းရပ်ဆိုင်းထားရတယ်။ အထည်ချုပ်စက်ရုံတွေဆက်ပြီးရပ်မသွားအောင် ဒီလိုအစီအစဉ်မျိုးတွေပိုင်းကြိုးစား

သွားရမှာ ဖြစ်ပါတယ်။ ဒီလို ထိထိရောက်ရောက် ပူးပေါင်းဆောင်ရွက်မှုတွေက ကျွန်တော်တို့အတွက် အင်အားဖြစ်ပါတယ်။ အထည်ချုပ်လုပ်သားတွေအတွက် ကောင်းမွန်တဲ့ ရလဒ်တွေ ဆက်တိုက်ရလာမယ်လို့ ယုံကြည်ပါတယ်" ဟု ပြောသည်။

ရန်ကုန်တိုင်းဒေသကြီးတွင် အထည်ချုပ်စက်ရုံပေါင်း ၄၀၀ ကျော်ရှိပြီး COVID-19 ရိုက်ခတ်မှုကြောင့် အထည်ချုပ်ကုန်ကြမ်းများ ပြတ်လပ်ကာ ရန်ကုန်မြို့ရှိ အထည်ချုပ်စက်ရုံ ၂၀ ခန့် ရပ်နားထားကြောင်း မြန်မာနိုင်ငံအထည်ချုပ်လုပ်ငန်းရှင်များအသင်းမှ သိရသည်။

သတင်း-ခင်ရတနာ ၊ မင်းသစ်(MNA)/ ဓာတ်ပုံ-သန်းထိုက်



မန္တလေးမှ အဲဒီအဖွဲ့ရဲ့ စစ်ဆေးကုသချက်တွေအရ စောင့်ကြပ်ကြည့်ရှုကုသဖို့ လိုအပ်တဲ့အတွက် ကန်တော်နဒီဆေးရုံကို ပို့ထားတာပါ။ COVID-19 ရောဂါ သံသယလူနာအဖြစ် မသတ်မှတ်ထားပါဘူး။ ဒီမနက်ပိုင်းမှာ လူနာသေဆုံးသွားတဲ့အတွက် သူ့ရဲ့ သွေးနမူနာစစ်ဆေးဖို့ ရန်ကုန်ဓာတ်ခွဲခန်းကို ဒီမနက်မှာပဲ ကားနဲ့ပို့ထားပါတယ်။ ဓာတ်ခွဲခန်းအဖြေကတော့ မတ် ၁၈ ရက် နံနက်ပိုင်းမှာ သိရမှာပါ။ ပြည်သူ့တွေကလည်း ဒီလူနာရဲ့အဖြေကို သိချင်နေကြတဲ့အတွက် နေ့လယ်ပိုင်းမှာ လေယာဉ်နဲ့ ထပ်မံပို့ထားတဲ့အပြင် ဓာတ်ခွဲခန်းအဖြေအမြန်ဆုံးရရှိဖို့ တောင်းဆိုထားပါတယ်" ဟု ၎င်းက ပြောသည်။

ထို့ပြင် အဆိုပါရှင်းလင်းပွဲတွင် မန္တလေးအထွေထွေရောဂါကုဆေးရုံကြီးမှ အထွေထွေသမားတော် တွဲဖက်ပါမောက္ခ ဒေါက်တာမောင်မောင်ဦးကလည်း ဒီလူနာက

နမိုးနီးယားလို့ခေါ်တဲ့ အဆုတ်ရောင်ရောဂါနဲ့ ဆေးရုံကို ရောက်လာတာပါ။ လူနာကို ကျွန်တော်တို့ရဲ့ စစ်ဆေးချက်တွေအရတော့ COVID-19 ရောဂါဖြစ်ပွားတဲ့လက္ခဏာတွေနဲ့ မတူတဲ့အတွက် ဖြစ်နိုင်ခြေမရှိဘူးလို့ ပြောလို့ရပေမယ့် ဆေးစစ်ချက်အဖြေကိုတော့ စောင့်ကြည့်ရဦးမှာပါ။ ဒီရောဂါပိုးတွေရှိခဲ့ရင်လည်း ဖုံးကွယ်ထားစရာမရှိပါဘူး။ သတင်းမှန်ကို အချိန်နဲ့တစ်ပြေးညီ ထုတ်ပြန်ပေးမှာပါ "

ဟု ပြောသည်။

ဆေးစစ်ချက်အဖြေ စောင့်ဆိုင်းနေလက်ရှိအချိန်တွင် မန္တလေးကန်တော်နဒီဆေးရုံ၌ စောင့်ကြပ်ကြည့်ရှုကုသမှုခံယူနေသည့် နိုင်ငံခြားသား ကိုးဦးရှိပြီး ၎င်းတို့အနက် ဓာတ်ခွဲအတည်ပြုရန် ဆေးစစ်ချက်အဖြေ စောင့်ဆိုင်းနေသည့်လူနာ လေးဦးသာ ကျန်ရှိကြောင်း သိရသည်။

မင်းထက်အောင်(မန်းကိုယ်ပွား)

### COVID-19 မှ

ကျန်းမာရေးနှင့် အားကစားဝန်ကြီးဌာန အားကစားအဖွဲ့ချုပ်များ ပူးပေါင်းဖွင့်လှစ်သည့် နွေရာသီအားကစားသင်တန်းများ၊ မြန်မာနိုင်ငံဘောလုံးအဖွဲ့ချုပ်က ကြီးမှူးဖွင့်လှစ်သည့် နွေရာသီဘောလုံးသင်တန်းများကို ရပ်နားထားသည်။ ကျန်းမာရေးနှင့် အားကစားဝန်ကြီးဌာန၊ အားကစားအဖွဲ့ချုပ်များ ပူးပေါင်းဖွင့်လှစ်သည့် နွေရာသီအားကစားသင်တန်းများကိုလည်း မတ် ၁၃ ရက်မှစတင်ကာ ရပ်နားခဲ့သည်။

ထို့ပြင် တိုင်းဒေသကြီးနှင့် ပြည်နယ်များ၌ ဖွင့်လှစ်ရန် စီစဉ်ထားသည့် နွေရာသီ အားကစားသင်တန်းများကိုလည်း ရပ်နားထားကြောင်း သိရသည်။ ကျန်းမာရေးနှင့် အားကစားဝန်ကြီးဌာနနှင့် အားကစားအဖွဲ့ချုပ်များ ပူးပေါင်း၍ နွေရာသီအားကစားသင်တန်းများအဖြစ် ရေကူး၊ ဘောလုံး၊ ပြေးခုန်ပစ်၊ ဘတ်စကက်ဘော၊ ဘောလီဘော၊ တိုက်ကွမ်ဒို၊ ကရာတေး၊ ဂူရူ၊ မြန်မာ့သိုင်း၊

ရိုးရာလက်ဝှေ့၊ လက်ဝှေ့၊ စားပွဲတင်တင်းနစ်၊ ကျွမ်းဘား၊ မသန်စွမ်း၊ အလေးမ၊ မြင်းလှံ၊ မြားပစ်၊ ဘိုးလင်း၊ အေရီးဗစ်၊ ရွက်လှေ၊ Sambol ဟော်ကီ၊ လှေလှော်၊ တင်းနစ်၊ ကြက်တောင်၊ သေနတ်ပစ်၊ ခရစ်ကက်နှင့် ဂျူဒိုအားကစားနည်းများ ဖွင့်လှစ်နေခြင်းဖြစ်သည်။

မြန်မာနိုင်ငံဘောလုံးအဖွဲ့ချုပ်သည် နွေရာသီအခြေခံဘောလုံးသင်တန်းများကို ရန်ကုန်၊ မန္တလေးနှင့် ပုသိမ်မြို့တို့၌ မတ် ၁၀ ရက်မှ ဧပြီ ၁၀ ရက်အထိ ဖွင့်လှစ်ရန် စီစဉ်ထားသော်လည်း သင်တန်းဖွင့်ခါနီး ရက်ပိုင်းအလိုမှပင် ရပ်နားခဲ့သည်။ မြန်မာနိုင်ငံဘောလုံးအဖွဲ့ချုပ်သည် နွေရာသီဘောလုံးသင်တန်းအပြင် အာရှဘောလုံးအဖွဲ့ချုပ်၏ AFC Women Football Day အစီအစဉ်နှင့် မြို့နယ် ၁၀၀ တွင် ဖွင့်လှစ်မည့် ဘောလုံးသင်တန်းများကိုပါ ရပ်နားခဲ့ခြင်းဖြစ်သည်။

သတင်း-ရှိုင်းထက်ဇော်

✪ MNL ယူ-၂၁ မှ Chinland အသင်းသည် ငွေကြယ်ပွင့်အသင်းကို ရိုးပြတ်အနိုင်ယူကာ နိုင်ပွဲဆက်ခဲ့ပြီး အဆင့် (၆) နေရာတွင် ဆက်လက်ရပ်တည်နိုင်ခဲ့သည်။ Chinland အသင်းသည် ပထမပိုင်းတွင် နှစ်ဂိုးသာသွင်းယူနိုင်သော်လည်း ဒုတိယပိုင်းတွင် သုံးဂိုးထပ်မံသွင်းယူကာ ရိုးပြတ်အနိုင်ရခဲ့ခြင်းဖြစ်သည်။ ဇယားထိပ်ပိုင်းမှ အား/ကာသိပွဲအသင်းသည် Southern အသင်းကို နှစ်ဂိုး-ဂိုးမရှိဖြင့် အနိုင်ယူပြီး နိုင်ပွဲပြန်လည်ရရှိခဲ့သည်။

ဇွဲကပင်အသင်းသည် မောရဝတီအသင်းကို ငါးဂိုးပြတ် အနိုင်ယူပြီး နိုင်ပွဲဆက်ခဲ့သည်။ ပွဲစဉ် (၁၀) တတိယနေ့ကို မတ် ၁၈ ရက်တွင် ဆက်လက်ကျင်းပမည်ဖြစ်ပြီး တောင်ဒဂုံကွင်း၌ မြဝတီအသင်းနှင့် ရန်ကုန် အသင်း၊ YUSC ကွင်း၌ ရခိုင်အသင်းနှင့် စစ်ကိုင်းအသင်းတို့ ယှဉ်ပြိုင်ကစားမည်ဖြစ်သည်။

သတင်း-ရှိုင်းထက်ဇော်၊ ဓာတ်ပုံ-MNL





# ပြည်ထောင်စုဝန်ကြီး ဒေါက်တာမြင့်ထွေး COVID-19 ရောဂါ စောင့်ကြပ်ကြည့်ရှုရေးနှင့် ကာကွယ်ထိန်းချုပ်ရေး ဗဟိုအဆင့် ညှိနှိုင်းအစည်းအဝေး တက်ရောက်

နေပြည်တော် မတ် ၁၇  
 COVID-19 ရောဂါကာကွယ် ထိန်းချုပ် ကုသရေးလုပ်ငန်းများအတွက် ဗဟိုအဆင့် ညှိနှိုင်းအစည်းအဝေး(၃၆/၂၀၂၀) ကို ယနေ့နံနက် ၉ နာရီတွင် နေပြည်တော်ရှိ ကျန်းမာရေးနှင့် အားကစားဝန်ကြီးဌာန အစည်းအဝေးခန်းမ၌ ကျင်းပသည်။  
 အစည်းအဝေးတွင် ပြည်ထောင်စုဝန်ကြီး ဒေါက်တာမြင့်ထွေးက ယခုကဲ့သို့ ကမ္ဘာ့နိုင်ငံများတွင် COVID-19 ရောဂါပျံ့နှံ့ကူးစက်မှု အရှိန်အဟုန်ဖြင့် များပြားနေသည့် ကာလအတွင်း မိမိတို့နိုင်ငံတွင်းသို့ အဆိုပါနိုင်ငံများမှ ဝင်ရောက်လာသော ခရီးသည်များထံမှ ရောဂါဖြစ်ပွားသူ ရှာဖွေခြင်းနှင့် ဝင်ရောက်လာသည့် အရေအတွက် နည်းနိုင်သမျှ နည်းရမည်ဟူသော ခံယူချက်ဖြင့် ရောဂါကာကွယ် ထိန်းချုပ်ရေးလုပ်ငန်းများကို ဆောင်ရွက်လျက်ရှိသည့် အပြင် ဆုံးဖြတ်ချက်များကို ပြတ်ပြတ်သားသား အကောင်အထည်ဖော်ရမည်ဖြစ်ကြောင်း။



စာစောင်များကို အဆင်သင့်ပြုစုထားမည်ဖြစ်ကြောင်း။  
 ရွှေတိဂုံစေတီတော်ကြီးအပါအဝင် လူအများလာရောက်သည့် စေတီဘုရားများတွင် ရောဂါကူးစက်ဖြစ်ပွားခြင်းမှ ကာကွယ်နိုင်ရန် Thermal Scanner, Non-Contact Thermometer များ၊ ဆပ်ပြာနှင့် လက်ဆေးနိုင်သည့်နေရာများ၊ အရက်ပြန်အနည်းဆုံး ၆၀ ရာခိုင်နှုန်း ပါဝင်သည့် လက်သန့်စင်ဆေးရည် (Hand Sanitizer) များကို သက်ဆိုင်ရာ စေတီဘုရားဂေါပကအဖွဲ့များမှ ဝယ်ယူအသုံးပြုနိုင်ရေးအတွက် သာသနာရေးနှင့် ယဉ်ကျေးမှုဝန်ကြီးဌာနနှင့် ညှိနှိုင်းဆောင်ရွက်လျက်ရှိပါကြောင်း။  
 ကျန်းမာရေးနှင့် အားကစားဝန်ကြီးဌာနမှ ဝယ်ယူထားသည့်နှင့် လျှို့ဝှက်လက်ခံရရှိသည့် ဆေးနှင့်ဆေးပစ္စည်းကိရိယာများကို COVID-19 လူနာတွေ့ရှိပါက ထားရှိကုသရန် သတ်မှတ်ထားသော ဆေးရုံများနှင့် ရောဂါထိန်းချုပ်ကုသရေးအတွက် အချက်အချာကျသော ဦးစားပေးနေရာများကို ဖြည့်ဆည်းမှုများသည် အရေးကြီးပါကြောင်း ပြောကြားပြီး မတ် ၁၇ ရက်တွင် ကျင်းပခဲ့သော ဗဟိုအဆင့်အစည်းအဝေး၏ ဆုံးဖြတ်ချက်များမှ ဝန်ကြီးဌာနက ဆောင်ရွက်ရန် လုပ်ငန်းများကို ရှင်းလင်းပြောကြားသည်။

လိုအပ်လျှင် လိုအပ်သလို ဆောင်ရွက်နိုင်ရန်  
 ကမ္ဘာ့အရပ်ရပ်ရှိ COVID-19 ရောဂါဖြစ်ပွားသော နိုင်ငံများ၌ ရောဂါကာကွယ်ထိန်းချုပ်သည့် လုပ်ငန်းနည်းဗျူဟာများမှာ လေယာဉ်ခရီးစဉ်များ ပိတ်ပင်ခြင်း၊ လျှော့ချခြင်း၊ မြို့များ၌ အဝင်/အထွက် ပိတ်ပင်ခြင်း၊ ကျောင်းများ ပိတ်ပင်ခြင်း၊ မရှိမဖြစ်ဆိုင်များမှလွဲ၍ အခြားဆိုင်များ ပိတ်ပင်ခြင်းနှင့် လူစုလူဝေးများ မလုပ်ရန် ပိတ်ပင်ခြင်း၊ ကုလသမဂ္ဂအဖွဲ့အစည်းများနှင့် သက်ဆိုင်ရာနိုင်ငံတစ်ခုက ဦးစီးကျင်းပမည့် နိုင်ငံတကာမှ ကိုယ်စားလှယ်များစွာ တက်ရောက်မည့် အစည်းအဝေးများနှင့် ညီလာခံများ ပိတ်ပင်ခြင်းကို ပြတ်ပြတ်သားသား လုပ်ဆောင်နေသည်ကို တွေ့ရှိရပါကြောင်း၊ မိမိတို့နိုင်ငံအနေဖြင့် ဖြစ်ပေါ်လာမည့် အခြေအနေပေါ်မူတည်၍ လိုအပ်လျှင် လိုအပ်သလို ဆောင်ရွက်နိုင်ရန်အတွက် ဝန်ကြီးဌာနမှ ဗဟိုကော်မတီသို့ အကြံပြု တင်ပြဆောင်ရွက်သွားမည်ဖြစ်ကြောင်း။

တိုင်းဒေသကြီး/ပြည်နယ်များမှ ကျန်းမာရေးဝန်ထမ်းများ အနေဖြင့် ကျွမ်းကျင်မှုပိုင်းဆိုင်ရာ အသိပညာများဖလှယ် နိုင်ခြင်း၊ တိုင်းဒေသကြီး/ပြည်နယ်များရှိ ဆေးရုံများ၏ လိုအပ်ချက်များကို သိရှိပြီး ဖြည့်ဆည်းပေးနိုင်ခြင်း၊ ကမ္ဘာ့ နိုင်ငံများတွင် ဖြစ်ပွားလျက်ရှိသော COVID-19 ရောဂါ ကူးစက်မှု ပြန့်ပွားမှုပုံစံများကို ကပ်ရောဂါဗေဒရှုထောင့်မှ သုံးသပ်ပြီး အသိပေးနိုင်ခြင်းအစရှိသည့် အကျိုးများကိုရရှိ၍ ရောဂါကာကွယ်ထိန်းချုပ်မှုလုပ်ငန်းများ ပိုမိုထိရောက် မည်ဖြစ်ကြောင်း။

ဖွင့်လှစ်မည့် သင်တန်းများ၊ လူများစွာတက်ရောက်မည့် အစည်းအဝေးကြီးများနှင့် ညီလာခံများကို တတ်နိုင်သမျှ လျှော့ချနိုင်ရေး (သို့မဟုတ်) ခေတ္တရပ်ဆိုင်းရေး (သို့မဟုတ်) Tele Conferencing (သို့မဟုတ်) Video Conferencing အသုံးပြုဆောင်ရွက်ခြင်းတို့ကို ပြုလုပ်ရန် ညွှန်ကြားထားပြီး ဖြစ်ကြောင်း။

ပြန်လည်မွမ်းမံ ထုတ်ပြန်မည်  
 ထို့အတူ COVID-19 ရောဂါ ထိန်းချုပ်ကာကွယ်နိုင်ရေး နှင့်ပတ်သက်၍ ပြည်သူများ လိုက်နာကျင့်သုံးသည့် မှတ်သားရလွယ်ကူမည့်အချက်များကို ပြန်လည်စုစည်း ထုတ်ပြန်ပေးရမည်ဖြစ်ကြောင်း၊ COVID-19 ရောဂါနှင့် ပတ်သက်၍ ပြည်သူများ ပိုမိုသိရှိနားလည်သဘောပေါက် စေရန် ရောဂါနှင့်ပတ်သက်၍ အမေးများသည့် မေးခွန်းများနှင့် အဖြေများ (Frequently Asked Questions) ကို ပြန်လည်မွမ်းမံ ထုတ်ပြန်မည်ဖြစ်ကြောင်း။

ကျန်းမာရေးနှင့် အားကစားဝန်ကြီးဌာနမှ လက်ရှိ အခြေအနေတွင် ရောဂါကာကွယ် ထိန်းချုပ်ရေးလုပ်ငန်းများကို အထူးဦးစားပေး၍ တင်းကျပ်စွာဖြင့် လုပ်ဆောင်နေခြင်းမှာ ပြည်သူတစ်ဦးတစ်ယောက်မျှ ရောဂါကူးစက်မှု မဖြစ်ပွားစေရေးနှင့် အသက်ဆုံးရှုံးမှု မရှိစေရေးတို့အတွက် ဖြစ်ပါကြောင်း၊ ဤရောဂါ အောင်မြင်စွာကာကွယ်ထိန်းချုပ် နိုင်ရေးအတွက် အဓိကအရေးကြီးသောအချက်ဖြစ်သည့် ပြည်သူများကိုယ်တိုင် ကျန်းမာရေးနှင့် အားကစားဝန်ကြီးဌာန၏ ရောဂါကာကွယ်ထိန်းချုပ်ရေး လုပ်ငန်းများတွင် တက်ကြွစွာ ပူးပေါင်းဆောင်ရွက်စေလိုပါကြောင်း။

မိမိတို့နိုင်ငံတွင် COVID-19 ရောဂါဖြစ်ပွားသူ မတွေ့ရှိရသေးသော ရောဂါကာကွယ် ထိန်းချုပ်နိုင်မည့် အခွင့်အလမ်း ပြတင်းပေါက်ဖွင့်ချိန်ကာလ (window of opportunity) နှစ်လခွဲခန့်အတွင်း ထိရောက်စွာ လုပ်ဆောင်လျက်ရှိပါကြောင်း၊ ဤအခွင့်အလမ်း ပြတင်းပေါက် ဖွင့်ချိန်ကာလ သည် အချိန်မရွေးပိတ်သွားနိုင်သည့်ဖြစ်၍ ဆေးရုံပိုင်းဆိုင်ရာ ပြင်ဆင်မှုလုပ်ငန်းများ၊ ပြည်သူများကို ဤရောဂါ နှင့်ပတ်သက်၍ အသိပေးခြင်းများ၊ ပြည်သူများကိုယ်တိုင် ပူးပေါင်းဆောင်ရွက်နိုင်မည့် နည်းလမ်းများပေးအပ်ခြင်း စသည်တို့ကို အဘက်ဘက်မှ အဆင်သင့်ဖြစ်စေရေးကို ယခုထက် ပိုမိုအားထုတ်ဆောင်ရွက်ပါက ရေရှည်တွင် အကျိုးရှိမည်ဖြစ်ကြောင်း။

ကြိုတင်ဆောင်ရွက်သွားရမည်  
 ထိုင်း၊ စင်ကာပူနှင့် မလေးရှားနိုင်ငံများတွင် သွားရောက်အလုပ်လုပ်ကိုင်နေသည့် မြန်မာနိုင်ငံသားများ မဟာသင်္ကြန်ကာလအတွင်း ပြည်တွင်းသို့ ပြန်လည်ဝင်ရောက်လာမည့် ကိစ္စရပ်နှင့်ပတ်သက်၍ သက်ဆိုင်ရာ ဝန်ကြီးဌာနများနှင့်ညှိနှိုင်း၍ လုပ်ဆောင်သင့်သည်များကို ကြိုတင်ဆောင်ရွက်သွားရမည်ဖြစ်ကြောင်း၊ ဤကိစ္စရပ်သည် နိုင်ငံအတွက် အထူးအရေးကြီးသည့် ရောဂါကာကွယ် ထိန်းချုပ်ရေး ကိစ္စရပ်တစ်ရပ်ဖြစ်ကြောင်း၊ ထိုသို့ ပြန်လည်ဝင်ရောက်လာမည့်သူများအနေဖြင့် မိမိတို့၏နေအိမ်တွင် တတ်နိုင်သမျှ နေထိုင်ရန်၊ သံသယ ရောဂါလက္ခဏာများ ပေါ်ပေါက်လာပါက အနီးဆုံးကျန်းမာရေးဌာနသို့ ချက်ချင်း အကြောင်းကြားရန် စသည့်အချက်များကို တင်းကျပ်စွာ လိုက်နာဆောင်ရွက်ရန်၊ အသိပေးနှိုးဆော်မှုများ ပြုလုပ်နိုင်ရန် ၎င်းတို့နှင့် ၎င်းတို့၏ မိသားစုများအတွက် လက်ကမ်း

ဆန်းစစ်သုံးသပ်နိုင်ပြီ  
 ယခုအခါ Video Conferencing ညှိနှိုင်းဆွေးနွေးမှုများ ပြုလုပ်ဆောင်ရွက်နေသဖြင့် လုပ်ငန်းများ ပိုမိုလျင်မြန်စွာ ပြီးစီးမည်အပြင် လုပ်ဆောင်ထားရှိမှုများ ထိရောက်မှု ရှိ/မရှိကို အချိန်နှင့်တစ်ပြေးညီ ဆန်းစစ်သုံးသပ်နိုင်ပြီဖြစ်ကြောင်း၊ Video Conferencing ပြုလုပ်ခြင်းဖြင့် ဗဟိုနှင့်

ဆွေးနွေး  
 ထို့နောက် ကမ္ဘာ့ကျန်းမာရေးအဖွဲ့၏ COVID-19 ရောဂါနှင့်ပတ်သက်သည့် နောက်ဆုံးအချက်အလက် (Daily Update Situation) များ၊ တရုတ်ပြည်သူ့သမ္မတနိုင်ငံ အတွင်းတွင် COVID-19 ရောဂါဖြစ်ပွား/သေဆုံးမှုများ ကျဆင်းလာပြီဖြစ်သော်လည်း အခြားသောနိုင်ငံများတွင် ဖြစ်ပွား/သေဆုံးမှုများ မြင့်တက်လျက်ရှိသည့် အခြေအနေများ၊ ကမ္ဘာ့ကျန်းမာရေးအဖွဲ့၏ ထုတ်ပြန်ချက်အရ နိုင်ငံအတွင်း ရောဂါကူးစက်ပြန့်ပွားမှု (Local transmission) ဖြစ်ပွားနေသည့် နိုင်ငံများနှင့် ရောဂါကူးစက်ပြန့်ပွားမှု အခြေအနေများကို ကပ်ရောဂါဗေဒရှုထောင့်မှ သုံးသပ်ချက် (Epidemiological Analysis) အချက်အလက်များ၊ တိုင်းဒေသကြီး/ ပြည်နယ်များရှိ ညွှန်းပို့ဆေးရုံများနှင့် အခြားသောဆေးရုံများမှ စောင့်ကြည့်လူနာအခြေအနေများ၊ ဓာတ်ခွဲစစ်ဆေးထားသည့် အခြေအနေများနှင့် အဖြေများ၊ ထူးခြားဖြစ်စဉ်များ၊ အပြည်ပြည်ဆိုင်ရာ လေဆိပ်/ရေဆိပ်များနှင့် နယ်စပ် ဝင်ပေါက်/ထွက်ပေါက်များမှ နေ့စဉ် ဝင်/ထွက်သွားလာနေသည့်အခြေအနေများနှင့် ထူးခြားဖြစ်စဉ်များ၊ တောင်ပူကုလပ အမျိုးသမီးနှင့် ကလေးဆေးရုံကြီးနှင့် လှည်းကူးပြည်သူ့ကျန်းမာရေး ကွင်းဆင်းသင်တန်းကျောင်းတို့ရှိ ဆောက်လုပ်ပြီး အသုံးပြုရသေးသည့် အဆောက်အဦ သစ်များ၌ အသွားအလာကန့်သတ်ခြင်း (Quarantine) ပြုလုပ်ထားရှိရန် လိုအပ်သည့် ပြင်ဆင်မွမ်းမံထားရှိမှုများ၊ လိုအပ်နိုင်သည့် ဝန်ထမ်းအင်အားဖြည့်ဆည်းပေးနိုင်ရေးအတွက် ကြိုတင်ပြင်ဆင်ထားရှိမှုများ၊ တစ်ကိုယ်ရေသုံး ရောဂါကာကွယ်ရေးဝတ်စုံများနှင့် အခြားသောပစ္စည်းများ အလျင်အမြန်ရရှိနိုင်ရေး ထပ်မံဝယ်ယူရန်အတွက် ပြင်ဆင်ထားရှိမှုများ စသည်တို့ကို ဆွေးနွေးကြသည်။  
 သတင်းစဉ်

- ☐ စာမျက်နှာ ၈ မှ
- (ဃ) ဖျားနာခြင်း၊ ချောင်းဆိုးခြင်း၊ မောပန်းခြင်း စသောလက္ခဏာများ ခံစားနေရသူများအနေဖြင့် နီးစပ်ရာ ကျန်းမာရေးဌာနများသို့ အမြန်ဆုံး သွားရောက်ပြသရန်၊
- (င) COVID-19 ရောဂါကူးစက်ဖြစ်ပွားချိန်တွင် ပြည်သူလူထုများအနေဖြင့် လူစုလူဝေးပြုလုပ်ခြင်းအား ရှောင်ကြဉ်ရန်နှင့် ပွဲလမ်းသဘင်များ ကျင်းပခြင်းမပြုလုပ်ရန်၊
- (စ) အသွားအလာ ကန့်သတ်ခြင်း၊ ပိတ်ပင်ခြင်း (Quarantine) ပြုလုပ်ခြင်းဖြင့် ရောဂါလက္ခဏာများ စတင်ပေါ်ပေါက်လာပါက ချက်ချင်းသိရှိကုသနိုင်ပြီး ၎င်းတို့မှတစ်ဆင့် မိသားစုဝင်များနှင့် ဆွေမျိုးများ၊ ထိုမှတစ်ဆင့် ပြည်သူလူထုထံသို့ ရောဂါ ဆက်လက် ကူးစက်ပျံ့နှံ့ခြင်းမှ ကာကွယ်နိုင်မည်ဖြစ်ပြီး ပြည်သူလူထုအနေဖြင့် Quarantine ၏ အကျိုးကျေးဇူးများအား သိရှိနားလည်ပြီး ပူးပေါင်းပါဝင် ဆောင်ရွက်ရန်လိုအပ်ပါသည်။
- ၅။ ပြည်ထောင်စုမြန်မာနိုင်ငံတော်အစိုးရအနေဖြင့် COVID-19 ကမ္ဘာ့ကပ်ရောဂါ မြန်မာနိုင်ငံ အတွင်းသို့ ကူးစက်ပြန့်ပွားမှုမရှိစေရန် ပြည်သူများ၏ အသက်အန္တရာယ် ထိခိုက်မှုမရှိစေရန်နှင့် ပြည်သူများ၏ အကျိုးစီးပွားအား ထိခိုက်မှုနည်းနိုင်သမျှ နည်းစေရန်ရည်ရွယ်၍ ရောဂါကာကွယ် ထိန်းချုပ်ကုသရေးလုပ်ငန်းများအား အမျိုးသားအဆင့်အနေဖြင့် အရှိန်အဟုန်ဖြင့် ဆောင်ရွက် လျက်ရှိပါသည်။ လူမှုရေးအဖွဲ့အစည်းများ၊ အလှူအသိးသီးရုံ အသိပညာရုံ၊ အတတ်ပညာရုံနှင့် ပြည်သူလူထုတစ်ရပ်လုံး၏ ပူးပေါင်းပါဝင်ဆောင်ရွက်မှုသည် COVID-19 ရောဂါအား တုံ့ပြန်ဆောင်ရွက်ရာတွင် အဓိကအရေးကြီးဆုံးဖြစ်ပါသည်။ လက်ရှိအချိန်ထိ COVID-19 ဓာတ်ခွဲအတည်ပြုလူနာ မတွေ့ရှိသေးသော်လည်း ပြည်သူများအနေဖြင့် ကျန်းမာရေးနှင့် အားကစားဝန်ကြီးဌာနမှ ထုတ်ပြန်ထားသော လိုက်နာဆောင်ရွက်ရမည့် အချက်အလက်များအား မိမိ၏ အရေးကိစ္စကဲ့သို့ သဘောထားကာ တိကျစွာလိုက်နာ ဆောင်ရွက်ခြင်းဖြင့် COVID-19 ရောဂါ ဖြစ်ပွားပျံ့နှံ့မှုနှင့် ထိခိုက်ပျက်စီးမှုများမှ ကာကွယ်နိုင်မည်ဖြစ်ပါကြောင်း တိုက်တွန်းနှိုးဆော်အပ်ပါသည်။  
 ကျန်းမာရေးနှင့် အားကစားဝန်ကြီးဌာန

## ဗဟိုအမျိုးသမီးဆေးရုံကြီး(ရန်ကုန်)၌ COVID-19 ရောဂါ ကာကွယ်ကုသရေး လုပ်ငန်းတွင် အသုံးပြုရန် စက်ပစ္စည်းများနှင့် ရောဂါကာကွယ်ရေးပစ္စည်းများ လှူဒါန်း



ရန်ကုန် မတ် ၁၇  
 ဗဟိုအမျိုးသမီးဆေးရုံကြီး (ရန်ကုန်)၌ COVID-19 ရောဂါ ကာကွယ်ကုသရေးလုပ်ငန်း တွင် အသုံးပြုရန်လိုအပ်သော စက်ပစ္စည်းများနှင့် ရောဂါကာကွယ်ရေးပစ္စည်းများ လှူဒါန်းပွဲကို ယနေ့မွန်းလွဲပိုင်းတွင် အဆိုပါဆေးရုံကြီး၌ ကျင်းပသည်။  
 လှူဒါန်းပွဲတွင် IBPC နှင့် GGIH ဥက္ကဋ္ဌ ဦးအိုက်ထွန်းနှင့် အလှူရှင်များက COVID-19 ရောဂါ ကာကွယ်ကုသရေးလုပ်ငန်းအတွက် ငွေကျပ် သိန်း ၅၅၀ တန်ဖိုးရှိ စက်ပစ္စည်းများ၊ PPE ဝတ်စုံများ၊ Surgical Mask များ၊ အောက်ဆီဂျင်ဘူးများနှင့် လက်သန့်ဆေးရည်များကို ပေးအပ်လှူဒါန်းရာ ဆေးရုံအကြီးနှင့် တာဝန်ရှိသူများက လက်ခံရယူကြသည်။  
 သတင်း - ရီရီမြင့်၊ ဓာတ်ပုံ - ဇော်မင်းလတ်

ရန်ကုန်တက္ကသိုလ် ရာပြည့်ဂုဏ်ပြုဆောင်းပါး



တစ်ခါတုန်းက ရန်ကုန်တက္ကသိုလ်ဆီမှ ထူးချွန်ထင်ရှား အနုပညာရှင်များ

နိုင်ငံတစ်နိုင်ငံ၏ အနာဂတ်ကြွယ်ဝချမ်းသာမှုဆိုသည်ကို ၎င်းနိုင်ငံ၏ ပညာရေးစနစ်၊ ပြည်သူများ၏ ဉာဏစွမ်းအားကို ပံ့ပိုးထိန်းသိမ်းပေးသည့် စာသင်ကျောင်းများနှင့် တက္ကသိုလ်များ၏ အဆင့်အတန်းသည် အရေးပါသောကဏ္ဍတစ်ခုဖြစ်၍ ၎င်းအဆင့်အတန်းများနှင့် သတ်မှတ်တိုင်းတာနိုင်သည်။ မြန်မာနိုင်ငံ၏ ပညာရေးစနစ်ကောင်းမွန်မှု၊ တိုင်းပြည်၏ မျှော်လင့်ချက်များ ကြွယ်ဝဖြိုးမောက်ခဲ့မှု ပြုယူရုံဖြစ်ခဲ့သည့် အဓိကတက္ကသိုလ်(ရန်ကုန်တက္ကသိုလ်)သည် ၁၉၂၀ ပြည့်နှစ်မှစတင်ခဲ့ပြီး ယခု ၂၀၂၀ ပြည့်နှစ်တွင် နှစ်ပေါင်း ၁၀၀ တိုင်ရှိခဲ့ပြီဖြစ်သည်။

ရှိန်းမြသင်း

တစ်ချိန်က ရန်ကုန်တက္ကသိုလ်သည် အမှန်ပင် ဂုဏ်သရေ ထွန်းတောက်ခဲ့ပြီး အာရှတွင် ထင်ရှားသော တက္ကသိုလ် တစ်ခုအဖြစ် လူအများက လက်ခံယုံကြည်ခဲ့ကြသည်။ ထိုအချိန်များက နိုင်ငံအနေဖြင့် အမှန်ပင် ဂုဏ်ယူဝင့်ကြား နိုင်ခဲ့သည်။ ရန်ကုန်တက္ကသိုလ်သည် အင်းလျားကန်အနီး တွင် တည်ရှိနေပြီး သဘာဝအားဖြင့် လှပသော တက္ကသိုလ် ပရဝဏ်တစ်ခုဖြစ်ခဲ့သည်။

စာအုပ်များအပါအဝင် လုံးချင်းစာအုပ်ပေါင်း ၁၀၀ ကျော် ရေးသားခဲ့သည်။ ဘာသာပြန်စာအုပ်အရေအတွက် ပိုများ သည်။ တက္ကသိုလ်နေဝင်းသည် မြန်မာ့လွတ်လပ်ရေးအတွက် အောင်ဆန်း-အက်တလီစာချုပ်ချုပ်ဆိုရန် ၁၉၄၇ ခုနှစ် ဇန်နဝါရီလတွင် ဗြိတိန်နိုင်ငံ လန်ဒန်မြို့သို့ သွားရောက် ခဲ့ကြသော မြန်မာ့ကိုယ်စားလှယ်အဖွဲ့တွင် အဖွဲ့ဝင်တစ်ဦး အဖြစ် လိုက်ပါခဲ့ရသည်။ မြန်မာ့လွတ်လပ်ရေးတိုက်ပွဲများ တွင် ပါဝင်ခဲ့သောကြောင့် ၁၉၈၀ ပြည့်နှစ်တွင် နိုင်ငံ့ ဂုဏ်ရည်ဘွဲ့ (ပထမဆင့်) ချီးမြှင့်ခြင်းခံရသည်။

ယူခဲ့ပါသည်။ စာပေအနုပညာကို ရှစ်နှစ်သားအရွယ်ခန့်ကပင် ဝါသနာရှိခဲ့ပြီး ၁၁ နှစ်သားအရွယ်တွင် ဝတ္ထုများစရေးခဲ့၍ ၁၅ နှစ်သားတွင် ကဗျာသင်ရိုးကုန်ခဲ့ကာ ကဗျာများ ပိုင်နိုင်စွာ ရေးစပ်နိုင်ခဲ့သည်။ ပထမဆုံးရေးသားသော ဝတ္ထုမှာ “လရောင်နှင့် အရိပ်” ဖြစ်ပြီး ၁၉၅၈ ခုနှစ် ဇန်နဝါရီ လထုတ် မြဝတီမဂ္ဂဇင်းတွင် ရေးသားခဲ့သည့် “နှင်းရက် ကြောစော” ဝတ္ထုရှည်မှစ၍ တစ်ဟုန်ထိုး နာမည်ကြီးလာ သည်။ ၁၉၇၀ ပြည့်နှစ်တွင် အမျိုးသားစာပေဆုကို “နှင်းငွေ တစ်ထောင့် မိုးတစ်မှောင့်” စာအုပ်ဖြင့် ဝတ္ထုရှည်ဆု ရရှိ ခဲ့သည်။ ဆရာသည် လုံးချင်းဝတ္ထုများစွာ ထုတ်ဝေခဲ့သည်။ ၁၉၈၈ ခုနှစ် မြန်မာ့ရုပ်ရှင်ထူးချွန်ဆု (အကယ်ဒမီ) လေးဆု ရရှိသည့် “သူ့ကျွန်မခံပြီ” ရုပ်ရှင်ဇာတ်ကားကြီးမှာ တက္ကသိုလ် ဘုန်းနိုင်၏ ဝတ္ထုကို ရိုက်ကူးထားခြင်းဖြစ်သည်။

သည်။ ဝင်းဦးသည် အခြားရုပ်ရှင်ကုမ္ပဏီများတွင် ပါဝင် သရုပ်ဆောင်ခဲ့သည်သာမက ကိုယ်တိုင် စန္ဒာရုပ်ရှင် ကုမ္ပဏီကို တည်ထောင်ခဲ့သည်။ “ဆောင်းအိပ်မက်”သည် ကိုယ်တိုင်သရုပ်ဆောင်၊ ကိုယ်တိုင်ရိုက်ကူးထားသဖြင့် ချီးကျူးအားကျဖွယ် တွေ့ရသည်။ ယင်းဇာတ်ကားဖြင့် အကယ်ဒမီရရှိခဲ့သည်။ “မူရွှေရည်” ဇာတ်ကားသည်လည်း ကိုယ်တိုင်ဇာတ်ညွှန်းရေး၊ ကိုယ်တိုင်ဒါရိုက်တာလုပ်ပြီး ကိုယ်တိုင်ပါဝင်သရုပ်ဆောင်ခဲ့သော ဇာတ်ကားဖြစ်ကာ ၁၉၇၀ ပြည့်နှစ်အတွက် ဒုတိယအကြိမ် အကယ်ဒမီ ရရှိ ခဲ့သည်။ စန္ဒာမဂ္ဂဇင်းတွင် ကလေးများအတွက် “ဦးဦး ပုံပြောမယ်”၊ အမျိုးသမီးများအတွက် “မရုပ်တေး” ဟု ရေးသားတင်ပြခဲ့မှုကြောင့် ကလေး၊ လူကြီးမရွေး ကြိုက်နှစ်သက်ခဲ့သည့် မဂ္ဂဇင်းဖြစ်ခဲ့ပြီး စောင်ရေ အများဆုံးထုတ်ဝေနိုင်ခဲ့သည်။

ရန်ကုန်တက္ကသိုလ်ကြီးသည် နိုင်ငံအတွက် ဂုဏ်ယူ နိုင်စေရာ၊ မှတ်ယူခံစားသိရှိနိုင်စေရာ၊ မျှော်လင့်ချက်များ၊ အမှတ်တရများနှင့် အတိတ်ခြေရာများ စီးဆင်းနိုင်စေရာ နေရာတစ်ခုဖြစ်ခဲ့ပြီး နိုင်ငံအတွက် အားထားရသည့် အသိပညာ၊ အတတ်ပညာကြွယ်ဝသည့် သားကောင်း သမီးကောင်းရတနာများ မွေးထုတ်ပေးရာ နေရာတစ်ခု လည်း ဖြစ်ခဲ့သည်။

ဆရာသည် စာပေနယ်တွင်သာမက ရုပ်ရှင်လောက တွင် ဇာတ်ညွှန်းရေးဆရာ၊ ဒါရိုက်တာ၊ သရုပ်ဆောင်အဖြစ် နာမည်ထင်ရှားခဲ့သည်။ ဒါရိုက်တာမင်းသား ကျော်ဆွေ၏ “မြတ်နိုးသူရဲ”၊ မန္တလေးရုပ်ရှင်မှ “ရေမြေဆုံးတိုင်” စကြာဝဠာရုပ်ရှင်မှ “နေဦးချစ်သူ” စသည့် ဇာတ်ကားများကို ဆရာတက္ကသိုလ်နေဝင်းက ဇာတ်ညွှန်းရေးသားပေးခဲ့သည်။

တစ်ခါတုန်းက တက္ကသိုလ်ဆီမှ ထူးချွန်ထင်ရှား စာပေ

ပြည်သူကချစ်သော ပြည်သူကိုချစ်သော တစ်ခေတ်

အဓိကတက္ကသိုလ်ကြီးအနေဖြင့် နိုင်ငံအတွက်



တက္ကသိုလ်နေဝင်း(ဝဲ)အား ဆာဟူးဘတ်ရန်စံ(ယာ)နှင့်အတူ တွေ့ရစဉ်။



တက္ကသိုလ်ဘုန်းနိုင်



ဝင်းဦး



ဒေါ်ခင်မျိုးချစ်



ဒေါ်ခင်နှင်းယု

ခေါင်းဆောင်ကောင်းများ၊ စာရေးဆရာ၊ အဆိုတော်၊ ရုပ်ရှင်၊ ဂီတစသည့် အနုပညာနယ်ပယ်မှ ထူးချွန်သူများ၊ အားကစားထူးချွန်မောင်မယ်များစသည်ဖြင့် နိုင်ငံ့ ဂုဏ်ဆောင်နိုင်သူများစွာကို မွေးထုတ်ပေးနိုင်ခဲ့ပါသည်။ ထိုသို့ တစ်ခါက တက္ကသိုလ်ဆီမှ ထူးချွန်ထင်ရှားသူများ အနက် စာပေအနုပညာဘက်တွင် ထူးချွန်ခဲ့သူတို့ အကြောင်း လက်လှမ်းမီသမျှ တင်ပြလိုပါသည်။

၁၉၆၂ ခုနှစ်က ၎င်း၏ ပင်ကိုရေးလုံးချင်းဝတ္ထု “မေတ္တာ ရေလှိုင်း” ကို အကယ်ဒမီများရှင် မြင့်မြင့်ခင်၊ မောင်သင်၊ သီသီစသည့် အကယ်ဒမီလေးဦးနှင့် ရုပ်ရှင်ရိုက်ကူးခဲ့သည်။ ထိုဇာတ်ကားကိုပင် နေအောင်၊ ထွန်းထွန်းနိုင်၊ မေဆွိတို့နှင့် ပြန်လည်ဆန်းသစ်ရိုက်ကူးခဲ့ရာ နှစ်ကြိမ်လုံး အောင်မြင်ပြီး လူကြိုက်များခဲ့သည်။

အနုပညာရှင်တစ်ဦးဖြစ်ခဲ့သူ တက္ကသိုလ်ဘုန်းနိုင်သည် ၂၀၀၂ ခုနှစ် မေလ ၅ ရက်နေ့တွင် ရန်ကုန်မြို့၌ ကွယ်လွန် ခဲ့သည်။

တစ်ခါက ထူးချွန်ထင်ရှားခဲ့သည့် ဝင်းဦးသည် ၁၉၈၈ ခုနှစ် ဒီဇင်ဘာလ ၁၄ ရက်နေ့တွင် လူ့ဘဝကို စွန့်ခွာသွားခဲ့ သည်။

စာရေးဆရာ တက္ကသိုလ်နေဝင်း (၁၉၁၈-၁၉၉၇)

နာမည်ကျော်စာရေးဆရာတစ်ဦးဖြစ်သူ တက္ကသိုလ် နေဝင်းသည် စာရေးဆရာ၊ ဇာတ်ညွှန်းရေးဆရာ၊ ရုပ်ရှင် သရုပ်ဆောင်အဖြစ်လည်း အမည်ရသည့် အနုပညာရှင် တစ်ဦး ဖြစ်သည်။ တက္ကသိုလ်နေဝင်းသည် စစ်ကြိုခေတ် ကာလ၌ ရန်ကုန်တက္ကသိုလ်မှ ဝိဇ္ဇာဘွဲ့ကို အင်္ဂလိပ်စာ ဂုဏ်ထူးဖြင့် ဆွတ်ခူးအောင်မြင်ခဲ့ပြီး တစ်ခါတုန်းက တက္ကသိုလ်ဆီမှ ထူးချွန်သူအနုပညာရှင်တစ်ဦး ဖြစ်သည်။ စစ်ကြိုခေတ် ရန်ကုန်တက္ကသိုလ် မြန်မာစာအသင်းကြီးက ကြီးမှူးကျင်းပသော ဝတ္ထုတိုပြိုင်ပွဲတွင် ပထမဆုရရှိခဲ့ပြီး ရန်ကုန်တက္ကသိုလ်သမဂ္ဂထုတ် အိုးဝေမဂ္ဂဇင်းတွင် အယ်ဒီတာအဖွဲ့ဝင်၊ စစ်ပြီးခေတ်တွင် အိုးဝေမဂ္ဂဇင်း အယ်ဒီတာချုပ်စသည်ဖြင့် စာပေတာဝန်များထမ်းဆောင် ခဲ့သည်။ မြန်မာ့အလင်းသတင်းစာတွင် ဟစ်တိုင် ဆောင်းပါးများရေးသားခဲ့ပြီး နေ့ရှင်းအင်္ဂလိပ်သတင်းစာ နှင့် နိုင်ငံသစ်သတင်းစာများတွင်လည်း အယ်ဒီတာအဖြစ် တာဝန်ထမ်းဆောင်ခဲ့သည်။ နာမည်ရင်းမှာ ဦးထွန်းလှ ဖြစ်ပြီး အမျိုးသားခေါင်းဆောင်ကြီး ဗိုလ်ချုပ်အောင်ဆန်း ၏ အပါးတော်မြတ်တာဝန်ကို ထမ်းဆောင်ခဲ့ကာ ဗိုလ်ထွန်းလှအဖြစ် နာမည်တွင်ခဲ့သည်။ သွေးသောက်၊ မြဝတီနှင့် အခြားမဂ္ဂဇင်းစာစောင်များတွင် ဝတ္ထုတို၊ ဝတ္ထုရှည်၊ ဆောင်းပါးများကဏ္ဍမှာ ရေးသားခဲ့သည်။ အမျိုးသားခေါင်းဆောင်ကြီး ဗိုလ်ချုပ်အောင်ဆန်းနှင့် စပ်လျဉ်းသည့် အကြောင်းအရာဆောင်းပါးများကို အင်္ဂလိပ်-မြန်မာ နှစ်ဘာသာဖြင့် ရေးသားခဲ့သည်။

ဆရာသည် ဂီတပညာကိုလည်း ဝါသနာပါခဲ့သည်။ ဆရာဦးဒုတ်ဦးဘချို၊ မန္တလေးရွှေပြည် ဦးဘတင်၊ ညွှန်ကြား ရေးဝန် ဦးခင်ဇော်တို့ထံတွင် မြန်မာဂီတအနုပညာကြိုး၊ ဘွဲ့၊ ပတ်ပျိုး၊ သီချင်းကြိုး၊ သီချင်းခန့်တို့ကို လေ့လာဆည်းပူး ခဲ့သည်။ အင်္ဂလိပ်စာ၊ အင်္ဂလိပ်စကား ပိုင်နိုင်ကျွမ်းကျင်သူ တစ်ဦးဖြစ်သဖြင့် သံရုံးမှ သံတမန်များကို မြန်မာ့အနုပညာ အကြောင်း ဟောပြောနိုင်ခြင်းနှင့် သီချင်းကြိုး၊ သီချင်းခန့် တို့ကို လေ့လာဆည်းပူးခဲ့သည်။ အင်္ဂလိပ်စာ၊ အင်္ဂလိပ်စကား ပိုင်နိုင်ကျွမ်းကျင်သူတစ်ဦးဖြစ်သဖြင့် သံရုံးမှ သံတမန်များကို မြန်မာ့အနုပညာအကြောင်းနှင့် သီချင်းကြိုးများအကြောင်း ဟောပြောနိုင်သောကြောင့် လူကြိုက်များခဲ့သည်။ တစ်ခါ တုန်းက တက္ကသိုလ်ဆီမှ ထူးချွန်ထင်ရှားခဲ့သူ ဆရာတက္ကသိုလ် နေဝင်းသည် ၁၉၁၈ ခုနှစ် မေလ ၂၅ ရက်နေ့တွင် မွေးဖွားခဲ့၍ ၁၉၉၇ ခုနှစ် မတ်လ ၇ ရက်နေ့ အမှတ် (၁၄၈/ခ) ရန်နိုင် လမ်းသွယ် (၉) ရန်ကင်းမြို့နယ်တွင် ကွယ်လွန်ခဲ့ပါသည်။

ဝင်းဦး (၁၉၃၅-၁၉၈၈)

ဝင်းဦးသည် မြန်မာ့အနုပညာသမိုင်းတွင် ထူးချွန်သော ဒါရိုက်တာ၊ မင်းသား၊ ဇာတ်ညွှန်းဆရာ၊ အဆိုတော်၊ စာရေး ဆရာ၊ ရုပ်ရှင်ကုမ္ပဏီပိုင်ရှင်နှင့် မဂ္ဂဇင်းစာအုပ်ထုတ်ဝေသူ ပိုင်ရှင်တစ်ဦး ဖြစ်ခဲ့သည်။ ဝင်းဦးသည် ဒုတိယကမ္ဘာစစ်ကြီး ပြီးသောအခါ တီတီစီလေ့ကျင့်ရေးကျောင်းတွင် ပညာ သင်ယူခဲ့၍ အဆိုပါကျောင်းမှာပင် တက္ကသိုလ်ဝင်တန်း အောင်မြင်ခဲ့ပြီး ရန်ကုန်တက္ကသိုလ်တွင် ဥပစာအထက်တန်း အောင်မြင်ခဲ့သည်။ တက္ကသိုလ်ပညာကို ဆုံးခန်းတိုင် မရောက်ဘဲ တပ်မတော်(ကြည်း) သို့ ၁၉၅၂ ခုနှစ်တွင် ဝင်ရောက်အမှုထမ်းခဲ့သည်။ ယင်းသို့ အမှုထမ်းနေစဉ် မှော်ဘီရှိ ကြည်း၊ ရေ၊ လေ ပူးပေါင်းစစ်ဆင်ရေး လေထီး သင်တန်းသို့ တက်ရောက်ခဲ့သည်။ ၁၉၅၉ ခုနှစ်တွင် ဩစတြေးလျနိုင်ငံသို့ လေထီးပညာရပ်များ သင်ကြားခဲ့ပြီး ၁၉၆၂ ခုနှစ်တွင် ဗိုလ်ကြီးအဆင့်ဖြင့် တပ်မတော်မှ နုတ်ထွက်ခဲ့သည်။

ခင်မျိုးချစ် (၁၉၁၅-၁၉၉၉)

သူရိယသတင်းစာတွင် “ကောလိပ်ကျောင်းသူ” အခန်းဆက်ဝတ္ထုရှည်ရေးသားခဲ့သော ဆရာမကြီး ဒေါ်ခင်မျိုးချစ်သည် တစ်ခါက တက္ကသိုလ်ဆီမှ ထူးချွန် ထင်ရှားသူ စာပေဝါသနာရှင်တစ်ဦး ဖြစ်ခဲ့သည်။ ဆရာမကြီးကို စစ်ကိုင်းမြို့၌ ဖခင်ရာဇဝတ်ဝန်ထောက် ဦးတော်နှင့် မိခင် ဒေါ်သန်းတင်တို့က ၁၉၁၅ ခုနှစ် မေလ ၁ ရက်နေ့တွင် မွေးဖွားခဲ့သည်။ ၁၉၃၂ ခုနှစ်တွင် မိတ္ထီလာ အမျိုးသားကျောင်းမှ ဆယ်တန်းအောင်မြင်ခဲ့သည်။ ၁၉၅၂ ခုနှစ်တွင် ရန်ကုန်တက္ကသိုလ်မှ ဝိဇ္ဇာဘွဲ့(အင်္ဂလိပ်စာ အဓိက) ရရှိခဲ့သည်။

လွတ်လပ်ရေးဗိမာန်က ဗိုလ်ချုပ်အောင်ဆန်း၊ ဗိုလ်ချုပ် အောင်ဆန်း၏ လွတ်လပ်ရေးကြိုးပမ်းမှုမှတ်တမ်း၊ ဖက်ဆစ်တော်လှန်ရေးသမိုင်း၊ စစ်တောင်းတိုက်ပွဲစသည့်

စာရေးဆရာ တက္ကသိုလ်ဘုန်းနိုင် (၁၉၃၀-၂၀၀၂) တက္ကသိုလ်ဘုန်းနိုင် (အမည်ရင်း ဦးခင်မောင်တင်) သည် သန်လျင်မြို့၌ မွေးဖွားခဲ့ပြီး ပြည်ခရိုင် ပေါင်းတည်မြို့မှ တက္ကသိုလ်ဝင်စာမေးပွဲအောင်မြင်၍ ၁၉၄၈ ခုနှစ်တွင် ရန်ကုန်တက္ကသိုလ်သို့ တက်ရောက်ခဲ့သည်။ ၁၉၅၅ ခုနှစ် တွင်စိတ်ပညာဖြင့် ဝိဇ္ဇာ(ဂုဏ်ထူး)ဘွဲ့ကို ရန်ကုန်တက္ကသိုလ် မှ ပထမအဆင့်ဖြင့် ထူးချွန်စွာအောင်မြင်သူတစ်ဦး ဖြစ်သည်။ အောင်စာရင်းထွက်ပြီးနောက် မန္တလေး တက္ကသိုလ်ကောလိပ်တွင် စိတ်ပညာကို သင်ကြားပေးခဲ့ကာ ဌာနမှူးအဖြစ် တာဝန်ထမ်းဆောင်ခဲ့သည်။ မဟာဝိဇ္ဇာဘွဲ့ကို ၁၉၆၁ ခုနှစ်တွင် အမေရိကန်ပြည်ထောင်စု နယူးယောက်မြို့ ကိုလံဘီယာတက္ကသိုလ်မှ ရရှိခဲ့သည်။ ၁၉၆၄ ခုနှစ် ပညာရေး စနစ်သစ် စတင်ချိန်မှစ၍ ၁၉၈၉ ခုနှစ် ပင်စင်ယူချိန်အထိ တက္ကသိုလ်ပညာရေးအဖွဲ့တွင် အဖွဲ့ဝင်လူကြီးအဖြစ် တာဝန်

တစ်ခေတ်တစ်ခါက အောင်မြင်ကျော်ကြားခဲ့သော ဘက်စုံထူးချွန်သည့် အနုပညာရှင်တစ်ဦးဖြစ်သူ ဝင်းဦးသည် ကျောင်းသားဘဝကပင် သွေးသောက်မဂ္ဂဇင်းနှင့် ရှုမဝ မဂ္ဂဇင်းတို့တွင် ကလောင်အမည် “ညိုမင်းလွင်” ဖြင့် ကဗျာ၊ ဝတ္ထုများ ရေးသားခဲ့သည်။ ပထမဆုံးရေးသားခဲ့သည့် ဝတ္ထုမှာ ဂျိန်း ဖြစ်သည်။ ၁၉၆၀ ပြည့်နှစ် ရှုမဝမဂ္ဂဇင်းတွင် “တက္ကသိုလ်ကျောင်းသားတစ်ဦး” မဂ္ဂဇင်းဝတ္ထုရှည်ကို ရေးသားခဲ့သည်။ ၎င်းဝတ္ထုရှည်ကို “ဝင်းဦး” ကလောင်အမည် ဖြင့်ပင် ရေးသားခြင်းဖြစ်ပြီး နာမည်ကျော်ကြား လူသိများ လာခဲ့သည်။

ဆရာမကြီးသည် တိုးတက်ရေးမဂ္ဂဇင်းနှင့် ဘားမား ဂျာနယ်တို့တွင် အယ်ဒီတာအဖွဲ့ဝင်နှင့် ပင်တိုင်ဆောင်းပါး ရှင်အဖြစ် ဆောင်ရွက်ခဲ့၍ ၁၉၃၈ ကျောင်းသားသပိတ်တွင် တက်ကြွစွာ ပါဝင်ခဲ့သည်။ ဘီဒီအစစ်ရုံးဘာသာပြန်ဌာန အမှုထမ်းအဖြစ် ၁၉၄၁ ခုနှစ်မှ ၁၉၄၅ ခုနှစ်အထိ လည်းကောင်း၊ အိုးဝေသတင်းစာ အယ်ဒီတာအဖွဲ့ဝင်၊ တိုင်းရင်းသူဂျာနယ် အယ်ဒီတာအဖွဲ့ဝင်၊ စာပေဗိမာန် စာပြု၊ ရန်ကုန်တက္ကသိုလ်အင်္ဂလိပ်စာဌာန နည်းပြ၊ ဂါးဒီးယန်းသတင်းစာလက်ထောက်အယ်ဒီတာ၊ လုပ်သား ပြည်သူ့နေ့စဉ် (အင်္ဂလိပ်သတင်းစာ) အယ်ဒီတာ၊ “ပျော်တော်ဆက်” ဟာသစာစောင် တွဲဖက်ထုတ်ဝေသူနှင့် တာဝန်ခံအယ်ဒီတာ၊ “သောင်းပြောင်းထွေလာရယ်စရာ” စာစောင်တွင် ပင်တိုင်ဆောင်းပါးရှင်စသည်ဖြင့် တာဝန် ယူခဲ့သည်။

ဝင်းဦး၏ ပွဲဦးထွက် ရုပ်ရှင်ဇာတ်ကားမှာ ရှုမဝမဂ္ဂဇင်း တွင် ကိုယ်တိုင်ရေးသားခဲ့သည့် “နှစ်ယောက်ထံ နေချင် တယ်” ဝတ္ထုကို ရိုက်ကူးထားသော ရုပ်ရှင်ဇာတ်ကား ဖြစ်သည်။ ဇာတ်ကား၏ ဇာတ်ဝင်တေးဖြစ်သော ဝင်းဦး ကိုယ်တိုင်သီဆိုခဲ့သည့် “မီးပုံပွဲ” သီချင်းကြောင့် ဝင်းဦး အမည်နှင့်တွဲကာ တစ်နိုင်ငံလုံးက အသိအမှတ်ပြုခဲ့

၁၉၃၂-၃၃ တက္ကသိုလ်မဂ္ဂဇင်း သန္တစာစောင်တွင် ဆာဝါ(တ)တာစကော၏ The Lay of the Last Minstrel ကို မှီငြမ်းထားသည့် “ဇာတ်မာန်” နှင့် “တို့တိုင်းပြည်” တေးထပ်နှစ်ပုဒ်ရေးခဲ့ပြီး ခင်မျိုးချစ်အမည်တွင်ခဲ့သည်။ ဒဂုန်မဂ္ဂဇင်း၊ သူရိယသတင်းစာ၊ ဘားမားဂျာနယ်တို့တွင် ဆောင်းပါးများ ရေးသားခဲ့သည်။

● စာမျက်နှာ ၁၀ မှ

ဆရာမကြီး၏ ထင်ရှားခဲ့သော စာအုပ်အချို့မှာ ကောလိပ် ကျောင်းသူ၊ မောင်တို့ယောက်ျား၊ သတင်းစာလောက၊ အပျင်းဖြေကဏ္ဍ၊ ကမ္ဘာကျော်ကြားစာနှင့်စကား၊ ဥရောပ စာပေအိမ်၊ တို့လူလေးများဆိုသလေ၊ နှစ်လောကတိုက်ပွဲ၊ မိုက်ကယ်အိန်ဂျလီ၊ ဥရောပယဉ်ကျေးမှုအနုပညာ မိတ်ဆက်၊ စွန့်ခွဲရ ကျွန်မဘဝပါရှင်၊ အင်္ဂလိပ်စာ၊ အင်္ဂလိပ် စကားစသည်တို့ဖြစ်ကြသည်။ The 13 Carat Diamond ဝတ္ထုကို ဂျာမနီ၊ အူရူး၊ ယူဂိုဆလပ်၊ အီတလျံ ဘာသာ များသို့ ဘာသာပြန်ဆိုခဲ့ကြသည်။

ဆရာမကြီးသည် ၁၉၇၀ ပြည့်နှစ်တွင် ကျင်းပသည့် အရှေ့တောင်အာရှစာရေးဆရာများအတွက် အင်္ဂလိပ် ဘာသာဝတ္ထုတိုပြိုင်ပွဲတွင် Her Infinite Variety ဖြင့် ပထမဆုရရှိခဲ့သည်။ ၁၉၈၃ ခုနှစ်တွင် မော်ကွန်းဝင် တတိယဆင့် ချီးမြှင့်ခံခဲ့ရသည်။

ခင်နှင်းယု (၁၉၅၅-၂၀၀၃)

စကားလုံးလှလှများသုံးပြီး တစ်ချိန်က စာဖတ်သူ၏ စိတ်ကို ဖမ်းစားနိုင်စွမ်းရှိအောင် ရေးသားဖွဲ့ဆိုနိုင်သည့်

ဆရာမကြီး ခင်နှင်းယုသည် ရန်ကုန်တက္ကသိုလ်တွင် ပညာဆည်းပူးခဲ့ပြီး ၁၉၆၁ ခုနှစ်တွင် ဝိဇ္ဇာဘွဲ့ကို ရရှိခဲ့သည်။ ဆရာမကြီးကို ဧရာဝတီတိုင်းဒေသကြီး ဝါးခယ်မမြို့တွင် ဖခင်အစိုးရကျောင်းဆရာကြီး ဦးဘ၊ မိခင် ဒေါ်သိန်းတင်တို့က ၁၉၅၅ ခုနှစ် စက်တင်ဘာလ ၇ ရက်နေ့ တွင် မွေးဖွားခဲ့သည်။ အမည်ရင်းမှာ မခင်စု ဖြစ်သည်။ ၁၉၇၀ ပြည့်နှစ်တွင် ဝါးခယ်မမြို့၌ အလယ်တန်းပညာသင်ကြား ခဲ့သည်။ ၁၉၇၀ ပြည့်နှစ်တွင် ဝါးခယ်မမြို့ ဦးဘကြီး မြန်မာစာ အထက်တန်းကျောင်း၌ ရှစ်တန်း၊ ကိုးတန်း၊ ဆယ်တန်း ပညာဆည်းပူးခဲ့သည်။ ၁၉၇၈ ခုနှစ်တွင် တက္ကသိုလ်ဝင် စာမေးပွဲအောင်မြင်၍ ၁၉၇၉ ခုနှစ်တွင် ဥပစာ ဝိဇ္ဇာစာမေးပွဲ အောင်မြင်သည်။ ၁၉၇၉ ခုနှစ်မှစ၍ ၁၉၆၁ ခုနှစ်အထိ ရန်ကုန် တက္ကသိုလ်တွင် ပညာဆည်းပူးခဲ့ပြီး ဝိဇ္ဇာဘွဲ့ရရှိခဲ့သည်။

ဝါးခယ်မကျောင်းသားသမဂ္ဂ အမှုဆောင်ဖြစ်ခဲ့၍ ကျောင်းသားရေးရာများနှင့် တို့ဗမာအစည်းအရုံး နိုင်ငံရေး လှုပ်ရှားမှုများတွင် ပါဝင်ခဲ့သည်။ ဂျပန်ခေတ် ဝါးခယ်မ မြို့နယ် အာရှလူငယ်အစည်းအရုံးတွင် အမျိုးသမီးဌာန အတွင်းရေးမှူး၊ ဖဆပလ သတင်းစဉ် လက်ထောက်

အယ်ဒီတာ၊ တာဝန်ခံအယ်ဒီတာ၊ ဝန်ကြီးချုပ်၏ အတွင်းရေး အတွင်းဝန်စသည်ဖြင့် ဆောင်ရွက်ခဲ့သည်။

စာပေရေးရာနှင့်ပတ်သက်၍ ၁၉၄၆ ခုနှစ်မှစပြီး မခင်စု ကလောင်အမည်ဖြင့် ဖဆပလ သတင်းစဉ်တွင် ဆောင်းပါးများ စတင်ရေးသားခဲ့သည်။ ၁၉၄၇ ခုနှစ်တွင် အချို့ကလောင်အမည်ဖြင့် ရေးသားသော “မျောက်လောင်း” ဝတ္ထုတိုဖြင့် တတိယဆုရခဲ့သည်။ ခင်နှင်းယု ကလောင်အမည်ဖြင့် ပထမဦးဆုံးရေးသားသော ဝတ္ထုမှာ ၁၉၄၇ ခုနှစ် စာပဒေသာမဂ္ဂဇင်းတွင်ပါရှိသည့် “အရိုင်း” ဝတ္ထုဖြစ်သည်။ လုံးချင်းဝတ္ထု ၁၇ အုပ်၊ မဂ္ဂဇင်းဝတ္ထုရှည် အပုဒ် ၂၀၊ ဝတ္ထုတို ၁၀၀ ကျော် ရေးသားခဲ့သည်။ ဝတ္ထု အချို့မှာ ဂျာမနီ၊ ရုရှား၊ ဂျပန်ဘာသာများသို့ ပြန်ဆိုခဲ့သည့် ဆရာမကြီးရေးသားခဲ့သည့် ထင်ရှားသော ဝတ္ထုများမှာ မွေး၊ ဆောင်းတွင်းပန်း၊ သခွပ်ပန်း၊ ပန်းပန်လျက်ပါ၊ သပြေ၊ ယဉ်မင်းပိုက်၊ ကြေးမုံရိပ်သွင် ဝတ္ထုတိုများ၊ စိမ်းသင့်မှစိမ်း၊ မြကြာဖြူစသည်တို့ ဖြစ်သည်။ “ကြေးမုံရိပ်သွင် ဝတ္ထုများ” ဖြင့် စာပေဗိမာန်ဆု (၁၉၆၀)၊ မြကြာဖြူဖြင့် အမျိုးသား စာပေဆု (၁၉၉၅) ကို ရရှိခဲ့သည်။ တစ်ခါက စာပေအနုပညာ

ရပ်တွင် ထူးခြားစွာထွက်ပေါ်ခဲ့သည့် ဆရာမကြီး ဒေါ်ခင်နှင်းယုသည် ၂၀၀၃ ခုနှစ် ဇန်နဝါရီလ ၂၁ ရက်နေ့ တွင် ကွယ်လွန်ခဲ့သည်။

ရန်ကုန်တက္ကသိုလ် ကျောင်းတော်ကြီးတွင် ပညာရည်နို့ သောက်စို့ခဲ့ကြသော ကျောင်းတော်သူ ကျောင်းတော်သားများသည် အမှတ်တရများ၊ အောင်မြင်မှု များ၊ လွမ်းမောဖွယ်ရာများ၊ ကြည်နူးစရာများသာမက ပျော်ရွှင်ဖွယ်ရာများစွာတို့ကိုပါ ကျောင်းတော်ကြီးဆီမှ ရရှိပါသည်။ ရန်ကုန်တက္ကသိုလ်ကြီးမှတစ်ဆင့် ဖြစ်တည် ပေါ်ထွန်းလာခဲ့ရသည့် ကျောင်းတော်သူ ကျောင်းတော် သားများ၏ သမိုင်းရက်စွဲများ၊ မှတ်တိုင်များ၊ ဘဝရှင်သန် မှုများ၊ မျှော်လင့်ချက်များ၊ ခံစားမှုများကို ဖြတ်ကျော် စီးဆင်းနိုင်စေရန် “တစ်ခါတုန်းက တက္ကသိုလ်ဆီမှ ထူးချွန် ထင်ရှားခဲ့ကြသည့် အနုပညာရှင်များ” အကြောင်းနှင့် ပတ်သက်၍ ရေးသားကုန်နိုင်ဖွယ် မထင်ပါ။ သို့သော် စာရေးသူသိရှိခဲ့ရသော အနုပညာရှင်တို့၏ တစ်ပိုင်းတစ်စ ပုံရိပ်များကို သိရှိစေနိုင်ခြင်းအလို့ငှာ ဖော်ကျူးရေးသား လိုက်ရပါသည်။ ။

### တက္ကသိုလ်ဝင်စာမေးပွဲ ဆဋ္ဌမနေ့ ရူပဗေဒဘာသာရပ်ကို နိုင်ငံခြားစာစစ်ဌာနများအပါအဝင် မြန်မာတစ်နိုင်ငံလုံးရှိ စာစစ်ဌာနများတွင် ဖြေဆိုသူပေါင်း ၇၅၀၉၆ ဦးရှိ



#### တက္ကသိုလ်ဝင် စာမေးပွဲဖြေဆိုသည့်

#### ကျောင်းသား ကျောင်းသူများအား ကျန်းမာရေးစောင့်ရှောက်မှုပေး

ကောလင်း မတ် ၁၇  
စစ်ကိုင်းတိုင်းဒေသကြီး ကောလင်းမြို့နယ် အခြေခံပညာအထက်တန်းကျောင်း (ခံသာ)စာစစ်ဌာန၌ ကျင်းပလျက်ရှိသည့် ၂၀၁၉-၂၀၂၀ ပညာသင်နှစ် တက္ကသိုလ်ဝင်စာမေးပွဲတွင် ဖြေဆိုကြသည့် ကျောင်းသား ကျောင်းသူများအား ယနေ့နံနက် ၉ နာရီက ဌာနဆိုင်ရာများ၊ ခံသာတိုက်နယ် ကျန်းမာရေးဌာနမှ ကျန်းမာရေးမှူး ဦးအောင်နိုင်နှင့် ကျန်းမာရေးဝန်ထမ်းများက ကျန်းမာရေး စောင့်ရှောက်မှုလုပ်ငန်းများ ဆောင်ရွက်ပေးလျက်ရှိကြောင်း သိရသည်။

#### ကူညီစောင့်ရှောက်မှုပေး

ထိုသို့ဆောင်ရွက်ပေးရာတွင် ကျောင်းသား ကျောင်းသူများ တက္ကသိုလ်ဝင် စာမေးပွဲကို အေးချမ်းစွာဖြေဆိုနိုင်ရေး၊ စာဖြေဆိုနေစဉ်အတွင်း ကျန်းမာရေး ချို့ယွင်းမှုရှိပါက ချက်ချင်းကူညီစောင့်ရှောက်မှုပေးခြင်းလုပ်ငန်းကို အနီးကပ် ကြည့်ရှုစောင့်ရှောက်ခဲ့ကြသည်။ ၂၀၁၉-၂၀၂၀ ပညာသင်နှစ် ကောလင်းမြို့နယ် အထက(ခံသာ)စာစစ်ဌာန၌ ရူပဗေဒဘာသာဖြေဆိုသူ ကျောင်းသား ကျောင်းသူ စာရင်းရှိ ၃၅၈ ဦး၊ ဖြေဆိုသူပေါင်း ၃၄၈ ဦးရှိကြောင်း မြို့နယ်ပညာရေးမှူးရုံးမှ သိရသည်။ မြင့်ထွန်းမင်း(ပြန်/ဆက်)

နေပြည်တော် မတ် ၁၇  
၂၀၂၀ ပြည့်နှစ် တက္ကသိုလ်ဝင်စာမေးပွဲ ဆဋ္ဌမနေ့အဖြစ် ရူပဗေဒဘာသာရပ်ကို ယနေ့တွင် ဖြေဆိုကြရာ နိုင်ငံခြား စာစစ်ဌာန ၁၅ ခုနှင့် မြန်မာတစ်နိုင်ငံ လုံးရှိ စာစစ်ဌာန ၁၉၆၃ ခု၊ စာစစ်ဌာန စုစုပေါင်း ၁၉၇၈ ခုတွင် ဖြေဆိုသူပေါင်း ၇၅၀၉၆ ဦးရှိကြောင်း ပညာရေး ဝန်ကြီးဌာနမှ သိရသည်။

တက္ကသိုလ်ဝင်စာမေးပွဲ ရူပဗေဒ ဘာသာရပ်တွင် ဖြေဆိုသူပေါင်း ၇၅၀၉၆ ဦးအနက် တစ်နိုင်ငံလုံး၌ ဆေးရုံဖြေဆိုသူ ၁၆၄ ဦး၊ အကြားအာရုံ မသန်စွမ်းဖြေဆိုသူ ၁၅ ဦး၊ ကိုယ်အင်္ဂါ မသန်စွမ်းဖြေဆိုသူ ၁၃၃ ဦး၊ အကျဉ်း ထောင်များတွင် ဝင်ရောက်ဖြေဆိုသူ ၆၅ ဦးနှင့် ကရင်ပြည်နယ် မြဝတီမှ ဝင်ရောက်ဖြေဆိုသူ ၁၁၁ ဦးရှိကြောင်း သိရသည်။ သတင်းစဉ်

၂၀၂၀ ပြည့်နှစ် တက္ကသိုလ်ဝင်စာမေးပွဲဖြေဆိုသူ ပေါင်းစုံစာရင်း

စာစစ်ဌာန	တက္ကသိုလ်	နိုင်ငံခြား			မြန်မာနိုင်ငံ			စုစုပေါင်း		
		အမေရိကန်	ဥရောပ	အခြား	တက္ကသိုလ်	အခြား	စုစုပေါင်း	တက္ကသိုလ်	အခြား	စုစုပေါင်း
၁	ကျောက်	၅၁	၂၂၂၅	၂၂၇၆	၂၂၇၆	၂၂၇၆	၂၂၇၆	၂၂၇၆	၂၂၇၆	၂၂၇၆
၂	ကရင်	၁၈	၁၅၆	၁၇၄	၁၇၄	၁၇၄	၁၇၄	၁၇၄	၁၇၄	၁၇၄
၃	ရခိုင်	၃၈	၃၅၆	၃၉၄	၃၉၄	၃၉၄	၃၉၄	၃၉၄	၃၉၄	၃၉၄
၄	မန္တလေး	၂၈	၂၅၆	၂၈၄	၂၈၄	၂၈၄	၂၈၄	၂၈၄	၂၈၄	၂၈၄
၅	မကွေး	၂၈	၂၅၆	၂၈၄	၂၈၄	၂၈၄	၂၈၄	၂၈၄	၂၈၄	၂၈၄
၆	မန္တလေး	၂၈	၂၅၆	၂၈၄	၂၈၄	၂၈၄	၂၈၄	၂၈၄	၂၈၄	၂၈၄
၇	မန္တလေး	၂၈	၂၅၆	၂၈၄	၂၈၄	၂၈၄	၂၈၄	၂၈၄	၂၈၄	၂၈၄
၈	မန္တလေး	၂၈	၂၅၆	၂၈၄	၂၈၄	၂၈၄	၂၈၄	၂၈၄	၂၈၄	၂၈၄
၉	မန္တလေး	၂၈	၂၅၆	၂၈၄	၂၈၄	၂၈၄	၂၈၄	၂၈၄	၂၈၄	၂၈၄
၁၀	မန္တလေး	၂၈	၂၅၆	၂၈၄	၂၈၄	၂၈၄	၂၈၄	၂၈၄	၂၈၄	၂၈၄
၁၁	မန္တလေး	၂၈	၂၅၆	၂၈၄	၂၈၄	၂၈၄	၂၈၄	၂၈၄	၂၈၄	၂၈၄
၁၂	မန္တလေး	၂၈	၂၅၆	၂၈၄	၂၈၄	၂၈၄	၂၈၄	၂၈၄	၂၈၄	၂၈၄
၁၃	မန္တလေး	၂၈	၂၅၆	၂၈၄	၂၈၄	၂၈၄	၂၈၄	၂၈၄	၂၈၄	၂၈၄
၁၄	မန္တလေး	၂၈	၂၅၆	၂၈၄	၂၈၄	၂၈၄	၂၈၄	၂၈၄	၂၈၄	၂၈၄
၁၅	မန္တလေး	၂၈	၂၅၆	၂၈၄	၂၈၄	၂၈၄	၂၈၄	၂၈၄	၂၈၄	၂၈၄
၁၆	မန္တလေး	၂၈	၂၅၆	၂၈၄	၂၈၄	၂၈၄	၂၈၄	၂၈၄	၂၈၄	၂၈၄
၁၇	မန္တလေး	၂၈	၂၅၆	၂၈၄	၂၈၄	၂၈၄	၂၈၄	၂၈၄	၂၈၄	၂၈၄
၁၈	မန္တလေး	၂၈	၂၅၆	၂၈၄	၂၈၄	၂၈၄	၂၈၄	၂၈၄	၂၈၄	၂၈၄
၁၉	မန္တလေး	၂၈	၂၅၆	၂၈၄	၂၈၄	၂၈၄	၂၈၄	၂၈၄	၂၈၄	၂၈၄
၂၀	မန္တလေး	၂၈	၂၅၆	၂၈၄	၂၈၄	၂၈၄	၂၈၄	၂၈၄	၂၈၄	၂၈၄
စုစုပေါင်း		၃၅၈	၃၅၆	၃၅၆	၃၅၆	၃၅၆	၃၅၆	၃၅၆	၃၅၆	၃၅၆

### COVID -19 ကူးစက်မှုမရှိစေရန် ရွှေဘိုမြို့၌ ဒုလ္လာရဟန်းခံပွဲတော် ကျင်းပတော့မည်မဟုတ်

ရွှေဘို မတ် ၁၇  
စစ်ကိုင်းတိုင်းဒေသကြီး ရွှေဘိုမြို့၌ COVID -19 ကူးစက်မှုမရှိစေရန် နှစ်စဉ် ကျင်းပမြဲဖြစ်သော သုခကာရီကျောင်းတိုက် (၃၁)ကြိမ်မြောက် ဒုလ္လာ ရဟန်းခံ ပွဲတော်ကို ကျင်းပတော့မည်မဟုတ်ကြောင်း သုခကာရီကျောင်းတိုက် ဆရာတော် ဦးဝိမလထံမှ သိရသည်။  
ကမ္ဘာ့ကျန်းမာရေးအဖွဲ့ (WHO)က လတ်တလောဖြစ်ပွားနေသည့် COVID-19 အသက်ရှူလမ်းကြောင်းဆိုင်ရာရောဂါကို ကမ္ဘာလုံးဆိုင်ရာ

ကပ်ရောဂါ (Pandemic) အဖြစ် မတ် ၁၁ ရက်တွင် သတ်မှတ်ကြေညာခဲ့ပြီး အဆိုပါ COVID - 19 ရောဂါသည် လူစုလူဝေးများပြားရာ နေရာများတွင် လျင်မြန်စွာ ကူးစက်နိုင်ခြင်းကြောင့် ကြိုတင်ကာကွယ်သည့်အနေဖြင့် ယခုနှစ် တန်ခူးလတွင် နှစ်စဉ်ကျင်းပမြဲဖြစ်သော သုခကာရီကျောင်းတိုက် (၃၁) ကြိမ် မြောက် ဒုလ္လာရဟန်းခံပွဲတော် ကိုးရက် တရားစခန်းကို ကျင်းပတော့မည် မဟုတ်ကြောင်း သိရသည်။  
မိုးသောက်(ရွှေဘို)



## HotelPro<sup>®</sup> တိုတယ်လုပ်ငန်းသုံးတွန့်ယူတာနန်

- Guest Information
- Front Office
- Integrate with POS and Accounting
- Housekeeping
- Electronic Key Card
- Over (150) Reports

HOT LINE : 09- 43209550

HotelPro<sup>®</sup> တိုတယ်လုပ်ငန်းသုံးတွန့်ယူတာနန် ကို တိုတယ်ပေါင်း (၆၀) ကျော်တွင် အောင်မြင်စွာ အသုံးပြုလျက် ရှိပါသည်။

ဖုန်းနံပါတ်(ရုံးခန်း)	09- 420909100, 09- 254151516	ဖုန်း	09- 455042500, 09- 455042499	ဖုန်း	09- 404404345, 09- 404404678	ဖုန်း	09- 404404308, 09- 404404309
ဖုန်း	09- 440067577, 09- 978030831	ဖုန်း	09- 444200771, 09- 444200772	ဖုန်း	09- 970133399, 09- 970233399	ဖုန်း	09- 404060994, 09- 404060995
ဖုန်း	09- 257333214, 09- 974432762	ဖုန်း	09- 424008080, 09- 955042499	Galaxy Software Co., Ltd.			

နိုင်ငံတကာ

# အမေရိကန်နိုင်ငံ၌ ကိုရိုနာဗိုင်းရပ်စ် ကာကွယ်ဆေး လက်တွေ့စမ်းသပ်မှု စတင်

ဝါရှင်တန် မတ် ၁၇

ကိုရိုနာဗိုင်းရပ်စ်ကူးစက်ရောဂါ ကာကွယ်ဆေးတစ်မျိုး လက်တွေ့စမ်းသပ်မှုကို အမေရိကန်နိုင်ငံ၌ စတင်ခဲ့သည်ဟု အမေရိကန် အမျိုးသားကျန်းမာရေးအဖွဲ့အစည်း(NIH)က မတ်လ ၁၆ ရက်တွင် ပြောကြားလိုက်သည်။


အမေရိကန်အမျိုးသားကျန်းမာရေးအဖွဲ့အစည်း(NIH)နှင့် ဇီဝနည်းပညာကုမ္ပဏီတစ်ခုဖြစ်သည့် Moderna တို့က ကာကွယ်ဆေးပူးတွဲထုတ်ထွက်မှုကို ဇန်နဝါရီလလယ်တွင် စတင်ခဲ့ပြီး ဖေဖော်ဝါရီလနှောင်းပိုင်းတွင် ပြီးစီးခဲ့ကြောင်း NIH က ပြောကြားသည်။ အဆင့်(၁) လက်တွေ့စမ်းသပ်မှုကို ယမန်နေ့က ဆီးယက်တလ်မြို့တော်ရှိ ဆေးဘက်ဆိုင်ရာ အဆောက်အအုံတစ်ခု၌ စတင်ခဲ့သည်ဟု NIH က ဆိုသည်။ အဆိုပါ စမ်းသပ်မှုများကို ကျန်းမာရေးကောင်းမွန်သော လူငယ်စေတနာ့ဝန်ထမ်း ၄၅ ဦးဖြင့် အုပ်စုများခွဲ၍ လုပ်ဆောင်ခဲ့သည်။

### ၂၈ ရက်ကြာ သီးသန့်ထားရှိမည်

စမ်းသပ်မှုတွင်ပါဝင်သူများကို ဆေးနှစ်ကြိမ်ထိုး၍ ၂၈ ရက်ကြာ သီးသန့်ထားရှိမည်ဖြစ်သည်။ ကာကွယ်ဆေး၏ ဘေးအန္တရာယ်ကင်းမှုနှင့် ခံနိုင်ရည်တုံ့ပြန်မှု ဖြစ်ပေါ်စေသောစွမ်းရည်ကို စူးစမ်းရန် စမ်းသပ်မှုတွင်ပါဝင်သူများကို တစ်နှစ်ကြာ ပုံမှန်စမ်းသပ်မည်ဖြစ်သည်။ တီထွင်မှုပြုလုပ်အပြီး နှစ်လအတွင်း ကာကွယ်ဆေးတစ်မျိုး လက်တွေ့စမ်းသပ် မှုစတင်ခြင်းမှာ မကြုံစဖူးပင်ဖြစ်သည်။ “ဒါဟာ သမိုင်းမှာ အမြန်ဆုံးဆုံး ကာကွယ်ဆေးတီထွင်မှုတစ်ခုဖြစ်ပါတယ်” ဟု အမေရိကန်သမ္မတ ဒေါ်နယ်ထရမ်က အောင်မြင်မှုကို ဂုဏ်ပြုခဲ့သည်။

သို့သော်လည်း ကာကွယ်ဆေး၏ ဘေးအန္တရာယ်ကင်းမှုနှင့် ထိရောက်မှုကို စမ်းသပ်ရန်လိုအပ်ပြီး တစ်နှစ်မှ တစ်နှစ်ခွဲအထိ အများပြည်သူအသုံးပြုရန် အဆင်သင့်ဖြစ်မည်မဟုတ်ကြောင်း NIH မှ ကိုရိုနာဗိုင်းရပ်စ်တိုက်ဖျက်ရေး စီမံချက်ကို ဦးဆောင်သူ အန်ထော်နီဖော်စီက ပြောသည်။

ကိုးကား-အင်န်အိတ်ချ်ကေ၊ ဘာသာပြန်-ကျော်ထိုက်စိုး



# ကမ္ဘာလုံးဆိုင်ရာ ကိုရိုနာဗိုင်းရပ်စ်ပြန့်ပွားမှု မြင့်တက်လာသဖြင့် ပြင်သစ်နိုင်ငံတွင် ပါရီမြို့အား ပိတ်ထား

ပါရီ မတ် ၁၇

ပြင်သစ်နိုင်ငံတစ်နိုင်ငံလုံးတွင် ကိုရိုနာဗိုင်းရပ်စ်ကြောင့် ပါရီမြို့အား ပိတ်ထားရသည့်အခြေအနေသို့ ရောက်ရှိပြီး ယခုအဖြစ်အပျက်သည် တစ်ကမ္ဘာလုံးရှိ ပြည်သူများအား အကျိုးသက်ရောက်မှုရှိခဲ့သည်။ ဥရောပနိုင်ငံများရှိ ခေါင်းဆောင်များက အင်အားစုတွင် လူအသက်ထောင်ပေါင်း များစွာသေကျခဲ့ရသော ကိုရိုနာဗိုင်းရပ်စ်ရောဂါကို တိုက်ဖျက်ရန် ကြိုးပမ်းသည့်အနေဖြင့် ဥရောပ၏ နယ်မြေ ဒေသများတွင် ခရီးသွားလာခြင်းများကို ပိတ်ပင်ထားခဲ့ပြီး ပြင်သစ်သမ္မတ မက်ရွန်က ကိုရိုနာဗိုင်းရပ်စ်အား ဆန့်ကျင် ချေမှုန်းခြင်းကို စစ်ပွဲအဖြစ် သတ်မှတ်ခဲ့သည်။ ကမ္ဘာ တစ်ဝန်းရှိ အစိုးရများအနေဖြင့် ပြည်သူလူထုများ၏ လုံခြုံ ရေးအတွက် အရေးထားဆောင်ရွက်ရာတွင် နယ်စပ်ဒေသ များအား ပိတ်ဆို့ခြင်းနှင့် ပြည်သူလူထုများအား နေအိမ်များ ထဲတွင်သာ နေထိုင်စေခြင်းတို့ကို ရောဂါကာကွယ်ရေး အတွက် ဆောင်ရွက်ခဲ့ကြသည်။

### ကမောက်ကမဖြစ်

ယခုဖြစ်ပွားနေသော ကိုရိုနာဗိုင်းရပ်စ်သည် ကမ္ဘာ စီးပွားရေးအပေါ်တွင် ရိုက်ခတ်မှုများရှိခဲ့ပြီး ကမ္ဘာလုံးဆိုင်ရာ စတော့ရက်ယာဈေးကွက်များ ကမောက်ကမ ဖြစ်သွား ခဲ့ရသည်။ တိုင်းပြည်အသီးသီးရှိ ဗဟိုဘဏ်များမှ အရေးပေါ် အစီအမံများဖြင့် ဈေးကွက်များအပေါ်တွင် ပြန်လည် ကောင်းမွန်အောင် ဆောင်ရွက်ခဲ့သော်လည်း ရင်းနှီးမြုပ်နှံသူ များမှာ ထိခိုက်မှုများရှိခဲ့သည်။ ဥရောပဒေသသည် ယခု



အခါတွင် ကိုရိုနာဗိုင်းရပ်စ်ဖြစ်ပွားမှု၏ ဗဟိုချက်နေရာ ဖြစ်လာသည်။

ကိုရိုနာဗိုင်းရပ်စ်ကြောင့် တစ်ကမ္ဘာလုံးတွင် သေဆုံး သူပေါင်း ၇၀၀၀ ကျော်ရှိလာပြီး အီတလီတွင် လူ ၂၀၀၀ သေဆုံးခဲ့သည်။ ကိုရိုနာဗိုင်းရပ်စ်ကြောင့် နိုင်ငံပေါင်း ၁၄၅ နိုင်ငံတွင် ရောဂါကူးစက်ခံရမှုပေါင်း ၁၈၀၀၀ ရှိခဲ့သည်။

စည်းကမ်းချိုးဖောက်သူများကို အရေးယူနိုင်ရန် သမ္မတ မက်ရွန်က ဆောင်ရွက်ခဲ့သည်။

### သန္နိဋ္ဌာန်ပြု

ရှန်ဂနီဇီဇာကင်းလွတ်ခွင့်ရဒေသများတွင် မလိုအပ်ဘဲ ခရီးသွားလာခြင်းမပြုရန် တာဝန်ရှိသူများအား ပန်ကြား မည်ဟု ဥရောပကော်မရှင်ဥက္ကဋ္ဌ အူဆာဗွန်ဒါလီယန်က ပြောကြားခဲ့သည်။ အမေရိကန်နိုင်ငံတွင်လည်း ပြည်တွင်း ခရီးသွားလုပ်ငန်းများကို ပိတ်ပင်ထားပြီး သမ္မတထရမ်က ပြည်သူလူထုအား ကိုရိုနာဗိုင်းရပ်စ်တိုက်ဖျက်ရေးအတွက် ခိုင်ခိုင်မာမာဆောင်ရွက်ကြရန် ပြောကြားခဲ့သည်။ တနင်္လာ နေ့တွင် ကမ္ဘာကျန်းမာရေးအဖွဲ့၏ အကြီးအကဲက ကိုရိုနာ ဗိုင်းရပ်စ်ဟု သံသယရှိသော ရောဂါဖြစ်ပွားမှုများအား စစ်ဆေးရန် ညွှန်ကြားခဲ့သည်။ အမေရိကန်သမ္မတ ထရမ်က အမေရိကန်ပြည်ထောင်စုအနေဖြင့် ကိုရိုနာဗိုင်းရပ်စ်ဖြစ်ပွား မှုကြောင့် စီးပွားရေးဆိုင်ရာ ဆောင်ရွက်ချက်များ ကျဆင်း နိုင်သည်ဟု ပြောကြားခဲ့သည်။ စက်မှုထိပ်သီးခုနစ်နိုင်ငံမှ ခေါင်းဆောင်များကလည်း ၎င်းတို့ကျင်းပခဲ့သော အစည်း အဝေးတွင် ကိုရိုနာဗိုင်းရပ်စ်တိုက်ဖျက်ရေး၌ ပူးပေါင်း ဆောင်ရွက်သွားမည်ဟု သန္နိဋ္ဌာန်ပြုခဲ့သည်။ ဂျာမနီ ကားကုမ္ပဏီဖြစ်သော ဗောက်စ်ဝက်ဂွန်ကားကုမ္ပဏီက အခြားဥရောပကားကုမ္ပဏီများနှင့်အတူ ပူးပေါင်းပြီး စက်ရုံ များကို ပိတ်ထားခြင်းပြုလုပ်ခဲ့သည်။ ဆွစ်ဇာလန်နိုင်ငံတွင် အရေးပေါ်အခြေအနေ ကြေညာထားပြီး ဂျာမနီနိုင်ငံတွင် ဗလီများ၊ ခရစ်ယာန်ဘုရားရှိခိုးကျောင်းများနှင့် ဂျူးဘာသာ ရေးအဆောက်အအုံများကို ပိတ်ထားခဲ့သည်။ မလေးရှားနှင့် ဖိလစ်ပိုင်နိုင်ငံတို့တွင်လည်း မြို့များကို ပိတ်ထားခဲ့သည်။ အိန္ဒိယနိုင်ငံတွင်လည်း စာသင်ကျောင်းများ၊ ဖျော်ဖြေရေး ပွဲများနှင့် ကမ္ဘာလှည့် ခရီးသွားများလာရောက်လည်ပတ် ရာ တာ့ချီမဟာကိုလည်း ပိတ်ထားခဲ့သည်။

ကိုးကား-အေအက်ဖီ၊ ဘာသာပြန်-စိုးသူရ

# ထိုင်းနိုင်ငံတွင် ကိုဗစ်-၁၉ ဗိုင်းရပ်စ်ပိုး ကူးစက်ခံရသူ လူနာအသစ် ၃၀ ထပ်မံတွေ့ရှိ

ဘန်ကောက် မတ် ၁၇

ထိုင်းနိုင်ငံ ကျန်းမာရေးဝန်ကြီးဌာနက ကိုဗစ်-၁၉ ဗိုင်းရပ်စ် ကူးစက်ခံရသူလူနာအသစ် ၃၀ တွေ့ရှိကြောင်း၊ နိုင်ငံအတွင်း ဗိုင်းရပ်စ်ကူးစက်ခံရသူ လူနာစုစုပေါင်း ၁၇၇ ဦး ရှိကြောင်း နှင့် အစုလိုက်အပြုံလိုက် ဗိုင်းရပ်စ်ကူးစက်မှုရှိကြောင်း အင်အားစုက သတိပေးပြောကြားခဲ့သည်။

ဗိုင်းရပ်စ်ကူးစက်ခံရသည်ဟု အတည်ပြုလူနာ အသစ်များအနက် ၁၁ ဦးသည် လက်ဝှေ့ပရိသတ်အုပ်စု တစ်ခုနှင့် ဆက်စပ်နေကြောင်း၊ ၎င်းတို့သည် လူမွန်နီလက်ဝှေ့ အားကစားရုံသို့ သွားရောက်ပြီးနောက် ကိုဗစ်-၁၉ ဗိုင်းရပ်စ် ပိုးကူးစက်ခံရသည်ကို စမ်းသပ်တွေ့ရှိခဲ့ကြောင်း ဝန်ကြီး ဌာနက ပြောသည်။ စမ်းသပ်မှုရလဒ်ကို စောင့်ဆိုင်းနေသည့် အခြားသံသယလူနာ ၂၂ ဦးလည်း ရှိသည်ဟု ဆိုသည်။ ဧပြီလအတွင်း ဗိုင်းရပ်စ်ကူးစက်မှုများ ထပ်မံရှိနိုင်ကြောင်း၊

တစ်နေ့လျှင် လူ ၃၀ မှ ၅၀ အကြား ဗိုင်းရပ်စ်ကူးစက်ခံရနိုင် ကြောင်း ကျန်းမာရေးဝန်ကြီးဌာနက သတိပေးသည်။

ဗိုင်းရပ်စ်ကူးစက်ခံရသည့် လူနာအသစ်များကို ဘန်ကောက်မြို့တွင် တွေ့ရှိကြောင်း၊ သို့ဖြစ်၍ ဝန်ကြီးဌာန သည် ၎င်းလူနာများကို ကုသရန် ဘန်ကောက်မြို့တော် ဝန်းကျင်ဒေသရှိ ဆေးရုံများတွင် အစီအစဉ်များပြုလုပ်ထား ကြောင်း ပြည်သူ့ကျန်းမာရေးဝန်ကြီးဌာန အမြဲတမ်း အတွင်းဝန် ဆုခွန်ကန်ချာနာပီမိုင်က နေ့စဉ်သတင်းစာ ရှင်းလင်းပွဲတစ်ခုတွင် ပြောကြားသည်။

ယခုအခါ ၎င်းလူနာများကို လက်ခံကုသပေးရန် ဆေးရုံတင် ၂၃၄ ခုသည် အဆင့်သင့်ဖြစ်နေပြီဟု ဆုခွန် က ပြောကြားသည်။

ကိုးကား-ဆင်ဟွာ ဘာသာပြန်-အောင်ဇော်လင်း



# ဟူပေပြည်နယ်မှ ကိုရိုနာဗိုင်းရပ်စ်ဆေးဘက်ဆိုင်ရာ အကူအညီပေးရေးအဖွဲ့ ပြန်လည်ထွက်ခွာ

ဂူဟန် မတ် ၁၇  
 ကိုရိုနာဗိုင်းရပ်စ်ဖြစ်ပွားမှုများ လျော့ကျလာသဖြင့် ဟူပေပြည်နယ်မှ ဆေးဘက်ဆိုင်ရာအကူအညီပေးရေးအဖွဲ့များ ပထမဆုံးအသုတ်အဖြစ် မတ် ၁၇ ရက်က ပြန်လည်ထွက်ခွာခဲ့သည်။

ဂူဟန်ရှိ ယာယီဆေးရုံ ၁၄ ရုံနှင့် အခြားသတ်မှတ်ထားသည့် ဆေးရုံခုနစ်ရုံတွင် တရုတ်နိုင်ငံတစ်ဝန်းလုံးမှ ဆေးအဖွဲ့ ၄၁ ဖွဲ့ ဆေးဝန်ထမ်းပေါင်း ၃၆၇၅ ဦး သွားရောက်တာဝန်ထမ်းဆောင်ခဲ့သည်။ ကိုရိုနာဗိုင်းရပ်စ်ဆိုင်ရာ တုံ့ပြန်ဆောင်ရွက်ရေးကြီးကြပ်သည့်အဖွဲ့သည် ဟူပေဒေသရှိ ကိုရိုနာဗိုင်းရပ်စ်ကုသရေးတွင် အကူအညီပေးလျက်ရှိသော ဆေးဝန်ထမ်းများအား ဒေသတွင်းမှ စနစ်တကျ ထွက်ခွာသွားရန် တောင်းဆိုခဲ့ပြီး ပြင်းထန်သော ကိုဗစ်-၁၉ လူနာများအား ကုသမှုပေးရန်နှင့် ဟူပေပြည်နယ်တွင် ဆေးကုသ

မှုများ ပုံမှန်ပြန်လည်ပြုလုပ်ရန် တာဝန်ရှိသူများအား တောင်းဆိုခဲ့သည်။

“ကျွန်တော်တို့အနေနဲ့ ဂူဟန်ကို ဖေဖော်ဝါရီ ၄ ရက်ကတည်းက ရောက်နေတာပါ။ ယာယီဆေးရုံနစ်ရုံမှာ ဂူဟန်နဲ့ ဟီနန်ပြည်နယ်က ဆေးပညာရှင်တွေနဲ့ပူးပေါင်းပြီး ရောဂါကုသရေးတွေ ဆောင်ရွက်ခဲ့ပါတယ်”ဟု ရှန်စီပြည်နယ် အမျိုးသားအရေးပေါ်ဆေးဘက်ကယ်တင်ရေးဆိုင်ရာအဖွဲ့၏ အကြီးအကဲ မားဖူချန်က ပြောကြားသည်။ အထက်ပါ ရှန်စီပြည်နယ်မှ ဆေးပညာရှင်များအဖွဲ့တွင် အတွေ့အကြုံရှိသော ဆရာဝန် ၄၃ ဦးနှင့် သူနာပြုများ ပါဝင်သည်။ ယင်းအဖွဲ့တွင် အရေးပေါ်ကုသရေးဌာန၊ သားဖွားမီးယပ်ပါရဂူ၊ ကလေးအထူးကု၊ အာရုံကြောအထူးကုနှင့် စိတ်ပညာအထူးကုများ ပါဝင်သည်။ ကိုးကား-ဆင်ဟွာ ဘာသာပြန်-စိုးသူရ



## ဖိလစ်ပိုင်နိုင်ငံ လူဇန့်ကျွန်း တစ်ကျွန်းလုံး ခရီးသွားလာမှုတိုးမြှင့်ပိတ်ပင်

မနီလာ မတ် ၁၇  
 ကိုရိုနာဗိုင်းရပ်စ်ကူးစက်ပျံ့နှံ့မှုများ ဖြစ်ပွားနေခြင်းကြောင့် ဖိလစ်ပိုင်နိုင်ငံ မြို့တော် မနီလာသို့ ခရီးသွားများ ဝင်၊ ထွက်သွားလာမှုကို ပိတ်ပင်ခဲ့ပြီးနောက် ဖိလစ်ပိုင်သမ္မတ ဇူတာတေးက မတ် ၁၆ ရက်တွင် နိုင်ငံ၏ အဓိကကျွန်းမြေကြီးတစ်ကျွန်းဖြစ်သည့် လူဇန့်ကျွန်းတွင် ခရီးသွားလာမှု ပိတ်ပင်ချက်ကို တိုးချဲ့သတ်မှတ်ခဲ့သည်ဟု အင်န်အိတ်ချ်ကေသတင်းတွင် ဖော်ပြသည်။

ကျွန်းစုနိုင်ငံဖြစ်သော ဖိလစ်ပိုင်နိုင်ငံ လူဇန့်ကျွန်း ၁၀၁ သန်း၏ ထက်ဝက်နီးပါး ဗိုတင်းနေထိုင်သည့် အဓိကကျသော ကျွန်းကြီးဖြစ်သည့် လူဇန့်ကျွန်းတစ်ကျွန်းလုံးသို့ ခရီးသွားများ ဝင်၊ ထွက်သွားလာမှု ပိတ်ပင်ထားရန် ဖိလစ်ပိုင်သမ္မတက တိုးချဲ့သတ်မှတ်ခဲ့ခြင်းဖြစ်သည်။

ယင်းကျွန်းပေါ်တွင် နေထိုင်သူများအနေဖြင့် ကိုရိုနာဗိုင်းရပ်စ် အမျိုးအစားသစ်ပျံ့နှံ့ကူးစက်မှု ရပ်ဆိုင်းသွားနိုင်သည့် လာမည့် ဧပြီလလယ်ပိုင်းအထိ ရောဂါထိန်းချုပ်နေထိုင်မှုပုံစံဖြင့် တင်းကျပ်စွာ နေထိုင်သွားရမည်ဖြစ်သည်။

ဖိလစ်ပိုင်နိုင်ငံတွင် ကိုရိုနာဗိုင်းရပ်စ်အမျိုးအစားသစ် ကူးစက်သံသယရသူဦးရေ ၁၄၀ ရှိပြီး သေဆုံးသူဦးရေမှာ တစ်ခါစင်ခန့်ရှိကြောင်း ကမ္ဘာ့ကျန်းမာရေးအဖွဲ့ (ဗီလူအိတ်ချ်အို)က သတင်းထုတ်ပြန်ထားသည်။ ကိုးကား-အင်န်အိတ်ချ်ကေ၊ ဘာသာပြန်-ဇော်ဝင်း

## နိုင်ငံတွင်း၌ ကိုရိုနာဗိုင်းရပ်စ်ကူးစက်မှု မြင့်တက်လာ၍ မလေးရှားနိုင်ငံ နယ်စပ်များ၊ စာသင်ကျောင်းများနှင့် စီးပွားရေးလုပ်ငန်းများ ပိတ်ထား

ကွာလာလမ်ပူ မတ် ၁၇  
 နိုင်ငံတွင်း၌ ကိုရိုနာဗိုင်းရပ်စ်ကူးစက်မှုများ တိုးမြှင့်လာခြင်းကြောင့် မလေးရှားအာဏာပိုင်များက ၎င်းတို့နိုင်ငံသားများအား ပြည်ပသို့ ထွက်ခွာခြင်းနှင့် နိုင်ငံရပ်ခြားမှ ခရီးသွားဧည့်သည်များ နိုင်ငံတွင်းသို့ ဝင်ရောက်မှုများကို မတ် ၁၇ ရက်တွင် တားမြစ်လိုက်ကြောင်း ကြေညာချက်တစ်ရပ် ထုတ်ပြန်လိုက်သည်ဟု အင်န်အိတ်ချ်ကေသတင်းတွင် ဖော်ပြသည်။

မလေးရှားနိုင်ငံတွင်း၌ ကိုရိုနာဗိုင်းရပ်စ်ကူးစက်ခံရသူ ဦးရေ ၅၅၀ ကျော်အထိ မြင့်တက်လာစဉ်တွင် မလေးရှားအာဏာပိုင်များက ယင်းသို့ လုပ်ဆောင်ခဲ့ခြင်းဖြစ်သည်။

မလေးရှားနိုင်ငံသည် အရှေ့တောင်အာရှဒေသတွင်းနိုင်ငံများထဲတွင် ကိုရိုနာဗိုင်းရပ်စ်ကူးစက်ခံရသူဦးရေ အမြင့်ဆုံးဆုံးနိုင်ငံဖြစ်သည်။

မတ် ၁၈ ရက် နံနက်အရက်တက်ချိန်မှစ၍

ယင်းပိတ်ပင်တားမြစ်မှု စတင်အကျိုးသက်ရောက်မည်ဖြစ်ကြောင်းနှင့် ယင်းတားမြစ်ချက်များသည် မတ်လကုန်ပိုင်းအထိ တည်ရှိမည်ဖြစ်ကြောင်း မလေးရှားဝန်ကြီးချုပ်မာဟက်ဒင်ယာဆင်က ပြောကြားသည်။

ယင်းပိတ်ပင်တားမြစ်ချက်အရ မရှိမဖြစ်လိုအပ်သော လုပ်ငန်းများနှင့် အမျိုးသားလုံခြုံရေးနှင့် ဆက်သွယ်နေသောလုပ်ငန်းဌာနများမှတစ်ပါး မလေးရှားအစိုးရလုပ်ငန်းဌာနများနှင့် အခြားစီးပွားရေးဆိုင်ရာလုပ်ငန်းများအားလုံးကို ပိတ်ထားမည်ဖြစ်သည်။

ယင်းကြေညာချက်အရ နိုင်ငံတစ်ဝန်းရှိ မူကြိုကျောင်းများ၊ စာသင်ကျောင်းများနှင့် တက္ကသိုလ်ကျောင်းများလည်း အလားတူပိတ်ထားမည်ဖြစ်ပြီး ဘာသာရေးဆိုင်ရာ စုဝေးမှုများအပါအဝင် အခြားလူအများအပြား စုဝေးကျင်းပသည့် အခမ်းအနားများလည်း ပိတ်ပင်ထားမည်ဖြစ်သည်။

မလေးရှားနိုင်ငံတွင် ယင်းကြေညာချက်ထုတ်ပြန်ပြီး မကြာမီတွင် ၎င်း၏ အိမ်နီးချင်းနိုင်ငံဖြစ်သည့် စင်ကာပူနိုင်ငံရှိ ဈေးဝယ်စင်တာများ၌ ကုန်ပစ္စည်းဝယ်ယူစုဆောင်းသူများ အပြည့်အလျှောက်ရှိလာကြသည်။

ကိုးကား-အင်န်အိတ်ချ်ကေ ဘာသာပြန်-ဇော်ဝင်း



**ရွှေနန်းတော်**  
 မိန့်ရွှေလှစုနာဆိုင်

**ပဲခူးမြို့ - ICON Shopping Center**

၂၀-၃-၂၀၂၀ မှ ၂၃-၃-၂၀၂၀  
 ရန်ကုန် - မန္တလေးလမ်း၊ နာဂီစင်အနီး  
 နံနက်(၉)နာရီ မှ ညနေ(၉)နာရီထိ

**10% to 60% Off**

**ရွှေဝယ်ရွှေရက်ထူးကြမယ့် ရွှေနန်းတော်ရဲ့ ရွှေရောင်လွှမ်းတဲ့ရွှေပွဲတော်**

၂၀-၃-၂၀၂၀  
 မနက်(၁၁)နာရီမှ(၁)နာရီအထိ

**ဘင်ဂျမင်ဆုမ်း**

ဖဲကြိုးဖြတ်ပွဲလှစ်ခြင်း၊ လက်မှတ်ရေးထိုးခြင်း၊ အမှတ်တရဓါတ်ပုံရိုက်ခြင်း၊ Game ကစားခြင်း၊ ညနေ(၅)နာရီ တေးသီချင်းများဖြင့်ပျော်ဖြေခြင်း

**ကံထူးခွင့်ပွား**  
 ရွှေဆွဲဆီး (၂၅၀)ခု  
 ရွှေဆွဲကြိုး (၂၅)ထုံး  
 ချက်ခြင်းငေါက်ချက်ခြင်းယူ  
 ဝလာမဝါ ငွေသားကံစမ်းခဲများ  
 သိန်း(၈၀)ထက်(၁)သိန်းလက်အောင်  
 (၃)သိန်း ထူမွန်(၁)စောင်

**Facebook : Forever Gems by Golden Palace Gold & Jewellery-ရွှေနန်းတော်**

### ဝိုင်းမော်မြို့နယ်အတွင်းမှ တရားမဝင်သစ်စက်နှင့် သစ်လုံးများ သိမ်းဆည်းရမိ

ဝိုင်းမော် မတ် ၁၇  
ကချင်ပြည်နယ် ဝိုင်းမော်မြို့နယ်အတွင်း တရားမဝင် သစ်ထုတ်လုပ်ရေးလုပ်ငန်းများ လုပ်ကိုင်နေခြင်းကြောင့် သစ်တောဦးစီးဌာနနှင့် နယ်မြေခံတပ်မတော်သားများ၊ ရဲတပ်ဖွဲ့ဝင် များ ပူးပေါင်း၍ ယမန်နေ့ ညနေပိုင်းက ရှောင်တခင် ရှာဖွေစစ်ဆေးမှုများဆောင်ရွက်ရာ သစ်ခွဲစက်နှင့်ဆက်စပ်ပစ္စည်းများ သိမ်းဆည်း ရမိခဲ့ကြောင်း သိရသည်။



နယ်မြေရှင်းလင်းခြင်းများ ဆောင်ရွက်စဉ် မြသီတာရပ်ကွက်နေ အောင်ရဲကျော်နှင့် တရားမဝင်သစ်ထုတ်လုပ်နေသူ ဦးအာမြင့် တရုတ်နိုင်ငံသားတစ်ဦး(စိစစ်ဆဲ)တို့ကို တွေ့ရှိ မှာ ထွက်ပြေးတိမ်းရှောင်သွားပြီး ဟိုပင်မြို့ ခဲ့သည်။

အဆိုပါနေရာမှ သစ်ခွဲစက်တစ်လုံး၊ သစ်တင်ဆောင်ထားသည့် ခြောက်ဘီးယာဉ် တစ်စီးနှင့် ဆယ်ဘီးယာဉ်နှစ်စီး၊ ကရိန်းယာဉ် နှစ်စီး၊ အခြားသစ်လုံးတန် ၁၀၀၀ ကျော်နှင့် သစ်ခွဲသားများကို လည်းကောင်း၊ ဘွန်တောင် ကျေးရွာရှိ ဦးအာမြင့်၏နေအိမ်မှ သစ်ခွဲသား ၁၂ တန်ကျော်ကို လည်းကောင်း စုစုပေါင်း သစ်လုံး ၁၀၀၆ တန်၊ သစ်ခွဲသားဆိုင်ခုံတန် ၄၀ နှင့် သစ်ခွဲစက်တစ်လုံး၊ ကရိန်းယာဉ်နှစ်စီး၊ ဆယ်ဘီးယာဉ်နှစ်စီး၊ ခြောက်ဘီးယာဉ် တစ်စီးတို့ကို သိမ်းဆည်းရမိခဲ့သည်။

ဖြစ်စဉ်နှင့်ပတ်သက်၍ တရားမဝင် သစ်ထုတ်လုပ်ငန်းလုပ်ကိုင်သူ ဦးအာမြင့် (ထွက်ပြေးတိမ်းရှောင်)အပါအဝင် သုံးဦးအား ဝိုင်းမော်မြို့မရဲစခန်းတွင် အမှုဖွင့်အရေးယူနိုင် ရန် စီစဉ်ဆောင်ရွက်လျက်ရှိကြောင်း သိရ သည်။

ဝင်းနိုင်(ကချင်မြေ)

### လင်မယားစကားများမှ ဖျန်ဖြေပေးသည့် ကျေးရွာအုပ်ချုပ်ရေးမှူး ဓားထိုးခံရပြီး သေဆုံး

ကျိုက်ထို မတ် ၁၇  
မွန်ပြည်နယ် ကျိုက်ထိုမြို့နယ် ကျိုက်ပိ ကျေးရွာတွင် မတ် ၁၇ ရက် နံနက်ပိုင်းက လင်မယားစကားများသည်ကို သွားရောက် ဖျန်ဖြေပေးသည့် ကျေးရွာအုပ်ချုပ်ရေးမှူး ဓားဖြင့် ထိုးခံရသဖြင့် သေဆုံးမှုဖြစ်ပွားခဲ့ ကြောင်း သိရသည်။

ဖြစ်စဉ်မှာ မတ် ၁၇ ရက်က ကျိုက်ထို မြို့နယ် ကျိုက်ပိကျေးရွာအုပ်ချုပ်ရေးမှူး ဦးခင်အုန်း(ခ)ဦးကောက်ချိတ်မှာ နေအိမ်၌ ရှိနေစဉ် တစ်ရွာတည်းနေ ကိုထွန်းဝင်းလှိုင် ရောက်ရှိလာပြီး ကျိုက်ပိကျေးရွာ အိုးဖိုပိုင်းနေ ဦးသိန်းလှိုင်၏ နေအိမ်၌ မအေးသန္တာနှင့် ခင်ပွန်းဖြစ်သူ အေးချမ်းတို့ ရန်ဖြစ်နေကြောင်း အကြောင်းကြားသဖြင့် ဖြေရှင်းပေးရန် တစ်ဦးတည်းလိုက်သွားခဲ့စဉ် အေးချမ်းက ဦးခင်အုန်း(ခ)ဦးကောက်ချိတ် အား ဓားဖြင့် ခုတ်သဖြင့် ဒဏ်ရာများရရှိကာ အခင်းဖြစ်ပွားရာနေရာတွင် သေဆုံးသွား ကြောင်း သိရသည်။

ဖြစ်စဉ်နှင့်ပတ်သက်၍ လူသတ်မှု ကျူးလွန်ပြီး ထွက်ပြေးတိမ်းရှောင်နေသူ အေးချမ်းကို ကျိုက်ထိုမြို့မရဲစခန်းက အမှုဖွင့်ထားပြီး ဖမ်းဆီးရမိရေး ဆောင်ရွက် လျက်ရှိကြောင်း သိရသည်။

မိုးသောက်(ရွှေဘို)



ခွန်သိန်းအောင်အား ဖမ်းဆီးရမိ စိတ်ကြွဆေးပြားများ နှင့်အတူ တွေ့ရစဉ်။

### မြစ်သား၊ တောင်ကြီးနှင့် မုဒုံမြို့နယ်တို့တွင် မူးယစ်ဆေးဝါးများ သိမ်းဆည်းရမိ

နေပြည်တော် မတ် ၁၇  
မူးယစ်ဆေးဝါးတားဆီးနိမ့်နင်းရေးရဲတပ်ဖွဲ့မှ တပ်ဖွဲ့ဝင်များ ပါဝင်သော ပူးပေါင်းအဖွဲ့သည် မတ် ၁၆ ရက် နံနက်ပိုင်းတွင် မြစ်သားမြို့ ရွှေသူဌေးရပ်ကွက် ပုလဲသွယ်(၂)လမ်းနေ ကိုစိုး(ခ) ဝင်းသန့်ဇင်၏နေအိမ်မှ စိတ်ကြွဆေးပြား ၁၅၇၀ ကို လည်း ကောင်း၊ တောင်ကြီးမြို့နယ် ထိဖောင်းကျေးရွာအုပ်စု လွယ်ကောင်း ကျေးရွာနေ ခွန်သိန်းအောင်၏ နေအိမ်အောက်ထပ် အိပ်ခန်းအတွင်းမှ စိတ်ကြွဆေးပြား ၁၈၀၀၀ ကို လည်းကောင်း သိမ်းဆည်းရမိခဲ့သဖြင့် ၎င်းတို့အား မူးယစ်ဆေးဝါးနှင့် စိတ်ကို ပြောင်းလဲစေသောဆေးဝါးများဆိုင်ရာ ဥပဒေအရ အရေးယူထား ကြောင်း သိရသည်။

မုဒုံ  
အလားတူ မတ် ၁၆ ရက် နံနက် ၁ နာရီခွဲခန့်က မွန်ပြည်နယ် မုဒုံမြို့မရဲစခန်းမှ ဒုတိယရဲအုပ် ကိုကိုအောင် ဦးစီးအဖွဲ့သည် လှည့်ကင်းဆောင်ရွက်နေစဉ် မုဒုံမြို့ မြို့မ(၄)ရပ်ကွက် သတိပဋ္ဌာန် (၅)လမ်းထိပ် အအေးဆိုင်တွင် ထိုင်နေကြသော ဗိုလ်တေဇ (၁၀)လမ်း မြို့မ (၄) ရပ်ကွက်၊ မုဒုံမြို့နေ စက္ကန့် ပါဝင်သော လူရှစ်ဦးကို စစ်ဆေးရာ ၎င်းတို့ထံမှ စိတ်ကြွဆေးပြား ၃၃၄ ပြားနှင့် အိုက်စစ်အဖြူရောင်ပုံဆောင်ခဲ ၂၀ စုစုပေါင်း တစ်ဂရမ်နှင့် မူးယစ်ဆေးဝါးသုံးစွဲရာတွင် အသုံးပြုသော ဆက်စပ် ပစ္စည်းများနှင့် ငွေကျပ် ၅၂၈၀၀ တို့ကို သိမ်းဆည်းရမိခဲ့ကြောင်း သိရသည်။

ဖြစ်စဉ်နှင့်ပတ်သက်၍ စက္ကန့်ပါ ရှစ်ဦးအား မုဒုံမြို့မရဲစခန်း က ဖမ်းဆီးအရေးယူထားကြောင်း သိရသည်။ မိုးသောက်(ရွှေဘို)

### မူးယစ်ဆေးဝါးနှင့် တရားမဝင်ချွတ် လောင်းကစားပြုလုပ်သူ ဖမ်းမိ

ကသာ မတ် ၁၇  
ခရိုင်မူခင်းနိမ့်နင်းရေးခေါင်းဆောင် ရဲအုပ်သက်နိုင်ဦး ဦးစီးသောအဖွဲ့ သည် မတ် ၁၆ ရက်က ကသာမြို့နယ် သာယာကုန်းကျေးရွာနေ ဆန်းဦး၏ နေအိမ်အား သတင်းအရ ရှာဖွေရာ စိတ်ကြွဆေးပြား ၃၅ ပြားနှင့် မူးယစ် ဆေးဝါးသုံးစွဲရာတွင် အသုံးပြုသော ဆက်စပ်ပစ္စည်းများကို လည်းကောင်း၊ ယင်းနေ့ နံနက် ၅ နာရီခွဲတွင် သာယာကုန်းကျေးရွာနေ မနုနုဝင်း၏ နေအိမ်အား သတင်းအရ ဝင်ရောက် ရှာဖွေရာ ချွတ်လောင်းကစားရာတွင် အသုံးပြုသောဆက်စပ်ပစ္စည်းများနှင့် ငွေကျပ် ၁၄၀၀၀၀ ကို ရှာဖွေ တွေ့ရှိ ရသဖြင့် ဖမ်းဆီးအရေးယူထားကြောင်း သိရသည်။ လူအောင်(ကသာ)

### မိတ္ထီလာမြို့ အောင်ဇေယျာရပ်ကွက်၌ ထမင်းပေါင်းအိုးတည်ရာမှ အပူလွန်ကဲပြီး နေအိမ် ၁၂ လုံး မီးလောင်ဆုံးရှုံး

မိတ္ထီလာ မတ် ၁၇  
မိတ္ထီလာမြို့ အောင်ဇေယျာရပ်ကွက်၌ မတ် ၁၇ ရက် ညနေ ၃ နာရီက ထမင်းပေါင်းအိုးတည်ရာမှ အပူလွန်ကဲပြီး မီးလောင်မှုဖြစ်ပွားခဲ့ရာ နေအိမ် ၁၂ လုံး မီးလောင်ဆုံးရှုံး ခဲ့ကြောင်း သိရသည်။  
ဖြစ်စဉ်မှာ အောင်ဇေယျာရပ်ကွက် နယ်မြေ(၈)အတွင်း ရှိ စိန်ပန်းလမ်းနေ ဦးမျိုးလှိုင်ဦး၏ မြေစိုက်တစ်ထပ် နေအိမ်တွင် ထမင်းပေါင်းအိုးတည်ရာမှ အပူလွန်ကဲပြီး အနီးရှိ နေအိမ်ထရ်အား မီးကူးစက်လောင်ကျွမ်းခဲ့သည်။ အဆိုပါမီးလောင်ရာသို့ မြို့နယ်အုပ်ချုပ်ရေးမှူး ဦးချမ်းငြိမ်းအောင်၊ ခရိုင်မီးသတ်ဦးစီးမှူး ဦးထက်အောင်နှင့် မီးသတ်တပ်ဖွဲ့ဝင်များ၊ အရန်မီးသတ်တပ်ဖွဲ့ဝင်များ၊

ရပ်ကွက်နေပြည်သူများနှင့်အတူ မီးငြိမ်းသတ်ယာဉ် ခုနစ် စီး၊ ရေသယ်ယာဉ် လေးစီး၊ အထောက်အကူပြုယာဉ် နှစ်စီးတို့ဖြင့် မီးငြိမ်းသတ်ခဲ့ရာ ညနေ ၃ နာရီ ၁၅ မိနစ်တွင် မီးငြိမ်းသတ်နိုင်ခဲ့ကြောင်း သိရသည်။  
မီးလောင်မှုကြောင့် လူနှင့်တိရစ္ဆာန် ထိခိုက်ဒဏ်ရာ ရရှိခြင်းမရှိသော်လည်း လူနေအိမ် ၁၂ လုံး မီးလောင်ဆုံးရှုံး ခဲ့ပြီး အိမ်ထောင်စု ၁၅ စု၊ လူဦးရေ ၈၇ ဦး အိုးမဲ့အိမ်မဲ့ဖြစ် ပွားခဲ့ကြောင်း ခရိုင်မီးသတ်ဦးစီးဌာနမှ သိရသည်။  
အဆိုပါဖြစ်စဉ်နှင့်ပတ်သက်၍ အမှတ်(၁)မြို့မရဲစခန်း က ဦးမျိုးလှိုင်ဦးအား အမှုဖွင့်ဆောင်ရွက်ထားကြောင်း သိရ သည်။

ချမ်းသာ၊ သိန်းမြင့်ကျော်(မိတ္ထီလာ)



ရန်ကုန်တိုင်းဒေသကြီး ခရမ်းမြို့နယ် အမှတ်(၉)ရပ်ကွက်အုပ်ချုပ်ရေးမှူးရုံး၌ မတ် ၁၄ ရက် ညပိုင်းတွင် ခရမ်းမြို့မရဲစခန်းမှူးနှင့် အဖွဲ့ဝင်များက မူခင်း ကျဆင်းရေးအသိပညာပေး ဟောပြောစဉ်။

### ကျပ် ၁၀၀၀၀ တန် ငွေစက္ကူအတုဖြင့် ဈေးဝယ်သူကို ဖမ်းဆီး

ရန်ကုန် မတ် ၁၇  
ရန်ကုန်မြောက်ပိုင်းခရိုင် ရွှေပြည်သာမြို့နယ်တွင် ငွေကျပ် ၁၀၀၀၀ တန် ငွေစက္ကူ အတုများဖြင့် ဈေးဝယ်ခဲ့သည့်အမျိုးသမီးကို ဖမ်းဆီးရမိကြောင်း သိရသည်။  
ဖြစ်စဉ်မှာ ရွှေပြည်သာမြို့နယ် မြို့မရဲစခန်းမှ ရဲတပ်ဖွဲ့ဝင်များသည် ရွှေပြည်သာမြို့နယ် (၁၉)ရပ်ကွက်ရှိ ဒေါ်နင်းယုဝေ၏ ဈေးဆိုင်၌ မတ် ၁၆ ရက် ညနေ ၅ နာရီက အမျိုးသမီးတစ်ဦးသည် ငွေကျပ် ၁၀၀၀၀ တန် ငွေစက္ကူအတုများ

ဖြင့် ဈေးဝယ်နေကြောင်း သတင်းအရ ရဲတပ်ဖွဲ့ဝင်များက သွားရောက်စစ်ဆေးရာ ဒေါ်မိမိနွယ်အား တွေ့ရှိပြီး ၎င်းလွယ်ထားသည့် လွယ်အိတ်အတွင်းမှ ငွေကျပ် ၁၀၀၀၀ တန် ငွေစက္ကူ အတု ၂၆ ရွက်၊ ဖုန်း တစ်လုံး၊ ငွေကျပ် ၁၀၀၀ တန် MPT ငွေဖြည့်ကတ် ၁၀ ခု၊ ငွေကျပ် ၁၂၄၀၀ တို့ကို သိမ်းဆည်းရမိခဲ့ခြင်းဖြစ်သည်။  
ဖြစ်မှုကျူးလွန်သူ ဒေါ်မိမိနွယ်အား ရွှေပြည်သာမြို့မရဲစခန်းက အမှုဖွင့်အရေး ယူထားကြောင်း သိရသည်။ မျိုးမင်းသိန်း(မရမ်းကုန်း)

မြန်မာတစ်နိုင်ငံလုံး ဘန်ဂျီ နယူးကြီး BAR & CLUB ဆိုင်ပေါင်း (၁၀၀) ကျော်နှင့် မတူညီသော စားသောက်ဆိုင် လုပ်ငန်းပေါင်း (၇၀၀) ကျော်တို့တွင် အောင်မြင်စွာ အသုံးပြုလျက် ရှိပါသည်။

## CaféPOS®

စားသောက်ဆိုင်သုံးကွန်ပျူတာစနစ်

- Table No.အလိုက် Reservation ပျားလတ်သိမ်းခြင်း
- စားသုံးသူ စိတ်ကြိုက် ဖတ်ရှုအရသာ မှာယူမှုများကို Tablet ဖြင့် အလွယ်တကူ လုပ်ဆောင်နိုင်ခြင်း
- Special Menu Promotion Plan: Set Menu ပျားနှင့် Sold Out ပျားသတ်မှတ်နိုင်ခြင်း
- တိုက်လုပ်ခြင်းစာတွက်ချက် Bill ထုတ်ပို့ခြင်း
- MPU / Visa / Master Card နှင့် KBZ Pay Device ပျားဖြင့် ချိတ်ဆက်အသုံးပြုနိုင်ခြင်း

HOT LINE : 09- 43209550

ဖုန်းနံပါတ်(၂)	09- 404404150, 09- 43064181	ဖုန်း	09- 455042500, 09- 455042499	ဖုန်း	09- 404404345, 09- 404404678	ဖုန်း	09- 404404308, 09- 404404309
ဖုန်း	09- 440067577, 09- 978030881	ဖုန်း	09- 444200771, 09- 444200772	ဖုန်း	09- 970133390, 09- 970233399	ဖုန်း	09- 404060994, 09- 404060995
ဖုန်း	09- 257333214, 09- 974432762	ဖုန်း	09- 424008080, 09- 955042499				

Galaxy Software Co., Ltd.

# လူမွဲခံယူခြင်းဆိုင်ရာဥပဒေ ပြဋ္ဌာန်း

## ယမန်နေ့မှအဆက်

(ဂ) ပုဒ်မ ၃၈၇ သို့မဟုတ် ပုဒ်မ ၃၈၉ အရ ပေးအပ်ထားသည့် သက်သာခွင့်အရ အကျိုးထိခိုက်သူ သို့မဟုတ် နိုင်ငံခြားကိုယ်စားလှယ်၏ လျှောက်ထားချက်အရဖြစ်စေ တရားရုံး၏ ဆင်ခြင်တုံတရားအရ ဖြစ်စေ တရားရုံးသည် အဆိုပါသက်သာခွင့်ကို ပြောင်းလဲနိုင်သည့် သို့မဟုတ် ရပ်စဲနိုင်သည်။

## မြီရှင်များ၏ အကျိုးခံစားခွင့်များနှင့် ဆောင်ရွက်မှုများ

၃၉၁။ (က) နိုင်ငံခြားလူမွဲခံယူခြင်းအား အသိအမှတ်ပြုသည့်အခါ မြီရှင်များ၏ အကျိုးစီးပွားများကို ထိခိုက်နှစ်နာစေသော ပြုလုပ်မှုများအား အကျိုးသက်ရောက်မှုမရှိစေရန် သို့မဟုတ် ရှောင်ရှားရန် ဤဥပဒေအရလူမွဲခံယူခြင်းဆိုင်ရာ ကျွမ်းကျင်သူရရှိနိုင်သောအရေးယူဆောင်ရွက်ခွင့်များကို နိုင်ငံခြားကိုယ်စားလှယ်က ရရှိစေရမည်။  
(ခ) နိုင်ငံခြားလူမွဲခံယူခြင်းတစ်ရပ်သည် နိုင်ငံခြားအဓိကမဟုတ်သည့် လူမွဲခံယူခြင်းဖြစ်သည့်ကိစ္စတွင် အရေးယူဆောင်ရွက်ချက်တစ်ရပ်သည် ဤဥပဒေအရ နိုင်ငံခြားအဓိကမဟုတ်သည့် လူမွဲခံယူခြင်း၌ စီမံခန့်ခွဲရမည့် လူမွဲခံယူခြင်းနှင့်ဆက်စပ်နေကြောင်း တရားရုံးက ကျေနပ်ရမည်။

## နိုင်ငံတော်အတွင်းရှိ လူမွဲခံယူခြင်းတွင် နိုင်ငံခြားကိုယ်စားလှယ်က ဝင်ရောက်ဆောင်ရွက်ခြင်း

၃၉၂။ နိုင်ငံခြားလူမွဲခံယူခြင်းကို အသိအမှတ်ပြုသည့်အခါ ဤဥပဒေပါပြဋ္ဌာန်းချက်များနှင့် ကိုက်ညီပါက နိုင်ငံခြားကိုယ်စားလှယ်သည် မြီစားက အမှုသည်အဖြစ်ပါဝင်သည့် မည်သည့်လူမွဲခံယူခြင်းတွင်မဆို ပါဝင်ဆောင်ရွက်နိုင်သည်။

### အခန်း (၅)

## နိုင်ငံခြားတရားရုံးများ၊ နိုင်ငံခြားကိုယ်စားလှယ်များနှင့် ပူးပေါင်းဆောင်ရွက်ခြင်း

## နိုင်ငံခြားတရားရုံးများ သို့မဟုတ် နိုင်ငံခြားကိုယ်စားလှယ်များနှင့် နိုင်ငံတော်ရှိတရားရုံးတို့ ပူးပေါင်းဆောင်ရွက်ခြင်းနှင့် တိုက်ရိုက်ဆက်သွယ်ခြင်း

၃၉၃။ (က) ပုဒ်မ ၃၇၀ တွင်ဖော်ပြထားသည့်ကိစ္စများ၌ နိုင်ငံတော်ရှိတရားရုံးသည် နိုင်ငံခြားတရားရုံးများ သို့မဟုတ် နိုင်ငံခြားကိုယ်စားလှယ်များနှင့် တတ်နိုင်သမျှ တိုက်ရိုက်ဖြစ်စေ သို့မဟုတ် မှတ်ပုံတင်ထားသည့် လူမွဲခံယူခြင်းဆိုင်ရာ ကျွမ်းကျင်သူမှတစ်ဆင့်ဖြစ်စေ ဆက်သွယ်ဆောင်ရွက်ရမည်။  
(ခ) နိုင်ငံတော်ရှိတရားရုံးသည် နိုင်ငံခြားတရားရုံး သို့မဟုတ် နိုင်ငံခြားကိုယ်စားလှယ်နှင့် တိုက်ရိုက်ဆက်သွယ်ခွင့်ရှိသကဲ့သို့ လိုအပ်သည့် အကူအညီနှင့် သတင်းအချက်အလက်များကို တောင်းခံပိုင်ခွင့်ရှိသည်။

## မှတ်ပုံတင်ထားသည့် လူမွဲခံယူခြင်းဆိုင်ရာ ကျွမ်းကျင်သူနှင့်

## နိုင်ငံခြားတရားရုံးများ သို့မဟုတ် နိုင်ငံခြားကိုယ်စားလှယ်များအကြား ပူးပေါင်းဆောင်ရွက်ခြင်းနှင့် တိုက်ရိုက်ဆက်သွယ်ခြင်း

၃၉၄။ (က) ပုဒ်မ ၃၇၀ တွင် ပြဋ္ဌာန်းထားသည့်ကိစ္စများတွင် မှတ်ပုံတင်ထားသည့် လူမွဲခံယူခြင်းဆိုင်ရာ ကျွမ်းကျင်သူသည် တရားရုံး၏ ကြီးကြပ်မှုဖြင့် ယင်း၏ လုပ်ငန်းတာဝန်များဆောင်ရွက်ရာတွင် နိုင်ငံခြားတရားရုံးများ သို့မဟုတ် နိုင်ငံခြားကိုယ်စားလှယ်များနှင့် တတ်နိုင်သမျှ တိုက်ရိုက်ပူးပေါင်းဆောင်ရွက်ရမည်။  
(ခ) ပုဒ်မ ၃၇၀ တွင် ပြဋ္ဌာန်းထားသည့်ကိစ္စများ၌ မှတ်ပုံတင်ထားသည့် လူမွဲခံယူခြင်းဆိုင်ရာ ကျွမ်းကျင်သူသည် တရားရုံး၏ကြီးကြပ်မှုဖြင့် ယင်း၏ လုပ်ငန်းတာဝန်များဆောင်ရွက်ရာတွင် နိုင်ငံခြားတရားရုံးများ သို့မဟုတ် နိုင်ငံခြားကိုယ်စားလှယ်များနှင့် ဆက်သွယ်ဆောင်ရွက်ခွင့်ရှိသည်။

## ပူးပေါင်းဆောင်ရွက်မှု နည်းလမ်းများ

၃၉၅။ ပုဒ်မ ၃၉၃ နှင့် ပုဒ်မ ၃၉၄ တွင် ဖော်ပြထားသည့် ပူးပေါင်းဆောင်ရွက်မှုကို အောက်ပါ သင့်လျော်သောနည်းလမ်းတစ်ခုခုဖြင့် အကောင်အထည်ဖော်ဆောင်ရွက်စေနိုင်သည်-

- (က) လူပုဂ္ဂိုလ် သို့မဟုတ် အဖွဲ့အစည်းအား တရားရုံး၏ညွှန်ကြားချက်နှင့်အညီ ဆောင်ရွက်စေရန် ခန့်အပ်ခြင်း၊
- (ခ) တရားရုံးက သင့်လျော်သည်ဟုယူဆသည့် နည်းလမ်းများဖြင့် အချက်အလက်များကို ဆက်သွယ်ပြောကြားခြင်း၊
- (ဂ) မြီစားပိုင်ပစ္စည်းများနှင့် လုပ်ငန်းကိစ္စများကို စီမံခန့်ခွဲရာတွင် လည်းကောင်း၊ ကြီးကြပ်ရာတွင် လည်းကောင်း ပူးပေါင်းဆောင်ရွက်ခြင်း၊
- (ဃ) လူမွဲခံယူခြင်းများတွင် ပူးပေါင်းဆောင်ရွက်ရာ၌ တရားရုံးများအကြား သဘောတူညီချက်ဖြင့် အတည်ပြုခြင်း သို့မဟုတ် အကောင်အထည်ဖော်ဆောင်ရွက်ခြင်း။

- (င) မြီစားတစ်ဦးတည်းအပေါ်တွင် တစ်ပြိုင်တည်း ဆောင်ရွက်နေသည့် လူမွဲခံယူခြင်းများ၌ ပူးပေါင်းဆောင်ရွက်ခြင်း၊
- (စ) ပြည်ထောင်စုတရားသူကြီးချုပ်က အခါအားလျော်စွာ သတ်မှတ်သည့်နည်းလမ်းများနှင့်အညီ ပူးပေါင်းဆောင်ရွက်ခြင်း။

### အခန်း (၆)

## တစ်ပြိုင်တည်းဆောင်ရွက်နေသည့် လူမွဲခံယူခြင်းများ နိုင်ငံခြားအဓိကလူမွဲခံယူခြင်းကို အသိအမှတ်ပြုပြီးနောက် ဤဥပဒေအရ လူမွဲခံယူခြင်းစတင်ခြင်း

၃၉၆။ နိုင်ငံခြားအဓိကလူမွဲခံယူခြင်းအား အသိအမှတ်ပြုပြီးနောက် နိုင်ငံတော်အတွင်း မြီစားပိုင်ပစ္စည်းရှိသောလျှင် ဤဥပဒေအရ မှုခင်းကို စတင်ဆောင်ရွက်နိုင်သည်။ လူမွဲခံယူခြင်းသည် နိုင်ငံတော်အတွင်းရှိသည့် မြီစားပိုင်ပစ္စည်းများအပေါ်တွင်သာ သက်ရောက်စေရမည်။ သို့ရာတွင် ဤဥပဒေအရ လူမွဲခံယူခြင်းအပေါ်တွင် စီမံခန့်ခွဲရမည့် မြီစားပိုင် အခြားပစ္စည်းများအပေါ်တွင် ပုဒ်မ ၃၉၃၊ ၃၉၄ နှင့် ၃၉၅ တို့အရ ပူးပေါင်းညှိနှိုင်းဆောင်ရွက်ရန် လိုအပ်သည့် အတိုင်း အတာထိသာ သက်ရောက်စေရမည်။

## ဤဥပဒေအရဆောင်ရွက်သည့် လူမွဲခံယူခြင်းနှင့်

## နိုင်ငံခြားလူမွဲခံယူခြင်းအကြား ပူးပေါင်းဆောင်ရွက်ခြင်း

၃၉၇။ မြီစားတစ်ဦးတည်းအပေါ် ဤဥပဒေအရ လူမွဲခံယူခြင်းနှင့် နိုင်ငံခြားလူမွဲခံယူခြင်းတို့ တစ်ပြိုင်တည်းဆောင်ရွက်နေလျှင် အောက်ပါပြဋ္ဌာန်းချက်များကို လိုက်နာလျက် တရားရုံးသည် ပုဒ်မ ၃၉၃၊ ၃၉၄ နှင့် ၃၉၅ တို့အရ ပူးပေါင်းညှိနှိုင်းဆောင်ရွက်ရမည် -

- (က) နိုင်ငံခြားလူမွဲခံယူခြင်းအား အသိအမှတ်ပြုပေးရန် လျှောက်ထားသည့် အချိန်တွင် နိုင်ငံတော်အတွင်း၌ လူမွဲခံယူခြင်းအား စစ်ဆေးဆောင်ရွက်နေပါက -
  - (၁) ပုဒ်မ ၃၈၇ သို့မဟုတ် ပုဒ်မ ၃၈၉ အရ ပေးအပ်သည့် သက်သာခွင့်သည် နိုင်ငံတော်အတွင်းရှိ လူမွဲခံယူခြင်းနှင့် မဆန့်ကျင်စေရ။
  - (၂) နိုင်ငံခြားလူမွဲခံယူခြင်းအား နိုင်ငံတော်အတွင်း နိုင်ငံခြားအဓိကလူမွဲခံယူခြင်းအဖြစ် အသိအမှတ်ပြုပါက ပုဒ်မ ၃၈၈ နှင့် သက်ဆိုင်ခြင်း မရှိစေရ။
- (ခ) နိုင်ငံခြားလူမွဲခံယူခြင်းကို အသိအမှတ်ပြုပြီးနောက် သို့မဟုတ် အသိအမှတ်ပြုရန် လျှောက်ထားပြီးနောက် နိုင်ငံတော်အတွင်း၌ လူမွဲခံယူခြင်းကို စတင်စွဲဆိုလျှင် -
  - (၁) ပုဒ်မ ၃၈၇ သို့မဟုတ် ပုဒ်မ ၃၈၉ အရ ခွင့်ပြုခဲ့သည့် သက်သာခွင့်အား ပြန်လည်သုံးသပ်ရမည်။ ယင်းသက်သာခွင့်သည် နိုင်ငံတော်ရှိ လူမွဲခံယူခြင်းနှင့် ကိုက်ညီမှုမရှိလျှင် လိုအပ်သလို ပြင်ဆင်ခြင်း သို့မဟုတ် ရပ်စဲခြင်းပြုရမည်။
  - (၂) နိုင်ငံခြားလူမွဲခံယူခြင်းသည် နိုင်ငံခြားအဓိက လူမွဲခံယူခြင်းဖြစ်ပြီး နိုင်ငံတော်ရှိ လူမွဲခံယူခြင်းနှင့် ကိုက်ညီမှုမရှိလျှင် ပုဒ်မ ၃၈၈ ပုဒ်မခွဲ (က) အရ ဆိုင်းငံ့ခြင်းနှင့် ရပ်ဆိုင်းခြင်းအား ပုဒ်မ ၃၈၈ ပုဒ်မခွဲ (ခ) နှင့်အညီ ပြောင်းလဲခြင်းနှင့် ရပ်စဲခြင်းပြုလုပ်ရမည်။
- (ဂ) နိုင်ငံခြားအဓိကမဟုတ်သည့် လူမွဲခံယူခြင်း၏ ကိုယ်စားလှယ်အား ဤဥပဒေအရ သက်သာခွင့်ပေးခြင်း၊ ယင်းသက်သာခွင့်အား တိုးချဲ့ခြင်း သို့မဟုတ် ပြောင်းလဲခြင်းပြုရာတွင် ထိုလူမွဲခံယူခြင်း၌ ဤဥပဒေအရ စီမံခန့်ခွဲသင့်သော လူမွဲခံယူခြင်းပစ္စည်းစာရင်းနှင့် ဆက်စပ်နေသည့် သက်သာခွင့်ဖြစ်ကြောင်း သို့မဟုတ် ထိုမှုခင်းတွင် လိုအပ်သည့်အချက်အလက်များကို စီမံခန့်ခွဲသင့်ကြောင်း တရားရုံးက ကျေနပ်ရမည်။

## တစ်ခုထက်ပိုသော နိုင်ငံခြားလူမွဲခံယူခြင်းများတွင် ညှိနှိုင်းဆောင်ရွက်ခြင်း

၃၉၈။ ပုဒ်မ ၃၇၀ တွင် ပြဋ္ဌာန်းထားသည့်ကိစ္စများ၌ မြီစားတစ်ဦးတည်းအပေါ်တွင် နိုင်ငံခြားလူမွဲခံယူခြင်းတစ်ခုထက်ပို၍ စွဲဆိုဆောင်ရွက်လျှင် အောက်ပါပြဋ္ဌာန်းချက်များကို လိုက်နာလျက် တရားရုံးသည် ပုဒ်မ ၃၉၃၊ ၃၉၄၊ ၃၉၅ နှင့် ၃၉၆ အရ ပူးပေါင်းညှိနှိုင်းဆောင်ရွက်ရမည် -

- (က) နိုင်ငံခြားအဓိကလူမွဲခံယူခြင်းကို အသိအမှတ်ပြုပြီးနောက် နိုင်ငံခြားအဓိကမဟုတ်သည့် လူမွဲခံယူခြင်း၏ ကိုယ်စားလှယ်ကို ပုဒ်မ ၃၈၇ သို့မဟုတ် ပုဒ်မ ၃၈၉ အရ ပေးသည့် သက်သာခွင့်သည် နိုင်ငံခြားအဓိကလူမွဲခံယူခြင်းနှင့် မဆန့်ကျင်စေရ။
- (ခ) နိုင်ငံခြားအဓိကမဟုတ်သည့် လူမွဲခံယူခြင်းကို အသိအမှတ်ပြုပြီးနောက် သို့မဟုတ် ထိုလူမွဲခံယူခြင်းအား အသိအမှတ်ပြုရန် လျှောက်ထားပြီးနောက် နိုင်ငံခြားအဓိကလူမွဲခံယူခြင်းကို အသိအမှတ်ပြုလျှင် ပုဒ်မ ၃၈၇ သို့မဟုတ် ပုဒ်မ ၃၈၉ အရ ခွင့်ပြုခဲ့သည့် သက်သာခွင့်အား ပြန်လည်သုံးသပ်ရမည်။ ယင်းသက်သာခွင့်သည် နိုင်ငံခြားအဓိကလူမွဲခံယူခြင်းနှင့် ကိုက်ညီမှုမရှိလျှင် လိုအပ်သလို ပြင်ဆင်ခြင်း သို့မဟုတ် ရပ်စဲခြင်းပြုရမည်။
- (ဂ) နိုင်ငံခြားအဓိကမဟုတ်သည့် လူမွဲခံယူခြင်းတစ်ရပ်အား အသိအမှတ်

ပြုပြီးနောက် အခြားနိုင်ငံခြားအဓိကမဟုတ်သည့် လူမွဲခံယူခြင်းအား ထပ်မံအသိအမှတ်ပြုခဲ့လျှင် တရားရုံးသည် ယင်းလူမွဲခံယူခြင်းများ၌ ညှိနှိုင်းဆောင်ရွက်ပေးရန်အလို့ငှာ သက်သာခွင့်ပေးအပ်ခြင်း၊ ယင်းသက်သာခွင့်အား ပြောင်းလဲခြင်း သို့မဟုတ် ရပ်စဲခြင်းပြုနိုင်သည်။

## နိုင်ငံခြားအဓိကလူမွဲခံယူခြင်းအား အသိအမှတ်ပြုခြင်းကို အခြေခံ၍ ကြွေးမြီပေးဆပ်နိုင်မှုဟုတ်ယူခြင်း

၃၉၉။ ဆန့်ကျင်ကွဲလွဲသည့် သက်သေခံအထောက်အထားမရှိပါက ဤဥပဒေအရ မှုခင်းတစ်ရပ်အား စတင်ရန်အလို့ငှာ နိုင်ငံခြားအဓိကလူမွဲခံယူခြင်းအား အသိအမှတ်ပြုခြင်းသည် မြီစားသည် ကြွေးမြီပေးဆပ်နိုင်သူဟု သက်သေထင်ရှားပြီး ဖြစ်စေရမည်။

## တစ်ပြိုင်တည်းစွဲဆိုဆောင်ရွက်နေသည့် လူမွဲခံယူခြင်းများတွင်

## ငွေပေးချေခြင်းနည်းလမ်း

၄၀၀။ အာမခံထားရှိသော တောင်းခံပိုင်ခွင့်နှင့် ပစ္စည်းအပေါ်တောင်းဆိုခွင့်ကို မထိခိုက်စေဘဲ နိုင်ငံခြားတိုင်းပြည်တစ်ပြည်၏ လူမွဲခံယူခြင်းဆိုင်ရာဥပဒေအရ မြီစားတစ်ဦးတည်းအပေါ်တွင် စွဲဆိုသည့် လူမွဲခံယူခြင်းမြီရှင်သည် အခြားသော ဦးစားပေးအဆင့်တူညီသည့် မြီရှင်များထက် အချိုးအစားအရ ပို၍ ငွေလက်ခံရရှိပြီးဖြစ်လျှင် ထိုမြီစားနှင့်ပတ်သက်သည့် နိုင်ငံတော်တွင် စွဲဆိုသည့် လူမွဲခံယူခြင်းတွင် တူညီသောတောင်းဆိုခွင့်အတွက် ထပ်မံတောင်းဆိုပိုင်ခွင့်မရှိစေရ။

### အပိုင်း (၁၁)

## အထွေထွေပြဋ္ဌာန်းချက်များ

### အခန်း (၁)

## စီရင်ပိုင်ခွင့်များ

## တရားရုံးများ၏ စီရင်ပိုင်ခွင့်များ

၄၀၁။ ဤဥပဒေအရ စီရင်ပိုင်ခွင့်အာဏာရှိသော တရားရုံးသည် တိုင်းဒေသကြီး တရားလွှတ်တော် သို့မဟုတ် ပြည်နယ်တရားလွှတ်တော်ဖြစ်သည်။ သို့ရာတွင် ပြည်ထောင်စုတရားလွှတ်တော်ချုပ်သည် ခရိုင်တရားရုံးတစ်ရုံးရုံးသို့ စီရင်ပိုင်ခွင့်အာဏာအပ်နှင်းနိုင်သည်။

## ရဲအရေးမပိုင်သည့် အမှုများ

၄၀၂။ ဤဥပဒေပါ ရာဇဝတ်မှုအားလုံးသည် ရဲအရေးယူပိုင်ခွင့်မရှိသော အမှုများ ဖြစ်သည်ဟု မှတ်ယူရမည်။

## အယူခံမှုများနှင့် အယူခံရန်အတွက်စီရင်ပိုင်ခွင့်

၄၀၃။ (က) ဤဥပဒေအရ ချမှတ်သော တရားရုံး၏အမိန့်တစ်ရပ်ကြောင့် နှစ်နာသူသည် ထိုအမိန့်ကို လက်ခံရရှိပြီးနောက် အလုပ်လုပ်ကိုင်ရက် ၃၀ ရက်အတွင်း သက်ဆိုင်ရာ စီရင်ပိုင်ခွင့်ရှိ တရားရုံးသို့ အယူခံဝင်ရောက်နိုင်သည်။

- (ခ) သတ်မှတ်ထားသည့်ကာလအတွင်း အယူခံတင်သွင်းရန် ပျက်ကွက်ခြင်းမှာ လုံလောက်သော အကြောင်းရှိသည်ဟု ယုံကြည်ပါက သက်ဆိုင်ရာတရားရုံးသည် အယူခံလျှောက်လွှာအား သတ်မှတ်ထားသည့်ကာလကျော်လွန်၍ တင်သွင်းခြင်းကို လက်ခံနိုင်သည်။ သို့ရာတွင် ထပ်မံခွင့်ပြုသောကာလသည် နောက်ထပ် အလုပ်လုပ်ကိုင်ရက် ၃၀ ရက်ထက် ကျော်လွန်ခြင်းမရှိစေရ။

### အခန်း (၂)

## မှုခင်းများဆောင်ရွက်ခြင်း

## အချို့သောမှုခင်းကိစ္စများတွင် တရားရုံးက သက်သာခွင့်ပေးအပ်နိုင်သည့် အခွင့်အာဏာ

၄၀၄။ (က) ဤဥပဒေအရ တာဝန်ရှိမှုတစ်ရပ်ရပ်နှင့်စပ်လျဉ်းသည့် ကိစ္စရပ်အပါအဝင် ပေါ့လျော့မှု၊ ပျက်ကွက်မှု၊ ဆန့်ကျင်ဆောင်ရွက်မှုများ၊ ဤပုဒ်မပါ ပြဋ္ဌာန်းချက်များနှင့်သက်ဆိုင်သည့် ပုဂ္ဂိုလ်တစ်ဦးဦးအပေါ် ဆောင်ရွက်ပေးရမည့်တာဝန်ကို ချိုးဖောက်မှု သို့မဟုတ် ယုံကြည်အပ်နှံရေး ဖောက်ဖျက်မှုများအတွက် စွဲဆိုဆောင်ရွက်သည့်မှုခင်းကိစ္စရပ်များတွင် အဆိုပါကိစ္စရပ်များကို ကြားနာသည့် တရားရုံး၌ ထိုပုဂ္ဂိုလ်သည် ပေါ့လျော့မှု၊ ပျက်ကွက်မှု၊ ဆန့်ကျင်ဆောင်ရွက်မှု၊ ဆောင်ရွက်ပေးရမည့်တာဝန်အား ချိုးဖောက်မှု သို့မဟုတ် ယုံကြည်အပ်နှံရေး ဖောက်ဖျက်မှုများအတွက် တာဝန်ရှိကြောင်း သို့မဟုတ် တာဝန်ရှိနိုင်ကြောင်း၊ သို့သော် ၎င်းအား ခန့်အပ်ခြင်းနှင့် သက်ဆိုင်သည့် ကိစ္စရပ်အပါအဝင် မှုခင်းကိစ္စရပ်အားလုံးတွင် သဘောရိုးဖြင့် လျော်ကန်သင့်မြတ်သည့် အတိုင်း ဆောင်ရွက်ခဲ့ကြောင်း၊ ပေါ့လျော့မှု၊ ပျက်ကွက်မှု၊ ဆန့်ကျင်ဆောင်ရွက်မှု၊ ဆောင်ရွက်ပေးရမည့် တာဝန်အား ချိုးဖောက်မှု သို့မဟုတ် ယုံကြည်အပ်နှံရေးဖောက်ဖျက်မှုများအတွက် ၎င်းအပေါ်တွင် မျှတစွာ စီရင်ဆောင်ရွက်သင့်ကြောင်း တွေ့ရှိရလျှင် ယင်းတရားရုံးသည် သင့်သည်ထင်မြင်သည့် စည်းကမ်းချက်များဖြင့် ထိုပုဂ္ဂိုလ်အား ၎င်း၏တာဝန်ရှိမှုမှ အားလုံးကိုဖြစ်စေ၊ တစ်စိတ်တစ်ဒေသကိုဖြစ်စေ သက်သာခွင့်ပြုနိုင်သည်။

(ဆက်လက်ဖော်ပြပါမည်)

သတင်းစုံကဏ္ဍ

COVID-19 ကြိုတင်ကာကွယ်ရေး အသိပညာပေး

ဂန့်ဂေါ  
COVID-19 ကြိုတင်ကာကွယ်ရေး ကျန်းမာရေးလုပ်ငန်းများ အသိပညာပေး ရှင်းလင်းပွဲကို မတ် ၁၆ ရက် နံနက် ၁၀ နာရီက ဂန့်ဂေါမြို့နယ် အထွေထွေ အုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။

ဂန့်ဂေါခရိုင် ကျန်းမာရေးဦးစီးဌာနမှူး ဒေါက်တာအောင်ဆန်းလင်းက COVID-19 အဆုတ်ရောင်ရောဂါ ကြိုတင်ကာကွယ်ရေး ကျန်းမာရေးလုပ်ငန်း များအကြောင်းနှင့် ဆောင်ရန်၊ ရှောင်ရန်အချက်အလက်များကို ရှင်းလင်း ဟောပြောခဲ့ကြောင်း သိရသည်။

စိန်ကျော် အင်းတကော်

ပဲခူးတိုင်းဒေသကြီး အင်းတကော်မြို့တွင် မတ် ၁၅ ရက် နံနက်ပိုင်းက COVID-19 ကြိုတင်ကာကွယ်ရေး အသိပညာပေးဆိုင်ဘုတ်စိုက်ထူပွဲကျင်းပသည်။

အင်းတကော်မြို့အုပ်ချုပ်ရေးမှူး ဦးကျော်ကိုကိုသိန်းဦးဆောင်၍ အထွေထွေ အုပ်ချုပ်ရေးဦးစီးဌာနဝန်ထမ်းများ၊ ကျေးလက်ကျန်းမာရေးမှူးနှင့် မြို့မိ မြို့ဖများ၊ မိခင်နှင့်ကလေးစောင့်ရှောက်ရေးအသင်းနှင့် လူမှုရေးအသင်းအဖွဲ့များ စုပေါင်း၍ အင်းတကော်မြို့အတွင်းရှိ အမှတ် (၁/၂/၃/၄/၅/၆) ရပ်ကွက်တို့၏ လူစည်ကားရာနေရာများတွင် COVID-19 ကြိုတင်ကာကွယ်ရေး မြေစိုက် ပိုစတာစိုက်ထူပေးကြသည့်အပြင် ကျန်းမာရေးနှင့် အားကစားဝန်ကြီးဌာနမှ ထုတ်ပြန်ထားသော လက်ကမ်းစာစောင်များ ဖြန့်ဝေပေးခြင်းကိုလည်း ပြုလုပ် ပေးခဲ့ကြောင်း သိရသည်။

ပင်လည်ဘူး

စစ်ကိုင်းတိုင်းဒေသကြီး ပင်လည်ဘူးမြို့နယ် အထွေထွေအုပ်ချုပ်ရေးဦးစီးဌာနရုံး အစည်းအဝေးခန်းမ၌ မတ် ၁၆ ရက် နံနက် ၁၀ နာရီက COVID-19 ကြိုတင်ကာကွယ်ရေး အသိပညာပေးဟောပြောသည်။

မြို့နယ်ဆရာဝန်ကြီး ဒေါက်တာကျော်နိုင်က ရှောင်ရန်ဆောင်ရန်များ၊ ရောဂါသံသယရှိပါက ကျန်းမာရေးစစ်ဆေးမှုကို အမြန်ဆုံးပြုလုပ်ဆောင်ရွက်ရန်၊ ကောလာဟလသတင်းအမှားများကိုလည်း မယုံကြည်ကြရန်၊ ကျန်းမာရေး နှင့်အားကစားဝန်ကြီးဌာနက ထုတ်ပြန်ထားသည့် အချက်အလက်များကို လိုက်နာသွားကြရန် ပညာပေးဟောပြောခဲ့သည်။

ပခုက္ကူ

COVID-19 ရောဂါအကြောင်း အသိပညာပေးဟောပြောပွဲကို မတ် ၁၇ ရက် နံနက် ၈ နာရီက ပခုက္ကူမြို့နယ် မြစ်ခြေမြို့ ဘုန်းတော်ကြီးကျောင်း၌ကျင်းပသည်။

ပခုက္ကူခရိုင် ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ဒုတိယ ဦးစီးမှူး ဒေါ်ဝင်းမေက COVID-19 ရောဂါအကြောင်း၊ မကွေးတိုင်းဒေသကြီး လွှတ်တော်ကိုယ်စားလှယ် ဒေါ်ဇော်နီနိုင်က COVID-19 ရောဂါစတင်ဖြစ်ပွား သည့်နိုင်ငံ၊ နေရာ၊ ရောဂါလက္ခဏာများအကြောင်းတို့ကိုလည်းကောင်း၊ မြစ်ခြေမြို့ ယာယီအုပ်ချုပ်ရေးမှူး ဦးအောင်နိုင်က COVID-19 ရောဂါဖြစ် ပွားစေရေး ဆောင်ရန်/ရှောင်ရန်အချက်များကို ရှင်းလင်းပြောကြားကြ သည်။

COVID-19 ရောဂါနှင့်ပတ်သက်၍ ကြိုတင်ပြင်ဆင်ဆောင်ရွက်ထားမှုများအား အသိပေးရှင်းလင်းဆွေးနွေး

ကျောက်ဆည် မတ် ၁၇

မန္တလေးတိုင်းဒေသကြီး ကျောက်ဆည်မြို့ အထွေထွေ ရောဂါကုပြည်သူ့ဆေးရုံကြီးတွင် မတ် ၁၇ ရက် နံနက် ၁၀ နာရီက ဆေးရုံအထောက်အကူပြုအဖွဲ့ လုပ်ငန်းညှိနှိုင်းအစည်းအဝေးနှင့် ရပ်ကွက်/ကျေးရွာ ဥက္ကဋ္ဌများအား COVID-19 ရောဂါနှင့်ပတ်သက်၍ ကြိုတင်ပြင်ဆင်ဆောင်ရွက်ထားမှုများအား အသိ ပေးရှင်းလင်းဆွေးနွေးပွဲ ကျင်းပသည်။

အထောက်အကူပြုအဖွဲ့ဥက္ကဋ္ဌ ခရိုင်အုပ်ချုပ်ရေးမှူး ဦးထွန်းမင်းဇော်က အမှာစကားပြောကြားပြီး ဒုခရိုင် ပြည်သူ့ကျန်းမာရေးဦးစီးဌာနမှူး ဒေါက်တာစိုးလင်း ထူးက COVID-19 ရောဂါနှင့်ပတ်သက်၍ နောက်ဆုံး အခြေအနေများကိုလည်းကောင်း၊ ဆေးရုံအုပ်ကြီး ဒေါက်တာဝင်းမော်က COVID-19 ရောဂါနှင့်ပတ်သက် ၍စောင့်ကြည့် ကုသလူနာများအတွက် ဆေးရုံကြီးမှ ကြိုတင်ပြင်ဆင်ထားသည့် အခြေအနေများကို လည်းကောင်း အသီးသီးရှင်းလင်းဆွေးနွေးသည်။



ထို့နောက် COVID-19 ရောဂါ ရန်ပုံငွေအဖြစ် အင်ရောင်းဆေးဝါးစက်ရုံမှူး ဦးမျိုးနန္ဒနှင့်ဇနီး ဒေါက်တာ ဇင်မာယုတို့က အလှူငွေကျပ်ငါးသိန်း၊ လက်ဆေးအရက်ပြန်ဆပ်ပြာရည် ဘူး ၄၀ နှင့် တစ်ခါသုံး နှာခေါင်းစည်းတို့ကို လည်းကောင်း၊ ကလေးအထူးကုဆရာဝန်ကြီး ဒေါက်တာအောင်မိုး နှင့်ဇနီး ဒေါ်ခင်ဌေးလှတို့က အလှူငွေကျပ်ငါးသိန်း တို့ကို ပေးအပ်လှူဒါန်းရာ ဆေးရုံအထောက် အကူပြုအဖွဲ့ဥက္ကဋ္ဌ ဦးထွန်းမင်းဇော်နှင့် ဆေးရုံအုပ် ကြီး ဒေါက်တာဝင်းမော်တို့က လက်ခံရယူခဲ့ပြီး ဂုဏ်ပြုလွှာများ ပြန်လည်ပေးအပ်ခဲ့ကြောင်း သိရ သည်။

နမ့်ဆန်မြို့၌ နယ်ဝေးမှဝင်ရောက်လာသည့်ခရီးသည်များအား ကိုရိုနာဗိုင်းရပ်စ် ရှိ-မရှိ စောင့်ကြည့်စစ်ဆေး



နမ့်ဆန် မတ် ၁၇  
လုပ်ငန်းကို မြို့နယ်ပြည်သူ့ဆေးရုံရှေ့၌ စောင့်ကြည့်စစ်ဆေးခြင်းလုပ်ငန်း ဆောင်ရွက်လျက် ရှိသည်။  
နမ့်ဆန်မြို့နေ ပြည်သူများ COVID-19 ကိုရိုနာ ဗိုင်းရပ်စ် ရှိ-မရှိ စောင့်ကြည့်စစ်ဆေးခြင်း

ဗိုင်းရပ်စ် ကူးစက်ပြန့်ပွားမှုမရှိစေရေး ကြိုတင် ကာကွယ်ခြင်း လုပ်ငန်းကော်မတီဖြစ်သည့် မြို့နယ် စီမံခန့်ခွဲမှုကော်မတီဥက္ကဋ္ဌနှင့် အထွေထွေ အုပ်ချုပ်ရေးဦးစီးဌာနဝန်ထမ်းများ၊ ကျန်းမာရေး ဝန်ထမ်းများနှင့် COVID-19 စောင့်ကြည့်စစ်ဆေးခြင်း လုပ်ငန်းကော်မတီအဖွဲ့တို့က မူဆယ်၊ လားရှိုး၊ သီပေါ၊ ကျောက်မဲ၊ မန္တလေးနှင့် အခြားသောမြို့နယ် များမှ ဝင်ရောက်လာသည့် ခရီးသည်တင်ယာဉ်များ၊ ဆိုင်ကယ်များဖြင့်ဝင်ရောက်လာသည့် ခရီးသည်များ ကို တရုတ်နိုင်ငံမှဝင်ရောက်လာသည့် ခရီးသည်များ ပါရှိခြင်း ရှိ-မရှိ စစ်ဆေးပြီး အပူချိန်တိုင်းတာ စက်ဖြင့် တိုင်းတာခြင်း၊ အသိပညာပေးလက်ကမ်း စာစောင်များ ဖြန့်ဝေခြင်းနှင့် COVID-19 ကိုရိုနာ ဗိုင်းရပ်စ်ရောဂါပိုးနှင့်ပတ်သက်၍ လူအချင်းချင်း ကူးစက်ပြန့်ပွားမှုမရှိစေရန် လက်ဆေးခြင်း အသိပညာပေးပြီး မတ် ၁၆ ရက်အထိရောဂါဖြစ်ပွားသူ သံသယလူနာမရှိသေးကြောင်း သိရသည်။

အောင်မိုး (နမ့်ဆန် ပြန်/ဆက်)

COVID-19 ကြောင့် ပြည်သူများစိုးရိမ်ပူပန်မှုရှိသော်လည်း ရန်ကုန်(ပန်းဆိုးတန်း / ၁၃) ကူးတို့ရေယာဉ်ဆိပ်ကမ်း၌ ပြည်သူများပုံမှန်သွားလာနေကြရ

ရန်ကုန် မတ် ၁၇  
ရန်ကုန် (ပန်းဆိုးတန်း/၁၃) ကူးတို့ရေယာဉ်ဆိပ်ကမ်း၌ နေ့စဉ် ခရီးသည်ပြည်သူ ၃၀၀၀၀ နီးပါးခန့် ပို့ဆောင်ပေး လျက်ရှိပြီး COVID-19 ရောဂါဂယက်ကြောင့် ခရီးသွားလာ နေကြသောပြည်သူများ စိုးရိမ်ပူပန်မှု ရှိနေသော်လည်း ကူးတို့ရေယာဉ်ဆိပ်၌ ခရီးသွားပြည်သူများ နေ့စဉ်ပုံမှန် သွားလာလျက်ရှိကြောင်း ရန်ကုန်ဘက်ခြမ်းရှိ ပန်းဆိုးတန်း ဆိပ်ကမ်းမန်နေဂျာ ဒေါ်ခင်ခင်နုထံမှ သိရသည်။



“လောလောဆယ်မှာတော့ သင်္ဘောဆိပ်မှာခရီးသည်တွေ စီးနင်းလိုက်ပါမူက ပုံမှန်အတိုင်းပါပဲ။ နိုင်ငံခြားသား ဧည့်သည်တွေ ဝင်ထွက်သွားလာမှု သိသိသာသာနည်း သွားတယ်။ သင်္ဘောဆိပ်အဝင်၊ အထွက်မှာ ကျန်းမာရေးနဲ့ ပတ်သက်ပြီး ကျန်းမာရေးဌာနနဲ့ ပရဟိတအဖွဲ့အစည်းအချို့ က ကျန်းမာရေး အသိပေးမှုတွေ Mask တွေအခမဲ့လျှူတာတွေ ပြုလုပ်ပေးတာရှိပါတယ်။ ခရီးသည်ပြည်သူအချို့က ရောဂါ ကြိုတင်ကာကွယ်ရေးအတွက် Mask တပ်ဆင်ပြီးသွားလာ ကြတာ မြင်တွေ့ရတယ်။ ခရီးသည်တွေအဆင်ပြေဖို့ သင်္ဘော ခရီးစဉ်ကို ပုံမှန် ၄၆ ခေါက်နှုန်းနဲ့ ပြေးဆွဲပေးပါတယ်။ သင်္ဘော ကာလအတွင်းမှာ ၂၆ ခေါက် နှုန်းနဲ့ ခေါက်ရေလျှော့ပြီးပြေး ဆွဲပေးသွားမှာဖြစ်ပါတယ်” ဟု ၎င်းက ဆက်လက်ပြော သည်။

ရန်ကုန်ပန်းဆိုးတန်းဆိပ်ကမ်းနှင့် ၁၃ ဆိပ်ကမ်းတို့မှ တစ်ဆင့် နိုင်ငံခြားသားခရီးသွားဧည့်သည် ဝင်ရောက်မှု

စာပေဝါသနာရှင်များအား ကိုရိုနာဗိုင်းရပ်စ်အန္တရာယ် ကြိုတင်ကာကွယ်နိုင်ရန် စီစဉ်ထားရှိ

လှိုင်းဘွဲ့ မတ်လ ၁၇  
ကရင်ပြည်နယ် လှိုင်းဘွဲ့မြို့နယ်တွင် အသက်ရှူလမ်း ကြောင်းဆိုင်ရာရောဂါ Coronavirus Disease 2019 (COVID-19) ကူးစက်ပျံ့နှံ့မှုအန္တရာယ်ကြောင့် WHO ကမ္ဘာကျန်းမာရေးအဖွဲ့က ကမ္ဘာ့ကပ်ဆိုးရောဂါအဖြစ် ကြေညာခဲ့ပြီးဖြစ်သည့်အတွက် လှိုင်းဘွဲ့မြို့နယ် ပြည်သူ့စာကြည့်တိုက်တွင် ကိုရိုနာဗိုင်းရပ်စ်အန္တရာယ် ကြိုတင်ကာကွယ်နိုင်ရန်အတွက် စာကြည့်တိုက်အတွင်း သို့ ဝင်ရောက်လာမည့် စာပေဝါသနာရှင်များအား လက်ဆေးခြင်းများ ဆောင်ရွက်နိုင်ရန် စီစဉ်ဆောင်ရွက် ထားလျက်ရှိသည်။

ခင်စန်းမြင့်(ပြန်/ဆက်)



ရှေးဟောင်းပစ္စည်းများခေတ်ခွဲခြားခြင်းနှင့် ကမ္ဘာ့ကျောက်စာသင်တန်းသားများ လက်တွေ့ကွင်းဆင်းကူးယူ



ညောင်ဦး မတ် ၁၇ ပြတိုက်ဦးစီးဌာန ပုဂံဌာနခွဲတွင် ပစ္စည်းများခေတ်ခွဲခြားခြင်းနှင့် ကမ္ဘာ့ကျောက်စာသင်တန်း (၁/၂၀၂၀) တွင် ရှေးဟောင်းသုတေသနနှင့် အမျိုးသား ဖွင့်လှစ်ပို့ချလျက်ရှိသော ရှေးဟောင်း ကျောက်စာသင်တန်း (၁/၂၀၂၀) တွင်

တက်ရောက်လျက်ရှိသည့် သင်တန်း သူ သင်တန်းသားများသည် မတ် ၁၃ ရက်တွင် ပုဂံမြို့ဟောင်း ဆင်ဖြူရှင် ကျောင်းတိုက်အတွင်းရှိ ကျောက်စာ များအား လက်တွေ့ကွင်းဆင်းကူးယူ ခြင်းနှင့် မတ် ၁၄ ရက်တွင် ညောင်ဦး မြို့ ရွှေစည်းခုံဘုရားရှိ ကျောက်စာများ အား လက်တွေ့ကွင်းဆင်း ကူးယူ ခြင်းလုပ်ငန်းများကို ပြုလုပ်ခဲ့ကြ သည်။

ရှေးဟောင်းပစ္စည်းများခေတ်ခွဲခြား ခြင်းနှင့် ကမ္ဘာ့ကျောက်စာသင်တန်း သို့ ရှေးဟောင်းသုတေသနနှင့် အမျိုးသားပြတိုက်ဦးစီးဌာန ပုဂံဌာန ခွဲရှိ အရာထမ်း၊ အမှုထမ်း ၂၅ ဦး တက်ရောက်သင်ကြားလျက်ရှိသည်။ **ကိုထိန် (ဥဒါရောက်)**

သတင်းစုံကဏ္ဍ

ပရဟိတအသင်းများမှ သောက်သုံးရေ သွားရောက်လှူဒါန်း

ညောင်ဦး မန္တလေးတိုင်းဒေသကြီး ညောင်ဦးမြို့နယ် ငိုပိုင်ကျေးရွာတွင် သောက်သုံးရေ ရှားပါးမှုအခက်အခဲများ ကြုံတွေ့နေကြောင်းသိရသဖြင့် မတ် ၁၆ ရက် နံနက် ၉ နာရီက ညောင်ဦးမြို့နယ် ဖြူစင်မေတ္တာပရဟိတရေလှူအသင်းနှင့် သမင်္ဂလာ ပရဟိတရေလှူအသင်းတို့ပူးပေါင်း၍ ရေသယ်ယာဉ်များဖြင့် သောက်သုံးရေများ သွားရောက်လှူဒါန်းပေးခဲ့သည်။

ရေဂါလန် ၁၅၀၀ ဆုံ ရေသယ်ယာဉ်ဖြင့် ငိုပိုင်ကျေးရွာရှိ အိမ်ခြေ ၁၆၂ အိမ်၊ လူဦးရေ ၈၀၀ ကျော်ခန့်အား သောက်သုံးရေဖူလုံစေရေး အိမ်ထောင်စုအလိုက် စနစ်တကျ ခွဲဝေလှူဒါန်းပေးခဲ့ကြောင်း သိရသည်။ **ရဲဝင်းနိုင် (ညောင်ဦး)**

မေတ္တာစံအိမ် ကုသိုလ်ဖြစ် အခမဲ့ဆေးခန်းဖွင့်

ပြင်ဦးလွင် မေတ္တာစံအိမ် ပရဟိတဖောင်ဒေးရှင်းမှ မေတ္တာစံအိမ် ကုသိုလ်ဖြစ် အခမဲ့ ဆေးခန်းဖွင့်ပွဲကို မတ် ၁၆ ရက် နံနက် ၉ နာရီက ပြင်ဦးလွင်မြို့ မြန်ပြည် သာကျေးရွာရှိ မေတ္တာစံအိမ် ပရဟိတဖောင်ဒေးရှင်း၌ ကျင်းပသည်။ အဆိုပါကုသိုလ်ပြု အခမဲ့ဆေးခန်းအား အပတ်စဉ် တနင်္ဂနွေနေ့ နံနက် ၉ နာရီမှ မွန်းတည့် ၂ နာရီအထိ ညနေ ၃ နာရီမှ ညနေ ၆ နာရီအထိ တစ်နေ့နှစ်ကြိမ် ဖွင့်လှစ်ကုသပေးသွားမည်ဖြစ်ကြောင်း သိရသည်။

တင်မောင် (မန်းကိုယ်ပွား)

နွေရာသီကျောင်းပိတ်ရက် အင်္ဂလိပ်စာသင်တန်းအခမဲ့ဖွင့်

မိတ္ထီလာ ကျောင်းသား ကျောင်းသူများ နွေရာသီကျောင်းပိတ်ရက်အားလပ်ချိန်ကို အကျိုးရှိစွာအသုံးပြုနိုင်စေရေးနှင့် အင်္ဂလိပ်စာဘာသာရပ် အခြေခံ နားလည် တတ်ကျွမ်းစေရန်ရည်ရွယ်ချက်ဖြင့် အခြေခံအင်္ဂလိပ်စာသင်တန်းကို မိတ္ထီလာခရိုင် ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံးတွင် မတ် ၁၆ ရက် နံနက် ၉ နာရီက အခမဲ့ဖွင့်လှစ်ပို့ချသည်။

အဆိုပါသင်တန်းသို့ အလယ်တန်းအဆင့် ကျောင်းသား ကျောင်းသူ ၃၅ ဦး တက်ရောက်ပြီး သင်တန်းကို ဧပြီ ၉ ရက်အထိ အခမဲ့ဖွင့်လှစ်ပို့ချမည်ဖြစ်သည်။ အလားတူ အလယ်တန်းအဆင့် အခြေခံအင်္ဂလိပ်စာ 4 skills အခမဲ့သင်တန်း ကိုလည်း ဖွင့်လှစ်ပို့ချလျက်ရှိရာ သင်တန်းသား သင်တန်းသူ ၄၀ တက်ရောက် ကြောင်း သိရသည်။ **ချမ်းသာ (မိတ္ထီလာ)**

စာဖတ်ဝိုင်းနှင့် ပြိုင်ပွဲများကျင်းပ

မြို့သစ် မကွေးတိုင်းဒေသကြီး မြို့သစ်မြို့နယ် ပြန်ကြားရေးနှင့် ပြည်သူ့ဆက်ဆံရေး ဦးစီးဌာနတွင် မတ် ၁၆ ရက် နံနက်ပိုင်းက ကျောင်းသား ကျောင်းသူများအတွက် အိမ်ဆောက်ကစားနည်းပြိုင်ပွဲ၊ ဘိုးလင်းပစ်ပြိုင်ပွဲနှင့် စာဖတ်ဝိုင်းကို ကျင်းပ သည်။ ပြိုင်ပွဲတွင် အခြေခံပညာအလယ်တန်းအဆင့် ကျောင်းသား ကျောင်းသူ ၄၀ ဝင်ရောက်ယှဉ်ပြိုင်ကြပြီး ဆုရရှိသူများအား မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဦးစီးမှူး ဒေါ်ဝင်းအိန္ဒြေက ဆုများချီးမြှင့်၍ တိုင်းရင်းသားရိုးရာပုံပြင်စာအုပ်များဖြင့် စာဖတ်ဝိုင်းကျင်းပခဲ့ကြောင်း သိရ သည်။ **ဇော်ဇော်(မြို့သစ်)**

မြောင်းမြမြို့၌ အခြေခံစက်ချုပ်သင်တန်းဖွင့်လှစ်

မြောင်းမြ မြောင်းမြမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနက မြို့ဟောင်း ကျေးရွာဘုန်းတော်ကြီးကျောင်းမိဇ္ဈာန်၌ မတ် ၁၆ ရက် နံနက် ၉ နာရီတွင် အခြေခံစက်ချုပ်သင်တန်းကို ဖွင့်လှစ်သည်။ သင်တန်းသူ ၃၀ တက်ရောက်ကြပြီး သင်တန်းကာလမှာ မတ် ၁၆ ရက်မှ ဧပြီ ၁၆ ရက်အထိဖြစ်ကြောင်း သိရသည်။ **အောင်မင်း (မြောင်းမြ)**

မော်လမြိုင်ကျွန်းမြို့နယ်အတွင်း သင်ဖြူးဖျာရက်လုပ်

မော်လမြိုင်ကျွန်း မော်လမြိုင်ကျွန်းမြို့နယ်အတွင်းရှိ ကျေးရွာအုပ်စု ကိုးအုပ်စုတွင် သင်ဖြူးဖျာရက်လုပ်ငန်း အစဉ်အလာမပျက် လုပ်ကိုင်လျက် ရှိကြသည်။ သင်ဖြူးဖျာများကို မှာကြားလိုသူတို့၏စိတ်တိုင်းကျရက်လုပ်ပေးကြပြီး အိပ်ရာခင်းများ၊ ဧည့်သည်ခင်းများ၊ ဆေးဆိုးစာလုံးဖော်ဖျာ၊ တစ်ယောက်ထိုင် ဖျာနှင့် နှစ်ယောက်ထိုင်ဖျာများကို သင်ဖြူးဖျာ အကြီး အသေး အမျိုးအစား အလိုက် သင်ဖြူးဖျာတစ်ချပ်လျှင် ကျပ် ၂၅၀၀ မှ ၃၀၀၀၀ အထိ ရောင်းချ ကြရသည်။ **မော်ကျွန်းမြင့်အောင်**

မြန်မာ့ရိုးရာလက်မှုပညာ ဝါးစက္ကူယပ်တောင်များအား မြန်မာနိုင်ငံအနှံ့အပြားသို့ တင်ပို့ရောင်းချ

မန္တလေး မတ် ၁၇ မန္တလေးတိုင်းဒေသကြီး ပုသိမ်ကြီးမြို့နယ် ရေကြည်ကျေးရွာတွင် မြန်မာ့ရိုးရာ လက်မှုပညာ ဝါးစက္ကူကပ်ယပ်တောင်လုပ်ငန်းအား တစ်ရွာလုံးနီးပါး လုပ်ကိုင် ကာ မြန်မာနိုင်ငံအနှံ့အပြားသို့ ပို့ဆောင်ရောင်းချလျက်ရှိသည်။ "ဝါတွင်းကာလမှာ အရောင်းအဝယ်အနည်းငယ်အေးပြီး ကျန်အချိန်များမှာ အရောင်းအဝယ်ကောင်းပါတယ်။ အခုအခါ ဝါးကုန်ကြမ်းရားလာပါတယ်။ အရင်က ရွာအနီးတစ်ဝိုက်မှာရှိတဲ့ တောင်တွေမှာ ဝါးခတ်လို့ရပေမယ့် အခု ရွာနဲ့တော်တော်ဝေးတဲ့ တောင်တွေမှာ သွားခတ်နေရပါတယ်" ဟု ရေကြည် ကျေးရွာမှ ဝါးစက္ကူယပ်တောင်လုပ်ငန်းလုပ်ကိုင်သူ ဒေါ်လှလှသင်းက ပြောသည်။ ယပ်တောင်ပြုလုပ်ရာတွင် အဓိကကုန်ကြမ်းမှာ ဝါးဖြစ်ပြီး အများအားဖြင့် မျှင်ဝါးကိုသာ အသုံးပြုကြသည်။ အဆိုပါဝါးစက္ကူကပ်ယပ်တောင်လုပ်ငန်းကို ပုသိမ်ကြီးမြို့နယ် ရေကြည်ကျေးရွာတွင် ဘိုးဘွားအစဉ်အဆက်လုပ်ကိုင်သူ အများအပြားရှိပြီး ပုံမှန် ၁၀ လက်မယပ်တောင်၊ ၁၁ လက်မယပ်တောင်၊ ၁၃ လက်မယပ်တောင်အမျိုးမျိုး ပြုလုပ်ရောင်းချလျက်ရှိသည်။ အဆိုပါ မြန်မာ့ရိုးရာလက်မှုပညာ ဝါးစက္ကူကပ်ယပ်တောင်များကို အလှူ တော်မင်္ဂလာပွဲများ၊ လက်ထပ်ထိမ်းမြားမင်္ဂလာဧည့်ခံပွဲများနှင့် နာရေးကိစ္စများ တွင် မြန်မာတို့၏ ဓလေ့တစ်ခုအဖြစ် အသုံးပြုသောပစ္စည်းတစ်ခုဖြစ်ကြောင်း သိရပြီး ယခုအခါ လုပ်ငန်းလုပ်ကိုင်သူများအနေဖြင့် မှာယူမှုများပြားသော်လည်း ကုန်ကြမ်းဝါးရားပါးလာကြောင်း သိရသည်။ **သန်းဇော်မင်း(ပြန်/ဆက်)**



အမြင်သစ်စာကြည့်တိုက်၌ အခမဲ့ပန်းချီသင်တန်းဖွင့်လှစ်

ရန်ကုန် မတ် ၁၇ ရန်ကုန်မြောက်ပိုင်းခရိုင် အင်းစိန်မြို့နယ် မြို့သစ်(ဂ)ရပ်ကွက် အမြင်သစ် စာကြည့်တိုက်၌ ကျောင်းသား ကျောင်းသူများအတွက် အခမဲ့ပန်းချီသင်တန်းကို ဖွင့်လှစ်လျက်ရှိသည်။ အဆိုပါသင်တန်းကို မတ် ၁၁ ရက်မှ ဧပြီ ၁၁ ရက်အထိ တန်းခွဲနှစ်ခုဖြင့် တနင်္ဂနွေနေ့တိုင်း ဖွင့်လှစ်သင်ကြားသွားမည်ဖြစ်ပြီး သင်တန်းသို့ သင်တန်းသား သင်တန်းသူ ၆၀ တက်ရောက်လျက်ရှိကြောင်း သိရသည်။ **ဇွဲထက်ကို(ပြန်/ဆက်)**

ရေတာရှည်၌ စနစ်ကျလယ်ယာမြေ ကေ ၂၀၀ ဖော်ထုတ်

ရေတာရှည် မတ် ၁၇ ရေတာရှည်မြို့နယ် ညောင်ပင်သာကျေးရွာအုပ်စု ကွင်း အမှတ် (၆၅၈) တွင် စနစ်ကျလယ်ယာမြေကေ ၂၀၀ အား ဖော်ထုတ်ခဲ့ရာ ၉၀ ရာခိုင်နှုန်းကျော် ပြီးစီးပြီဖြစ်ကြောင်း သိရသည်။ စနစ်ကျလယ်ယာမြေဖော်ထုတ်ရာတွင် ဧကကွက်များ အဖြစ် ဆောင်ရွက်၍ မြေပြင်ခြင်း၊ မြေညှိခြင်းနှင့် ရေသွင်းမြောင်း၊ ရေထုတ်မြောင်း၊ ကုန်ထုတ်လမ်းများ

ဆောင်ရွက်ခြင်းတို့ ပါဝင်သည်ကို တွေ့ရသည်။ ထိုသို့ဆောင်ရွက်ခြင်းကြောင့် တောင်သူများ ကြုံတွေ့ ရလေ့ရှိသည့် စိုက်ပျိုးချိန် လမ်းပိတ်မှာ စိုးရိမ်ရသည့်အတွက် အများတောင်သူများနည်းတူ ထွန်ယက်ကြရခြင်း၊ မိမိတို့ ကြိုက်နှစ်သက်သောစပါးမျိုးများကို စိုက်ပျိုးခွင့်မရှိခြင်းနှင့် စပါးရိတ်သိမ်းချိန်တွင် ကုန်ထုတ်လမ်းမရှိသည့်အတွက် သယ်ယူစရိတ်များ ထပ်မံကုန်ကျခြင်း အစရှိသည့် အခက်အခဲ များကို ကျော်လွှားနိုင်မည်ဖြစ်သည်။ **ကိုလွင်(ဆွာ)**



ကျေးပါးမှုမဖြစ်ပေါ်စေရေး ကွင်းဆင်းစစ်ဆေး

ရန်ကုန် မတ် ၁၇ ရန်ကုန်တောင်ပိုင်းခရိုင် သန်လျင်မြို့နယ် ကျေးလက်ဒေသဖွံ့ဖြိုးတိုးတက် ရေးဦးစီးဌာနမှ ကျေးရွာများတွင် နွေရာသီကာလမှ မိုးကြိုကာလအထိ ကျေးရွာနေပြည်သူများ သောက်သုံး ရေပြတ်လပ်မှုမရှိစေရေး ကြိုတင် ဆောင်ရွက်ထားရှိမှုများကို မတ် ၁၇ ရက် နံနက် ၁၁ နာရီက မြို့နယ်ဦးစီးမှူး ဒေါ်ယဉ်ယဉ်ဌေးနှင့် တာဝန်ရှိသူများ က ကွင်းဆင်းစစ်ဆေးခဲ့ကြသည်။ သန်လျင်မြို့နယ် ကျေးလက်ဒေသ များတွင် နွေရာသီကာလ သောက်သုံး ရေပြတ်လပ်မှုဖြစ်ပေါ်လာပါက မြို့နယ် ကျေးလက်ဒေသဖွံ့ဖြိုးတိုးတက်ရေး ဦးစီးဌာန မြို့နယ်ဦးစီးမှူး (ဖုန်း) ၀၉ ၄၂၀၇၀၁၉၂၅ ဦးစီးအရာရှိ (ဖုန်း) ၀၉ ၇၉၅၅၉၀၅၀၀ တို့သို့ အကူအညီများ တောင်းခံနိုင်ကြောင်း သိရသည်။ **သက်နိုင် (သန်လျင်)**

ပြည်သူ့အရေး လွှတ်တော်ဖော်စာအောင်ပေး

အမျိုးသားလွှတ်တော် တိုင်းရင်းသားရေးရာကော်မတီသည် တိုင်းရင်းသားအားလုံး အေးအတူပူအမျှ ဥပဒေသကိုမပျက် အပြန်အလှန်နားလည်မှုများ ပိုမိုတည်ဆောက်နိုင်ရန်၊ နိုင်ငံတော်ဖွဲ့စည်းပုံအခြေခံဥပဒေနှင့်အညီ မူလအခွင့်အရေးများရရှိရန်နှင့် တာဝန်ဝတ္တရားများကို လေးစားလိုက်နာနိုင်ရန်၊ တိုင်းရင်းသားလူမျိုးများ၏ ဘာသာ၊ စာပေ၊ ရိုးရာယဉ်ကျေးမှု ဓလေ့ထုံးစံများ ဖော်ထုတ်ပျိုးထောင်ပေးရန် ဆောင်ရွက်လျက်ရှိသည်။ ယင်းကော်မတီ၏ လုပ်ငန်းဆောင်ရွက်ချက်များကို ယခုတစ်ပတ် လွှတ်တော်ရေးရာကဏ္ဍအနေဖြင့် ဖော်ပြလိုက်ပါသည်။

တိုင်းရင်းသားတွေအားလုံး ချစ်ချစ်ခင်ခင်၊ ညီညီညွတ်ညွတ်နဲ့နေကြမယ်။ တစ်ယောက်အခက်အခဲကို တစ်ယောက်က ကူညီဖြေရှင်းပေးကြမယ်ဆိုရင် ကျွန်မတို့မျှော်လင့်တဲ့ ငြိမ်းချမ်းရေးကို ရနိုင်မှာဖြစ်ပါတယ်

အမျိုးသားလွှတ်တော် တိုင်းရင်းသားရေးရာကော်မတီဥက္ကဋ္ဌ ဒေါ်နွယ်နွယ်အောင်

အမျိုးသားလွှတ်တော် တိုင်းရင်းသားရေးရာကော်မတီ၏ လုပ်ငန်းဆောင်ရွက်ချက်များ

အမျိုးသားလွှတ်တော် တိုင်းရင်းသားရေးရာကော်မတီကို ၂၀၁၆ ခုနှစ် ဖေဖော်ဝါရီ ၁၈ ရက်၊ အမိန့်ကြော်ငြာစာအမှတ်(၉/၂၀၁၆)အရ အမျိုးသားလွှတ်တော်ကိုယ်စားလှယ် ၁၅ ဦးဖြင့် ဖွဲ့စည်းခဲ့သည်။ ကော်မတီသည် တိုင်းရင်းသားအားလုံး အေးအတူပူအမျှ ဥပဒေကိုမပျက် အပြန်အလှန်နားလည်မှုများ ပိုမိုတည်ဆောက်နိုင်ရန်၊ နိုင်ငံတော်ဖွဲ့စည်းပုံအခြေခံဥပဒေနှင့်အညီ မူလအခွင့်အရေးများရရှိရန်နှင့် တာဝန်ဝတ္တရားများကို လေးစားလိုက်နာနိုင်ရန်၊ တိုင်းရင်းသားလူမျိုးများ၏ ဘာသာ၊ စာပေ၊ ရိုးရာယဉ်ကျေးမှု ဓလေ့ထုံးစံများ ဖော်ထုတ်ပျိုးထောင်ပေးရန် ဆောင်ရွက်လျက်ရှိသည်။

တွေ့ဆုံမေးမြန်း - နန္ဒာဝင်း

ထို့ပြင် တိုင်းရင်းသားရေးရာကော်မတီသည် ပြည်တွင်း ငြိမ်းချမ်းရေးကော်မတီ၊ ကော်မရှင်များ၊ ပြည်ထောင်စုအဆင့် အစိုးရဌာနများ၊ ဝန်ကြီးဌာနများ၊ ပြည်တွင်းပြည်ပ အဖွဲ့အစည်းများ၊ အစိုးရမဟုတ်သောအဖွဲ့အစည်းများ၊ ငြိမ်းချမ်းရေးအဖွဲ့အစည်းများနှင့် လွှတ်တော်ဥက္ကဋ္ဌ၏ ခွင့်ပြုချက်ဖြင့် အခါအားလျော်စွာ တွေ့ဆုံဆွေးနွေး ညှိနှိုင်း၍ လုပ်ငန်း၏ရည်ရွယ်ချက်များကို ဖော်ဆောင်ပေးရန်၊ ငြိမ်းချမ်းရေးဖော်ဆောင်မှုကို တိုက်ရိုက်ဖြစ်စေ၊ သွယ်ဝိုက်၍ဖြစ်စေ ဆောင်ရွက်နေသည့် ပြည်တွင်းပြည်ပ အဖွဲ့အစည်းများ၏ အခြေအနေကို လေ့လာသုံးသပ် တင်ပြရန်တို့ကို ဆောင်ရွက်ရသည်။

ဒေါ်နွယ်နွယ်အောင် အမျိုးသားလွှတ်တော် တိုင်းရင်းသားရေးရာကော်မတီဥက္ကဋ္ဌ မွန်ပြည်နယ် မဲဆန္ဒနယ်အမှတ် (၂) အမျိုးသားလွှတ်တော်ကိုယ်စားလှယ် မြန်မာနိုင်ငံအတွင်းမှာ မှီတင်းနေထိုင်ကြတဲ့ တိုင်းရင်းသားလူမျိုးတွေအားလုံးဟာ စစ်မှန်တဲ့ မျိုးချစ် စိတ်ဓာတ်နဲ့ ပြည်ထောင်စုစိတ်ဓာတ်ကို ခိုင်မြဲစွာမွေးမြူပြီး ထာဝစဉ်စည်းလုံးညီညွတ်စွာ ဥပဒေကိုမပျက် လက်တွဲ နေထိုင်ဖို့ ပင်လုံစိတ်ဓာတ်ကိုအရင်းခံပြီး ပိုမိုငြိမ်းချမ်းစွာ နားလည်မှု တည်ဆောက်နေထိုင်နိုင်ဖို့ စတဲ့ ကျွန်မတို့ ကော်မတီရဲ့ လုပ်ငန်းတာဝန်က ၁၁ ရပ် ရှိပါတယ်။



အမျိုးသားလွှတ်တော် တိုင်းရင်းသားရေးရာကော်မတီဥက္ကဋ္ဌ ဒေါ်နွယ်နွယ်အောင်



အမျိုးသားလွှတ်တော် တိုင်းရင်းသားရေးရာကော်မတီ အတွင်းရေးမှူး ဦးနိုင်သီဟ

ထို့အတူ ဖွံ့ဖြိုးတိုးတက်မှုနည်းပါးသည့် တိုင်းရင်းသား လူမျိုးများ၏ လူမှုစီးပွားဖွံ့ဖြိုးတိုးတက်ရေးအတွက် ဆောင်ရွက်ရန်၊ တိုင်းရင်းသားလူငယ်များ မျိုးချစ် စိတ်ဓာတ် ရှင်သန်ထက်မြက်ရေး၊ အတွေးအခေါ် အယူအဆများ မှန်ကန်ရေးနှင့် ဗလငါးတန်တိုးတက် ဖွံ့ဖြိုးရေးတို့အတွက် ဆောင်ရွက်ရန်၊ လွှတ်တော်ဥက္ကဋ္ဌထံ အစီရင်ခံစာတင်ပြခြင်းနှင့် အခါအားလျော်စွာ လွှတ်တော်သို့ တင်ပြပေးရန်တို့ကို ဆောင်ရွက်ရသည်။

ကျွန်မတို့ဆီကို များသောအားဖြင့် လာပြီးတင်ပြတာ ကတော့ တိုင်းဒေသကြီး၊ ပြည်နယ်တွေက တိုင်းရင်းသား စာပေယဉ်ကျေးမှုအဖွဲ့တွေ များပါတယ်။ နောက်ပြီး တိုင်း ဒေသကြီး၊ ပြည်နယ်လွှတ်တော်က တိုင်းရင်းသားရေးရာ အဖွဲ့တွေကလည်း အမျိုးသားလွှတ်တော် တိုင်းရင်းသား ရေးရာကော်မတီရဲ့ လုပ်ဆောင်ချက်တွေကို လေ့လာချင်လို့ တောင်းဆိုရင် ကျွန်မတို့တွေ ဆုံပြီး လုပ်ငန်းဆောင်ရွက် ချက်တွေကို ရှင်းပြတာ၊ တွေ့ဆုံဆွေးနွေးတာ၊ အကြံပြုတာ တွေရှိပါတယ်။

ချင်တာတွေကို နားထောင်တယ်။ ကျွန်မတို့ကော်မတီကို ပေးထားတဲ့ တာဝန်ဝတ္တရားထဲက ပူးပေါင်းလုပ်ဆောင် လို့ရမယ့် ကိစ္စရပ်မျိုးဆိုရင် သူတို့ရဲ့ ဆွေးနွေးအကြံပြုချက် တွေကို ကျွန်မတို့က လွှတ်တော်ဥက္ကဋ္ဌထံ ပြန်လည်တင်ပြ ပြီး ခွင့်ပြုချက်ရမှ သူတို့နဲ့ပူးပေါင်းပြီး လုပ်ငန်းဆောင်ရွက် ပါတယ်။

ကော်မတီသက်တမ်း လေးနှစ်တာကာလအတွင်းမှာ (၄၆) ကြိမ်ရှိပါတယ်။



အမျိုးသားလွှတ်တော် တိုင်းရင်းသားရေးရာကော်မတီနှင့် Westminster Foundation for Democracy (WFD)မှ အကြံပေးပုဂ္ဂိုလ် Mr. Stephen Twigg တို့ တွေ့ဆုံဆွေးနွေးစဉ်။

ငြိမ်းချမ်းရေးနဲ့ပတ်သက်လို့ ကျင်းပတဲ့ (၂၁) ရာစု ပင်လုံညီလာခံကို ကျွန်မတို့ တိုင်းရင်းသားရေးရာကော်မတီ ဥက္ကဋ္ဌ အတွင်းရေးမှူးနဲ့ အဖွဲ့ဝင် ခြောက်ဦး တက်ရောက်ပါ တယ်။ ဆွေးနွေးချက်တွေကို နားထောင်တယ်။ အဲဒါကို အခြေပြုပြီး ကျွန်မတို့ တိုင်းရင်းသားရေးရာကော်မတီက လုပ်ဆောင်နိုင်မယ့် အချက်တွေ၊ အချင်းချင်းပြန်လည် ဆွေးနွေးတာ၊ သုံးသပ်တာတွေကို ဆောင်ရွက်ပါတယ်။

တိုင်းရင်းသားရေးရာကော်မတီက တိုင်းရင်းသား တွေရဲ့ အရေးကိစ္စတွေ ဆောင်ရွက်ရတဲ့အပြင် သက်ဆိုင်ရာ တိုင်းဒေသကြီး၊ ပြည်နယ်အလိုက် ဘတ်ဂျက်နဲ့ပတ်သက် ရင်လည်း ဘတ်ဂျက်စိစစ်ရေး ဆောင်ရွက်ပေးရတာတွေ ရှိပါတယ်။ အထူးသဖြင့် ကျွန်မတို့ တိုင်းရင်းသားရေးရာ ကော်မတီက တိုင်းရင်းသားရေးရာဝန်ကြီးဌာနရဲ့ ဘတ်ဂျက်၊ ဟိုတယ်နှင့် ခရီးသွားလာရေးဝန်ကြီးဌာန ဘတ်ဂျက်နဲ့ နယ်စပ်ရေးရာ ဝန်ကြီးဌာနရဲ့ ဘတ်ဂျက် တွေကို စိစစ်ပေးရတာတွေရှိပါတယ်။ အဲဒီလို ဘတ်ဂျက် စိစစ်ခြင်း အစည်းအဝေးတွေ ပြုလုပ်ခဲ့တာ (၁၉) ကြိမ်ရှိ ပါပြီ။ ပြည်ပနိုင်ငံတကာ အဖွဲ့အစည်းတွေနဲ့ တွေ့ဆုံ တာ (၅) ကြိမ်၊ ပြည်တွင်းအဖွဲ့အစည်းတွေနဲ့ တွေ့ဆုံမှုက (၄) ကြိမ်ရှိပါတယ်။

တိုင်းရင်းသားကိစ္စနဲ့ပတ်သက်ပြီး ကော်မတီအနေနဲ့ ကော်မတီသက်တမ်း လေးနှစ်တာကာလအတွင်းမှာ လုပ်ဆောင်ခဲ့တာတွေကတော့ တိုင်းရင်းသားတွေနဲ့ သက်ဆိုင်တာတွေချည်းပါပဲ။ ဖွဲ့စည်းထားတဲ့ ကော်မတီ ဝင်တွေကလည်း တိုင်းရင်းသားတွေပါပဲ။ ခြုံငုံပြီးပြောပြ ရမယ်ဆိုရင် မိမိတို့ရဲ့ မဲဆန္ဒနယ်မြေ တိုင်းရင်းသားတွေ နေထိုင်တဲ့ဒေသတွေမှာ တွေ့ကြုံရတဲ့ လိုအပ်ချက်တွေ၊ စိန်ခေါ်မှုတွေကို နားထောင်တယ်။ အစည်းအဝေးမှာ ပြန်ပြီး ဆွေးနွေးကြတယ်။ အဲဒီလို လုပ်ငန်းညှိနှိုင်းအစည်းအဝေးက

နေထိုင်တဲ့ဒေသတွေကို သွားရောက်ပြီး တွေ့ဆုံတာ၊ သူတို့ရဲ့ လိုအပ်ချက်တွေ နားထောင်တာ အဲဒီလို ကွင်းဆင်းခဲ့တာ (၄) ကြိမ်ရှိပါ တယ်။ တွေ့ဆုံပြီး တိုင်းရင်းသားတွေက တင်ပြလာတဲ့ လိုအပ်ချက်တွေကို သက်ဆိုင်ရာဝန်ကြီးဌာနတွေကို အကြောင်းကြားပြီး ညှိနှိုင်းဆွေးနွေးတာ (၅) ကြိမ်ရှိပါ တယ်။  
စာမျက်နှာ ၁၉ သို့ ❖

တိုင်းရင်းသားရေးရာကော်မတီသည် ပြည်တွင်းငြိမ်းချမ်းရေးကော်မတီ၊ ကော်မရှင်များ၊ ပြည်ထောင်စုအဆင့် အစိုးရဌာနများ၊ ဝန်ကြီးဌာနများ၊ ပြည်တွင်း ပြည်ပ အဖွဲ့အစည်းများ၊ အစိုးရမဟုတ်သောအဖွဲ့အစည်းများ၊ ငြိမ်းချမ်းရေး အဖွဲ့အစည်းများနှင့် လွှတ်တော်ဥက္ကဋ္ဌ၏ ခွင့်ပြုချက်ဖြင့် အခါအားလျော်စွာ တွေ့ဆုံဆွေးနွေးညှိနှိုင်း၍ လုပ်ငန်း၏ရည်ရွယ်ချက်များကို ဖော်ဆောင်ပေးရန်၊ ငြိမ်းချမ်းရေးဖော်ဆောင်မှုကို တိုက်ရိုက်ဖြစ်စေ၊ သွယ်ဝိုက်၍ဖြစ်စေ ဆောင်ရွက်နေသည့် ပြည်တွင်း ပြည်ပ အဖွဲ့အစည်းများ၏ အခြေအနေကို လေ့လာသုံးသပ်တင်ပြရန်တို့ကို ဆောင်ရွက်ရ



အမျိုးသားလွှတ်တော် တိုင်းရင်းသားရေးရာကော်မတီနှင့် တိုင်းရင်းသားလူမျိုးရေးရာဝန်ကြီးဌာနမှ တာဝန်ရှိသူများ တွေ့ဆုံဆွေးနွေးစဉ်။



အမျိုးသားလွှတ်တော် တိုင်းရင်းသားရေးရာကော်မတီ၏ ညှိနှိုင်းအစည်းအဝေး ကျင်းပစဉ်။

❖ စာမျက်နှာ ၁၈ မှ

တိုင်းရင်းသားတွေရဲ့ ဘာသာ၊ စာပေ၊ ရိုးရာယဉ်ကျေးမှု တွေကို ဖော်ထုတ်ပေးဖို့က ကျွန်ုပ်တို့ ကော်မတီရဲ့ တာဝန် ပဲဖြစ်ပါတယ်။ အဓိက အဲဒါကိုပဲ ကျွန်ုပ်တို့ ဦးစားပေးပြီး ဆောင်ရွက်ပါတယ်။

တိုင်းရင်းသားတွေနေထိုင်တဲ့ ဒေသတွေကို သွားရောက်တာကလည်း အဲဒီအတွက်ပဲဖြစ်ပါတယ်။ လွှတ်တော်မှာလည်း တိုင်းရင်းသားတွေ တင်ပြလာတဲ့ အချက်အလက်တွေအပေါ် မူတည်ပြီး မေးခွန်းမေးမြန်း တာ၊ အဆိုတင်သွင်းတာတွေ လုပ်ဆောင်ပေးတာရှိသလို လွှတ်တော်နားရက်တွေမှာလည်း တိုင်းရင်းသားဒေသ တွေကို သွားရောက်ပြီး သူတို့နဲ့တွေ့ဆုံတာ၊ သူတို့အသံ တွေကို နားထောင်တာတွေ ပြုလုပ်ပါတယ်။ ရှေ့ဆက် လက်ပြီး လုပ်ဆောင်သွားမှာလည်း ဖြစ်ပါတယ်။

ကျွန်ုပ်တို့ ကော်မတီအနေနဲ့ ပြီးခဲ့တဲ့ ၂၀၁၈ ခုနှစ် ဖေဖော်ဝါရီ ၁၀ ရက်မှ ၁၅ ရက်အထိ တနင်္သာရီတိုင်း ဒေသကြီး ကော့သောင်း၊ မြိတ်မှာရှိတဲ့ ဌာနတိုင်းရင်းသား ပျောက်ကွယ်လုနီးပါးဖြစ်နေတဲ့ ဆလုံတိုင်းရင်းသားတွေနဲ့ ကျွန်ုပ်တို့ တွေ့ဆုံပါတယ်။ သူတို့ရဲ့ ဘဝကို သွားရောက် လေ့လာတယ်။ သူတို့ကလည်း ကျွန်ုပ်တို့ရဲ့ တိုင်းရင်းသား ဖြစ်တဲ့အတွက် သူတို့လူမျိုးမပျောက်ကွယ်ရေးအတွက် ကိုလည်း တတ်နိုင်သမျှ လုပ်ဆောင်နေပါတယ်။ ဆလုံ လူမျိုးတွေနဲ့ ပတ်သက်တဲ့ စာတမ်းငယ်တစ်စောင်ကို တိုင်းရင်းသားရေးရာကော်မတီက ပြုစုပြီးထုတ်နိုင်ဖို့ ကြိုးစားနေပါတယ်။

နောက်ပြီး စစ်ကိုင်းတိုင်းဒေသကြီးမှာရှိတဲ့ ပြည်ထောင်စု တိုင်းရင်းသားလူမျိုးများ ဖွံ့ဖြိုးရေး တက္ကသိုလ် (ရွာသစ်ကြီး)ကိုလည်း သွားရောက်လေ့လာ တာရှိပါတယ်။ ကချင်ပြည်နယ်မှာရှိတဲ့ တိုက်ပွဲရှောင်စခန်း တွေကို သွားရောက်တာတွေ၊ သူတို့ရဲ့ အခက်အခဲကို နားထောင်တာ၊ နှစ်သိမ့်ဆွေးနွေးပေးတာတွေလည်း ရှိပါတယ်။ ကျွန်ုပ်တို့ တိုင်းရင်းသားရေးရာကော်မတီ အနေနဲ့ သူတို့ရဲ့ လိုအပ်ချက်တွေကို တတ်နိုင်သလောက် လျှော့ဒါနီးပေးခဲ့တာတွေလည်း ရှိပါတယ်။ သက်ဆိုင်ရာ ပြည်နယ်အစိုးရ တာဝန်ရှိသူတွေနဲ့ တွေ့ဆုံခဲ့တာတွေ



မကြိုဂလက်ကျွန်းဘော်ဒါဆောင်တွင် အမျိုးသားလွှတ်တော် တိုင်းရင်းသားရေးရာကော်မတီနှင့် ဆလုံ တိုင်းရင်းသားတွေ့ဆုံစဉ်။

လည်း ရှိပါတယ်။

ဒါ့အပြင် တိုင်းဒေသကြီးနဲ့ ပြည်နယ်တွေမှာနေထိုင် ကြတဲ့ တိုင်းရင်းသားတွေရဲ့ အမျိုးသားနေ့ကျင်းပတာရှိပါ တယ်။ ပထမဆုံးအကြိမ် ကျင်းပတဲ့ ဓနအမျိုးသားနေ့ကို ကျွန်ုပ်တို့ အမျိုးသားလွှတ်တော်၊ တိုင်းရင်းသားရေးရာ ကော်မတီဥက္ကဋ္ဌနဲ့ အဖွဲ့ဝင်တွေ သွားရောက်ခဲ့ကြပါတယ်။ ဓနလူမျိုးတွေနဲ့တွေ့ဆုံတယ်။ သူတို့ရဲ့ ရိုးရာယဉ်ကျေးမှုတွေ ကို လေ့လာတယ်။ တစ်ဆက်တည်းမှာပဲ ပအိုဝ်း၊ ပလောင် စတဲ့ တခြားတိုင်းရင်းသားတွေနဲ့လည်း တွေ့ဆုံပြီး သူတို့ရဲ့ အသံတွေကို နားထောင်တယ်။ အထူးသဖြင့် သူတို့ဆီမှာ သူတို့ဘာသာစကားနဲ့ စာပေသင်ကြားမှုနဲ့ဆိုင်တဲ့ လိုအပ်ချက် တွေ တင်ပြကြပါတယ်။

အဲဒီအတွက် သက်ဆိုင်ရာ ပညာရေးဝန်ကြီးဌာန၊ တိုင်းရင်းသားရေးရာဝန်ကြီးဌာနတွေနဲ့ တွေ့ဆုံပြီး ညှိနှိုင်း ဖြေရှင်းဆောင်ရွက်ပေးတာတွေ ရှိပါတယ်။ ကျွန်ုပ်တို့ နိုင်ငံက တိုင်းရင်းသားပေါင်းစုံ မှီတင်းနေထိုင်ကြတယ်။ တိုင်းရင်းသားလူမျိုးစုတွေ များတယ်။ ဓလေ့ထုံးစံလည်း

အမျိုးမျိုးရှိကြတယ်။ တိုင်းရင်းသားတိုင်းကလည်း ရိုးရာ ယဉ်ကျေးမှု၊ ဓလေ့ထုံးစံ၊ ချစ်စရာကောင်းတဲ့ ဓလေ့စရိုက် တွေ ရှိကြတယ်။ တိုင်းရင်းသားတွေ အားလုံးချစ်ချစ်ခင်ခင်၊ ညီညီညွတ်ညွတ်နဲ့နေကြမယ်။ တစ်ယောက်အခက်အခဲကို လည်း တစ်ယောက်က ကူညီဖြေရှင်းပေးကြမယ်ဆိုရင် ကျွန်ုပ်တို့မျှော်လင့်တဲ့ ငြိမ်းချမ်းရေးကို ရနိုင်မှာဖြစ်ပါ တယ်။

အဲဒီအတွက်ကိုလည်း တိုင်းရင်းသားရေးရာကော်မတီ အနေနဲ့ တိုင်းရင်းသားတွေရဲ့ လိုအပ်ချက်တွေကို တစ်ဖက် တစ်လမ်း တတ်နိုင်တဲ့အပိုင်းက ဖြေရှင်းဆောင်ရွက်ပေးတာ တွေရှိပါတယ်။ သူတို့ရဲ့ ဘာသာ၊ စာပေ၊ စကား၊ ရိုးရာ ယဉ်ကျေးမှုဖော်ထုတ်တာမျိုးတွေကိုလည်း လုပ်ဆောင်ပေး ရမယ့်တာဝန်လည်း ရှိပါတယ်။ အခုရက်ပိုင်းမှာတော့ တိုင်းရင်းသားတွေရဲ့ ရိုးရာမြေအသုံးချမှုနဲ့ ပတ်သက်ပြီး တော့ ကျွန်ုပ်တို့ပြန်ပြီး လေ့လာနေပါတယ်။ အဲဒါကလည်း သူတို့ရဲ့ ရိုးရာယဉ်ကျေးမှုတွေအရ သူတို့ရဲ့ မြေယာပိုင်ဆိုင်မှု တွေ ဘယ်လိုရှိခဲ့တယ်ဆိုတာပြန်ပြီး သုတေသနလုပ်တာ ဖြစ်ပါတယ်။ စာတမ်းငယ်တစ်စောင် ထုတ်နိုင်ဖို့လည်း

လုပ်ငန်းအကောင်အထည်ဖော်ရာမှာ အခက်အခဲတွေ ကတော့ ရှိပါတယ်။ အခုလို နည်းဥပဒေတွေ အတည်ပြု ပြဋ္ဌာန်းပြီးသွားရင် ဒီနည်းဥပဒေပါအတိုင်း လိုက်ပါ ဆောင်ရွက်တဲ့အတွက် တိုင်းရင်းသားတွေရဲ့အခွင့်အရေး တွေကတော့ပိုပြီးရလာမယ်။ အခက်အခဲတွေကို ပိုပြီး ဖြေရှင်းမှုရလာနိုင်မယ်လို့ကျွန်ုပ်တို့မျှော်လင့်ထားပါတယ်။

တိုင်းရင်းသားစာပေကတော့ ကျွန်ုပ်တို့ ကော်မတီနဲ့ သက်ဆိုင်တဲ့ကိစ္စပါ။ မကြာမီက ကယား ပြည်နယ်ကိုသွားရောက်ခဲ့ပါတယ်။ တိုင်းရင်းသားစာပေ သင်ကြားရေးနဲ့ ပတ်သက်ပြီး ဆွေးနွေးကြတယ်။ တိုင်းရင်းသားစာပေသင်ကြားတဲ့ ဆရာ ဆရာမတွေ ကလည်း သူတို့ရဲ့ အခက်အခဲတွေကို ဆွေးနွေး ကြတယ်။ Language Teacher တွေ၊ သင်ထောက်ကူနဲ့ သက်ဆိုင် တာတွေ၊ ဆရာ ဆရာမတွေရဲ့ အခွင့်အရေးနဲ့ သက်ဆိုင် တာတွေကို တင်ပြကြတယ်။

သူတို့တင်ပြတာတွေကို သက်ဆိုင်ရာ ပညာရေး ဝန်ကြီးဌာန၊ တိုင်းရင်းသားလူမျိုးများရေးရာဝန်ကြီး ဌာနနဲ့ ညှိနှိုင်းပေါင်းစပ်ပြီး ကူညီဆောင်ရွက်ပေးသွားမှာ ဖြစ်ပါတယ်။ ဒါ့အပြင် ပညာရေးမြှင့်တင်မှုကော်မတီနဲ့ တွေ့ဆုံညှိနှိုင်းပြီးတော့လည်း တိုင်းရင်းသားစာပေ သင်ကြားရေးနဲ့ပတ်သက်ပြီးတော့ ဒီထက်ပိုမိုကောင်းမွန် အောင် ဆောင်ရွက်သွားမှာ ဖြစ်ပါတယ်။

ကျွန်ုပ်တို့ ကော်မတီအဖွဲ့ဝင်တွေကိုယ်တိုင် ကလည်း တိုင်းရင်းသားတွေဖြစ်တဲ့အတွက် တိုင်းရင်း သားစာပေပြဋ္ဌာန်းသင်ကြားရေးကို ကျွန်ုပ်တို့ ကော်မတီဝင် အချင်းချင်းလည်း အလေးထားဆွေးနွေး ကြပါတယ်။ အခြားအဖွဲ့အစည်းတွေကလည်း တွေ့ဆုံ ဆွေးနွေးကြပါတယ်။ အချို့တိုင်းရင်းသားတွေကျတော့ စာပေတွေသင်ကြားဖို့ ကျောင်းတွေမှာ ပြဋ္ဌာန်းစာအုပ် မလုပ်ရသေးပါဘူး။ အဲဒီလို လုပ်ဆောင်ဖို့ ကျွန်ုပ်တို့ ကော်မတီက နည်းလမ်းတွေ အကြံပြုတာတွေလည်း ရှိပါတယ်။

ပညာရေးဝန်ကြီးဌာနကလည်း တိုင်းရင်းသားစာပေ ပြဋ္ဌာန်းစာအုပ်တွေ ထုတ်နိုင်ဖို့ ဆောင်ရွက်ပေးနေတာ တွေရှိပါတယ်။ ကျွန်ုပ်တို့ အဲဒီလို တိုင်းရင်းသားတွေနဲ့ ပတ်သက်တဲ့ ဘာသာ၊ စာပေ၊ စကား၊ ရိုးရာယဉ်ကျေးမှုနဲ့ ပတ်သက်တဲ့ အခက်အခဲတွေ တင်ပြလာရင် သက်ဆိုင်ရာ ဝန်ကြီးဌာနတွေနဲ့ ပေါင်းစပ်ညှိနှိုင်းဆောင်ရွက်ပေးပါ တယ်။ တိုင်းရင်းသားဒေသအသီးသီးက တင်ပြချက်တွေ ကို သက်ဆိုင်ရာဝန်ကြီးဌာနနဲ့ ချိတ်ဆက်ဆောင်ရွက်ပေး ပါ ယ်။

တိုင်းရင်းသားတွေရဲ့ ပညာရေးကဏ္ဍနဲ့ ပတ်သက်ပြီး တော့လည်း တိုးတက်အောင်ဆောင်ရွက်ဖို့ တိုင်းရင်းသား ပညာရေးကို ထောက်ပံ့နေတဲ့အဖွဲ့အစည်း ယူနီဆက်ဖ်နဲ့ ချိတ်ဆက်ဆောင်ရွက်ဖို့ အစီအစဉ်တွေ ရှိပါတယ်။

ကျွန်ုပ်တို့တိုင်းရင်းသားရေးရာကော်မတီအနေနဲ့ တိုင်းရင်းသားတွေရဲ့ ဘာသာ၊ စာပေ၊ စကား၊ ရိုးရာ ယဉ်ကျေးမှုတွေနဲ့ ပတ်သက်ပြီး ပေါင်းစပ်ဆောင် ရွက်ပေးလျက်ရှိပါတယ်။ ရှေ့ဆက်လက်ပြီးတော့လည်း ကရင်ပြည်နယ်၊ မွန်ပြည်နယ်တွေကို သွားရောက်ပြီး ဆောင်ရွက်ဖို့ရှိပါတယ်။ တိုင်းရင်းသားတွေရဲ့ မြေမူပါဒ် ရေးဆွဲရာမှာလည်း အထောက်အကူပြုအောင် သုတေသန လုပ်ငန်းတွေ ဆောင်ရွက်နေပါတယ်လို့ ပြောကြားလိုပါ တယ်။



အမျိုးသားလွှတ်တော် တိုင်းရင်းသားရေးရာကော်မတီမှ တာဝန်ရှိသူများကချင်ပြည်နယ် တနိုင်းမြို့ တိုင်းရင်းသားဒေသခံများနှင့်တွေ့ဆုံစဉ်။



အမျိုးသားလွှတ်တော် တိုင်းရင်းသားရေးရာကော်မတီနှင့် ကယားပြည်နယ် လွိုင်လင်မြို့မှ တိုင်းရင်းသား ဘာသာစာပေသင်ကြားသည့် ဆရာ ဆရာမများနှင့်တွေ့ဆုံစဉ်။

### လီဗာပူးနောက်တန်းကစားသမား ဒီဂျန်လော်ဗရန်ကို အာဆင်နယ်နဲ့ စပါး ခေါ်ယူဖို့ အပြိုင်ကြိုးပမ်းနေ

နောက်တန်းကစားသမား ဒီဂျန်လော်ဗရန်ဟာ လီဗာပူးအသင်းရဲ့ ဗဟိုခံစစ်ကြောင်းမှာ အားထားရတဲ့ ကစားသမားတစ်ဦးဖြစ်ပေမယ့် ပြီးခဲ့တဲ့အပြောင်းအရွှေ့ကာလအတွင်းက လီဗာပူးအသင်းကနေထွက်ခွာဖို့ ချိတ်ဆက်မှုတွေ ပြုလုပ်ခဲ့တာဖြစ်ပြီး အခုလအထိ နောက်တန်းကစားသမား ဒီဂျန်လော်ဗရန်ဟာ အခြားကလပ်အသင်းတွေဆီ ပြောင်းရွှေ့ဖို့ သေချာနေပြီလို့ သတင်းထွက်ပေါ်နေပါတယ်။

ဒါကြောင့် လီဗာပူးအသင်းရဲ့ ပရီမီယာလိဂ်ပြိုင်ဘက်အသင်းတွေဖြစ်တဲ့ အာဆင်နယ်အသင်းနဲ့ စပါးအသင်းတို့ဟာ နောက်တန်းကစားသမား ဒီဂျန်လော်ဗရန်ကို ခေါ်ယူဖို့ အပြိုင်ကြိုးပမ်းနေတာဖြစ်ပါတယ်။ ခရိုအေးရှားနောက်တန်းကစားသမား ဒီဂျန်လော်ဗရန်ဟာ နည်းပြကလေးလက်ထက်မှာ ပုံမှန်ပွဲထွက်ကစားခွင့် ပျောက်ဆုံးခဲ့ရပြီး အချိန်အကန့်အသတ်နဲ့သာ ပွဲထွက်ကစားခွင့်ရခဲ့တာကြောင့် အသင်းနဲ့ လမ်းခွဲဖို့ စိတ်ဓာတ်ပျက်စီးနေလျက်ဖြစ်ပါတယ်။

နောက်တန်းကစားသမား ဒီဂျန်လော်ဗရန်ရဲ့ လီဗာပူးအသင်းနဲ့ ချုပ်ဆိုထားတဲ့စာချုပ်သက်တမ်းဟာ လာမယ့်ဘောလုံးရာသီကုန်မှာ ကုန်ဆုံးမှာဖြစ်ပေ

မယ့် ၂၀၂၁ ခုနှစ်အထိ လီဗာပူးအသင်းမှာ ဆက်ရှိနေမှာမဟုတ်ဘဲ နွေရာသီဈေးကွက်အတွင်းမှာ အသင်းကနေ ထွက်ခွာဖို့ရှိနေတာဖြစ်ပါတယ်။

အာဆင်နယ်အသင်းနဲ့ စပါးအသင်းတို့ကလည်း အခုနှစ်ဘောလုံးရာသီမှာ နောက်တန်းခံစစ်ကြောင်းပြဿနာနဲ့ ကြုံတွေ့နေရတာကြောင့် လီဗာပူးအသင်းနဲ့ လမ်းခွဲဖို့ရှိနေတဲ့ နောက်တန်းကစားသမား ဒီဂျန်လော်ဗရန်ကို ခေါ်ယူဖို့ စိတ်ဓာတ်ထားနေတာဖြစ်ပါတယ်။

နောက်တန်းကစားသမား ဒီဂျန်လော်ဗရန်ဟာ အခုနှစ်ဘောလုံးရာသီ ပြိုင်ပွဲအရပ်ရပ်မှာ လီဗာပူးအသင်းအတွက် ၁၄ ပွဲသာ ပွဲထွက်ကစားခွင့်ရရှိခဲ့သူလည်းဖြစ်ပါတယ်။ ဒီဂျန်လော်ဗရန်ဟာ အခြားနောက်တန်းကစားသမားတွေဖြစ်တဲ့ ဂျိုးလ်မာတစ်နဲ့ ဂျိုးဂျီမက်စ်တို့ ဒဏ်ရာအသီးသီးရရှိခဲ့စဉ်က ပွဲထွက်ကစားခွင့်ရရှိခဲ့ပေမယ့် အဲဒီကစားသမားနှစ်ဦး ဒဏ်ရာကနေ ပြန်လာချိန်မှာ ဒီဂျန်လော်ဗရန်အနေနဲ့ ပုံမှန်ပွဲထွက်ကစားခွင့် ပျောက်ခဲ့ရတာဖြစ်ပါတယ်။ လီဗာပူးအသင်းဟာ နောက်တန်းကစားသမား ဒီဂျန်လော်ဗရန်ကို ၂၀၁၄ ခုနှစ်က ဆောက်သမ်တန်အသင်းကနေ ပြောင်းရွှေ့ကြေး ပေါင်သန်း ၂၀ နဲ့ ခေါ်ယူခဲ့တာဖြစ်ပါတယ်။



### အာတီတာက အသင်းကို ပြန်လည်တည်ဆောက်မည်ဖြစ်သည့်အတွက် နွေရာသီဈေးကွက်တွင် အာဆင်နယ်ကစားသမားခြောက်ဦး ထွက်ခွာဖယ်ရှား



အာဆင်နယ်အသင်းနည်းပြ အာတီတာဟာ လာမယ့်ဘောလုံးရာသီမှာ အသင်းကို အကောင်းဆုံးပြန်လည်တည်ဆောက်ဖို့ရှိနေတာကြောင့် အာဆင်နယ်အသင်းကစားသမား ခြောက်ဦးအထိ အသင်းနဲ့ လမ်းခွဲဖို့ ရှိနေတယ်လို့ သိရပါတယ်။

နည်းပြအာတီတာ အာဆင်နယ်အသင်းကို စတင်ရောက်ရှိလာတဲ့ ပထမဆုံးလအတွင်းမှာ အသင်းရဲ့ စွမ်းဆောင်ရည်မြင့်တက်ကာ ရလဒ်ပိုင်းကောင်းမွန်မှုတွေရှိခဲ့ပေမယ့် နောက်ပိုင်းမှာ ထင်တိုင်းမပေါက်ဖြစ်ခဲ့တာကြောင့် လာမယ့်ဘောလုံးရာသီမှာ ချန်ပီယံလိဂ်ဝင်ခွင့်ရရှိရေးအတွက် အသင်းရဲ့ကစားသမားတွေကို အပြောင်းအလဲလုပ်ဖို့ရှိနေတာဖြစ်ပါတယ်။

ရီးယဲလ်မက်ဒရစ်အသင်းနဲ့ ဘာစီလိုနာအသင်း

တို့ကလည်း အာဆင်နယ်အသင်းရဲ့ ဂါဘွန် တိုက်စစ်မှူး အူဘာမေယန်ကို ခေါ်ယူဖို့စိတ်ထားနေတာဖြစ်ပါတယ်။ အူဘာမေယန်ဟာ အခုနှစ်ဘောလုံးရာသီမှာ ပရီမီယာလိဂ်ပွဲစဉ် ၂၆ ပွဲမှာ ၁၇ ဂိုးသွင်းယူပေးထားတာဖြစ်ပါတယ်။

အာဆင်နယ်အသင်း ဥရောပဝင်ခွင့်ရခြင်း၊ မရခြင်းဟာ အူဘာမေယန်ရဲ့ အနာဂတ်အဆုံးအဖြတ်ဖြစ်လာမှာဖြစ်ပြီး လက်ရှိမှာတော့ အူဘာမေယန်ဟာ အာဆင်နယ်အသင်းနဲ့ စာချုပ်သစ်ချုပ်ဆိုမလား ဒါမှမဟုတ် အခြားအသင်းသစ်တစ်သင်းဆီ ပြောင်းရွှေ့မလားဆိုတာ ဆုံးဖြတ်ထားတာမရှိသေးတာဖြစ်ပါတယ်။

အူဘာမေယန်အပြင် ကွင်းလယ်ကစားသမား ဒီတာယန်လည်း အသင်းပြောင်းရွှေ့ကစားဖို့ ရှိနေပြီး

ဒီတာယန်ဟာ ပြီးခဲ့တဲ့ဘောလုံးရာသီက အာဆင်နယ်အသင်းနဲ့အတူ ပြိုင်ပွဲအရပ်ရပ်မှာ ၃၈ ပွဲအထိ ပါဝင်ကစားပေးခဲ့ကာ ခြောက်ဂိုးသွင်းယူပေးထားနိုင်ခဲ့တာဖြစ်ပါတယ်။ ဒါပေမယ့် စက်တင်ဘာလအတွင်းက ကွင်းလယ်ကစားသမား ဒီတာယန်ကို ရိုးမားအသင်းဆီ အငှားချထားခဲ့တာဖြစ်ပါတယ်။

လက်ရှိမှာ အာဆင်နယ်အသင်းနည်းပြ အာတီတာက အသင်းကိုပြန်လည်တည်ဆောက်ဖို့ ရှိနေတာကြောင့် အူဘာမေယန်နဲ့ ဒီတာယန် အပါအဝင် ကစားသမားခြောက်ဦးအထိ အသင်းကနေ ထွက်ခွာဖယ်ရှားပေးဖို့ရှိနေတယ်လို့လည်း သတင်းထွက်ပေါ်နေတာ ဖြစ်ပါတယ်။

ငွေကြယ် - ရေးသားသည်

### အနုပညာ

#### ရုံတင်ရက်နဲ့အပြိုင် အိမ်မှာပင် ရုပ်ရှင်ကြည့်နိုင်တော့မည်

ဟောလိဝုဒ်ရုပ်ရှင်သစ်တွေကို ရုံတင်ပြသတဲ့နေ့မှာပင် အိမ်မှာ ကြည့်ရှုနိုင်အောင် စီစဉ်ထားကြောင်း အင်န်ဘီစီယူနီဗာဆယ် ရုပ်ရှင်ထုတ်လုပ်ရေးက လတ်တလောမှာ ထုတ်ဖော်ပြောကြားလာကြောင်း အေးရှားဝမ်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

မတ် ၁၆ ရက်မှာ ယူနီဗာဆယ်ရုပ်ရှင်ထုတ်လုပ်ရေးက ယခုလို ဆုံးဖြတ်လိုက်ကြောင်း ထုတ်ဖော်ပြောကြားခဲ့တာပါ။ လာမယ့် ဧပြီ ၁၀ ရက်မှာ အမေရိကန်မှာ ရုံတင်ပြသဖို့ရတစ်စဉ်ထားတဲ့ ဒရင်းမိတ်ရုပ်သံဖန်တီးမှု ရုပ်ရှင်ထုတ်လုပ်ရေးက ထုတ်လုပ်လိုက်တဲ့ ရုပ်ရှင် Trolls World Tour ကို ရုံတင်ရက်နဲ့အပြိုင် အိမ်မှာပင်ကြည့်ရှုနိုင်အောင် စီစဉ်ထားကြောင်းလည်း သိရပါတယ်။

ဒီလိုရုပ်ရှင်တစ်ကားကို ရုံတင်ရက်နဲ့အပြိုင် အိမ်မှာပင် ကြည့်ရှုနိုင်အောင် စီစဉ်ခဲ့ခြင်းဟာ လတ်တလော ဖြစ်ပွားနေတဲ့ ကိုရိုနာဗိုင်းရပ်စ်ကြောင့် ရုပ်ရှင်ရုံတွေကို ပိတ်ထားတာကြောင့်ဖြစ်တယ်လို့လည်း သိရပါတယ်။

ဒါ့အပြင် အခြေအနေပြောင်းလဲလာမှုအပေါ် လိုက်လျောညီထွေဖြစ်အောင် ရုပ်ရှင်ပြသတဲ့ ပုံစံကိုလည်း ပြောင်းလဲလိုက်တာဖြစ်တယ်လို့လည်း သိရပါတယ်။

အင်န်ဘီစီယူနီဗာဆယ် ရုပ်ရှင်ထုတ်လုပ်ရေးရဲ့ အမှုဆောင်အရာရှိချုပ် ဂျက်ဖီရိုလ်က ကိုရိုနာဗိုင်းရပ်စ် ရောဂါကြောင့် ရုပ်ရှင်ရုံတွေ ပိတ်ထားခဲ့ရတာကြောင့် ရုံတင်ရက်တွေကို ရွှေ့ဆိုင်းခဲ့ကြောင်း၊ ဒါဟာ ရုပ်ရှင်ထုတ်လုပ်ရေးတွေအတွက် စိန်ခေါ်မှုတစ်ခုဖြစ်ကြောင်း၊ ဒါကြောင့် ရုပ်ရှင်တွေကို ယခင်စီစဉ်ထားတဲ့အတိုင်း ပရိသတ်ထံကို အရောက်ပို့ဆောင်နိုင်မယ့် အများလက်ခံနိုင်မယ့် နည်းလမ်းတစ်ခုကို ထောက်ပံ့ပေးလိုတာဖြစ်ကြောင်း ပြောကြားခဲ့တယ်လို့ သိရပါတယ်။

အေးပြည့် - ရေးသားသည်

### အသွားအလာကန့်သတ်ခြင်းခံရပြီးနောက် ဆေးရုံမှ ဆင်းခွင့်ရခဲ့ပြီဖြစ်တဲ့ တွန်ဟန်



ကျော်ကြားတဲ့ ဟောလိဝုဒ်ကြယ်ပွင့်တစ်ဦးဖြစ်ပြီး ကိုရိုနာဗိုင်းရပ်စ် ကူးစက်ခံထားရကြောင်း ပထမဆုံး ထုတ်ဖော်ပြောကြားခဲ့တဲ့ မင်းသားကြီး တွန်ဟန်ဟာ လတ်တလောမှာ အသွားအလာကန့်သတ်ခြင်းပြီးဆုံးခဲ့ကာ ဆေးရုံမှ ဆင်းခွင့်ရခဲ့ပြီဖြစ်ကြောင်း အေးရှားဝမ်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

အသက် ၆၃ နှစ်အရွယ် အော်စကာဆုရင် မင်းသားကြီး တွန်ဟန် တက်ရောက်နေတဲ့ ဩစတြေးလျဆေးရုံမှ တာဝန်ရှိသူတစ်ဦးရဲ့ လတ်တလောထုတ်ဖော်ပြောကြားချက်အရ မင်းသားဟာ သီးသန့်ခွဲထားကာ အသွားအလာကန့်သတ်ခံရမှုတွေ ပြီးဆုံးပြီဖြစ်တာကြောင့် ဆေးရုံဆင်းခွင့်ရခဲ့ပြီဖြစ်ကြောင်း မတ် ၁၇ ရက်က ပြောကြားခဲ့တယ်လို့ သိရပါတယ်။ မင်းသားရဲ့ ဇနီးဖြစ်သူ ၆၃ နှစ်အရွယ် တေးရေး၊ တေးဆို ရီတာဝေလ်ဆန်ဟာလည်း ကိုရိုနာဗိုင်းရပ်စ် ကူးစက်ခံထားရကြောင်း မင်းသားကြီးက တစ်ချိန်တည်းမှာ ထုတ်ဖော်ပြောကြားခဲ့ပြီး ရီတာကတော့ လက်ရှိအချိန်အထိ ဆေးရုံမှဆင်းခွင့်မရရှိသေးဘူးလို့လည်း သိရပါတယ်။

ကြယ်ပွင့်မောင်နှံ ကိုရိုနာဗိုင်းရပ်စ် ကူးစက်ခံထားရကြောင်း ထုတ်ဖော်ပြောကြားခဲ့ပြီးနောက် သူတို့နဲ့ အနီးကပ်ထိတွေ့ခဲ့သူတွေကိုလည်း ဗိုင်းရပ်စ်ကူးစက်ခြင်း ရှိ၊ မရှိ စစ်ဆေးခဲ့ကြောင်းလည်း သိရပါတယ်။

#### ရာဇီဆုပေးပွဲမှာ အဆိုးဆုံးရုပ်ရှင်ဆုအပါအဝင် ဆုအများဆုံးရရှိခဲ့တဲ့ Cats

တေးဂီတရုပ်ရှင်အမျိုးအစားဖြစ်တဲ့ Cats ဟာ လတ်တလောမှာ ပြုလုပ်ခဲ့တဲ့ ရာဇီဆုပေးပွဲမှာ အဆိုးဆုံးရုပ်ရှင်ဆုအပါအဝင် ဆုပေါင်းခြောက်ဆုကို ရရှိခဲ့ကြောင်း အေးရှားဝမ်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ရာဇီဆုပေးပွဲမှာ အဆိုးဆုံးသော ရုပ်ရှင်တွေအတွက် ရွေးချယ်ကာ ဆုတွေပေးအပ်တာဖြစ်ပါတယ်။ ယင်းဆုပေးပွဲမှာ Cats ဟာ အဆိုးဆုံးရုပ်ရှင်ဆုအပါအဝင် ဆုပေါင်းခြောက်ဆုရရှိခဲ့ကာ ၂၀၁၉ ခုနှစ်အတွက် ဆုအများဆုံးရရှိခဲ့တဲ့ ရုပ်ရှင်လည်းဖြစ်တယ်လို့ သိရပါတယ်။

အဆိုပါရုပ်ရှင်မှာ ကျော်ကြားတဲ့ သရုပ်ဆောင်တွေများစွာ ပါဝင်ထားကြတာပါ။ တေလာဆွစ်၊ ဂျူဒီဒီနိုချီ စတဲ့ ကျော်ကြားသူတွေများစွာပါဝင်ထားကြတဲ့ အဆိုပါရုပ်ရှင်ဟာ ရုံတင်ပြသချိန်မှာလည်း အမေရိကန်ဒေါ်လာ သန်း ၇၀ သာ ဝင်ငွေရရှိခဲ့တာဖြစ်တယ်လို့လည်း သိရပါတယ်။

၁၉၈၀ ပြည့်နှစ်တွေကတည်းက စတင်လာတဲ့ အဆိုပါ ဆုပေးပွဲအတွက် အမည်စာရင်း ဖော်ပြခံရသူတွေကို ဖေဖော်ဝါရီလအတွင်း အော်စကာ ဆန်ခါတင်စာရင်း မထုတ်ပြန်မီ တစ်ရက်အလိုမှာထုတ်ပြန်ခဲ့ပြီး နိုင်ငံပေါင်း ၂၄ နိုင်ငံကျော်က ပရိသတ်တွေ ပါဝင်မဲပေးကာ ဆုတွေကို ရွေးချယ်ခဲ့တာဖြစ်တယ်လို့ သိရပါတယ်။

#### ပရိသတ်တွေကို လွမ်းနေတဲ့ ဂျီဆိုး

တောင်ကိုရီးယားရဲ့ ကျော်ကြားတဲ့ ပျော်ကြယ်ပွင့်တစ်ဦးဖြစ်သူ ဂျီဆိုးဟာ အမျိုးသမီးတေးဂီတအဖွဲ့ BLACKPINK ရဲ့ အဖွဲ့ဝင်တစ်ဦးပါ။ သူက လတ်တလောမှာ လူမှုကွန်ရက်မီဒီယာပေါ်မှာ အလှဓာတ်ပုံတွေဖော်ပြခဲ့ပြီး ပရိသတ်တွေကို လွမ်းမိကြောင်းရေးသားဖော်ပြခဲ့တယ်လို့ အော့ကေပေါ်ဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။



အဆိုပါ တေးဂီတအဖွဲ့ဟာ ယခင်က မတ်လအတွင်း တေးသီချင်းသစ်တွေနဲ့အတူ ပရိသတ်တွေ အရောက်ပြန်လာမှာဖြစ်ကြောင်း ထုတ်ဖော်ပြောကြားခဲ့ပေမယ့် ကိုရိုနာဗိုင်းရပ်စ်ကူးစက်မှုတွေကြောင့် အဆိုပါအစီအစဉ်လည်း ဖြစ်မြောက်နိုင်မှာ မဟုတ်ဘူးလို့ သတင်းတွေ ထွက်နေကြောင်းလည်း သိရပါတယ်။

# အနည်းဆုံးအခကြေးငွေသတ်မှတ်ရေး သုံးပွင့်ဆိုင်ညှိနှိုင်းဆွေးနွေး

မြတ် မတ် ၁၇

အနည်းဆုံးအခကြေးငွေသတ်မှတ်ရေး ဆိုင်ရာကော်မတီ(တနင်္သာရီတိုင်းဒေသကြီး) သုံးပွင့်ဆိုင် ညှိနှိုင်းဆွေးနွေးပွဲ အခမ်းအနားကို ယနေ့ နံနက် ၁၀ နာရီက တနင်္သာရီတိုင်းဒေသကြီး မြတ်မြို့ ဆိပ်ငယ်ရပ်ကွက် ကမ်းနားလမ်းရှိ ပုလဲ ရတနာခန်းမ၌ ကျင်းပသည်။

တနင်္သာရီတိုင်းဒေသကြီး အနည်းဆုံး အခကြေးငွေ သတ်မှတ်ရေး ဆိုင်ရာ ကော်မတီ ဥက္ကဋ္ဌ လူဝင်မှုကြီးကြပ်ရေး နှင့် လူ့စွမ်းအားအရင်းအမြစ်ဝန်ကြီး ဦးကျော်မင်းက အလုပ်ရှင်နှင့်အလုပ်သမား မျှမျှတတ ညှိညှိနှိုင်းနှိုင်းဖြင့် ဆွေးနွေး အဖြေရှာစေလိုကြောင်းပြောကြားသည်။ ထို့နောက် တနင်္သာရီတိုင်းဒေသကြီး

အနည်းဆုံးအခကြေးငွေသတ်မှတ်ရေး ဆိုင်ရာကော်မတီ အတွင်းရေးမှူး တိုင်းဒေသကြီး အလုပ်သမားညွှန်ကြားမှု ဦးစီးဌာန ညွှန်ကြားရေးမှူး ဒေါ်မိုး မိုးသွင်က အနည်းဆုံးအခကြေးငွေ ပြင်ဆင်ထုတ်ပြန်နိုင်ရေးနှင့် ပတ်သက်၍ အနည်းဆုံးအခကြေးငွေဥပဒေ၊ နည်းဥပဒေများ၊ အနည်းဆုံးအခကြေးငွေ

သတ်မှတ်ခြင်းဆိုင်ရာ ကော်မတီ ဖွဲ့စည်းပုံများ၊ အနည်းဆုံးအခကြေးငွေ သတ်မှတ်ခွဲမှုများ၊ သတ်မှတ်ရာတွင် သတ်ပြုရမည့်အချက်များ၊ ၂၀၁၃ ခုနှစ်၊ အနည်းဆုံးအခကြေးငွေဥပဒေ၊ အခန်း(၆)၊ ပုဒ်မ ၂၃၊ အနည်းဆုံးအခကြေး ငွေသတ်မှတ်ရေးနှင့် စပ်လျဉ်း၍ အခြေခံ ရမည့်အချက်များ၊ အနည်းဆုံးအခကြေးငွေ အား မြင့်မားစွာသတ်မှတ်ခြင်းကြောင့် သတ်ပြုရမည့်အချက်များ၊ လျော့နည်း စွာသတ်မှတ်ခြင်းကြောင့် သတ်ပြုရမည့် အချက်များ၊ တိုင်းဒေသကြီး အခကြေး ငွေသတ်မှတ်ရေးဆိုင်ရာကော်မတီ၏ ဆောင်ရွက်ပေးခဲ့မှုအခြေအနေများကို ရှင်းလင်းပြောကြားသည်။

ယင်းနောက် တက်ရောက်လာကြ သောအလုပ်ရှင်ကိုယ်စားလှယ်၊ အလုပ် သမားကိုယ်စားလှယ်များက အခကြေး ငွေသတ်မှတ်ရေးနှင့် ပတ်သက်၍ ဆွေးနွေးခဲ့ကြကြောင်း သိရသည်။  
**မြင့်ဦး(မြတ်)**



## သတင်းစုံကဏ္ဍ

### စားသောက်ရန်မသင့်သော စားသောက်ကုန်များ ရောင်းချမှုမရှိစေရေး စစ်ဆေး

**ဟားခါး**  
ချင်းပြည်နယ် အစားအသောက်နှင့်ဆေးဝါးကြီးကြပ်ကွပ်ကဲရေး ဦးစီးဌာနဦးဆောင်သည့် ပူးပေါင်းအဖွဲ့တို့သည် ယနေ့ နံနက် ၁၀ နာရီက ဟားခါးမြို့ ကျောက်ဘူတ်ရပ်ကွက်ရှိ စားသောက်ကုန် အရောင်းဆိုင်များတွင် စားသုံးရန်မသင့်ဟုသတ်မှတ်ထားသော လူသုံးကုန်ပစ္စည်းများနှင့် သက်တမ်းလွန်စားသောက်ကုန်များ ရောင်းချမှုမရှိစေရေး ကွင်းဆင်းစစ်ဆေးခဲ့သည်။

စားသောက်ကုန်အရောင်းဆိုင်များတွင် ရောင်းချလျက်ရှိသော စစ်ဆေးတွေ့ရှိသည့် သက်တမ်းလွန်စားသောက်ကုန်များနှင့် စားသောက်ရန်မသင့်သော စားသောက်ကုန်များကို သိမ်းဆည်း ခဲ့ကြောင်း သိရသည်။

**ကျော်စွာ(ပြန်/ဆက်)**

### စာရေးကိရိယာများ (အခမဲ့)ထားရှိ

**တပ်ကုန်း**  
တက္ကသိုလ်ဝင်တန်းစာမေးပွဲဖြေဆိုသည့် ကျောင်းသား ကျောင်း သူများအား ခဲတံ၊ ခဲဖျက်၊ ပေတံ၊ ဘောပင်များ မေ့ကျန်ခဲ့ပါက လွယ်လင့်တကူရယူစေရန်အတွက် နေပြည်တော်တပ်ကုန်းမြို့နယ် အမှတ်(၁)အခြေခံပညာအထက်တန်း ကျောင်းရှေ့ ပက်လက် ဖောင်းတွင် မတ် ၁၁ ရက် စတင်၍ စာမေးပွဲဖြေဆိုမှုပြီးစီးသည့် ရက်အထိ တက္ကသိုလ်ကုန်ပစ္စည်းများလှူဒါန်းပေးသော စာရေး ကိရိယာများ (အခမဲ့)ထားရှိပေးကြောင်း သိရသည်။

**တင်စိုးလွင်(ပြန်/ဆက်)**

### ဆည်၊ ကန်ရေသောက်စနစ်ဖြင့် နွေစပါးပျိုးထောင်

**မိတ္ထီလာ**  
မိတ္ထီလာမြို့နယ်၌ ဆည်ရေကန်ရေသောက်စနစ်ဖြင့် နွေစပါးများ စတင်ပျိုးထောင်လျက်ရှိကြောင်း မြို့နယ်စိုက်ပျိုးရေးဦးစီးဌာနမှ သိရသည်။

မိတ္ထီလာမြို့နယ်တွင် မိုးဥတုတွင် မိုးရွာသွန်းမှုနည်းပါး၍ ဆည် များနှင့် ကန်များတွင် မိုးရေဝင်ရောက်မှုနည်းပါးသည့်အတွက် ညောင်ကုန်းတံ၊ လက်ခုပ်ပင်တံ၊ လွန်ငင်ဆည်၊ ရှမ်းမငယ် ဆည်နှင့် မြင်တော်ကန်တို့သည် ဆည်ရေကန်ရေတို့ဖြင့် နွေစပါး များ စိုက်ပျိုးနိုင်ခြင်းမရှိကြောင်း၊ ယခုနှစ်တွင် မိတ္ထီလာကန်ရေ၊ မုန်တိုင်ဆည်၊ ချောင်းကောက်ဆည်ရေတို့ဖြင့် နွေစပါးစိုက်ကေ ၇၇၅ ဧကသာလျားထားနိုင်ကြောင်း မြို့နယ်ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာနမှ သိရသည်။

**သိန်းမြင့်ကျော်(မိတ္ထီလာ)**

### သစ်ရွားပါးမှုကြောင့် အုတ်အရောင်းအဝယ်ကောင်း

ရေတာရှည် မတ် ၁၇

ပဲခူးတိုင်းဒေသကြီး ရေတာရှည်မြို့နယ်တွင် သစ်အခြေခံပစ္စည်းများရားပါးခြင်းနှင့် ဈေးနှုန်းကြီး မြင့်ခြင်းကြောင့် အဆောက်အအုံများဆောက်လုပ်ရာ၌ အုတ်များကိုအဓိကအစားထိုးသုံးစွဲ လာသဖြင့် အုတ်အရောင်းအဝယ်ဈေးကွက်မှာ ဝယ်လိုအားမြင့်တက်လျက်ရှိကြောင်းသိရသည်။ "အုတ်မှာတာတွေက နေ့တိုင်းလိုလိုများတယ်၊ ဒါပေမယ့်ကိုယ့်ဘက်က အုတ်ထွက်နှုန်းက လိုသလောက်မရောင်းပေးနိုင်ဘူး ဖြစ်နေတာ၊ ဖိုတစ်ဖိုမီးကျက်သွားပြီးဆိုရင် ချက်ချင်းပေးလို့ မရဘူးလေ၊ ဘေးနံထောင်တွေကိုခွာပြီး လေးငါးရက်လောက်စောင့်ပြီး ဖိုအေးသွားမှ ပို့လို့ရ တာပါ"ဟု ဆွာမင်းလမ်းကျေးရွာအုပ်စု တံတားကြီးကျေးရွာအနီးတွင် အုတ်လုပ်ငန်းလုပ်ကိုင်သူ ဦးချစ်ထွေးက ပြောသည်။

အုတ်လုပ်ငန်းများလုပ်ကိုင်ရာတွင် စက်အုတ်နှင့် လက်အုတ် နှစ်မျိုးရှိပြီး စက်အုတ်မှာ အရည်အသွေးကောင်းမွန်ပြီး ကွင်းအထိုင်ဈေး အုတ်တစ်လုံးလျှင် ကျပ် ၅၀ နှုန်းနှင့် ပို့ဆောင် ရသည့်ခရီးအကွာအဝေးပေါ်မူတည်၍ အုတ်တစ်လုံးလျှင် ၅၈ ကျပ်၊ ၆၇ ကျပ်အထိပေါက်ဈေး ရှိကြောင်း သိရသည်။

**ကိုလွင်(ဆွာ)**

### သက်ကြီးရွယ်အိုများအား လူမှုရေးပင်စင်ထောက်ပံ့

ပိုင်ကျို မတ် ၁၇

ကရင်ပြည်နယ် ပိုင်ကျိုမြို့အတွင်းရှိ အသက် ၈၅နှစ်နှင့်အထက် သက်ကြီး တိုးဘွား ၃၄၄ ဦးအား လူမှုရေးပင်စင်ထောက်ပံ့ကြေးပေးအပ်ပွဲကို မတ် ၁၆ ရက် နံနက်ပိုင်းက ပိုင်ကျိုမြို့ အထွေထွေအုပ်ချုပ်ရေးဦးစီးဌာန အစည်း အဝေးခန်းမ၌ ကျင်းပသည်။ ပိုင်ကျိုမြို့အုပ်ချုပ်ရေးမှူးဦးထွန်းရန်အောင်က လူမှုရေးပင်စင်များ ထောက်ပံ့ပေးခြင်းနှင့်ပတ်သက်၍ ရှင်းလင်းပြောကြားပြီးလူမှုရေးပင်စင် ခံစားနေသည့် သက်ကြီးတိုးဘွား ၃၄၄ ဦးအတွက် တစ်ဦးလျှင် ကျပ် ၁၀၀၀၀ နှုန်းဖြင့် ဇန်နဝါရီ၊ ဖေဖော်ဝါရီ၊ မတ် သုံးလအတွက် ကျပ် ၃၀၀၀၀ စုစုပေါင်း ကျပ် ၁၀၂၀၀၀၀ အား ရပ်ကွက်နှင့် ကျေးရွာအုပ်ချုပ်ရေးမှူးများနှင့် ရပ်/ ကျေးစာရေးများမှတစ်ဆင့် အိမ်တိုင်ရာရောက်လိုက်လ် ထောက်ပံ့ပေး လျက်ရှိကြောင်း သိရသည်။

**စောဝိဇိုး(ပိုင်ကျို)**

**အသက်မွေးဝမ်းကျောင်း အထောက်အကူပြု သင်တန်းဖွင့်လှစ်**

ကျိုက်ထို မတ် ၁၇  
ကျိုက်ထိုမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန မှ ၂၀၁၉-၂၀၂၀ဘဏ္ဍာနှစ် ဝင်းကံကျေးရွာအုပ်စု ဝင်းကံကျေးရွာ တွင် အသက်မွေးဝမ်းကျောင်း အထောက်အကူပြု အခြေခံ အုပ်ချုပ်စက်သင်တန်းဖွင့်ပွဲကို မတ် ၁၂ ရက်တွင် ဖွင့်လှစ်ခဲ့သည်။ သင်တန်းဖွင့်ပွဲတွင် သထုံခရိုင်ကျေးလက်ဒေသဖွံ့ဖြိုးတိုးတက် ရေးဦးစီးဌာန ခရိုင်ဦးစီးမှူး ဦးစိုးဝင်းက သင်တန်းဖွင့်လှစ်ခြင်း

ရည်ရွယ်ချက်များကို ရှင်းလင်းပြောကြားပြီး ကျိုက်ထိုမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူးက သင်တန်းအတွက် လိုအပ်သည့်အထောက်အကူပစ္စည်းများပေး အပ်သည်။ အဆိုပါသင်တန်းကို သင်တန်းသူ ၂၀ ဖြင့် သင်တန်းကာလ ရက် ၃၀ ကြာ ဖွင့်လှစ်ပို့ချသွားမည်ဖြစ်ကြောင်း မြို့နယ်ကျေးလက် ဒေသဖွံ့ဖြိုးတိုးတက်ရေးဦးစီးဌာနမှ သိရသည်။

**ကြေးမုံ**

# ခွင့်ပြုငွေကျပ်သန်း ၂၅၀ ဖြင့် ကမ်းပြိုကာကွယ်ရေးလုပ်ငန်းများဆောင်ရွက်

ဖောင်းပြင် မတ် ၁၇

စစ်ကိုင်းတိုင်းဒေသကြီး ဖောင်းပြင် မြို့နယ် အင်ကြင်းမြိုင်ရပ်ကွက်နှင့် နောင်ရင်းကျေးရွာတို့တွင် ရေအရင်း အမြစ်နှင့် မြစ်ချောင်းများဖွံ့ဖြိုးတိုး တက်ရေးဦးစီးဌာန၏ ၂၀၁၉-၂၀၂၀ ဘဏ္ဍာနှစ်အတွက် ခွင့်ပြုငွေ ကျပ်သန်း ၂၅၀ ဖြင့် ကမ်းပြိုကာကွယ် ရေး မြေထိန်းနံရံများကို ဆောင်ရွက် လျက်ရှိသည်။

ကျွန်းရွေဝါရပ်ကွက် မြစ်ကမ်း နံဘေးတွင် အရှည်ပေ ၃၀၀ ရှိ H-Beam အခြေပြုကျောက်စီမြေထိန်း နံရံကိုလည်းကောင်း၊ နောင်ရင်းကျေးရွာ တွင် အရှည်ပေ ၁၀၀၀ ရှိ H-Beam အခြေပြု ကျောက်စီမြေထိန်းနံရံကို လည်းကောင်း ဆောင်ရွက်လျက်ရှိ သည်။

ယင်းလုပ်ငန်းများကို မေ ၁ ရက် တွင် အပြီးသတ်ဆောင်ရွက်သွားမည် ဖြစ်ကြောင်း သိရသည်။

ယင်းကဲ့သို့ မြေထိန်းနံရံများမပြု လုပ်မီကာလများတွင် ဖောင်းပြင်မြို့၏ ဆိပ်ကမ်းများသည် ရေတိုက်စားမှု



များ ဖြစ်ပေါ်ခြင်းနှင့်အတူ မြေသား များလျှောကျပြီး လူနေအိမ်များနှင့် စီးပွားရေးလုပ်ငန်းများ ရွေ့ပြောင်းခဲ့ ကြရကြောင်း၊ ကမ်းပြိုမြေထိန်းနံရံ များ တည်ဆောက်ပေးပြီးသည့်နောက်

ပိုင်းများ၌ ရေတိုက်စားမှုများ ဆက်လက်ဖြစ်ပေါ်ခြင်း မရှိတော့ ကြောင်း၊ မြေထိန်းနံရံ မပြုလုပ် နိုင်သေးသည့် ဆိပ်ကမ်းနေရာများ ၌ တစ်ခါတစ်ရံ ရေတိုက်စားပြီး

မြေသားပြိုကျမှုများ ရှိနေသေး ကြောင်း အင်ကြင်းမြိုင်ရပ်ကွက်၌ နေထိုင်သူတစ်ဦးက ပြောကြား သည်။  
**ကိုထွန်း(ဖောင်းပြင်)**

### အခြေခံမူလတန်းအဆင့် Grade - 4 သင်ရိုးသစ် တိုင်းဒေသကြီးအဆင့် သင်တန်းဖွင့်လှစ်မည့်ရက်ရွှေ့ဆိုင်း

**မန္တလေး မတ် ၁၇**  
မန္တလေးမြို့တွင် ၂၀၂၀-၂၀၂၁ ပညာသင်နှစ်အတွက် ပြောင်းလဲသင်ကြားမည့် အခြေခံပညာမူလတန်းအဆင့် Grade-4 သင်ရိုးသစ် တိုင်းဒေသကြီးအဆင့် သင်တန်းဖွင့်လှစ်မည့်ရက်ကို ရွှေ့ဆိုင်းလိုက်ကြောင်း မန္တလေးတိုင်းဒေသကြီး ပညာရေးမှူးရုံးမှ သိရသည်။

အဆိုပါသင်တန်းကို ယခင်က မန္တလေးမြို့၌ မတ် ၂၃ ရက်မှ ဧပြီ ၈ ရက်အထိ ၁၄ ရက်ကြာ ဖွင့်လှစ်ရန် သတ်မှတ်ကြေညာထားပြီး သင်တန်းသို့ မန္တလေးတိုင်း ဒေသကြီး ၂၈ မြို့နယ်မှ သင်တန်းသား ဆရာ ဆရာမပေါင်း ၂၆၀ နှင့် နည်းပြ ၂၈ ဦး တက်ရောက်ကြမည်ဖြစ်သော်လည်း COVID-19 ရောဂါ ကူးစက် ဖြစ်ပွားမှုမရှိစေရေးအတွက်ရည်ရွယ်၍ ရက်ရွှေ့ဆိုင်းခြင်းဖြစ်ကြောင်း တိုင်းဒေသကြီး ပညာရေးမှူးရုံးမှ ညွှန်ကြားရေးမှူး(ပညာ) ဦးစိုးလွင်က ပြောသည်။

၂၀၂၀-၂၀၂၁ ပညာသင်နှစ်တွင် အခြေခံပညာအဆင့် Grade-4၊ Grade-7 နှင့် Grade-10 ကျောင်းသား ကျောင်းသူများအတွက် သင်ရိုးသစ်များဖြင့် ပြောင်းလဲသင်ကြားနိုင်ရန် သင်တန်းများကို ယခင်က Grade-4 သင်ရိုးသစ် အတွက် တိုင်းဒေသကြီးအဆင့် သင်တန်းကို မန္တလေးမြို့တွင် မတ် ၂၃ ရက်မှ ဧပြီ ၈ ရက်အထိလည်းကောင်း၊ Grade-7 သင်ရိုးသစ်သင်တန်းကို မန္တလေး မြို့တွင် တစ်နိုင်လုံးအတိုင်းအတာအနေဖြင့် ဧပြီ ၂၁ ရက်မှ မေ ၅ ရက်အထိ လည်းကောင်း၊ Grade-10 သင်ရိုးသစ်အတွက် သင်တန်းကို ရန်ကုန်မြို့တွင် တစ်နိုင်လုံးအတိုင်းအတာအနေဖြင့် ဧပြီ ၂၁ ရက်မှ မေ ၅ ရက်အထိ လည်းကောင်း ဖွင့်လှစ်ပို့ချရန် သတ်မှတ်ကြေညာထားခဲ့ကြောင်း သိရသည်။

**မင်းထက်အောင်(မန်းကိုယ်ပွား)**















လေးစားအပ်ပါသော CB Bank ၏မိတ်ဖောင်းမိတ်သစ် Customer များအတွက် CB Bank ၏ (၂၃၃)ခုမြောက် ဘဏ်ခွဲဖြစ်သော မန္တလေး(၂၆-ပလမ်း)ဘဏ်ခွဲ အသစ်ကို ဖွင့်လှစ်၍ ဘဏ်လုပ်ငန်းဝန်ဆောင်မှုများအားဆောင်ရွက် ပေးနေပြီဖြစ်ပါကြောင်း သတင်းကောင်းပါးအပ်ပါသည်။

**မန္တလေး(၂၆-ပလမ်း)ဘဏ်ခွဲ**

အမှတ်(၈၀) (၂၆)ပလမ်း၊ ပြည်ကြီးကျက်သရေအရှေ့ ရပ်ကွက်၊ အောင်မြေသာစံမြို့နယ်၊ မန္တလေးတိုင်းဒေသကြီး။

Tel : (95-2) 4030948, 4030949  
Fax : (95-2) 4030946, 4030947  
Email : mdy26bstbr@cbbank.com.mm  
Contact Center : (95-1) 2317770



၁၈.၃.၂၀၂၀  
ဖွင့်ပြီ။

**လှည်းကူးမြေကွက်**  
ဈေးတန်ပြီးနေရာကောင်းတစ်ကေ  
(၂၅၀)သိန်း ၄၀' x ၆၀' သိန်း(၃၀)မှစ  
09-250022564

**ရောင်းမည်/ငှားမည်**  
ဝင်ငွေကောင်းလက်ရှိလည်ဟတ်  
နေသောရေသန့်စက်ရုံလုပ်ငန်း  
09-250022564

**ကန့်ကွက်နိုင်ကြောင်းကြော်ငြာ**  
သာကောတမြို့နယ်၊ မြေတိုင်းရပ်ကွက်  
အမှတ်-၁၀/မြောက်၊ မြေကွက်အမှတ်-  
၅/က-၂၊ မြေဧရိယာ ၀.၆၀(၁၀x၁၀)၊ မြေ  
ကွက်တည်နေရာအမှတ်-၅/က-၂ လယ်ယာ  
ရိပ်သာ(၁)လမ်း၊ (၁၀/မြောက်)ရပ်ကွက်၊  
သာကောမြို့နယ်၊ ဦးကြည်အောင်(၁၂/  
သာကော(နိုင်)ဝင်(၁၀၅၀) အမည်ပေါက်  
နှစ်(၆၀)ဂရန်မြေအား အမည်ပေါက်  
ဦးကြည်အောင်(ခင်ပွန်း) ကွယ်လွန်သဖြင့်  
တစ်ဦးတည်းသောဧည့်သည် ဒေါ်တင်ဥ  
(၁၂/ သာကော(နိုင်)ဝင်(၁၀၅၀)ထံမှ GP  
အမှတ်-၂၅၄၆၄/၂၀-၁၁-၂၀၁၅၀၅ ဦးရဲရင်  
နိုင်ဦး(၁၂/ဗဟန(နိုင်)ဝင်(၀၉၀၀၆)မှ ကျမ်း  
ကျိန်လွှာများ၊ သေစာရင်း၊ ဂရန်မူရင်းတို့  
တင်ပြ၍ ပိုင်ဆိုင်ကြောင်းနှင့် အရောင်း  
အဝယ် စာချုပ်ချုပ်ဆိုရန် မြေပုံကူးလျှောက်  
ထားလာသဖြင့် တရားဝင်နိုင်လုံသော  
အထောက်အထားများဖြင့် ဤကြော်ငြာပါ  
သည့်ရက်မှစ၍ (၇)ရက်အတွင်း ကန့်ကွက်  
နိုင်ပါကြောင်းနှင့် ကန့်ကွက်မှုမရှိပါက  
လုပ်ထုံးလုပ်နည်းအတိုင်း ဆက်လက်ဆောင်  
ရွက်ပေးမည်ဖြစ်ကြောင်း အသိပေး  
ကြေညာအပ်ပါသည်။

**ကန့်ကွက်နိုင်ကြောင်းအများသိစေရန် ကြေညာချက်**  
ရန်ကုန်မြို့၊ တောင်ဥက္ကလာပမြို့နယ်၊ (၇)ရပ်ကွက်၊ မင်းရဲကျော်စွာ(၉)လမ်း၊  
အမှတ် (၅၆၉) ဟုခေါ်တွင်သော (၃)ခန်းတွဲ(၄ထပ်) အဆောက်အအုံ၏ တတိယထပ်(၄-  
လွှာ) ညာဘက်ခြမ်း (ထောင့်ခန်း) အကျယ်အဝန်း (၁၂.၆ ပေ x ၅.၄ ပေ) ရှိ တိုက်ခန်းနှင့်  
တကွ ရေ၊ မီးဆုံအပါအဝင် ဆက်သွယ်သည့် အကျိုးခံစားခွင့်အရပ်ရပ်အားလုံးကို အရောင်း  
အဝယ်အရပ်ကတိစာချုပ် အဆက်အစပ်ဖြင့် ဝယ်ယူ၍ လက်ရောက်ရရှိပြီး ပိုင်ဆိုင်သူ  
များဖြစ်ကြသည့် ဦးစိုးနိုင်လင်း (၁၂/သာကော(နိုင်)ဝင်(၁၀၅၀၅၀)၊ ဒေါ်အိအိဖြိုး(၁၂/သာကော(နိုင်)  
၂၀၂၄/၆) တို့မှ ရောင်းချခွင့်ရှိကြောင်း စီမံခန့်ခွဲခွင့်ရှိကြောင်း ဖွင့်ဟဝန်ခံကတိပြုပြောဆို၍  
ကျွန်ုပ်၏မိတ်ဆွေသို့ ရောင်းချရာ ကျွန်ုပ်၏မိတ်ဆွေမှ ဝယ်ယူသည့်အတွက် ရောင်းကြေး  
တန်ဖိုးငွေ၏ တစ်စိတ်တစ်ဒေသဖြစ်သော စရန်ငွေကို ရောင်းချသူများထံ ပေးချေထား  
ပြီးဖြစ်ပါသည်။  
အဆိုပါအရောင်းအဝယ်ကို ကန့်ကွက်လိုပါက သက်ဆိုင်သည့် စာချုပ်စာတမ်း၊  
စာရွက်စာတမ်းများနှင့်အတူ (၁၄)ရက်အတွင်း ကျွန်ုပ်ထံသို့လက်ထပ်လုံ့လ လာရောက်  
ကန့်ကွက်နိုင်ပါသည်။ ကန့်ကွက်မည့်သူမရှိပါက အရောင်းဝယ်ကို ဥပဒေနှင့်အညီပြီးဆုံး  
သည်အထိ ဆက်လက်ဆောင်ရွက်သွားမည်ဖြစ်ပါကြောင်း အများသိစေရန်ကြေညာ  
အပ်ပါသည်။  
လွှဲအပ်သူကြားချက်အရ  
ဒေါ်ဝေဝေအောင် (LL.B) တရားလွှတ်တော်ရှေ့နေ (စဉ်-၁၄၆၈)  
(၁၆၁)၊ ကျိုက္ကလမ်း၊ နတ်မောက်ရပ်ကွက်၊ တာမွေမြို့နယ်၊ ဖုန်း-၀၉-၄၂၀၅၇၄၉၀

**ဌာနများ(ဒုတိယဌာနကြားရေးချုပ်)**  
မြို့ပြစီမံခန့်ခွဲရေးဌာန၊  
ရန်ကုန်မြို့တော်စည်ပင်သာယာရေး  
ကော်မတီ

**အများသိစေရန်ကြေညာခြင်း**  
ရန်ကုန်မြို့၊ ဒဂုံမြို့သစ်(တောင်ပိုင်း)မြို့နယ်၊ စိုက်/မွေး(၁)ကျေးရွာ၊ ငထင်ငယ်လမ်း၊ အမှတ်-၃/၂ နေ ဒေါ်သောင်းရွှေ  
(၁၂/ဒဂုံ(နိုင်)ဝင်(၁၀၀၆၈)၏ လွှဲအပ်သူကြားချက်အရ အောက်ပါအတိုင်းကြေညာအပ်ပါသည်။  
ပခုက္ကူမြို့နယ်၊ ကန်တော်ကျေးရွာအုပ်စု၊ ငမောင်ကန်ကျေးရွာ၊ ငမောင်ကန်တောင်ကွင်းအမှတ် ၅၀၁(က) ဦးပိုင်  
အမှတ်-၅၁၊ ဧရိယာ(၁၉.၁၆)ဧကရှိ ယာမြေနှင့် ငမောင်ကန်အရှေ့ကွင်း၊ ကွင်းအမှတ်-၅၀၁(ခ)၊ ဦးပိုင်အမှတ်-၇၃၊ ဧရိယာ(၃.၇၃)  
ဧကရှိ ယာမြေများကို ဦးထွန်းရှိန်(၈/ပဒေ(နိုင်)၁၀၄၀၃၆)က အမည်ပေါက်ပိုင်ဆိုင်ခဲ့ပြီး စိုက်ပျိုးလုပ်ကိုင်ခဲ့ပါသည်။  
ယင်းယာမြေများကို ပိုင်ရှင်ဦးထွန်းရှိန်က ရောင်းချသဖြင့် (၁၂-၃-၂၀၂၀)ရက်တွင် ဒေါ်သောင်းရွှေက ကျေးရွာလယ်ယာ  
မြေစီမံခန့်ခွဲမှုအဖွဲ့၏ ရှေ့မှောက်တွင် နှစ်ဦးသဘောတူလယ်ယာမြေ အရောင်းအဝယ်ကတိစာချုပ်ချုပ်ဆို၍ ငွေအကျေပေးချေကာ  
ဝယ်ယူလက်ရောက်လွှဲပြောင်းရယူခဲ့ပါသည်။ ကန့်ကွက်လိုသူများရှိပါက ပိုင်ဆိုင်မှုအထောက်အထား အခိုင်အမာဖြင့်  
လာရောက်ကန့်ကွက်နိုင်ပါသည်။  
ထိုသို့ယာမြေများ အရောင်းအဝယ်ပြုလုပ်ရာတွင် ဦးထွန်းရှိန် အမည်ပေါက် လယ်ယာမြေလုပ်ပိုင်ခွင့်ပုံစံ(၇)မူရင်း  
များမှာ ပျောက်ဆုံးနေကြောင်းသိရှိရပါသည်။ ထို့ကြောင့် ဦးထွန်းရှိန်၏ပုံစံ(၇)မူရင်းများ လက်ဝယ်ရှိနေသူများသည် ယခု  
ကြေညာသည့်နေ့မှ (၇)ရက်အတွင်း ဒေါ်သောင်းရွှေထံလာရောက်ပေးအပ်ရန် သိစေအပ်ပါသည်။ အကယ်၍ လာရောက်ပေး  
အပ်ခြင်းမရှိပါက သတ်မှတ်ရက်ကျော်လွန်ပါက လုံးဝပျောက်ဆုံးသွားပြီးပျောက်ပျက်သွားသည့်အတိုင်း ဥပဒေနှင့်အညီ ဆက်လက်ဆောင်ရွက်  
သွားမည်ဖြစ်ကြောင်း အများသိစေရန်ကြေညာအပ်ပါသည်။  
ဒေါ်သောင်းရွှေ၏လွှဲအပ်သူကြားချက်အရ-  
ဦးအုန်းမြင့်  
B.Sc(Q), C.T.Med., H.G.P., R.L  
D.B.L., D.M.L., D.I.L., D.A.Psy., D.A.E  
တရားလွှတ်တော်ရှေ့နေ(စဉ်-၇၄၅၈) ၂၂-၃-၂၀၀၇  
ဖုန်း-၀၉ ၄၃၁၀၉၀၃  
အမှတ်-၇၄၅၊ မြရတနာ(၆)လမ်း၊ (၂၄)ရပ်ကွက်၊ ဒဂုံမြို့သစ်(တောင်ပိုင်း)မြို့နယ်။

**ကုန်အမှတ်တံဆိပ် ထုတ်ပေးထားခြင်း**  
ရန်ကုန်မြို့၊ လမ်းမတော်မြို့နယ်၊ ဝိုင်လ်ရွာအောင်ဆန်လမ်း နှင့်  
မီးဘန်လမ်းအနီး၊ ပြင်ပအဆင့်မြို့အိမ်ရာ အမှတ်-၁၅၀၊ တာဝါ (၁၀)  
၉-လွှာတွင် တည်ထောင်လုပ်ကိုင်ထားသည့် "ပြည်ပိတောက်(ရိုး)စက်မှု  
ကုမ္ပဏီလီမိတက်" ၏ ကုန်အမှတ်တံဆိပ် အထောက်အထား အသိပေး  
အပ်ပါသည်။  
SUN TOP  
ဘက်စုံသုံးဆပ်ပြာတောင့်  
ဆန်းတော့(၆)  
ဘက်စုံသုံးဆပ်ပြာတောင့်  
အထက်တွင် ဖော်ပြပါ ကုန်အမှတ်တံဆိပ်ကို "ပြည်ပိတောက်(ရိုး)စက်မှု  
ကုမ္ပဏီလီမိတက်" သည် ရန်ကုန်မြို့၊ စာမျက်နှာတော်လမ်းတွင် တည်ထောင်  
ကုန်အမှတ်တံဆိပ် ဖုတ်ပုံတံဆိပ် - ၂၃/၆/၂၀၂၀ ဖြင့် ဖုတ်ပုံတံဆိပ်  
ရရှိပါသည်။  
"ပြည်ပိတောက်(ရိုး)စက်မှုကုမ္ပဏီလီမိတက်" သည် ဤ ကုန်အမှတ်  
တံဆိပ်ဖြင့် ဘက်စုံသုံး ဆပ်ပြာတောင့်များကို ထုတ်လုပ်ဖြန့်ဖြူး ဆောင်ရွက်ခဲ့  
ပါသည်။ ထိုမိတ်ဆွေ ကုန်အမှတ်တံဆိပ်ဖြင့် အမည်ပေါက်ပိုင်ဆိုင်သူ သက်တော်  
သည့်ဆပ်ပြာတောင့်များ ဆပ်ပြာတံဆိပ်များ ဆပ်ပြာတံဆိပ်များကို  
ပထမဦးဆုံး ပထမဦးဆုံးအရောင်းအဝယ်များ အခြားသည့်ထက်ပို၍  
အများနှင့် ထုတ်လုပ်ပြီး အရောင်းအဝယ်တွင် အပျော်အချစ်အဖိုး  
အများအစားအဖိုးရရှိပြီး တစ်နိုင်ပိုလုံးကို ဖြန့်ဖြူးလျက်ရှိပါသည်။  
"ပြည်ပိတောက်(ရိုး)စက်မှုကုမ္ပဏီလီမိတက်" ပိုင် ဤ ကုန်အမှတ်  
တံဆိပ်ထုတ်လုပ်မှုကို သက်ဆိုင်သည့် ထုတ်လုပ်မှုများကို သက်ဆိုင်သည့်  
ဥပဒေနှင့်အညီ ဖုတ်ပုံတံဆိပ် ထုတ်လုပ်မှုများကို တရားဝင်ဖြန့်ဖြူး  
မည်ဖြစ်ကြောင်း ကြေညာထားခြင်းဖြစ်ပါသည်။  
အကယ်၍ ထိုကုန်အမှတ်တံဆိပ်ဖြင့် ကြားသိဖွဲ့စည်းသည့်  
ကုမ္ပဏီတည်ထောင်မှုများနှင့်ဆိုင် ရှာဖွေထားခြင်း စာမျက်နှာကြောင်း  
များဖြင့် အမေ့မယုဆောင်ရွက်ရမည်ဖြစ်ကြောင်း သတိပေးထားခြင်းဖြစ်ကြောင်း  
အသိပေး  
လွှဲအပ်သူကြားချက်အရ -  
ဦးအုန်းမြင့်  
တရားလွှတ်တော်ရှေ့နေ (စဉ်-၁၅၀၅)  
အမှတ်-၅၀၊ (၁) ထပ်၊ ကုန်သည်လမ်း၊ ကောက်တံဆိပ်မြို့နယ်၊  
ရန်ကုန်မြို့၊ ဖုန်း - ၀၉-၄၃၀၅၁၀၃

**သင့်ကြောင့် မီး မလောင်ပါစေနင့်**

**ပြည်ထောင်စုသမ္မတမြန်မာနိုင်ငံတော်**  
**နေပြည်တော်စည်ပင်သာယာရေးကော်မတီ**  
**အိတ်ဖွင့်တင်ဒါခေါ်ယူခြင်း**  
၁။ နေပြည်တော်၊ ပုဗ္ဗသီရိမြို့နယ်၊ ကျည်တောင်ကန်ရပ်ကွက်၊ ကျည်တောင်  
ကန်ဈေးအား ဈေးအဆင့်မြှင့်တင်ပြန်လည် ပြုပြင်တည်ဆောက်ခြင်း  
လုပ်ငန်းများ ဆောင်ရွက်သွားမည်ဖြစ်၍ လုပ်ငန်းများအား အရည်အသွေး  
ပြည့်မီစေရေး ကြီးကြပ်စစ်ဆေးခြင်းဆောင်ရွက်နိုင်မည့် QA/QC ကုမ္ပဏီ  
အား တင်ဒါပေးသွင်းရန် ဖိတ်ခေါ်အပ်ပါသည်။  
(က) တင်ဒါပုံစံထုတ်ပေးမည့်ရက် - ၁၈-၃-၂၀၂၀ ရက်  
(ခ) တင်ဒါလျှောက်လွှာပို့စေရန်ရက် - ၃၁-၃-၂၀၂၀ ရက်၊ ၁၅:၀၀ နာရီ  
(ဂ) တင်ဒါပေးသွင်းရမည့်နေရာ - ဈေးများဌာန၊ နေပြည်တော်  
စည်ပင်သာယာရေးကော်မတီ  
၂။ တင်ဒါပုံစံနှင့် အသေးစိတ်အချက်အလက်များအား သိရှိလိုပါက  
ဈေးများဌာန တယ်လီဖုန်းအမှတ် ၀၆၇-၃၄၄၂၉၃၊ ၀၆၇-၃၄၄၁၆၈ သို့  
ရုံးချိန်အတွင်း စုံစမ်းမေးမြန်းနိုင်ပါသည်။  
တင်ဒါကော်မတီ  
နေပြည်တော်စည်ပင်သာယာရေးကော်မတီ

**ပြင်ဆင်ဖတ်ရှုပါရန်**  
၁၃-၃-၂၀၂၀ ရက်တွင် ကြေးမုံ  
သတင်းစာ၏ စာမျက်နှာ(၃)ပါ ဦးမြင့်  
ဇော်၊ ဒေါ်လေးငယ်ငယ်၊ ဒေါ်အိအိမျက်  
ချယ်တို့၏ ကန့်ကွက်နိုင်ကြောင်းကြော်ငြာ  
တွင် အမှတ်(၁၀၈၀) ဟု မှားယွင်းဖော်ပြ  
မိသဖြင့် အမှတ်(၁၀၈၀) ဟု ပြင်ဆင်  
ဖတ်ရှုပါရန်။

**ပြင်ဆင်ဖတ်ရှုပါရန်**  
၈-၂-၂၀၂၀ ရက်နေ့ ကြေးမုံ  
သတင်းစာ၏ စာမျက်နှာကြော်ငြာ  
(၂၃)ပါ ကန့်ကွက်နိုင်ကြောင်းကြော်ငြာ  
တွင် အမှတ်(၁၂၀၀၀၀) ဟု မှားယွင်းဖော်ပြ  
မိသဖြင့် အမှတ်(၁၀၅၀၀၀) ဟု ပြင်ဆင်  
ဖတ်ရှုပါရန်။

**ကန့်ကွက်နိုင်ကြောင်းကြော်ငြာခြင်း**  
၁။ နေပြည်တော်၊ ပုဗ္ဗသီရိမြို့နယ်၊ ရွာကောက်ရပ်ကွက်၊ မြေတိုင်းရပ်ကွက်အမှတ်  
-၃/ဥက္ကရာ၊ ဦးပိုင်အမှတ်(၂)၊ ဧရိယာ(၀.၀၁၃)ဧကရှိ ဦးအလွယ်ဟိုစိန် အမည်  
ပေါက် ဘိုးဘဝိုင်မြေကွက်အား ဝယ်ယူထားသူ ဦးမြသောင်းမှ ဒေါ်ကြည်ကို  
လည်းကောင်း၊ ဒေါ်ကြည်မှ ဦးကျော်ဝင်း-ဒေါ်မြင့်မြင့်ကိုလည်းကောင်း၊  
ဦးကျော်ဝင်း-ဒေါ်မြင့်မြင့်မှ ဒေါ်စန္ဒာစိုးကိုလည်းကောင်း၊ ဒေါ်စန္ဒာစိုးမှ  
ဦးတင်ဌေးမောင်သို့လည်းကောင်း အဆင့်ဆင့်ရောင်းချထားပြီးဖြစ်ပါသည်။  
၂။ နောက်ဆုံးဝယ်ယူထားသူ ဦးတင်ဌေးမောင်(၉/ပမန(နိုင်)၁၅၀၇၁၉)မှ  
အထက်ပါအရောင်းအဝယ်စာချုပ်အဆင့်ဆင့် ပိုင်ဆိုင်ကြောင်းကျမ်းကျိန်လွှာ  
မူရင်း၊ နိုင်ငံသားစိစစ်ရေးကော်မတီ၊ အိမ်ထောင်စု လူဦးရေစာရင်းများတင်ပြပြီး  
အဆောက်အအုံဆောက်လုပ်ခွင့်တင်ပြရန်အတွက် မြေပုံမြေရာဇဝင်ရေးကူး  
ခွင့်လျှောက်ထားလာမှုအပေါ် ကန့်ကွက်လိုသူများအနေဖြင့် တရားဝင်ပိုင်ဆိုင်  
မှုစာချုပ်စာတမ်းများ၊ တရားရုံးအမိန့်၊ စီကရီများဖြင့် အထောက်အထားခိုင်လုံစွာ  
တင်ပြ၍ ဤကြော်ငြာစာပါသည့်ရက်မှစ၍ (၁၅)ရက်အတွင်း နေပြည်တော်  
စည်ပင်သာယာရေးကော်မတီ၊ မြို့ပြစီမံခန့်ခွဲမှုဌာနသို့ လာရောက်  
ကန့်ကွက်နိုင်ကြောင်းနှင့် သတ်မှတ်ရက်အတွင်း ကန့်ကွက်မှုမရှိပါက ဌာနမှ  
လုပ်ထုံးလုပ်နည်းနှင့်အညီ ဆက်လက်ဆောင်ရွက်သွားမည်ဖြစ်ကြောင်း အသိပေး  
ကြေညာအပ်ပါသည်။  
မြို့ပြစီမံခန့်ခွဲမှုဌာန၊ နေပြည်တော်စည်ပင်သာယာရေးကော်မတီ







ဦးသိန်းဌေး(ခ)ဦးကိုလေး

အသက်(၉၅)နှစ်  
စာပြင်မှူး(ငြိမ်း)၊ ပုံနှိပ်ရေးနှင့်စာအုပ်ထုတ်ဝေရေးကော်ပိုရေးရှင်း

ရန်ကုန်မြို့၊ ဒဂုံမြို့နယ်၊ ဦးဝိစာရရပ်ကွက်၊ တိုက်(၁)၊ အခန်း(၂၁)နေ [ဒေါ်တင်တင် (အိမ်တွင်းမူဆရာမ-ငြိမ်း) အထက-၂၊ လသာ)၏ ခင်ပွန်း၊ ဒေါက်တာစစ်သိန်း (မျိုးမြ) ကောင်းထက်ကုမ္ပဏီ၊ ဒေါ်ဆွေ ဆွေဝင်း၊ (ဦးကျော်လွင်)၊ ဒေါ်စန်းစန်းဝင်း(ရွှေစီးကွက်ထမ်းဆိုင်)တို့၏ ဖခင်၊ မြေးငါးယောက်၊ မြစ်လေးယောက်တို့၏ အဘိုးဦးသိန်းဌေး သည် ၁၆-၃-၂၀၂၀ (တနင်္လာနေ့) ည ၁၀ နာရီတွင် ကွယ်လွန်သွားပါသဖြင့် ကွယ်လွန်သူ၏ ဆန္ဒအရ ၁၇-၃-၂၀၂၀ (အင်္ဂါနေ့) တွင် ရေဝေးသုသာန်သို့ ပို့ဆောင်မီးသင်္ဂြိုဟ်ပြီးဖြစ်ပါကြောင်း။ [ကွယ်လွန်သူ အားရည်စူး၍ ၂၂-၃-၂၀၂၀ (တနင်္ဂနွေနေ့) နံနက် ၇ နာရီမှ ၁၀ နာရီအထိ အထက်ပါနေအိမ်သို့ ရက်လည် ဆွမ်းကျွေးတရားတော်နာမည်ဖြစ်ပါ၍ ရပ်ဝေးရပ်နီးမှ ဆွေမျိုးမိတ်သင်္ဂြိုဟ်အပေါင်းအား အသိပေးအကြောင်း ကြားအပ်ပါသည်။] ကျန်ရစ်သူမိသားစု

ဒေါ်စိန်စိန်

အသက်(၉၃)နှစ်

ရန်ကုန်မြို့၊ မရမ်းကုန်းမြို့နယ်၊ (၇)မိုင်၊ ယိုးဒယားလမ်း၊ အမှတ် (၇)နေ (ဦးမောင်မောင်-ဒေါ်သန်းအောင်)တို့၏ သမီး၊ (ဦးအေး-ဒေါ်မမကြီး)တို့၏ သမီးချွေးမ၊ [ဒုတိယဗိုလ်မှူးကြီးအောင်မြင့် (တပ်မတော်လေ-ငြိမ်း)၏ ဇနီး၊ ဦးမောင်မောင်တင်-ဒေါ်သိတာမြင့် (U.S.A)၊ ဒေါ်နွယ်မာမြင့်၊ ဦးမြသောင်း (C/E Apex Co.Ltd.)-ဒေါ်စန္ဒာမြင့်၊ ဦးသန်းထွဋ်စိုး-ဒေါက်တာသိကျိမြင့် (ညွှန်ကြားရေးမှူး-ငြိမ်း၊ M.O.H)တို့၏ မိခင်၊ မြေးငါးယောက်၊ မြစ်သုံးယောက်တို့၏အဘွားသည် ၁၇-၃-၂၀၂၀ (အင်္ဂါနေ့) နံနက် ၀၀:၀၆ နာရီတွင် ရန်ကုန်မြို့၊ အထွေထွေရောဂါကုဆေးရုံသစ်ကြီး၌ ကွယ်လွန်သွားပါသဖြင့် ၁၉-၃-၂၀၂၀ (ကြာသပတေးနေ့) နံနက် ၉ နာရီတွင် ရေဝေးအေးတိုက်မှ ရေဝေး သုသာန်သို့ ပို့ဆောင် မီးသင်္ဂြိုဟ်မည်ဖြစ်ပါ၍ ရပ်နီးရပ်ဝေးနေ ဆွေမျိုး မိတ်သင်္ဂြိုဟ်အား အကြောင်းကြားအပ်ပါသည်။ [ကွယ်လွန်သူအားရည်စူး၍ ၂၃-၃-၂၀၂၀ (တနင်္လာနေ့) နံနက် ၈ နာရီမှ ၁၀ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာမည်ဖြစ်ပါ၍ ရန် ဖိတ်ကြားအပ်ပါသည်။] ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာကြီး

ဦးချစ်မြိုင် (ခ) ဦးချစ်မိန် (မိတ်ဆွေကြီး စက္ကူဆိုင်)

လူစိန်ဟောင်းဘုံကျောင်းဥက္ကဋ္ဌ

အသက် (၉၁) နှစ်

ရန်ကုန်မြို့၊ ပန်းဘဲတန်းမြို့နယ်၊ (၃၂)လမ်း၊ အမှတ်(၁၅၅)နေ (ဦးရန်-ဒေါ်ထွေးခင်) တို့၏သားကြီး၊ ဒေါ်ခင်သီ၏ခင်ပွန်း၊ ဦးမြတ်အေး-ဒေါ်ခင်ခင်နွဲ့၊ ဦးမြတ်ဌေး-ဒေါ်တင်တင်အေး၊ ဦးအောင်ခိုင်-ဒေါ်စမ်းစမ်းအေး တို့၏ဖခင်၊ မြေးခုနစ်ယောက်တို့၏အဘိုးသည် ၁၆-၃-၂၀၂၀ ရက် နံနက် ၆:၂၀ နာရီတွင် အာရှတော်ဝင်ဆေးရုံ၌ ကွယ်လွန်သွားပါသဖြင့် ၂၀-၃-၂၀၂၀ ရက် နံနက် ၈:၃၀ နာရီတွင် နေအိမ်မှ ကားများ ရေဝေးအေးတိုက်မှတစ်ဆင့် ကွမ်းတုန်းတရုတ်သုသာန်သို့ ပို့ဆောင်၍ နံနက် ၁၀နာရီတွင် ဂူသွင်းသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂြိုဟ်အား အသိပေးအကြောင်းကြားအပ်ပါသည်။ [ကွယ်လွန်သူအားရည်စူး၍ ၂၂-၃-၂၀၂၀ (စနေနေ့) နံနက် ၇ နာရီတွင် နေအိမ်သို့ ရက်လည် ဆွမ်းကျွေးတရားတော်နာမည်ဖြစ်ပါ၍ ရန် ဖိတ်ကြားအပ်ပါသည်။] ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာမကြီး

ဒေါ်ခင်မြ

အသက်(၉၄)နှစ်  
(သထုံ/ဘီးလင်း)

ဘီးလင်းမြို့နေ (ဦးတေ-ဒေါ်သိန်းရင်)တို့၏ သမီး၊ သထုံမြို့နေ (ဦးစောအုန်းဖေ-ဒေါ်ချနီ)တို့၏ သမီးချွေးမ၊ သထုံမြို့နေ (ဦးမောင်ငယ်)၏ ဇနီး၊ (ဦးတင်အောင်)-ဒေါ်ဌေးဌေး၊ ဦးမြင့်သန်း-ဒေါ်မြသန်း၊ ဦးသောင်းတင် (ညွှန်ကြားရေးမှူး-ငြိမ်း၊ သစ်တောဦးစီးဌာန)-ဒေါ်သန်းသန်းဌေး၊ ဦးအောင်မြင့်-ဒေါ်တင်ဝင်းမော်၊ ဦးမြင့်စော်-ဒေါ်မိမိမော်တို့၏ မွေးသမီးခင်၊ မြေး ၁၄ ယောက်၊ မြစ် ၁၀ ယောက်တို့၏အဘွားအဘွားကြီး ဒေါ်ခင်မြသည် ၁၇-၃-၂၀၂၀ (အင်္ဂါနေ့) မွန်းလွဲ ၁၂:၄၀ နာရီတွင် ကွယ်လွန်သွားပါသဖြင့် ၁၉-၃-၂၀၂၀ ရက် နံနက် ၁၀ နာရီတွင် ရေဝေးသုသာန်၌ မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂြိုဟ်အား အသိပေးအကြောင်း ကြားအပ်ပါသည်။ (နေအိမ်မှ ကားများ နံနက် ၈:၃၀ နာရီတွင် ထွက်ပါမည်။) ကျန်ရစ်သူမိသားစု

ဘုရား၊ ရဟန်း၊ ကျောင်း၊ လမ်း၊ တံတား၊ တံတိုင်း၊ စက်ရေတွင်း

အလှူရှင် ဒါယကာမကြီး

ဒေါ်နန်း (မုခုံ)

အသက် (၈၇) နှစ်

ရန်ကုန်မြို့၊ ပုဇွန်တောင်မြို့နယ်၊ မဟာပန္နက်လမ်း၊ အမှတ်(၁၇၆)၊ ငါးလွှာ၊ အခန်း(၁၉)နေ ဦးပုဆိုး-ဒေါ်စောရင်တို့၏သမီး၊ (ဦးချစ်သောင်း)၏ ဇနီး၊ ဒေါ်သန်းသန်းအေး၊ ဒေါ်သန်းသန်းဌေး (ကျောင်းအုပ်ကြီး-ငြိမ်း၊ လေ့ကျင့်ရေးအလယ်တန်းကျောင်း၊ သယ်နန်းကျွန်းပညာရေးကောလိပ်)၊ ဒေါ်အေးအေးသောင်း (ဦးစီးအရာရှိ၊ မြန်မာ့အသံနှင့်ရုပ်မြင်သံကြား)၊ ဒေါက်တာအေးအေးနန်း(ကထိက၊ ပရိယတ္တိမဟာဌာန၊ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ်)၊ ဦးစိုးအောင်-ဒေါ်လင်းလင်းထွေးတို့၏ မိခင်ကြီး၊ မောင်ထက်အောင်လှိုင်၏အဘွားသည် ၁၆-၃-၂၀၂၀(တနင်္လာနေ့) ညနေ ၃:၅၀ နာရီတွင် အာရှတော်ဝင်ဆေးရုံ၌ ကွယ်လွန်သွားပါသဖြင့် ၁၇-၃-၂၀၂၀ ရက်တွင် ရေဝေးသုသာန်၌ သင်္ဂြိုဟ်မည်ဖြစ်ပါကြောင်း။ [ကွယ်လွန်သူအားရည်စူး၍ ၂၂-၃-၂၀၂၀ (တနင်္ဂနွေနေ့) နံနက် ၈ နာရီမှ ၁၀ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာမည်ဖြစ်ပါ၍ ရန် ဖိတ်ကြားအပ်ပါသည်။] ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာကြီး

ဦးစိုးမင်း

လက်ထောက်မြို့နယ်ပညာရေးမှူး(ငြိမ်း)၊ ကျောက်တံတားမြို့နယ် ကန်တော့ခံ (မြန်မာ့တိုင်းရေးသောသမားတော်ကြီး)

အသက် (၈၃) နှစ်

မကွေးတိုင်းဒေသကြီး၊ ပုင်ဖြူမြို့နယ်၊ ကျွန်းပင်စင်ကျေးရွာနေ (ဦးချစ်-ဒေါ်နန်း)တို့၏သားကြီး၊ ရန်ကုန်မြို့နေ (ဦးဘတင်-ဒေါ်ငယ်)တို့၏ သားသမက်၊ ရန်ကုန်မြို့နေ (ဒေါ်ခင်ညိုညို)၏ခင်ပွန်း၊ (ဒေါ်သက်တင်)၊ ဦးအေးပိုင်-ဒေါ်မြကြည်၊ ဒေါ်သက်မင်း (ဒေါ်သက်ရင်)၊ ဦးအေးလှိုင် (ဦးဟန်သောင်း)-ဒေါ်အေးသိန်းတို့၏ အစ်ကိုကြီး၊ ဒေါ်သိမ့်သိမ့်စိုး၊ ဒေါ်စိန်စိန်စိုး (လက်ထောက်ညွှန်ကြားရေးမှူး၊ လေကြောင်းပို့ဆောင်ရေးညွှန်ကြားမှုဦးစီးဌာန)၊ ကိုရန်နိုင်စိုး(POSCO International E & P Corporation)-မချစ်ဖြိုးနင်းဆီ(OCTOBER, HERBAL TEA)တို့၏ချစ်လှစွာ သောမင်ကြီး၊ မောင်လင်းထက်အောင်(ခ)ရွှေဘုန်းသူ (G-I, Lumbini Academy) ၏ ချစ်လှစွာသောဘိုးဘိုးကြီးသည် ၁၇-၃-၂၀၂၀ (အင်္ဂါနေ့) မွန်းလွဲ ၁၂:၂၀နာရီတွင် အာရှတော်ဝင်အထူးကုဆေးရုံကြီး၌ ကွယ်လွန်သွားပါသဖြင့် ၁၉-၃-၂၀၂၀ (ကြာသပတေးနေ့) ညနေ ၄ နာရီတွင် ရေဝေးသုသာန်၌ မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီး ဆွေမျိုးမိတ်သင်္ဂြိုဟ်အား အသိပေးအကြောင်းကြားအပ်ပါသည်။ (နေအိမ်မှ ကားများ မွန်းလွဲ ၂:၃၀ နာရီတွင် ထွက်ပါမည်။) [ကွယ်လွန်သူ အားရည်စူး၍ ၂၃-၃-၂၀၂၀ (တနင်္လာနေ့) နံနက် ၇ နာရီမှ ၁၀ နာရီအထိ အထက်ပါ နေအိမ်သို့ ရက်လည်ဆွမ်းကျွေးတရားတော်နာမည်ဖြစ်ပါ၍ ရန် ဖိတ်ကြားအပ်ပါသည်။] ကျန်ရစ်သူမိသားစု

ဦးရွှေဝင်း

အသက်(၈၂)နှစ်

ဥက္ကဋ္ဌမြို့မ အသင်း(ရန်ကုန်) ဒုတိယဥက္ကဋ္ဌ

ရန်ကုန်မြို့၊ တာမွေမြို့နယ်၊ ချမ်းသာဂူဇာရောင်ကွန်ဒိုနေ (ဥက္ကဋ္ဌမြို့မ လူမှုရေးအသင်း-ရန်ကုန်)၏ဒုတိယဥက္ကဋ္ဌ ဦးရွှေဝင်းသည် ၁၆-၃-၂၀၂၀ (တနင်္လာနေ့) နံနက်တွင် ကွယ်လွန်သွားပါသဖြင့် ၁၈-၃-၂၀၂၀ (ဗုဒ္ဓဟူးနေ့) နံနက် ၁၁ နာရီတွင် ရေဝေးသုသာန်သို့ ပို့ဆောင် သင်္ဂြိုဟ်မည်ဖြစ်ပါ၍ အသင်းဝင်များလိုက်ပါပို့ဆောင်ကြ ရန် မေတ္တာရပ်ခံပါသည်။ (နေအိမ်မှ ကားများ နံနက် ၉:၃၀ နာရီ တွင် ထွက်ပါမည်။) ဥက္ကဋ္ဌအသင်းအမှုဆောင်အဖွဲ့

ဒေါက်တာဒေါ်မြင့်ရီ

အသက်(၆၉)နှစ်

ပါမောက္ခ/ဌာနမှူး(ငြိမ်း)၊ မအူပင်တက္ကသိုလ်

ရန်ကုန်မြို့၊ အလုံမြို့နယ်နေ (ဦးအုန်းမောင်-ဒေါ်ယုမြ)တို့၏ သမီးကြီး၊ (ဦးသိန်းညွန့်-ဒေါ်မမလေး)တို့၏ သမီးချွေးမ၊ [ပါမောက္ခ ဦးချစ်လှိုင်(ငြိမ်း)၏ ဇနီး၊ ဦးတင်ထူး(ဆက်သွယ်ရေး-ငြိမ်း)-ဒေါ်သန်းသန်းလှိုင်၊ ဦးကျော်သူ(စာရင်းကိုင်-ငြိမ်း)-ဒေါ်သင်းသင်းကြည်(အလယ် တန်းပြ-ငြိမ်း)၊ ဦးဂုဏ်ဝင်း (Mya & Gon Engineering Group)- ဒေါ်မြဝင်း(ညွှန်ကြားရေးမှူး-ငြိမ်း)၊ အတွင်းရေးမှူး၊ အထပ်မြင့်နှင့်အများပြည်သူ သုံးအဆောက်အအုံ တည်ဆောက်ရေးစီမံကိန်းများ ကြီးကြပ်စစ်ဆေး ရေးပညာရှင်အဖွဲ့၊ ဦးထွန်းဦး-ဒေါ်ခင်မြအုန်း၊ (ဦးမြတ်သူ)တို့၏ ချစ်လှ စွာသော အစ်မကြီးသည် ၁၆-၃-၂၀၂၀ (တနင်္လာနေ့) ည ၁၀:၁၇ နာရီ တွင် ကွယ်လွန်သွားပါသဖြင့် ၁၈-၃-၂၀၂၀ (ဗုဒ္ဓဟူးနေ့) မွန်းတည့် ၁၂ နာရီတွင် ထိန်ပင်သုသာန်၌ မီးသင်္ဂြိုဟ်မည်ဖြစ်ပါကြောင်း ရပ်ဝေး ရပ်နီးမှ ဆွေမျိုးမိတ်သင်္ဂြိုဟ်အား အသိပေးအကြောင်းကြားအပ်ပါ သည်။ (အမှတ်-၁၂၊ ပ-ထပ်၊ မဟာမြိုင်(၃)လမ်း၊ (၁၆)ရပ်ကွက်၊ လှိုင် မြို့နယ်နေအိမ်မှ ကားများ နံနက် ၁၀:၃၀ နာရီတွင် ထွက်ပါမည်။) ကျန်ရစ်သူမိသားစု

ဘဝနတ်ထံပျံလွန်တော်မူခြင်း

သက်တော်ရှည်ဆရာတော် ဘဒ္ဒန္တဓမ္မိန္ဒမဟာထေရ်

အဂ္ဂမဟာဂန္ထဝါစကပဏ္ဍိတ၊ နိုင်ငံတော်ဩဝါဒါဒါရိယ

သိက္ခာတော်(၆၈)ပါ၊ သက်တော်(၈၈)နှစ်  
ရန်ကုန်တိုင်းဒေသကြီး၊ တောင်ပိုင်းခရိုင်၊ သန်လျင်မြို့နယ်၊ ပုဂံ တောင်ရွာ အုဋ်ဖိုလ်ကျောင်း၊ ပရိယတ္တိစာသင်တိုက်၊ ဦးစီးပဓာနနာယက သက်တော်ရှည် ကျေးဇူးတော်ရှင်ဆရာတော် ဘဒ္ဒန္တ ဓမ္မိန္ဒမဟာထေရ် သည် (၁၃၈၈ ခုနှစ်၊ တပေါင်းလဆန်း ၁၀ ရက်)၊ ၃-၃-၂၀၂၀ (အင်္ဂါနေ့) ညနေ ၃:၃၇ နာရီတွင် ဘဝနတ်ထံပျံလွန်တော်မူသွားပါသဖြင့် ကြွင်းကျန် ရစ်သော ဥတုဇရုပ်ကလာပ်တော်ကို (၁၃၈၈ ခုနှစ်၊ တပေါင်းလကွယ်) ၂၃-၃-၂၀၂၀ (တနင်္လာနေ့) မွန်းလွဲ ၁၂:၃၀ နာရီတွင် အုဋ်ဖိုလ်ကျောင်း၊ ပရိယတ္တိစာသင်တိုက်၌ အိမ်အဂ္ဂိဈာပန ပူဇော်သဘင် အခမ်းအနားဆင်ယင် ကျင်းပပြီး မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးနေ တပည့်သံဃာ၊ ဒါယကာ/ဒါယိကာမပေါင်းတို့အား အသိပေး အကြောင်းကြားအပ်ပါသည်။ ဈာပနကျင်းပရေးကော်မတီ

ခရစ်တော်၌အိပ်ပျော်ခြင်း

PU KAM KHEN CIN

(Sukte Beh) အထက်တန်းပြ(ငြိမ်း)

အသက် (၈၈) နှစ်

တီးတိန်မြို့နယ်၊ Lailui ကျေးရွာနေ (Pu Pau Za Dong-Pi Zam Khaw Man)တို့၏သားကြီး၊ (Pu Kam Za Hang), Pi Niang Za Dim တို့၏ညီ/မောင်၊ Pi Kam Khan Cing၊ Pu Sian Khan Mang တို့၏အစ်ကို၊ ရန်ကုန်မြို့၊ ပုဇွန်တောင် မြို့နယ်၊ အနော်ရထာလမ်း၊ အမှတ်(၇၇/၈၀)၊ အခန်း(၅၁)နေ Pi Vung Go Cing ၏ချစ်လှစွာသောခင်ပွန်း၊ Pa Dong Cin Kham-Nu Huai Suan Dim (Hakha), Pa Hang Khan Zam-Nu Pau Man Niang (USA), Tg Dal Cin Pau, (Pa Mang Khan Khup)-Nu Dim Khawm Kim @ Nanh Pih Pih, Sm Man Lian Ciin (GMI), (Tg Kam Za Thawn), Pa Tual Cin Khai (လ/ထညွှန်မှူး၊ သစ်တောဦးစီးဌာန၊ နေပြည်တော်)-Nu Suan Khan Cing , Nu Dim Man Niang-Pa Hau Khan Khai (USA), Nu Cing Zam Dim-Rev.Nang Khan Khual, Lia Dim Sian Huai (YCDC), Nu Kham Nuam Lun-Pa Pum Sian Lian တို့၏မွေးသမီးကြီး၊ မြေး ၁၂ ယောက်တို့၏အဘိုးသည် ၁၇-၃-၂၀၂၀ ရက် နံနက် ၄:၃၀ နာရီတွင် အထက်ပါနေအိမ်၌ ခရစ်တော်၌ အိပ်ပျော်သွားပါသဖြင့် ၂၁-၃-၂၀၂၀ (စနေနေ့) နံနက် ၁၀ နာရီတွင် ရေဝေးခရစ်ယာန်ဂိုဏ်းပေါင်းစုံ ဥယျာဉ်တော်ခန်းမ၌ ဝတ်ပြုပြီးဂူသွင်းသင်္ဂြိုဟ်ပါမည်။ (ဗိုလ်ချုပ်လမ်းမပေါ်၊ ပန်းဆိုးတန်း ခုံတံတားအောက် ယုဇနပိတောက်ကျွန်းနှင့် အထက်ပါနေအိမ်တို့မှ ကားများ နံနက် ၈:၃၀ နာရီတွင် ထွက်ပါမည်။) ကျန်ရစ်သူမိသားစု

ဦးစောလှိုင် (ချောက်)

စက်မှုလယ်ယာဦးစီးဌာန၊ လ/တ ညွှန်ကြားရေးမှူး (ငြိမ်း)

ဗိုလ်တောင်မြို့နယ် ပြည်သူ့ကောင်စီ (အတွင်းရေးမှူး-ငြိမ်း)

အသက် (၈၃) နှစ်

ရန်ကုန်မြို့၊ တောင်ဥက္ကလာပမြို့နယ်၊ (၁၀)ရပ်ကွက်၊ ဘယသင်္ကြန်လမ်း၊ အမှတ်(၆၉၂/က)နေ (ဦးတင်စင်-ဒေါ်ကြည်ကြည်)တို့၏သား၊ (ဦးထီးမောင်-ဒေါ်ယုယု)၊ ဒေါ်တင်တင်(ကျောင်းဆရာမကြီး-ငြိမ်း)တို့၏မောင်၊ (ဒေါ်နွဲ့နွဲ့)၏ အစ်ကို၊ ဒေါက်တာဦးသန်းတင်အောင်(ပါမောက္ခ/ဌာနမှူး-ငြိမ်း၊ မေဆေး)၊ ဒေါက်တာဒေါ်ဆွေဆွေဝင်း (ပါမောက္ခ/ဌာနမှူး-ငြိမ်း၊ စိတ်ကျန်းမာရေး)၊ ဦးမောင်မောင်ဌေး (တရားလွှတ်တော်ရှေ့နေ)-ဒေါ်တင်တင်လှိုင် (တရားလွှတ်တော် ရှေ့နေ)တို့၏ဦးလေး၊ မြေး သုံးယောက်တို့၏အဘိုးလေးသည် ၁၇-၃-၂၀၂၀ (အင်္ဂါနေ့) နံနက် ၁:၁၅ နာရီတွင် ကွယ်လွန်သွားပါသဖြင့် ၁၉-၃-၂၀၂၀ (ကြာသပတေးနေ့) နံနက် ၁၀ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါသည်။ (နေအိမ်မှကားများ နံနက် ၉ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၃-၃-၂၀၂၀ (တနင်္လာနေ့) နံနက် ၇ နာရီမှ ၁၀ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာမည်ဖြစ်ပါ၍ ရန် ဖိတ်ကြားအပ်ပါသည်။] ကျန်ရစ်သူမိသားစု

ဒေါက်တာဒေါ်မြင့်ရီ

မအူပင်တက္ကသိုလ်၊ ပါမောက္ခ၊ ဌာနမှူး (ငြိမ်း)

အသက် (၆၉) နှစ်

ရန်ကုန်မြို့၊ အလုံမြို့နယ်နေ (ဦးအုန်းမောင်-ဒေါ်ယုမြ) တို့၏ သမီးကြီး၊ (ဦးသိန်းညွန့်-ဒေါ်မမလေး)တို့၏ သမီးချွေးမ၊ [ပါမောက္ခ ဦးချစ်လှိုင်(ငြိမ်း)၏ ဇနီး၊ ဦးသုတလှိုင်-ဒေါ်ကျော်ကျော် နန်း၊ ဦးပြည့်စုံလှိုင်-ဒေါ်ဝင်းယုမော် တို့၏ မိခင်၊ မောင်အောင်ပြည့်ဖြိုး၊ မောင်သော်ဇင်ဆက်တို့၏အဘွား ဒေါက်တာဒေါ်မြင့်ရီသည် ၁၆-၃-၂၀၂၀ (တနင်္လာနေ့) ည ၁၀:၀၇ နာရီတွင် ကွယ်လွန်သွားပါသဖြင့် ၁၈-၃-၂၀၂၀ (ဗုဒ္ဓဟူးနေ့) မွန်းတည့် ၁၂ နာရီတွင် ထိန်ပင်သုသာန်၌ သင်္ဂြိုဟ်ပါမည်။ (အမှတ်-၁၂၊ ပ-ထပ်၊ မဟာမြိုင်-၃လမ်း၊ ၁၆-ရပ်ကွက်၊ လှိုင် မြို့နယ်နေအိမ်မှ ကားများ နံနက် ၁၀:၃၀ နာရီတွင် ထွက်ပါ မည်။) ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာ

ဦးသက်နိုင်သိန်း

A.G.T.I၊ စက်မှု (ဟင်္သာတ)

အသက် (၄၄) နှစ်

ဧရာဝတီတိုင်းဒေသကြီး၊ ဒေခရမြို့နယ်၊ ရှမ်းကန်ကျေးရွာအုပ်စု၊ မရမ်း အရှေ့ကျေးရွာနှင့် ရန်ကုန်မြို့၊ စမ်းချောင်းမြို့နယ်၊ ဝေဠုနန်အိမ်ရာပန် ဦးမြင့်သိန်း-ဒေါ်ထွေးရီတို့၏သား၊ ကိုလှိုင်မင်းသိန်း-မဒုမ္မာခိုင်တို့၏ညီ၊ ကိုမင်းနိုင်သိန်း-မဝါဝါ လှိုင်၊ ကိုသန့်စင်ဦး-မသော်တာသိန်း၊ ကိုကျော်ထင်စိုး-မမေပယ်သိန်းတို့၏ အစ်ကို၊ ရွှေပြည်သာမြို့နယ်၊ ဝါးတရာ(၂)ရပ်ကွက်နေ ဦးဝင်း-ဒေါ်ထွေးကြည် တို့၏သားသမက်၊ ဦးတင်မောင်ဆွေ-ဒေါ်တင်တင်ခိုင်၊ ဦးထွန်းမင်းလတ်-ဒေါ်ဝင်းမော်နီ၊ ဦးရန်လင်း-ဒေါ်ဝင်းမော်ရီ၊ ဒေါ်နိုင်နိုင်မော်၊ ဦးကြည်ဝင်းနိုင်-ဒေါ်ချိုချိုမာ တို့၏ ညီ/မောင်၊ ဦးဝင်းမင်းညွန့်-ဒေါ်နီလာဝင်းလှိုင်၊ ဦးကျော်ဝင်းသူ-ဒေါ်ခင်ပိုင် အောင်၊ ဦးဝဏ္ဏဝင်းကိုကို-ဒေါ်ဇွန်သန်းဦးတို့၏အစ်ကို၊ မောင်လင်းထက်နိုင် (Grade-10)၏မောင်၊ ဒေါ်စုစုဝင်း၏ခင်ပွန်းသည် ၁၆-၃-၂၀၂၀ (တနင်္လာနေ့) ည ၉:၁၅ နာရီတွင် ရန်ကုန်ပြည်သူ့ဆေးရုံကြီး၌ ကွယ်လွန်သွားပါသဖြင့် ၁၈-၃-၂၀၂၀ (ဗုဒ္ဓဟူးနေ့) မွန်းတည့် ၁၂ နာရီတွင် ထိန်ပင်သုသာန်၌ မီးသင်္ဂြိုဟ်မည်ဖြစ်ပါ ကြောင်း။ [ကွယ်လွန်သူအားရည်စူး၍ ၂၃-၃-၂၀၂၀ (တနင်္ဂနွေနေ့)တွင် ဝါးတရာ (၂)ရပ်ကွက်နေ ဦးသက်နိုင်သိန်း-ဒေါ်စုစုဝင်းတို့၏နေအိမ်သို့ ရက်လည်ဆွမ်း ကျွေးတရားတော်နာမည်ဖြစ်ပါ၍ ရန် ဖိတ်ကြားအပ်ပါသည်။] ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာကြီး

ဦးသောင်းညွန့်

အသက်(၇၆)နှစ်

ပဲခူးတိုင်းဒေသကြီး၊ ကျောက်တံခါးမြို့နယ်၊ ပဲခွယ်ကုန်းမြို့၊ မြို့မ ရပ်ကွက်၊ ရဲစခန်းလမ်းနေ ဒေါ်စိန်စိန်ယု၏ခင်ပွန်း၊ ကိုမင်းအောင်ကျော်-မကျော့ကေခိုင်(ခ)ပုံပုံ (ရွှေစုံစတိုးနှင့်စက်ဘီးဆိုင်)တို့၏ ချစ်လှစွာသောဖခင်၊ မရွှေရည်ဝင်းလက်၏ အဘိုးသည် ၁၆-၃-၂၀၂၀ ရက် ညနေ ၄:၀၅ နာရီတွင် ရွှေလမ်းအထူးကုဆေးရုံ၌ ကွယ်လွန်သွားပါသဖြင့် ၁၈-၃-၂၀၂၀ ရက် ညနေ ၄ နာရီတွင် ရေဝေးသုသာန်၌ သင်္ဂြိုဟ်မည်ဖြစ်ပါကြောင်း ရပ်ဝေး ရပ်နီးမှ ဆွေမျိုးမိတ်သင်္ဂြိုဟ်အား အကြောင်းကြားအပ်ပါသည်။ [ကွယ်လွန်သူအားရည်စူး၍ ၂၂-၃-၂၀၂၀ (တနင်္ဂနွေနေ့) နံနက် ၆ နာရီတွင် ပဲခွယ်ကုန်းမြို့၊ မြို့မရပ်ကွက်၊ ရဲစခန်းလမ်းနေ (ဦးသောင်းညွန့်)-ဒေါ်စိန် စိန်ယု၏ နေအိမ်သို့ ရက်လည်ဆွမ်းကျွေးတရားတော်နာမည်ဖြစ်ပါ၍ ရန် ဖိတ်ကြားအပ်ပါသည်။] ကျန်ရစ်သူမိသားစု

အနိစ္စ

သင့် သွေးဖြင့် အသက် ကယ်ပါ

ကျေးဇူးဥပကာရတင်ရှိခြင်း

ဦးချိုထွန်း

အသက် (၆၃) နှစ်

ဦးချိုထွန်း (ဒုတိယညွှန်ကြားရေးမှူးချုပ်၊ လဝက-ငြိမ်း)၊ အမျိုးသားမှတ်ပုံတင်နှင့် နိုင်ငံသားဦးစီးဌာန၏နာမကျန်းဖြစ်စဉ်ကာလအတွင်း မေတ္တာ၊ စေတနာဖြင့် အစစအရာရာ ပြုစုစောင့်ရှောက်ပေးခဲ့ကြသည့် အမှတ်(၁) တပ်မတော် ဆေးရုံ(ခုတ်-၁၀၀၀)မှ အထူးကု ဆရာဝန်ကြီးများ၊ တာဝန်ကျဆရာဝန်များ၊ သူနာပြုများ၊ လာရောက်တွေ့ဆုံ အားပေးခဲ့ကြ သည့် ဗကသ-၆၃၊ သူရဲတပ်ခွဲမှ သူငယ်ချင်းများ၊ (1975-Batch) စိန်ဂျွန်းကျောင်းသား ဟောင်းများအဖွဲ့၊ စီးပွားရေးတက္ကသိုလ် ကျောင်းဆင်းများ၊ အလုပ်သမား၊ လူငယ်ကြီးကြပ် ရေးနှင့် ပြည်သူ့အင်အားဝန်ကြီးဌာန မိသားစုများအားလုံးနှင့်တကွ ဝန်ထမ်းဟောင်းများ၊ လူမှုကူညီစောင့်ရှောက်ရေးအသင်း ဂုဏ်ထူးဆောင် နာယကကြီးနှင့်အဖွဲ့ဝင်များအားလုံး၊ ဈာပနကိစ္စအဝဝအတွက် ကူညီပေးသော ရန်ကုန်တိုင်းဒေသကြီး၊ တိုင်း/ခရိုင်/မြို့နယ် ဦးစီးမှူးရုံး ဝန်ထမ်းမိသားစု၊ လွှမ်းသူ့ပန်းခြင်းနှင့် လှူဖွယ်ဝတ္ထုအစုစုတို့ကို ပေးပို့ခဲ့ကြသော ဆွေမျိုးမိတ်သင်္ဂြိုဟ်များ၊ ဌာနဆိုင်ရာများ၊ နေအိမ်သို့ ကိုယ်တိုင်သော်လည်းကောင်း၊ ဖုန်းဖြင့်သော်လည်းကောင်း၊ လူမှုဆက်သွယ်ရေးကွန်ရက်များမှလည်းကောင်း၊ ဆက်သွယ် အားပေး သတင်းမေးမြန်းကြသော လုပ်ဖော်ကိုင်ဖက်များ၊ ဆွေမျိုးမိတ်ဆွေများနှင့်တကွ နောက်ဆုံးခရီးကို အဆင်ပြေချောမွေ့အောင် အဘက်ဘက်မှ ဝိုင်းဝန်းကူညီခဲ့ကြသည့် ကျေးဇူးတင်ထိုက်သူများအားလုံးကို ကျေးဇူးဥပကာရ အထူးတင်ရှိပါသည်။ ကျန်ရစ်သူမိသားစု

# မြန်မာနိုင်ငံ အထည်ချုပ်စက်ရုံများအတွက် အရေးကြီးလိုအပ်နေသည့် ကုန်ကြမ်းပစ္စည်းများ တရုတ်ပြည်သူ့သမ္မတနိုင်ငံမှ လေကြောင်း၊ ကုန်းကြောင်းတို့ဖြင့် တင်သွင်း

နေပြည်တော် မတ် ၁၇  
 COVID-19 ရောဂါ ရိုက်ခတ်မှုကြောင့် မြန်မာနိုင်ငံရှိ အထည်ချုပ်စက်ရုံများ ကုန်ကြမ်းပြတ်လပ်မှု မဖြစ်ပေါ်စေ ရေးအတွက် စီးပွားရေးနှင့်ကူးသန်းရောင်းဝယ်ရေးဝန်ကြီးဌာန၊ မြန်မာနိုင်ငံ အထည်ချုပ်လုပ်ငန်းရှင်များအသင်းနှင့် တရုတ်ပြည်သူ့သမ္မတနိုင်ငံသံရုံး စီးပွားရေးဌာန၊ China Enterprise Chamber of Commerce in Myanmar (CECCM) တို့ ပူးပေါင်းစီစဉ်မှုဖြင့် အထည်ချုပ်စက်ရုံများ အတွက် လိုအပ်သည့်ကုန်ကြမ်းပစ္စည်းများကို နယ်စပ် ကုန်သွယ်ရေးလမ်းကြောင်းနှင့် လေကြောင်းလိုင်းများမှ တင်ပို့လျက်ရှိရာ မူဆယ်နယ်စပ်ကုန်သွယ်ရေးလမ်းကြောင်းမှ CMP ကုန်ကြမ်းမော်တော်ယာဉ် အစီး ၅၀ ခန့် နေ့စဉ်တင်သွင်းလျက်ရှိပြီး ယနေ့တွင် တရုတ်ပြည်သူ့ သမ္မတနိုင်ငံ ကွမ်ကျိုးမြို့မှ AQ - 1359 Cargo ကုန်တင် လေယာဉ်ဖြင့် သယ်ဆောင်လာသည့် ကုန်ကြမ်းပစ္စည်းများ မှာ ယနေ့ည ၁၀ နာရီခွဲတွင် ဆိုက်ရောက်ခဲ့ကြောင်း သိရသည်။

စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ကုန်သွယ်ရေးဦးစီးဌာန ညွှန်ကြားရေးမှူးချုပ် ဦးမင်းမင်းက အဆိုပါ ကုန်ကြမ်းပစ္စည်းများမှာ အထည်ချုပ်စက်ရုံ ၁၁ ရုံ အတွက် အရေးပေါ်လိုအပ်လျက်ရှိသော ကုန်ကြမ်းပစ္စည်း များဖြစ်ကြောင်း ပြောကြားသည်။



စာမျက်နှာ ၇ ကော်လံ ၁ သို့ □

တရုတ်ပြည်သူ့သမ္မတနိုင်ငံ ကွမ်ကျိုးမြို့မှ AQ - 1359 Cargo ကုန်တင်လေယာဉ်ဖြင့် သယ်ဆောင်လာသည့် ကုန်ကြမ်းပစ္စည်းများ ရန်ကုန်အပြည်ပြည်ဆိုင်ရာ လေဆိပ်သို့ ရောက်ရှိလာစဉ်။

## MNL ယူ-၂၁ အမှတ်ပေးပြိုင်ပွဲ ပွဲစဉ် (၁၀) ဆက်လက်ကျင်းပ

ရန်ကုန် မတ် ၁၇  
 ၂၀၂၀ ရာသီ MNL ယူ-၂၁ အမှတ်ပေးပြိုင်ပွဲ ပွဲစဉ် (၁၀) ဒုတိယနေ့ကို စလင်းကွင်း၊ ပဒုမ္မာ ကွင်းနှင့် တောင်ဒဂုံကွင်းတို့၌ ယနေ့ညနေပိုင်း က ဆက်လက်ကျင်းပရာ ဇွဲကပင်၊ Chinland နှင့် အား/ကာသိပွဲအသင်းတို့ ရိုးပြတ်အနိုင်ရရှိခဲ့ သည်။

Chinland အသင်းသည် ငွေကြယ်ပွင့် အသင်းကို ငါးဂိုး-ဂိုးမရှိဖြင့် အနိုင်ယူပြီး နိုင်ပွဲ ဆက်ခဲ့သည်။ ယခုရာသီတွင် ရလဒ်ကောင်းများ ရနေသည့် စာမျက်နှာ ၇ ကော်လံ ၅ သို့ ၎င်း

ဇွဲကပင်အသင်းနှင့် မောရဝတီအသင်းတို့ ယှဉ်ပြိုင်နေစဉ်။



## COVID-19 ကြောင့် နွေရာသီအားကစားသင်တန်းများ ရပ်နားထား

ရန်ကုန် မတ် ၁၇  
 ကမ္ဘာနိုင်ငံများတွင် ဖြစ်ပွားနေသည့် ကိုရိုနာဗိုင်းရပ်စ် (COVID-19) ကြောင့် နွေရာသီ အခြေခံအားကစားသင်တန်းများအားလုံး ရပ်နားထားသည်။ နွေရာသီကျောင်းပိတ်ရက်တွင် ကလေးငယ်များ အချိန်ကို အကျိုးရှိစွာအသုံးပြုရန်နှင့် အားကစားအပေါ် စိတ်ပါဝင်စား လာစေရန် နွေရာသီအခြေခံအားကစားသင်တန်းများ ဖွင့်လှစ်ခြင်းဖြစ်သည်။

စာမျက်နှာ ၇ ကော်လံ ၁ သို့ ○

## ကြေးမုံ ယနေ့ဖတ်စရာ

- ၂၀၂၀ ပြည့်နှစ် ဖေဖော်ဝါရီလအတွင်း ပြည်ပသို့ တရားဝင် အလုပ်သွားရောက်လုပ်ကိုင်သူ ၂၇၀၀၀ ကျော်နှင့် ပြည်တွင်း အလုပ်နေရာ ၂၆၀၀၀ ကျော် ခန့်ထားနိုင်ခဲ့
- အမေရိကန်နိုင်ငံ၌ ကိုရိုနာဗိုင်းရပ်စ် ကာကွယ်ဆေး လက်တွေ့စမ်းသပ်မှု စတင်
- အသွားအလာကန့်သတ်ခြင်းခံရပြီးနောက် ဆေးရုံမှ ဆင်းခွင့်ရခဲ့ပြီဖြစ်တဲ့ တွန်ဟန်



### Shwe La Min Hospital

ရွှေလမင်းဆေးရုံ(လမ်းမတော်) တွင် ၁၂-၃-၂၀၂၀ မှ စတင်၍ အထူးကြပ်မတ် ကုသဆောင်သစ် (Intensive Care Unit) ကိုတိုးချဲ့ဖွင့်လှစ်ထားပြီး အတွင်းလူနာခန်းများကိုလည်း သီးသန့်ခန်း(Single Rooms) များအပြင် အထူးဈေးနှုန်းသက်သာသော အများခန်း (Compound Rooms) များကိုပါ တိုးချဲ့ ဖွင့်လှစ်လိုက်ပြီဖြစ်ကြောင်း သတင်းကောင်းပေးအပ်ပါသည်။

📍 အမှတ် (၁၅/၁၉) ၊ ဇော်ဂျီလမ်း၊ လမ်းမတော်မြို့နယ်၊ ရန်ကုန်မြို့ ၊  
 ☎ 01-2301949, 2301948, 2301950, 2314825, 2314826 ၊



အထူးကြပ်မတ်ကုသဆောင်(Intensive Care Unit)



အများခန်း (Compound Rooms)









